

தமிழ் நாவலர் சரிதை



அண்ணாமலைப் பல்கலைக் கழகத் தமிழ் ஆராய்ச்சியாளர்,

வித்துவான்

ஒளவை சு. துரைசாமிப்பிள்ளையவர்கள்

ஆராய்ச்சியுரையுடன்



திருநெல்வேலித் தென்னிந்திய

சைவ சித்தாந்த நூற்பதிப்புக் கழகம் விமிடெட்,

திருநெல்வேலி :: சென்னை-1.

First Edition : Jan. 1949

[*All Rights Reserved*]

Published by :

The South India Saiva Siddhanta
Works Publishing Society, Tinnevely, Ltd.,
THIRUNELVELI & MADRAS 1.

Printed at the Royal Printing Works, Mount Road, Madras.

பதிப்புரை

தமிழ் இலக்கியங்களைப் பயில்பவருக்கும் தமிழ்ப் பாட்டுக்களின் அமைதி காண விரும்புபவருக்கும் தமிழிலக்கியத்தின் நடையும் செய்யுணெறியும் வரலாற்று முறையில் முதற்கண் தெரிய நிற்பது நலமாகும். தமிழ் நாவலர் சரிதை என்னும் இந்நூல், சங்க காலம் தொடங்கி இற்றைக்கு ஏறக்குறைய முந்நூற்றாண்டு வரையில், அவ்வப்போது தோன்றித் தமிழ்ப் புலமையால் மேம்பட்ட தமிழ் நாவலர் பலருடைய சில பாட்டுக்களைத் தொகுத்துத் தருகிறது. இதனைத் தொகுத்தளித்த ஆசிரியர் பெயர் தெரிந்திலது. ஆயினும், சங்கச் சான்றோர் காலமுதல் தமிழ் நாவலரது நாவன்மை எவ்வெவ்வகையில் இயன்றிருக்கிற தென்பதை இந்நூல் ஓரளவு காட்டிக்கொண்டு விற்கிறது.

இந்நூல் இவர்குமுன் அறிஞர் பலரால் அச்சிட்டு வெளிப்படுத்தப்பட்டுள்ள தெனினும், அவர்கள் காலத்தினும் இக்காலத்தில் வரலாற்றுக்கு வேண்டும் கருவி நூல்களும், பாடங்கள் திருந்துதற்கேற்ற வாய்ப்புக்களும் மிகுந்திருக்கிறபடியால், இத்துறையில் உழைத்துவரும் ஆசிரியர் திரு. ஓ. வை. சு. துரைசாமிப் பிள்ளையவர்களை இந்நூலைச் செம்மை செய்து தருமாறு கேட்டுக் கொண்டோம். அவர்கள் எம் வேண்டுகோட் கிசைந்து பல ஆராய்ச்சிக் குறிப்புக்களுடன் செம்மை செய்து உதவியதற்கு, எங்கள் மனமார்ந்த நன்றியினைத் தெரிவித்துக்கொள்ளுகின்றோம்.

கழகத்தின் ஏனை வெளியீடுகளை வரவேற்று எம்மை ஊக்கி மகிழும் நம் இனிய தமிழகம் இதனையும் அன்புடன் வாழவேற்று இன்புறுமென நம்புகின்றோம்.

சென்னை,
திருவள்ளூர் ஐஸ் கங்கை
மார்ச்சு ௧௯ 1949.

} சைவ சித்தாந்த
நூற்பதிப்புக் கழகத்தார்.

உள்ளுறை

	பக்கம்
முன்னுரை	v
நூலாராய்ச்சிக்குத் துணைசெய்த நூல்கள்	கடு
கடவுள் வாழ்த்து	1
முச்சங்க வரலாறு	3
1. இறையனார்	5
2. முருகவேள்	8
3. நாமகள்	9
4. நக்கீரர்	10
5. கபிலர்	11
6. பெருந்தலைச் சாத்தனார்	15
7. கோவூர் கிழார்	18
8. சாத்தந்தையார்	22
9. சங்கத்தார்	23
10. திருவள்ளுவர்	25
*11. ஔவையார்	26
12. பொய்யாமொழியார்	57
13. கம்பர்	70
14. தொல்காப்பியதேவர்	90
15. இட்டையார்கள்	92
16. சயங்கொண்டார்	99
17. ஒட்டக்கூத்தர்	102
18. புகழேந்தி	117
19. மூவேந்தர்	126
20. சேரமான் கணைக்காலிரும்பொறை	130
21. பாண்டியன் தலையானங்கானத்துச் செருவென்ற நெடுஞ்செழியன்	132
22. பாண்டியன்	134
*23. பாண்டியன் தேவி	141
24. சத்திமுற்றப் புலவன்	143

25.	சோழன் புலவன்	145
26.	பாண்டியன் புலவன்	147
27.	ஒரு தாதி	148
28.	சோழனும் தேவியும்	149
29.	குருநமச்சிவாயர்	152
30.	ஏகம்பவாணன்	154
31.	முனையதரையன்	160
32.	கோடைச்சிவந்தான் புலவன்	162
33.	உத்தரநல்லூர் நங்கை	163
34.	திருவாரூர் நாகரச நம்பி	164
35.	புங்கனூர் கிழவன்	165
36.	குடிதாங்கி	163
37.	கச்சிராயன்	168
38.	கண்டிய தேவன்	168
39.	விண்ணன்	170
40.	வாயற்புதி வடுகன்	171
41.	கச்சியப்பன்	172
42.	ஒரு புலவன்	174
43.	பிராமணப் பிள்ளையன்	175
44.	அம்மைச்சி	175
45.	காளமேகப் புலவர்	176
46.	குமாரசரசுவதி	195
47.	தத்துவப்பிரகாசர்	198
48.	கவிராசபிள்ளை	207
49.	பரமேசுரப் புலவர்	210
50.	உண்ணாமுலை எல்லப்ப நயினார்	211
51.	அந்தகக்கவி வீரராகவ முதலியார்	212
	செய்யுள் முதற் குறிப்பகர வரிசை	233
	அரும்பொருளகர வரிசை	237

முன்னுரை

தமிழகத்தில் தொல்காப்பியத்தைப் பாயிரத் தோடு படிக்கத்தொடங்கிய நாள் முதலே அறிஞர் தமிழ்நாட்டுக்குத் தென்னெல்லை குமரி யென்றும்; மேற்கிலும் கிழக்கிலும் எல்லை கடலென்றும் வடக் கெல்லை வேங்கடமென்றும் கூறி வருவாராயினர். வடவேங்கடமலை வடக்கே வடபெண்ணையாறு வரை தொடர்ந்து நிற்பதாகும். ஆகவே, தமிழகத்தின் வடவெல்லை வடவேங்கடத்தையும் வடபெண்ணையாற்றையும் கொள்வதாயிற்றென்பது கல்வெட்டுக் களாலும் வலியுறுவதாயிற்று.

தமிழகத்தின் எல்லை ஓராற்றால் விளங்குகிற தென்றாலும், இவ்வெல்லையிடையே கிடந்து விளங்கும் தமிழ்நாட்டின் அரசியல் பொருளாதார சமுதாய சமய வரலாறு இதுகாறும் விளங்கக் காணப்படவில்லை. சங்ககாலந் தொடங்கியேனும் தமிழ்நாட்டின் வரலாறு ஒருவாறு காணப்படுமாயினும், அதனை ஒழுங்கு செய்து எழுதும் முயற்சி நாட்டில் காணப்படவில்லை. இந்திய நாட்டின் வரலாற்றெழுதும் அறிஞர் பலரும் வடநாட்டின் வரலாறு கூறுவதிற் பெரும் பகுதி செலவுசெய்வர்; தமிழ் நாட்டிற்கு வருங்கால் அவர்கட்கு இடமும் குறுகிவிடுகிறது; ஊக்கமும் சுருங்கிவிடுகிறது. ஓரிரு நிகழ்ச்சிகளைக் குறிப்பதிலேயே அறிஞர் செயல் முடிந்து விடுகிறது. முடிவில், தமிழ்நாட்டு இளைஞர்கட்குத்

அ

தமிழ் நாவலர் சரிதை

தமிழ்நாட்டு வரலாறு தொடர்புற அறிந்திருக்க வேண்டிய அமைதி இல்லையாய்விட்டது.

சங்ககாலத்துக்குச் சங்க நூல்களும், இடைக் காலத்துக்குப் பல்லவ பாண்டிய சோழர்கள் வழங்கியுள்ள கல்வெட்டுக்களும் செப்பேடுகளும் தமிழ் இலக்கியங்களும் வேறு பிற குறிப்புக்களும் கிடைத்துள்ளன. இவற்றைக்கொண்டு பல்லவர், பாண்டியர், சோழர், விசயநகர வேந்தர் முதலியோருடைய வரலாறுகள் அறிஞர் கிருஷ்ணசாமி அய்யங்கார், பி. டி. சீனிவாசய்யங்கார், திரு. நீலகண்ட சாஸ்திரியார் முதலியோர்களால் எழுதப்பட்டுள்ளன. இவற்றையும் மேனாட்டவர் குறிப்புக்களையும் ஒருங்குவைத்துத் தமிழ் நாட்டின் வரலாற்றை ஒரு கோவையுறத் தொகுத்தெழுதலாம். அதனைச் செய்விக்கும் பணியில் தமிழ்ச் செல்வர்களும் அரசியலறிஞர்களும் ஆசிரியப் பெரியோர்களும் இறங்குதல் வேண்டும்.

தமிழகத்துத்-தமிழ்மொழியிலுள்ள இலக்கியங்கட்கு ஒரு வரலாறு காண்டல்வேண்டும் என்னும் வேட்கை இந்நாளில் மிக்கு நிலவுகிறது. இலக்கிய வரலாற்றென்பது, நாட்டு வரலாற்றிலிருந்து பிரிந்து விரிந்து தோன்றும் பெருமையுடையது. நாட்டு வரலாற்றின் அடிப்படையிற்றி இலக்கிய வரலாறு காண்பதென்பது 'அரங்கின்றி வட்டாடு'வது போல்வதாகும். நாட்டின் பொருளாதாரம், சமுதாயம், வாணிகம், சமயம் அரசியலமைப்பு முதலிய துறை பலவற்றிற்கும் தோற்றமும் வளர்ச்சியும் முடிவும் காண்டல் அரு

மையன்று. ஆனால், இவற்றிற்கெல்லாம் அடிப்
படை நாட்டின் பொது வரலாறு. அவ்வரலாறில்
லாக் குறையால், வரலாறுடைய நாட்டவர், வரலாற்
றறிவுகொண்டு ஆராய்ந்து வகுக்கும் அரசியல்
முறை, இடையீடும் இடையூறும் எய்தி முட்டுப்படு
வதைக் காண்கின்றோம். “காவற்சாகாடு உகைப்
போன் மாணின், ஊறின்றாகி ஆறினிது படுமே,”
என்றான் சங்ககாலத்து அரசிளங் குமரனொருவன்.
மாணுதலாவது, அரசியற்குரிய அங்கம் பலவற்றி
னுடைய வரலாற்றறிவு பெற்று விளங்குவதென
அறிக.

நம் தமிழ் நாட்டிற்குரிய பொது வரலாற்று
நூல் ஒன்று இல்லாதது பெருங்குறை. அதனால்,
சமய வரலாறு, சமுதாய வரலாறு, பொருளாதார
வரலாறு முதலிய பல வரலாறுகளைச் செவ்வையுற
அறிந்து, நன்றும் தீதும் கண்டு, தீது விலக்கி நல்
லது கைக்கொள்ளும் வகையறியாது விழிக்கின்
றோம். இவ் விழிப்புக்கும் திகைப்புக்கும் இடையே
இலக்கியத்துறையில் மட்டில் சிறு முயற்சிகள்
செய்யப்பட்டுள்ளன.

சங்க காலத்திறுதியில் வாழ்ந்த வேந்தர்களும்
சான்றோர்களும் சங்ககாலப் புலவர்கள் அவ்வப்
போது பாடிய பாட்டுக்களைத் தொகுத்து ஏற்ற
பெற்றி இடமும் காலமும் காட்டிப் புறநானூறு,
பதிற்றுப்பத்து முதலியனவாகத் தொகுத்து வைத்
தனர். அவை, தமிழகத்தின் பொது வரலாற்றினை
ஒரு கோவையுற நீட்டி யெழுதுதற்குத் துணை

செய்யாவிடினும், வரலாற்றுக் குறிப்புச் செறிந்து நிற்கின்றன. அதற்குப்பின் ஒன்பதாம் நூற்றாண்டளவில் வாழ்ந்த பாரதம் பாடிய பெருந்தேவனார் என்பார், சங்கத்தார் தொகுத்துவைத்த தொகை நூல்கட்குக் கடவுள் வாழ்த்துப்பாடிச் செம்மை செய்தார்.

இடைக்காலத்தே புறத்திரட்டு, பெருந்திரட்டு, குறுந்திரட்டு, சிவப்பிரகாசத் திரட்டு, தனிப்பாடற் திரட்டு, பன்னுற்றிரட்டு எனப் பல தொகை நூல்கள் தொகுக்கப்பட்டன. அவை சமயம்பற்றியும், திருக்குறள் காட்டும் பான்முறை பற்றியும் வகுத்துத் தொகுக்கப்பட்டுள்ளன. அவை தொகை வகையில் சிறந்து நிற்பனவாயினும், இலக்கிய வரலாற்றுக்குப் பெருந்துணையாவனவல்ல. இத்திரட்டுக்கட்கிடையே, இலக்கிய வரலாற்றுக்கு ஓரளவு துணை செய்யக்கூடிய அளவில் உண்டான தொகை நூல் இத் 'தமிழ் நாவலர் சரிதை' யென்பது.

தமிழ் நாவலர் சரிதை யென்ற பெயரே இந் நூல் தமிழ் நாவலர் வரலாற்றுக்குத் துணையாகும் நோக்கத்துடன் தொகுக்கப்பட்டதென்பதை வலியுறுக்கின்றது. இதன்கண் சங்கச் சான்றோர் முதல் முந்நாறு ஆண்டுகட்குமுன் வாழ்ந்த பெயர் தெரியாத புலவர் ஈறாகப் பல நாவலர்கள் வழங்கிய நல்ல பாட்டுக்கள் அவை பாடநேர்ந்த சந்தர்ப்பத் தோடு தொகுக்கப்பட்டுள்ளன. தொகுக்கப்பெற்றிருக்கும் நெறியை நோக்கின், தொகுப்பாசிரியர் வரலாற்றுக்கண் கொண்டு தொகுத்தாரெனக்

கருதுதற் கிடமுண்டாகிறது. நாட்டின் பொது வரலாற்றறிவு பெற்றற்கு வாய்ப்பில்லாமையால் கால முறையில் சில வழுவாயினும், தொகுத்திருக்கும் முயற்சி குறித்து இதன் தொகுப்பாசிரியர் பாராட்டத்தக்கவரென்பது யாவரும் உடன்படக்கூடிய தொன்று.

தொடக்கத்தே தொகுக்கப் பெற்றிருக்கும் உயர்ந்த பாட்டுக்களைப் படிப்பார்க்கு இடையில் காணப்படும் சில பாட்டுக்கள் விலக்கப்பட்டிருப்பின் பாட்டு வகையில் இத்தொகை நூல் மிக்க அழகுபெற்றிருக்கும். பாடத்தகாத சில கருத்துக்களும், கோக்கத் தகாத சில கொச்சை மொழிகளும் கொண்ட பாட்டுக்கள் இதன்கண் உள்ளன. பெயர் தெரியாத சில புலவர் பாட்டுக்களும் இச் “சரிதை”க்கண் சேர்ந்திருக்கின்றன. எனினும், இந்நூலைத் தொகுத்த ஆசிரியர் யாது கருதி இவற்றைச் சேரக்கோத்தாரென்பது விளங்கவில்லை.

தமிழ்நாவலர் சரிதையைத் தொகுத்த ஆசிரியர் பெயர் தெரிந்திலது. ஆயினும், இந்நூற்கண் தொகுத்திருக்கும் காப்புச் செய்யுளையும் இறையனார் முருகவேள் முதலாயினோர் பாட்டுக்களையும் தொடக்கத்தில் வைத்திருப்பது கொண்டு, அவர் ஒரு சைவரென்பது தெளிவாகிறது. இதன் இறுதியில் அந்தகக்கவி வீரராகவ முதலியார் “சரிதையைக் கோத்திருத்தலால், இதன் ஆசிரியர், பதினாரும் நூற்றாண்டிற்குப் பின்னர்த் தோன்றித்திருப்பணியைச் செய்தாரென்று கொள்ளலாம்.

இந்நூல் சென்னைப் பல்கலைக் கழகத்தாரால் வித்துவான் தேர்வுக்குச் செல்வோர்க்குப் பாடமாக வைக்கப்பெற்றிருந்தமையின், சென்ற சில ஆண்டுகட்குமுன் இதனை மாணவர்கட்குக் கற்பிக்கும் கடன் என்பால் வருவதாயிற்று. அக்காலத்தில் கல்வெட்டுக்களையும் பிற வரலாற்று நூல்களையும் ஒப்ப நோக்கிக் கற்பிக்கும் பணியாற்றவேண்டியிருந்தபடியால், அப்போது இதன் கட்டு காணப்படும் பாட்டுக்கட்கு இயன்ற அளவு குறிப்புக்கள் தேடித் தொகுத்துவைத்தேன். என்பால் திரு. தி. த. கனகசுந்தரம் பிள்ளையவர்கள் வெளியிட்ட பிரதியொன்றும் எனக்குச் சிறுபேர்தில் தமிழாசிரியராக இருந்த சீகாழி. திரு. கோவிந்தசாமி ரெட்டியார் அவர்கள் கையெழுத்துப் பிரதியொன்றும் இருந்தன. திருநெல்வேலிச் சைவசித்தாந்த நூற்பதிப்புக் கழகச் செயன்முறைத் தலைமையாளர் திரு. வ.சுப்பையா பிள்ளையவர்கள், கோயமுத்தூர் திரு. சி. கு. நாராயணசாமி முதலியார் வெளியிட்ட பிரதியொன்றினைத் தந்தார். இம்மூன்றையும் கொண்டு ஒப்புநோக்கியதில் உண்டான திருத்தங்கள் பல.

இதன்கண் செய்யுள்தோறும் தரப்பட்டிருக்கும் ஆராய்ச்சிக் குறிப்புக்கள், இந்நூலைப் படிப்பவர்க்குப் பெரிதும் துணையாமென்று கருதியே சுருக்கமாகத் தரப்பட்டுள்ளன. பல குறிப்புக்களுக்கு வரலாறு விளங்கவில்லை. ஆராய்ச்சியெல்லாம் காலம் செல்லச் செல்ல, வரலாற்றுக் குறிப்புக்கள் மிகுதியாக அகப்பட அகப்பட விளக்கம் பெறுமாகவின், முன்னைய பதிப்புக்களைவிட இப்பதிப்பு, திருந்திய

பாடமும் விரிந்த வரலாற்றுக் குறிப்பும் உடையதா
மென்பதை இதனைக் காண்பார் இனிதறிவர்.

இந்நூல் சில ஆண்டுகட்குமுன்னமே அச்சாக
வேண்டியிருந்த போதிலும், அச்சவேலைக்கு உண்
டான முட்டுப்பாட்டாலும் போர் நெருக்கடியாலும்
இத்துணைக்காலம் தாம்த்து வருவதாயிற்று. இன்
னமும் அந்நெருக்கடி பேரதிய அளவில் நீங்காதிருப்
பவும், இதனை இவ்வளவில் அழகுற வெளியிடும்
பணி மேற்கொண்டு, தமக்கு இயல்பாகவுள்ள செவ்
விய முறையில் அச்சிட்டுத் தமிழுலகிற்கு உதவும்
தென்னிந்திய சைவசித்தாந்த நூற்பதிப்புக் கழகத்தாருக்கு
என் மனமார்ந்த நன்றியினைத் தெரிவிக்கின்றேன்.

இத்துறையில் என்னைப் பணிகொண்டு என்னை
யும் தன் தொண்டருள் ஒருவனாய் ஆட்கொண்டரு
ளும் தமிழன்னையின் திருவருளையும், தில்லையம்பலத்
தாடலரசின் திருவடி மலர்களையும் மனமொழி மெய்
களால் வழிபடுகின்றேன்.

அண்ணாமலை நகர், }
26-12-1948

ஒளவை. சு. துரைசாமி

நூலாராய்ச்சிக்குச் சிறப்பாய்த் துணைசெய்த நூல்கள்

- | | |
|------------------------|------------------------------|
| 1. அகநானூறு | 27. தொண்டைமண்டல |
| 2. அருணகிரியந்தாதி | சதகம் |
| 3. இராசராச சோழனுலா | 28. தொல்காப்பியம் - நச்சி |
| 4. இறையனார் களவிய | நூர்க்கினியர் உரை |
| 5. உபதேச காண்டம் | 29. திருப்புகழ் |
| 6. ஏகாம்பராதநுலா | 30. திருக்கை வழக்கம் |
| 7. ஐங்குறுநூறு | 31. தொல்காப்பியம் - |
| 8. கல்லாடம் | தெய்வச்சிலையார் உரை |
| 9. கடம்பவண்புராணம் | 32. திருப்பாதிரிப்புலியூர்க் |
| 10. கம்பராமாயணம் | கலம்பகம் |
| 11. களவழி நூற்பது | 33. திருக்குறள் |
| 12. கலிகைத்துப்பரணி | 34. திருப்பல்லாண்டு |
| 13. கலித்தொகை | 35. திபங்குடிப்பத்து |
| 14. குறுந்தொகை | 36. திருப்புகலூரந்தாதி |
| 15. சிலப்பதிகாரம் | 37. தக்கயாகப்பரணி |
| 16. சீகாளத்தி புராணம் | 38. திருவாரூருலா |
| 17. சோழமண்டல சதகம் | 39. தமிழ்ப்புலவர் வரலாறு |
| 18. சீவக சிந்தாமணி | 16-ம் நூற்றாண்டு |
| 19. சுந்தரர் தேவாரம் | 40. நற்றிணை |
| 20. சேக்கிழார் புராணம் | 41. நளவெண்பா |
| 21. செளந்தரிய லகரி | 42. நாலாயிர திவ்வியப் |
| 22. ஞானமிர்தம் | பிரபந்தம் |
| 23. ஞானசம்பந்தர் தேவா | 43. பெருந்தேவனார்- |
| ரம் | பாரத வெண்பா |
| 24. திருவாலவாயுடையார் | 44. பதினேராந் திருமுறை |
| திருவிளையாடல் | 45. புறநானூறு |
| 25. திருவள்ளுவமொழி | 46. பாண்டிமண்டல சதகம் |
| 26. தொல்காப்பியம்- | 47. பெருந்தொகை |
| பேராசிரியர் உரை | 48. பதிற்றுப்பத்து |
| | 49. பாய்ச்சலூர்ப்பதிகம் |

இந்நூல் சென்னைப் பல்கலைக் கழகத்தாரால் வித்துவான் தேர்வுக்குச் செல்வோர்க்குப் பாடமாக வைக்கப்பெற்றிருந்தமையின், சென்ற சில ஆண்டுகட்குமுன் இ த னை மாணவர்கட்குக் கற்பிக்கும் கடன் என்பால் வருவதாயிற்று. அக்காலத்தில் கல்வெட்டுக்களையும் பிற வரலாற்று நூல்களையும் ஒப்ப நோக்கிக் கற்பிக்கும் பணியாற்றவேண்டியிருந்தபடியால், அப்போது இதன் கட் காணப்படும் பாட்டுக்கட்கு இயன்ற அளவு குறிப்புக்கள் தேடித் தொகுத்துவைத்தேன். என்பால் திரு. தி. த. கனகசுந்தரம் பிள்ளையவர்கள் வெளியிட்ட பிரதியொன்றும் எனக்குச் சிறுபோதில் தமிழாசிரியராக இருந்த சீகாழி. திரு. கோவிந்தசாமி ரெட்டியார் அவர்கள் கையெழுத்துப் பிரதியொன்றும் இருந்தன. திருநெல்வேலிச் சைவசித்தாந்த நூற்பதிப்புக் கழகச் செயன்முறைத் தலைமையாளர் திரு. வ.சுப்பையா பிள்ளையவர்கள், கோயமுத்தூர் திரு. சி. கு. நாராயணசாமி முதலியார் வெளியிட்ட பிரதியொன்றினைத் தந்தார். இம்மூன்றையும் கொண்டு ஒப்புநோக்கியதில் உண்டான திருத்தங்கள் பல.

இதன்கண் செய்யுள்தோறும் தரப்பட்டிருக்கும் ஆராய்ச்சிக் குறிப்புக்கள், இந்நூலைப் படிப்பவர்க்குப் பெரிதும் துணையாமென்று கருதியே சுருக்கமாகத் தரப்பட்டுள்ளன. பல குறிப்புக்களுக்கு வரலாறு விளங்கவில்லை. ஆராய்ச்சியெல்லாம் காலம் செல்லச் செல்ல, வரலாற்றுக் குறிப்புக்கள் மிகுதியாக அகப்பட அகப்பட விளக்கம் பெறுமாகவின், முன்னைய பதிப்புக்களைவிட இப்பதிப்பு, திருந்திய

பாடமும் விரிந்த வரலாற்றுக் குறிப்பும் உடையதா
மென்பதை இதனைக் காண்பார் இனிதறிவர்.

இந்நூல் சில ஆண்டுகட்குமுன்னமே அச்சாக
வேண்டியிருந்த போதிலும், அச்சவேலைக்கு உண்
டான முட்டுப்பாட்டாலும் போர் நெருக்கடியாலும்
இத்துணைக்காலம் தாழ்த்து வருவதாயிற்று. இன்
னமும் அந்நெருக்கடி பேரதிய அளவில் நீங்காதிருப்
பவும், இதனை இவ்வளவில் அழகுற வெளியிடும்
பணி மேற்கொண்டு, தமக்கு இயல்பாகவுள்ள செவ்
விய முறையில் அச்சிட்டுத் தமிழுலகிற்கு உதவும்
தென்னிந்திய சைவசித்தாந்த நூற்பதிப்புக் கழகத்தாருக்கு
என் மனமார்ந்த நன்றியினைத் தெரிவிக்கின்றேன்.

இத்துறையில் என்னைப் பணிகொண்டு என்னை
யும் தன் தொண்டருள் ஒருவனாய் ஆட்கொண்டரு
ளும் தமிழன்னையின் திருவருளையும், தில்லையம்பலத்
தாடலரசின் திருவடி மலர்களையும் மனமொழி மெய்
களால் வழிபடுகின்றேன்.

அண்ணாமலை நகர், }
26-12-1948

ஒளவை. சு. துரைசாமி

- | | |
|--|--|
| 50. பொன்வண்ணத்
தந்தாதி | 59. Sewell's forgotten
Empire |
| 51. பரிபாடல் | 60. Trichinopoly District
Gazetteer |
| 52. வில்லிபாரதம் | 61. South Indian Inscrip-
tions Vol. I, II, III, V,
VIII |
| 53. விக்கிரம சோழனுலா | 62. Inscriptions of Madras
Presidency Volume I |
| 54. யாப்பருங்கலவிருத்தி | 63. Madras Annual Re-
ports of South Indian
Epigraphy from 1909
to 1938 |
| 55. Catalogue of Madras
Government Manus-
cripts Library | 64. Indian Antiquary, 1882 |
| 56. History of Ceylon | |
| 57. Nellore Inscriptions | |
| 58. Pudukottah Inscrip-
tions | |
-

உ

திருச்சிற்றம்பலம்

தமிழ் நாவலர் சரிதை

கடவுள் வாழ்த்து

காப்பு - வேண்பா.

தனிமைபெறு சீர்த்தித் தமிழ்நா வலர்சீர்
இனிமை பெறச்சேர்த் தெழுத—நனி துணையாம்
இந்துமுகத் தந்தி யெனுஞ்செஞ் சடைமோலி
ஐந்துமுகத் தந்தி யடி. 1

குறிப்பு :—ஐந்துமுகத் தந்தியடி, தமிழ் நாவலர் சீர் எழுத நனி துணையாம் என இயைபும். இந்துமுகத்து அந்தி யெனும் செஞ் சடைமோலி - திங்கள் தன்மேல் விளங்கத் திகழும் அந்திப் போதின் நிறமென்று சொல்லத்தக்க சிவந்த சடையாகிய முடி. தந்தி - யானை.

கரும்பு மிளநீருங் கட்டிக் கனியும் [தார்ச்
விரும்பும் விநாயகனை வேண்டி—அரும்பவிழ்
சேரமான் சொன்ன சிலப்பதிகா ரக்கதையைச்
சாரமாய் நாவே தரி. 2

இதுவு மது.

குறிப்பு அரும்பவிழ்தார்ச் சேரமான் - அரும்பு மலர்ந்த பூக் களாலாகிய மாலையணிந்த சேரவேந்தராகிய இளங்கோவடிகள். சாரமாய்த் தரி - சாரமான பொருள் தேர்ந்து சொல்லுவாயாக.

இப்பாட்டுச் சிலப்பதிகார அரும்பத வுரையின் காப்புச் செய்யு ளாகக் காணப்படுகிறது. இதனை இங்கே சேர்த்துள்ளதன் கார ணம் தெரிந்திலது. கட்டி - கருப்பங்கட்டி.

மதிபாய் சடைமுடித்து மாசுணப் பைம்பூட்டுச்
சதிபாய் குறுந்தாட்டுத் தான—நதிபாய்
இருகவுட்டு முக்கட்டு நால்வாய்த்தெ னுள்ளம்
உருகவிட்டு நின்ற வொளி. 3

இதுவு மது.

நூற்பு :—இது தொல்காப்பிய எழுத்ததிகாரத்துக்கு இளம் பூரணர் எழுதிய உரையேட்டிற் காப்புச் செய்யுளாகவும், வாகீச முனிவர் அருளிய ஞானமீர்த உரையின் காப்புச் செய்யுளாகவும் காணப்படுகிறது.

முடித்து - முடியினையுடையது. மாசுணப்பைம் பூட்டு - பாம்பாகிய பசிய பூணையுடையது. சதி - கூத்து. குறுந் தாட்டு - குறுகிய தானையுடையது. இரு கவுட்டு - இரண்டாகிய கவுளையுடையது. நால்வாய்த்து - தொங்குகின்றவாயையுடையது. விட்டுநின்ற - விட்டு விளங்காநின்ற. ஒளி, முடித்து, பூட்டு, தாட்டு, கவுட்டு, முக்கட்டு, நால்வாய்த்து என இயையும்.

நூல்.

முச்சங்க வரலாறு.

தலைச் சங்கத்தார் இடைச் சங்கத்தார் கடைச் சங்கத் தார் எனப் புலவர் மூவகையர்.

அவருள் தலைச்சங்க மிருந்தார், அகத்தியனாரும் இறையனாரும் முருகவேளும் நிதியின் கிழவனும் ¹முரசுசி யூர் ²முடிநாகராயரும் என்று இத்தொடக்கத்தார் ஐஞ்ஞாற்று நாற்பத்தொன்பதின்மர். அவருள்ளிட்டு நாலாயிரத்துநானூற்றுநாற்பத்தொன்பதின்மர் பாடினர். அவர்களாற் பாடப்பட்டன நூறு பரிபாடலும் முதுநாரையும் முதுகுருகும் களரியாவிரையும் என இத்தொடக்கத் தன. அவர் சங்கமிருந்து தமிழாராய்ந்தது நாலாயிரத்து நானூற்று ³நாற்பத்தொன்பதியாண்டு. அவர்க்கு ⁴நூல் அகத்தியம்.⁵

இடைச்சங்கமிருந்தார், அகத்தியனாரும் தொல்காப் பியனாரும் இருந்தையூர்க் ⁶கருங்கோழியும் மோசியும் வெள்ளூர்க் காப்பியனாரும் சிறுபாண்டரங்கனும் ⁷மதுரையர்சிரியன் மாறனும் ⁸துவரைக் கோமானும் என இத் தொடக்கத்தார் ஐம்பத்தொன்பதின்மர். அவருள்ளிட்டு மூவாயிரத் தெழுநூற்றுவர் பாடினர். அவர்களாற் பாடப்

1. முரசுசியூர் - பாடவேறுபாடு. 2. முடிநாகனாரும் - பா. வே. 3. நாற் பதற்றியாண்டு என்பது களவியலுரை. 4. நூல் - இலக்கணம். 5. "அவர் களைச் சங்கமிரீஇயினார் காய்சினவழுதிமுதற் கடுங்கோ னீடுக என்பத்தொன்ப தின்மர் என்ப; அவருட் கவியரத்தேறினர் எழுவர் பாண்டியரென்ப; அவர் சங்கமிருந்து தமிழாராய்ந்தது கடல்கொள்ளப்பட்ட மதுரை என்ப" - களவிய லுரை. 6. கருங்கோழிமோசியும் - பா. வே. 7. மதுரையின்மாறனும் - பா. வே. 8. துவரை யென்ற பெயருடைய ஆர்கள் பாண்டிநாட்டிலும் கங்கநாட்டிலும் இருந்திருக்கின்றன. (P.S. Ins. 120; தேவர் சமுத்திரம் in Mysore State.)

பட்டன கலியுங் குருகும் வெண்டாளியும் வியாழ மாலை யகவலும், ¹கலவியன் மாலையும் என இத் தொடக்கத்தன வென்ப. அவர்க்கு நூல் அகத்தியமும் மாபுராணமும் இசை நுணுக்கமும் தொல்காப்பியமும் ²பணம்பாரமும் என்ப. அவர் மூவாயிரத் தெழுநூற்றியாண்டு ³கபாட புரத் திருந்தார்; அப்போது மதுரையைக் கடல்கொண்ட தென்ப.

கடைச்சங்க மிருந்தார் கபிலரும் பரணரும் சிறுமேதா வியாரும் சேந்தம்பூதனரும் ⁴அறிவுடைநம்பியும் பெருங் குன்றார் கிழாரும் ⁵இளந்திருமாதனும் மதுரையாசிரி யர் நல்லந்துவனரும் மதுரை மருத னிளநாகனரும் மதுரைக் கணக்காயனார் மகனார் நக்கிரனரு மென இத் தொடக்கத்தார் நார்பத்தொன்பதின்மர் என்ப. அவருள் ளிட்டு ⁶நார்பத்தொன்பதின்மர் பாடினார். அவரார் பாடப்பட்டன நெடுந்தொகையும் குறுந்தொகையும் நற் றிணை நானூறும் புறநானூறும் ஐங்குறுநூறும் பதிற் றுப்பத்தும் பத்துப்பாட்டும் முத்தொள்ளாயிரமும் கூத்தும் வரியும் சிற்றிசையும் பேரிசையும் எழுபது பரி பாடலும் ⁷பாரதவெண்பாவும் என இத்தொடக்கத்தன. அக்காலத்து நூல் அகத்தியமும் தொல்காப்பியமும்.

1. கல்வியகவன் மலை - பா. வே. 2. பண்டிபாரமும் பூதபுராணமும் - பா. வே. 3. கபாடபுரம் என்பது தாமிரபரணி கடலொடுகலக்குமிடத்துள்ள தென்றும், அதுவே பண்டைநாளிற் பாண்டிநாட்டுத் தலைநகரமென்றும் (செந் தமிழ். Vol. VII.) இது பாண்டிவாயில் என்ற பெயருடையதாயிருந்து வடவ ரார் கபாடபுரமென மொழிபெயர்க்கப்பட்டிருக்க வேண்டுமென்றும் கருதுவர். “அவரைச் சங்க மிரீஇயினர் வெண்டேர்ச்சேழியன் முதலாக முடித்திருமா னீறாக ஐம்பத்தொன்பதின்மர் என்ப; அவருட் கவியரங்கேறினார் ஐவர் பாண் டியரென்ப” - களவியலுரை. 4. அறிவுடைநாயனரும்; அறிவுடையானரும் - பா. வே. 5. இளந்திரையனும் - பா. வே. 6. நானூற்று நார்பத்தொன்ப தின்மர் - களவியல். 7. முத்தொள்ளாயிரம் சங்கத்தார் பாடிய தன்றெனக் கருதுவோரு முள். 8. இப்பாரத வெண்பா, பெருந்தேவனார் பாடிய பாரத வெண்பாவுக்கு முற்பட்டது.

அவர் சங்கமிருந்து தமிழாராய்ந்தது ஆயிரத்தெண்ணூற்றைம்பதியாண்டு.¹

அக்காலத்துப் பாண்டியநாடு பன்னிராண்டு மழை பெய்யாது வறக்கடம் சென்றது. சங்கத்தாரெல்லாரும் வேறுவேறிடத்துப் போயினார். பின்பு மழைபெய்து நாடு வினைய அவரெல்லாரையும் மதுரையிடத் தழைப்பித்துத் தமிழாராய்ந்தார். பொருளதிகாரங் காணாமற்போனதால் ஆலவர யிறையனார்² அறுபது சூத்திரம் பாடினார்.

1. இறையனார்.

ஆசிரியப்பா.

கொங்குதேர் வாழ்க்கை யஞ்சிறைத் தும்பி
காமஞ் செப்பாது கண்டது மொழிமோ
பயிலியது கெழீஇய நட்பின் மயிலியற்
செறியெயிற் றரிவை கூந்தலின்
நறியவு முளபோ நீயறியும் பூவே.

4

இது, தருமியென்னும் பிரமசாரிக்குப் பொற்கிழி வாங்கிக்கொடுக்க இறையனார் சிந்தா சமுத்தி பாடியது.

குறிப்பு:—தன் மனைவி கூந்தலில் எழுந்த நலுமணங் கண்ட பரீண்டிவேந்த னொருவன், தன் மனக்கருத் தமையப் பாடிவரு வேர்க்கு இப்பொற்கிழி தருவேன் எனச் சங்கத்து முன்றிலில் கட்டினான்; அக்காலையில் திருமணஞ் செய்துகொள்ளப் பொருளில்லாது வருந்திய தருமி யென்னும் பார்ப்பனப் பிரமசாரி யொருவன் அப்பொற்கிழியைப் பெறும்பொருட்டு மதுரை ஆலவாய் இறையனார் இப்பாட்டைப் பாடித்தந்து பொற்கிழியும்பெறு

1. “சங்கமிரஇயினார் கடல்கொள்ளப்பட்டுப் போந்திருந்த முடத்திருமாதன் முதலாக உக்ரெப் பெருவழுதி யீடுக நாற்பத்தொன் பதின்மர் என்பர் அவர் சங்கமிருந்து தமிழாராய்ந்தது உத்தரமதுரையென்ப; அவருட் கவியரங் கேற்றினர் மூவர் பாண்டிய ரென்ப” - களவியலுரை.

2. கல்லாடம் 3

வித்தார். இவ் வரலாறு கல்லாடம், திருவாலவா யுடையார் திருவிளையாடல், கடம்பவன புராணம், சீகாளத்திப் புராண முதலிய நூல்களில் காணப்படுகிறது.

கொங்கு - தேன் ; நறுந்தாது மாம். காமம் செப்பாது - நான் விரும்பியதையே விரும்பிக்கூடாமல். பழிலியது கெழீஇய நட்பின்-எழுமையும் என்னோடுபயிலுதல் பொருந்திய நட்பு ; செறி எயிற் றரிவை-நெருங்கிய பற்களைபுடைய அரிவையாவாள். கூந்தலின்-கூந்தலைப்போல. நறியவும் - நறுமணம் கமழும் பூக்களும். சிந்தாசமுத்தி - ஒருவர் சிந்திப்பதனை யறிந்து அச்சிந்தனையமைய வேறொருவர் பாடுவது.

திருமுக அகவல்.

மதிமலி புரிசை மாடக் கூடற்
பதிமிசை நிலவும் பாணிற வரிச்சிறை
அன்னம் பயில்பொழி லாலவாயின்
மன்னிய சிவன்யான் மொழிதரு மாற்றம்
பருவக் கொண்மூப் படியெனப் பாவலர்ச்
குரிமையி னுரிமையி னுதவி யொளிதிகழ்
குருமா மதிபுரை குலவிய குடைக்கீழ்ச்
செருமா வுடைக்குஞ் சேரலன் காண்க
பண்பா வியாழ்பயில் பாண பத்திரன்
தன்போ லென்பா லன்பன் றன்பாற்
காண்பது கருதிப் போந்தனை
மாண்பொருள் கொடுத்து வரவிடுப் பதுவே.

இது பாணபத்திரனுக்காகச் சொக்கநாத சுவாமி சேரமான் பெரு மாளுக்கு எழுதித் தந்தது.

குறிப்பு:—பாணபத்திரன் என்பார் பாணனார் என்றும் பத்திரனார் என்றும் வழங்கப்படுவர். இவர் மதுரையில் திருவாலவாய் இறைவன் திருமுன் நின்று உண்மையன்பால் இன்னிசையால் வழிபாடாற்றினார். அவர் கனவில் இறைவன் எழுந்தருளியவந்து,

- “சேரமான் பெருமானுக்கு யாம் தரும் ஓலைகோண்டு காட்டிப் பெரும் பொருட் பரிசில் பெற்றுக்கொள்க” என்று உரைத்து, விழித்தவுடன் ஓலையும் காணத் தந்தருளினார். பத்திரனாரும் அதனை யெடுத்துச்சென்று சேரமான் பெருமானுக்குக் காட்டிப் பெருஞ் செல்வம் பெற்றார். அந்த ஓலைத்திருமுகத்துப் பாடலே இப்பாட்டாகும்.

மதிமலிபுரிசை - மதிமண்டலத்தைத் தடவ வுயர்ந்த மதில். பால்நிற வரிச்சிறை யன்னம் - பால்போல வெண்மையான கிறத்தையும் வரிபொருந்திய சிறகுகளைமுடிய அன்னம் பறவை. பருவக்கொண்டூ - கார்காலத்து மழைமுகில். உரிமை யின் உரிமையின் உதவி - மிக்க உரிமையுடன் வேண்டுவன வரையாது வழங்கி. குருமாமதிபுரை - வட்டமான அழகிய முழுமதியத்தை யொத்த. செருமா உகைக்கும்-போரில் உல்ல குதிரையைச் செலுத்தும். பண் - இசை. பண்பால் என்றுமாம். ஒருமையி னிருமையு மென்றும் குருமாமணிரைக் குடையத லிழங்கிழ் என்றும் பாட வேறுபாடுண்டு. இது சைவத் திருமுறைகள் பன்னிரண்டனுள், பதினேராத் திருமுறையில் உள்ளது.

வேண்பா.

என்றும் புலரா தியாணர்நாட் செல்லுகினும்
நின்றலர்ந்து தேனிரைக்கு ஈர்மையவாய்க்—

[குன்றாத
செந்தளிர்க் கற்பகத்தின் செவ்வித் திருமலர்

[போன்ம்.
மன்புலவன் வள்ளுவன்வாய்ச் சொல். 6.

இது, வள்ளுவரைச் சங்கத்தார் பாடிய வள்ளுவமாலையில் இறையனார் பாடியது.

குறிப்பு :—என்றுழ் என்றும் பாடம். யாணர் - புதுநலம். தேனிறைக்கும் - வண்டினம் சூழ்ந்தொலிக்கும். தேனிறைக்கும் என்றும் தேன்பிலிறுமும் என்றும் பாடம். நீர்மைய - இயல்பினை

புடைய. தெய்வத் திருமலர் என்றும் பாடம். செவ்வி-ப்தம். போன்ம் - போலும். மன்புலவன் - மன்னனாகிய புலவன். வாய்ச் சொல் - வாயிற் பிறந்த சொல்லாகிய திருக்குறள்.

வேண்பா.

கோட்டாற் கொழும்பிரசங் குத்தி யதனடுவே
பாட்டாற் பனைக்கை புகமடுத்துக்—காட்டாளை
தேனீ ரருந்துஞ் சிராமலையே செஞ்சடைமேல்
வானீர் கரந்தான் மலை. 7

இஃது இறையனார் பொய்யாமொழிப்புலவர் முன்பு சிராமலையைப் பாடியது.

குறிப்பு :—ஒருகால் பொய்யாமொழிப் புலவர் சிராப்பள்ளிக் குச் சென்று, அங்குள்ள இறைவனைப் பாடக் கருதினதாக, அவர்க்கு உள்ளத்தே இனிய பாட்டெழுந்தாயிற்று. அப்போது இறைவனார் தோன்றி இப்பாட்டைப் பாடின ரென்பர்.

கொழும்பிரசம்-கொழுவிய தேனடை. பாட்டால் பனைக்கை-பெருமையால் பனைபோலும் கை. பாட்டார் என்றும் பாடம். மடுத்து-துழைத்து. காட்டாளை-காட்டுள் வாழும் யானை. தேனீர். தேனாகியநீர். வானீர் - கங்கை. ஆனை, குத்தி, மடுத்துத் தேனீர் அருந்தும் சிராமலை என இயையும்.

2. முருகவேள்.

வேண்பா.

விழுந்ததுளி யந்தரத்தே வேமென்றும் வீழ்ந்தால்
எழுந்து சுடர்சுடுமென் றேங்கிச்—செழுங்கொண்டல்
பெய்யாத கானகத்தே பெய்வளையும் போயினாள்
பொய்யா மொழிபகைஞர் போல். 8

இது, முருகவேள் பொய்யாமொழியாரைப் பாடியது.

குறிப்பு:—பொய்யாமொழிப் புலவர் சிராப்பள்ளி நீங்கி மதுரைக்குச் சென்றுகொண்டிருக்கையில் ஒருநாள் முருகவேள் வேட்டுவனொருவன் உருக்கொண்டுவந்து தன் பெயர் முட்டை பென்றுசொல்லித் தன்மேல் ஒரு பாட்டுப் பாடுமாறு கேட்க, பொய்யாமொழியாரும் ஒரு பாட்டு (70)ப் பாடினார். அதன்கண் பாலைபைப் “பொன்போலும்” எனத் தொடங்கியது சீரிதன் றெனச் சொல்லி, முருகவேள் இப்பாட்டைப் பாடிக் காட்டினர் என்பர்.

வீழ்ந்தால் - ஒருகால் நிலத்தே விழுமாயின். என்று - என்றும். செழுங்கொண்டல் - நீர்கிறைந்த மழைமுகில். பகைஞர் போவதுபோலப் பெய்வனையும் போயினான் எனஇயையும். பெய்வனை - பெய்யப்பட்ட வனையணிந்த என்மகள். என்றும், என்றும் ஏங்கிக் கொண்டல் பெய்யாதாபிற் றென்பதாம்.

3. நாமகள்.

வேண்பா.

நாடா முதனான் மறைநான் முகனாவிற்
பாடா விடைப்பா ரதம்பகர்ந்தேன்—கூடாரை
எள்ளுவன் மீனாயர்த்த வேந்திலைவேல் வேந்
வள்ளுவன் வாயதென் வாக்கு. [தனே
இது, வள்ளுவ மாலையில் நாமகள் பாடியது.

குறிப்பு:—எள்ளிய வென்றியிலங்கிய வேல்மாறபின் வள்ளுவன் என்றும் பாடம். முதல் - முதற்கண். நாடா - நாடி. பாடா - பாடி. கூடாரை எள்ளுவன் மீன் உயர்த்த ஏந்திலைவேல் வேந்தனே - பகைவரை இகழ்ந்த வலிய மீனக்கொடியை யுயர்த்திய உயர்ந்த இலைமுகத்து வேலையுடைய பாண்டிவேந்தனே. முதல் நான்முகன் நாவில் நாடி நான்மறை பாடி, இடையில் பாரதம் பகர்ந்தேன்; இப்போது என் வாக்கு வள்ளுவன் வாயதாயிற்று என இயைத்துக்கொள்க.

4. நக்கீரர்.

வேண்பா.

முரணில் பொதியின் முதற்புத்தேள் வாழி
பரணர் கபிலரும் வாழி—அரணிலா
ஆனந்த வேட்கையான் வேட்கோக் குயக்கோ
ஆனந்தஞ் சேர்கசுவா கா. [டன்

நக்கீரர் நாடத்துக் குயக்கோண்டானைச் சாவப் பாடியது.

குறிப்பு:—மதுரையில் இருந்த பட்டிமண்டபத்துத் தெற்குவாயிற் சுதவு ஒருகால் திறவாதாக, நக்கீரர் தமது தமிழ்ப்பாட்டால் திறப் பித்தார். அதுகண்ட பட்டிமண்டபத்தார் வியப்புற்றனர். அவர் பொருட்டு நக்கீரர் செந்தமிழால் ஒருவனைச் சாவவும் பிழைக்கவும் பாடக்கூடும் என்றனர். பட்டி மண்டபத்தார் தலைவனாக இருந்த குயக்கோடன் அங்ஙனம் வாழவும் சாவவும் செய்ய வல்லது ஆரியமேயன்றித் தமிழின் நென்றான். அவனே சாவவும் பிழைக்கவுமாக நக்கீரர் இப்பாட்டையும் இதனையடுத்து வரும் பாட்டையும் பாடினர். இந்நூலை முதற்கண் பதிப்பித்த நிலை நடைச் செட்டியார் அவர்கள், “தெற்கண் வாயில் திறவாப்பட்டி மண்டபத்தார் வடமொழிச் சங்கத்தார்” என்றும், “இதனால், கொண்டான் என்னுட் குயவன் மதுரையில் வடமொழிச் சங்க மொன்றில் தலைவனாயிருந்து தமிழை இகழ்ந்தன னென்பதும், நக்கீரர் அவனைச் சாவவும் பின் வாழவும் பாடித் தமிழின் பெருமை புலப்படச் செய்தா ரென்பதும் விளங்கும்” என்றும் குறிக்கின்றார். குயக்கோண்டான் என்றும், அரணிய வென்றும் பாடவேறுபா ஁ண்டு. ஆசிரியர் பேராசிரியர், “நிறைமொழி மாந்த ராணையிற் கிளந்த, மறைமொழி தானே மந்திர மென்ப” (தொல். செய். 178) என்பதன் உரையில் இப்பாட்டையும் இதனையடுத்துவரும் பாட்டையும் காட்டி, “இவை தெற்கண் வாயில் திறவாத பட்டிமண்டபத்தார்பொருட்டு நக்கீரர் ஒருவன் வாழ வும் சாவவும் பாடிய மந்திரம் அங்கதப் பாட்டாயின” என்று கூறியுள்ளார்.

முரண் - மாறுபாடு. புத்தேன் - அகத்தியர். அரண்இலா-
தமிழால் அரண்செய்துகொள்ள இயலாத. ஆனந்த வேட்கை
யான் - சாக்காட்டை விரும்புவன். வேட்கோ - குயவர்குலம்.
குயக்கோடன், குயம் என்னும் சிறப்புப்பெற்ற கோடன் என்ற
இயற்பெயருடையவன். ஆனந்தம் சேர்க - இறந்தார் உலகம்
செல்க. சுவாகா, குறிப்புமொழி.

வேண்பா.

ஆரிய நன்று தமிழ்தீ தெனவுரைத்த
காரியத்தாற் காலக்கோட் பட்டானைச்—சீரிய
அந்தண் பொதியி லகத்தியன ராணையாற்
செந்தமிழே தீர்க்கசுவா கா. 11

இஃது அவர் அவனைப் பிழைக்கப் பாடியது.

குறிப்பு:—காலக் கோட்பட்டான் - இறந்தவன் ; அவன் வேட்
கோக் குயக்கோடன் என்பவன். அவனது ஊர் நாடம் என்பது
சின்பு கோடனூராகி இப்போது கோடகநல்லூர் என வழங்கு
கிறது. இடைக்காலத்தி் இது மேல் வெம்பாநாட்டுக் கோடனூ
ரான குலசேகரச் சதுர்வேதிமங்கலம் (A. R. No. 204 of
1932—33) என வழங்கிற்று. ஆணையினு லென்றும் பாடமுண்டு.

5. கடிலர்.

ஆசிரியப்பா.

அளிதோ தானே பாரியது பறம்பே
நளிகொண் முரசு மூவிரு முற்றினும்
உழவ ருழாதன நான்குபய னுடைத்தே
ஒன்றே, சிறியிலை வெதிரி னெல்வினை யும்மே
இரண்டே, தீஞ்சளைப் பலவின் பழமுழக் கும்மே
மூன்றே, கொழுங்கொடி வள்ளிக் கிழங்குவீழ்க்
[கும்மே]

நான்கே, அணிநிற வோரி பாயமீ தமிழ்ந்து
 திணிநெடுங் குன்றந் தேன்சொரியும்மே
 வான்க ணற்றவன் மலையே வானத்து
 மீன்க ணற்றதன் சுனையே யாங்கும்
 புலந்தொறும் பரப்பிய தேரினி ராயினும்
 மரந்தொறும் பிணித்த களிற்றினி ராயினும்
 தாளிற் கொள்ளலிர் வாளிற் றுரலன்
 யானறி குவனது கொள்ளு மாறே
 சுகிப்புரி நரம்பின் சீறியாழ் பண்ணி
 விரையொலி கூந்தனும் விறலியர் பின்வர
 ஆடினிர் பாடினிர் செலினே
 நாடுங் குன்று மொருங்கி யும்மே.

12

இது, பாரியின் கோட்டையையும் மலையையும் சோனும் சோழ
 னும் பாண்டியனும் வளைத்ததின் பிறகு அவர்கள் ழுவரும்
 வலியக் கூடாரம் பிடுங்கிக்கொண்டு போகக் கபிலர் பாடி
 யது.

குறிப்பு :—வேள்பாரி பாண்டிநாட்டில் பறம்புமலைக் குரிய
 னாய்க் கைவண்மையும் போரரண்மையும் உடையனாய்ப். புகழ்
 கொண்டு விளங்கினான். பறம்புநாடு முந்தா றூர்களை யுடையது.
 இவனுக்கு அங்கவை சங்கவை யென்ற இருமகளிர் உண்டு. இப்
 பறம்புமலைக்குத் தெற்கில் இருந்த வாதவூரில் கபிலர் பிறந்து
 புலமை சிறந்து விளங்கினார். அவர்க்கும் வேள்பாரிக்கும் கெருங்
 கிய நட்புண்டு. அதனால் அவர் வேள்பாரியோடே பெரிதும்
 இருப்பாராயினர். பாரிபெற்ற புகழ் கண்ட தமிழ் மூவேந்தரும்
 அவன்மேற் பகைகொண்டனர். மேலும், படை கொண்டுவந்து
 பறம்புமலையையும் முற்றிக்கொண்டு போர் உடற்றக் கருதினர்.
 அவர் முயற்சி கைகூடாதாயிற்று. அதனால் கபிலர், இப் பாட்
 டால் அவர்களை மீண்டேகுமாறு தெரிவித்தார். இதன் பொருள்,
 “தமிழ் வேந்தர்களே, நீவிர் மூவிரும் ஒருங்குகூடி நின்று இப்
 பறம்பினை முற்றுகைவிட்டிருக்கிறீர்கள். இப்படியாகப் பன்னாள்

இருப்பினும், வேள்பாரியை வெல்லுதலும் அரிது; அவனது பறம்புமலையைக் கைப்பற்றுவதும் அரிது; பறம்பு நாட்டவர்க்கு, வேண்டும் உணவுகளாகிய நெல்லும் பழமும் கிழங்கும் தேனும் மக்கள் முயற்சியின்றியே எளிதில் கிடைக்கும். அகல நீள உயர வகையில், பறம்புமலை வானத்தை யொக்கும்; அதிலுள்ள சுணைகளோ வானத்திலுள்ள விண்மீன்களை யொக்கும்; ஆகவே, நீவிர் மரந்தோறும் களிறுகளைப் பிணித்து நிறுத்தி, இடந்தோறும் தேர்களை நிறுத்தி, உங்கள் மெய்ப் முயற்சியாலும் படைத் திறத்தாலும் பறம்பினைப் பெறக் கருதுவது முடியாத செயலெனத் தெளிமின்; அவ்வாறு கொள்ளக் கருதுவதும் அறியாமையின்பாற் படுவதாம்; எனக்குத் தெரியும் அதனைக் கொள்ளும் வழி. அஃதோர் அரிய செயலன்று. நீவிர் தும்முடைய வேந்தர் வடிவினை மாற்றிக் கூத்தர் வேடமும், தும்முடைய மகளிர் ஹலியர் வேடமும் கொண்டு வேள்பாரியின் திருமுன் ஆடலும் பாடலும் செய்து காட்டுவீராயின், அவன் அவற்றிற்கு வியந்து தன்னாட்டையும் மலையையும் ஒருங்கே பரிசிலாக அளிப்பான்,” என்பது.

வெதிர், மூங்கில். அணிநிற ஓரி பாய்தலின் -- அழகியநிறத்தை யுடைய ஓரி பாய்தலான். தேன் நாட்பட்டு நிறம் மாறுமாயின் ஓரி பாய்ந்துவிட்டதென்றல் இங்காலத்தும் வழக்கம். சுகிர்புரி நரம்பின் சிறியாழ் பண்ணி-வடித்து முறுக்கப்பட்ட நரம்பினை யுடைய சிறிய யாழை இசைக்கேற்ப அமைத்து வாசித்து.

ஆசிரியப்பா.

ஒருதிசை யொருவனை யுள்ளி நாற்றிசைப்
பலரும் வருகுவர் பரிசின் மாக்கள்
வரிசை யறிதலோ வரிதே பெரிதும்
ஈத லெளிதே மாவண் டோன்றல்
அதுநற் கறிந்தனை யாயின்
பொதுநோக் கொழிமதி புலவர் மாட்டே. 13

இது மலையமான் திருமுடிக்காரியை வரிசையறியாது கோத்த விடத்துக் கபிலர் பாடியது.

குறிப்பு:—மலையமான் திருமுடிக்காரி திருக்கோவலூரிலிருந்து ஆட்சிபுரிந்த குறுநில மன்னனாவான். கடையெழுவள்ளல்களுள் இவனும் ஒருவன். இவனது குதிரைக்கும் இவன் தன் பெயரையே வைத்துப் பேணிவந்தான். செங்கைமாவின் தெற்கே பெண்ணையாற்றின் தென்மேற்கிலுள்ள முள்ளூர் இக்காரிக்குரியதாய் மிக்க பாதுகாப்புடன் விளங்கிற்று. ஒருகால் அதனைக் கைப்பற்றக் கருதி வடநாட்டு ஆரியமன்னர் பெரிய வேற்படையோடு போந்து முற்றுகையிட்டனர். அதனையறிந்த காரி கோவலூரினின்றும் சென்று தன் வேற்படைகொண்டு தாக்கினானாக, அவ்வாரியர் கூட்டம் அரியேற்றின்முன் நிக்கூட்டமென அஞ்சி யோடிவிட்டது. இவன் புலவர் பாணர் முதலிய இரவலர் பலர்க்கும் அவர் வேண்டுவனவற்றை வரையாது வழங்கிப் புகழ்விளைத்தான். தமிழ்வேந்தர் மூவரும் இவன்பால் பெருமதிப்பும் உயர்நட்பும் உடையவராயிருந்தனர். இடைக்காலத்தே மலையமான்கள் சீர்குன்றிச் சீலூர்கட்குத் தலைவராயிருந்தனரெனத் திருக்கோவலூர் நாட்டிற் காணப்படும் தல்வெட்டுக்கள் கூறுகின்றன. இந்நாட்டு வாணகோப்பாடி நாடும், செங்குன்ற நாடும் மலாடும் கிளியூர் மலையமான்களின் ஆட்சியில் இருந்தன (A. R. No. 190 of 1934-5) என்றும், கிளியூர் நாட்டுக் கிளியூர் மலையமான் பெரியன் (A. R. No. 223 of 1936—7) மலையமான் சித்தவடவன் (A. R. No. 252 of 1936—7) முதலியோர் சிறப்பெய்தி யிருந்தனரென்றும் கல்வெட்டுக்களால் அறிகின்றோம்.

நிற்க, ஒருகால் கழிலர் மலையமான் திருமுடிக்காரியைக் காணச் சென்றபோது, அவன் யாவரையும் தன்னொப்பக் கருதும் கருத்தால் எல்லார்க்கும்போல அவர்க்கும் வேண்டும் சிறப்பினைச் செய்தான். அக்காலை அவர், “வேந்தே, யாவார்க்கும் ஈதல் எளிது; ஆயினும், ஈத்தது கொள்ளும் பரிசிலருடைய வரிசை யறிதல் அரிது; அதனை யறிந்து வழங்குவதே சிறப்பு. ஆதலால், புலவர் பால் வரிசைநோக்காது பொதுநோக்கு நோக்குதலை யொழிக ” என்று இப்பாட்டால் வற்புறுத்தினார்.

உள்ளி - கினைந்து. பொதுநோக்கு - யாவரையும் ஒருதரமாகப் பார்த்தல்.

ஆசிரியப்பா.

நெட்டிலை யிருப்பை வட்ட வான் பூ
வாடாதா யிற்
பீடுடைப் பிடியின் கோடேய்க் கும்மே
வாடினே
பைந்தலைப் பரதவர் மனைதொறு முணங்குஞ்
செந்தலை பிறவின் சீரேய்க் கும்மே. 14

இது கபிலர் பிறந்தபோது பாடியது.

குறிப்பு:—இப்பாட்டினைக் கபிலரே பாடினரென்று, “நீதி யார் மதுகநீழல் நெட்டிலை யிருப்பையென்றோர், காதல்கூர் பனுவல்பாடும் கடினனார் பிறந்த மூதூர், சோதிசேர் வருளநீழற் சிலம்போலி துலக்கக்காட்டும், வேதநாயகனார் வாழும் வியன் திரு வாதலூரால்” (ஞானேப. 4) என்று திருவாஸவாயுடையார் திருவிளையாடற் புராணம் கூறுதலா லறியலாம்.

நெட்டிலை - நீண்டஇலை. வான் பூ - வெண்மையான பூ. பீடு- பெருமை. உணங்கு - உஞரும். இறவின் சீர் - இராமனின் துண்டு.

6. பெருந்தலைச் சாத்தனர்.

ஆசிரியப்பா.

ஆடுநனி மற்றந்த கோடுய ரடுப்பின்
ஆம்பி பூப்பத் தேம்புபசி யுழவாப்
பாஅ வின்மையிற் றோலொடு திரங்கி
இல்லி தூர்த்த பொல்லா வறுமுலை
சுவைத்தோ றழுஉந்தன் மகத்துமுக நோக்கி
நீரொடு நினைந்த வீரிதழ் மழைக்கணென்
மனையோ ளெவ்வ நோக்கி நினைஇ
நிற்படர்ந் திசினே நற்போர்க் குமண

ஆசிரியப்பா.

நெட்டிலை சிருப்பை வட்ட வான் பூ
வாடாதாயிற்
பீடுடைப் பிடியின் கோடேய்க் கும்மே
வாடினோ
பைந்தலைப் பரதவர் மனைதொறு முணங்குஞ்
செந்தலை மிறவின் சீரேய்க் கும்மே. 14

இது கபிலர் பிறந்தபோது பாடியது.

நூற்பு :—இப்பாட்டினைக் கபிலரே பாடினரென்று, “நீதி யார் மதுகநீழல் நெட்டிலை சிருப்பையென்றோர், காதல்கூர் பனுவல்பாடும் கபிலனார் பிறந்த மூதூர், சோதிசேர் வருளநீழற் சிலம்போலி துலக்கக்காட்டும், வேதநாயகனார் வாழும் வியன் திரு வாதவூரால்” (ஞானோப. 4) என்று திருவாலவாயுடையார் திருவிளையாடற் புராணம் கூறுதலால் லறியலாம்.

நெட்டிலை - நீண்டஇலை. வான் பூ - வெண்மையான பூ. பீடு - பெருமை. உணங்கும் - உறையும். இறவின் சீர் - இறமீனின் துண்டு.

6. பெருந்தலைச் சாத்தனார்.

ஆசிரியப்பா.

ஆடுநனி மற்றந்த கோடுய ரடுப்பின்
ஆம்பி பூப்பத் தேம்புபசி யுழவாப்
பாஅ வின்மையிற் றோலொடு திரங்கி
இல்லி தூர்த்த பொல்லா வறுமுலை
சுவைத்தோ றழுஉந்தன் மகத்துமுக நோக்கி
நீரொடு நிறைந்த வீரிதழ் மழைக்கணைன்
மனையோ ளெவ்வ நோக்கி நினைஇ
நிற்படர்ந் திசினே நற்போர்க் குமண

என்னிலை யறிந்தனை யாயி னிந்நிலைத்
 தொடுத்துங் கொள்ளா தமையலென் அடுக்கிய
 பண்ணமை நரம்பின் பச்சை நல்யாழ்
 மண்ணார் முழுவின் வயிரியர்
 இன்மை தீர்க்குங் குடிப்பிறந் தோயே. 15

இது தம்பியால் நாடு கொள்ளப்பட்டுக் காடு பற்றியிருந்த குமண
 னைப் பெருந்தலைச் சாத்தனார் பாடியது.

குறிப்பு :—பெருந்தலைச்சாத்தனார் ஆவூர் மூலங்கிழா ரென்ற
 நல்லிசைச் சான்றோருடைய மகனாவார். இவர் கொங்குநாட்டி
 லுள்ள பெருந்தலை யென்னு மூரில் வாழ்ந்தமையின் இவரைச்
 சான்றோர் பெருந்தலைச்சாத்தனார் என வழங்கினர். இவர்க்குக்
 குமணனுடைய கொடைப்புகழில் பே ரீடுபாடுண்டு. குமணன்
 என்பவன் பழனி உடுமலைப்பேட்டை நாடுகளைச் சார்ந்த ஆனை
 மலைத் தொடரிலுள்ள முதிர்மலைக் குரியன். இப்போது அங்குள்ள
 குமணமங்கலம் குமணனது பெயரை நினைவுறுத்துக்கொண்
 டிருக்கிறது. குமணன் என்னும் பெயருடனே தலைவர் சிலர்
 இடைக்காலத்தும் இருந்துள்ளனர். தொண்டைநாட்டு ஆழர்க்
 கோட்டத்து ஆழரில் குமணன் என்பவன் ஏரி குளங்களை வெட்டிய
 செய்தியை, இராயமங்கலத்துக் கல்வெட்டொன்று (A. R. No.
 80 of 1933—34) கூறுகிறது. இதுநிற்க, குமணனுடைய புகழ்
 மிகுதிகண்டு பொருமையுற்ற அவன் இளவல், அவனது நாட்
 டைக் கைப்பற்றிக்கொண்டு அவனையும் கொல்லுதற்குச் சூழ்ந்
 தான். அதனை அறிந்த குமணன், நாட்டின் நீங்கிக் காட்டை
 யடைந்து வாழ்ந்துவந்தான். அக்காலத்தே பெருந்தலைச் சாத்த
 னார் மிக்க வறுமையுற்று அவன்பாற் பரிசில்பெற முதிரத்துக்கு
 வந்தார். வந்தவர் நாட்டில் நிகழ்ந்திருக்கும் செய்தியறிந்து பெரி
 தும் ஏமாற்றமடைந்தார். ஆயினும், இளங்குமணன் மனத்திப்ப
 மில்லாதவ னென்பதைச் சூழ்ந்தறிந்து, உடன்பிறந்தார் இருவர்க்
 கிடையே நிலவிய பகைமையைப் போக்கி ஒற்றுமை யுளதாக்கு
 தற்கு முயல்வாராயினர். வேறு நெறி யொன்றும் புலப்படாமை
 யால் காட்டில் குமணன் இருக்குமிடத்தை யறிந்து அவன்பாற்

சென்று செந்தார். ஆங்கே அவற்குந் தன்நருந்தைப் புலப் படுத்தாது தன்பால் நின்று வருத்தும் வறுமைத் துன்பத்தை யெடுத்து விளங்கவோதி, “வேந்தே, நீ வாயிரியர் வறுமை தீர்க்கும் குடியிற் பிறந்தவன்; வறுமையுற்று வாடும் என் மனைவியின் துன்பத்தைக் காணமாட்டேனாய் நினைநினைந்து வந்தேன். என் நிலை இதுவாகும்; இந்நிலையில் யான் நினை வடைந்துக்கொண்டு ஏதேனும் பரிசில் பெற்றல்லது மீண்டுசெல்லும் கருத்தினை எல்லேன்” என இப்பாட்டின்கண் குறித்துரைத் தார்.

ஆதி - சமைத்தல். ஆம்மி - காளான். . உழவா-வருந்தி. இல்லி - துளை. படர்ந்திசின் - நினைந்துவந்தேன். தொடுத்துங் கொள்ளாதமையலென் - வளைத்தாயினும் பரிசில் கொள்ளாது விடேன். வாயிரியர் - கூத்தர்.

வேண்பா.

ஆறு பெருக்கில்லா தருந்திடந்தான் பட்டாலும்
ஊற லமையாதோ வுலகாற்றத்—தேற
வறியைநீ யானாஹு மென்வறுமை தீர்க்கச்
சிறியையோ சீர்க்குமண செப்பு. 17.

இதுவு மது. இந்தப் பாட்டுக்குக் குமணன் தலைகொடுத்தது.

• நூற்பு :—“ இந்நிலைத் தொடுத்துங் கொள்ளாதமையலென்” என்று பெருந்தலைச் சாத்தனார் கூறியதுகேட்ட குமண வள்ளற் குச் செய்வதறிய லாகர்த திகைப்புண்டாயிற்று. அவரது வறுமையை நோக்கினான்; தன் னாடிருந்த திசையை நோக்கினான்; தாவிருந்த காட்டை நோக்கினான்; தன்னையும் நோக்கினான். அவன் தடுமாற்றத்தை நோக்கினார் பெருந்தலைச் சாத்தனார். “நீ மிக்க வறுமையுற்றிருப்பதை நான் அறிவேன்; ஆயினும், என் வறுமையைத் தீர்க்கமாட்டாத அத்துனைச் சிறுமை உனக்கு உண்டாகவில்லை; ஆளுனது நீர்பெருகுதவின்றி வறண்டு மேடு பட்டபோதும் அதன் ஊற்று உலகிற்கு நீரளித்து உதவுகின்ற தன்றோ?” என்ற கருத்தமைந்த இந்த வேண்பாவைப் பாடினார்.

இதுகேட்ட குமணன் தன் தலையைக் கொண்டுவருவோருக்கு மிக்க பொருள், தருவதாகத் தன் தம்பி பறையறைந்திருக்கும் செய்தியை நினைவுகூர்ந்தான். தன் கைவாளைப் பெருந்தலைச் சாத்தனார் கைகிற்றந்து, “இதனால் என் தலையைக் கொய்து கொண்டுசென்று என் தம்பிக்குக் காட்டிப் பொருள் பெற்றுச் சென்று, நீகீர் நுமது வறுமையை நீக்கிக்கொள்ளுகிர்” என மொழிந்தான்.

அருந்திடர் - என்தில் போக்கமுடியாத மேடு. ஊறல் ஊற்று. உலகாற்ற - உலகிற்கு உதவிசெய்ய. தேற - மிகவும் தெளிவாக. வறியையேயானாலும் என்றும் பாடம்.

7. கோலூர் கிழார்.

ஆசிரியப்பா.

இரும்பனை வெண்டோடு மலைந்தோ னல்லன்
கருஞ்சினை வேம்பின் றெரியலோ னல்லன்
நின்னகண்ணியு மார்மிடைந் தன்றே, நின்னெடு
பொருலோன் கண்ணியு மார்மிடைந் தன்றே
ஒருவீர் தோற்பினும் தோற்பதுங் குடியே
இருவீர் வேற வியற்கையு மன்றே, அதனால்
குடிப்பொரு ளன்றுதுஞ் செய்தி கொடித்தோர்
நும்மோ ரன்ன வேந்தர்க்கு
மெய்ம்மலி யுவகை செய்யுமிவ் விகலை. 18

இஃது உறையூர் முற்றியிருந்த நலங்கிள்ளியையும் அடைந்திருந்த நெடுங்கிள்ளியையும் கோலூர்கிழார் பாடியது.

குறிப்பு :—சோழன் நலங்கிள்ளியும் சோழன் நெடுங்கிள்ளியும் ஒரு குடியிற் பிறந்து வேறுவேறு றிடங்களிலிருந்து ஆட்சிபுரிந்து வருகையில் இருவர்க்கும் எவ்வகையாலோ பகைமை புண்டாக, அதனால் போரும் நிகழ்வதாயிற்று. தொடக்கத்தில் சோழன்

நெடுங்கிள்ளி நலங்கிள்ளிக்குரிய ஆவூர்க் கூற்றத்தைக் கைப்பற்றி ஆவூரில் நங்கினான். ஆவூர்க்கூற்றம் திருக்கருகூர், திருவாவளிவணல்வூர்களைத் தன்னகத்தே கொண்டிருந்தது. (A. R. No. 174 & 179 of 1930—31). சோழன் நலங்கிள்ளி காசிநிழும் பட்டினத்தினின்றும் போந்து ஆவுரை வென்றுகொண்டான்; நெடுங்கிள்ளி தோற்றேடித் தனது உறைபூரில் நங்கினான். வலியப் போர்நொத்த நெடுங்கிள்ளியை விடாது தொடர்ந்துசென்ற நலங்கிள்ளி உறைபூரைச் சூழ்ந்துகொண்டான். அக்காலையில் நெடுங்கிள்ளி போர்க்கெழும் வலியின்றி அடைபட்டுக் கிடந்தான். சோழர்குடிக்குரியராகிய இருவர் நம்முள் பகைகொண்ட மாறி மாறிப் போர்செய்து வலியழிந்து கெடுவது நன்றன்றெனத் தெரிந்த சான்றோராகிய கோவூர்கிழார் இருவரையும் தனித் தனியே கண்டு, “கிண்ணேடு போர்செய்பவன் பணந்தோடணிந்த சேரனுமல்லன்; சேம்புமாலையணிந்த பாண்டியனுமல்லன்; கிளி இருவரும் குடுவது சோழர்க்குரிய ஆத்திமாலையே; தும்மில் ஒருவர்தோற்றினும் சோழர் குடியே தோற்றதென்ற சோல்லே யுண்டாகும்; இருவரும் வெல்வதென்பதும் உலகில் இயல்பன்று; இச்செயல் பகைவர் இகழ்த்து இடமேயன்றி தும்குடிக்குரிய புகழ்த்தும் செயலாகாத்” என்று இப்பாட்டால் வற்புறுத்திப் போர் நிகழாவாறு தடுத்தார்.

ஆர் - ஆத்திப்பூ. வேறல் - வெற்றி பெறுதல். குடிப்பொருள் - குடிக்குத் தக்க செயல். மெய்மணி உவகை - உடம்புபூக்கும் உவகை. இகல் - மாறுபாடு.

ஆசிரியப்பா.

வள்ளியோர்ப் படர்ந்து புள்ளிற் போகி
நெடிய வென்னுது சுரம்பல கடந்து
வடியாநாவின் வல்லாங்குப் பாடிப்
பெற்றது மகிழ்ந்து சுற்ற மருத்தி
ஓம்பா துண்டு கூம்பாது வீசி
வரிசைக்கு வருந்துமிப் பரிசில் வாழ்க்கை
பிறர்க்குத் தீதறிந்தன்றோ வின்றே திறப்பட

நண்ணார் நாண வண்ணம் தெகி
ஆங்கினி தொழுதி னல்ல தோங்குபுகழ்
மண்ணாள் செல்ல மெய்திய
தும்மோ ரன்ன செம்மலு முடைத்தே.

19

இது, சோழன் நலங்கிள்ளி யுழைநின்று உறையூர் புக்க இளந்
தத்தனை நெடுங்கிள்ளி ஒற்றுவுந்தாளென்று கொல்லப் புக்
தழிக் கோலூர்கிழார் பாடி உய்யக்கொண்டது.

குறிப்பு:—நலங்கிள்ளி காவிரிப்பூம்பட்டினத்திலும், நெடுங்
கிள்ளி உறையூரிலும் இருந்து ஆட்சிபுரிந்து வருகையில் இருவர்க்
கும் இடையே எவ்வகையாலோ கருத்து வேறுபாடும், அதுவே
வாழ்வாகப் பகைமையும் உண்டாகிப் படிப்படியாகப் போர்மூலந்
தந்தேற்ற ஏது கிழ்ச்சிக்கட்கு அடிப்படை கோவிவந்தன். அவ்
வகையால், ஒருகால் சோழன் நலங்கிள்ளியிடமிருந்து இளந்தத்த
னென்னும் ஒரு புலவன் உறையூர்க்கு வந்தான். அவன் ஒருகால்
நலங்கிள்ளி பொருட்டு ஒற்றுவுந்திருக்கலாமெனச் சிலர் நெடுங்
கிள்ளிக் குரைத்து அவன் மனத்திற் கிணுத்தியைத் தூண்டியெழுப்
பினர். இளந்தத்தனை வினவியதற்கு அவன் புலமைக்குரிய செம்
மாப்புடன் விடையிறுத்தான். நெடுங்கிள்ளி அவனைக் கொலைசெய்
யுமாறு பணித்தான். இச்செய்தி ஆங்கே இருந்த கோலூர் கிழார்
சேனக்கு எட்டியது. அவர் நெடுங்கிள்ளிபால் வந்து உண்மையை
எடுத்தோதி இளந்தத்தனை உய்வித்தார். அக்காலையில் அவர் இப்
பாட்டினைப் பாடினார். இதன்கண், “வேந்தே, வரிசை நோக்கி
வாழும் புலவரது பரிசில் வாழ்க்கை பிறர்க்குத்தீங்குசெய்வதன்று;
பழுத்த மரங்களை நாடிச்சென்று சேரும் புறவைபோல வள்ளி
யோரை நாடிச்சென்று அவரைப் பாடி அவர்தரும் பொருள்
கொண்டு பகுத்துண்டு பல்லுயிரோம்புவது பரிசில் தொழில்;
மண்ணாளும் செல்வமுடைய தும்போலும் வேந்தரை யொப்பக்
கண்பால் மாறுபட்டோரைத் தம் புலமையால்வென்று தலைமை
பெறுவது அவர்க்கு இயல்பு. அத்தலைமைபற்றி அவரைப் பிறழ்
வுணர்ந்து கொலைபுரியக் கருதுவது அறமன்று.” எனத் தெருட்டி
யுள்ளார்.

ஓம்பாதுண்டு - நாரும் பொருளைப் பாதுகாவாது உண்டு.
கூம்பாதுளிரி - உள்ளம்மலர்ந்து வழங்கி. அண்ணாந்தேகி -
தமது கல்வியால் வென்று தலையெடுத்துநடந்து. வடியா
நாவின் வல்லாங்குப்பாடி - திருந்தாத நாவால் தாம் வல்லபடி
பாடி. செம்மல், செவ்வியதலைமை.

ஆசிரியப்பா.

நீயே, புறவி னல்ல லன்றியும் பிறவும்.
இடுக்கண் பலவும் விடுத்தோன் மருகனை
இவரே, புன்னுழு துண்மார் புன்கணஞ்சித்
தமதுபகுத் துண்ணுந் தண்ணிழல் வாழ்நர்
களிறுகண் டழுஉ மழா அல் மறந்த
புன்றலைச் சிறு ஆர் மன்றுமருண்டு கோக்கி
விருந்திற் புன்கணை வுடையர்
கேட்டனை யாயினீ வேட்டது செய்யமே.

இது, துளமுற்றத்துத் துஞ்சிய கிள்ளிவளவன் மலையமான் மக்களை
யாணக்கிடுவுழிக் கோஷர்கிழார் பாடி உய்யக் கொண்டது.

குறிப்பு:—கிள்ளிவளவன் சோழவேந்தர்களுள் ஒருவன்.
இவன் தன் இறுதிநாளில் துளமுற்றம் என்னும் ஊரில் போர்ப்
புண்பட்டு இறத்ததனால், பின்வந்த சான்றோர் இவனைக் குளமுற்
றத்துத் துஞ்சிய கிள்ளவளவன். என்வழங்கினர். இவன் ஆட்சி
புரிந்த காலத்தில் இவனுக்கும் மலையமானுக்கும் படைகலையுண்டா
யிற்று. மலையமான்கள் திருக்கோவிலுரைத் தலைநகராகக்
கொண்ட மலாடு என்ற பகுதியை ஆண்ட வேந்தராவர். மலைய
மான் நாடு மலாடுடன் வந்தது. கிள்ளிவளவன் மலையமானோடு
போர்செய்து அவனை வென்று அவன் மக்களைப் பற்றிக்
கொணர்ந்து அருள் சிறிதுமின்றி அவர்களை யாணக் காலில்
இட்டுக் கொல்லக்கருதினான். கொலையர்னை பொன்னும் கொண
ரப்பட்டது. மலையமான் மக்களும் அதன்முன் திறுந்தப்பட்டனர்.
அவர்களும் அதனைக்கண்டதும் அஞ்சியழுந்தனர். உடனே அச்

செய்திகேட்டு விரைந்தொடிவந்த கோழர்மீழார் நடுத்தவர். அந்த மக்களும் அழகை மறந்து அவரை நோக்கினர். அவர் மனங் குழைந்து, “வேந்தே, நீ புறநீன்பொருட்டுத் தன்னையே வழங்கிய சோழன் மரபிற் கிறங்குவன்; இவர்களோ புலவர்கட்குப் பெருங் கொடை நல்கி வாரும் பெரியோர் மரபினர்; மிகவும் இளைபர். களிறுகண்டஞ்சிய அழுநகரீங்கி, இக்கொலைக் களங்கை மருண்டு நோக்கி இதுகளும் தாம் கண்டறியாத மன வேதனை யெய்துகின்றனர்; அருள்செய்வது பேரறமாகும்; யான் கூறுமிதனைக் கேட்டுப் பின்னர் நீ விரும்புவது செய்க” என்ற கருத்தம்மந்த இப்பாட்டிலைப் பாடினர். சோழனும் தான் மேற்கொண்ட தீச்செயலைக் கைவிட்டான்.

மருகன் - வழித்தோன்றியவன். புலன் உழுதுண்மார் - ஆர்வான் உழுதுண்ணும் கற்றோர். மன்று - சுண்டுக் கொலைகளும், செய்மீமை - செய்வாயாக.

8. சாத் தந்தையார்.

சாறுதலைக் கொண்டெனப் பெண்ணீர் றுற்
பட்டமாரி ஞான்றஞா யிற்றுக் [நெனம்
கட்டி னிணக்கு மிழிசினன் கையது
போழ்துண் டிசியின் விரைந்தன்று மாநோர்
ஊர்கொள வந்த பொருநலை
டார்புனை தெரிய னெடுத்தகை போரே.

இது கோப்பெருநற்கிள்ளி முக்காவறுட்டு ஆழிமல்லணைப் பொருநட்டு நீற்றனைச் சாத் தந்தையார் பாடியது.

குறிப்பு:—கோப்பெருநற்கிள்ளி தித்தன் - என்னும் சோழனுக்கு மகன். இக்கிள்ளிக்கு மற்போர் முதலியன செய்து இன்புறுவதில் பெருவிருப்புண்டு. அதனால் இவன் போரவைக் கோப்பெருநற்கிள்ளியெனவும் வழங்கப்படுவன். ஒருகால் இவன் தன்

தந்தையென்பது கருத்து வேறுபாடுகொண்டு முக்காவல் நாட்டு ஆழரில் இருந்துவந்தான். அங்கும் போரவைகூட்டி வீரரை வருவித்து மற்போர் முதலியன நிகழ்த்தி இன்புற்றான். அப்போது முக்காவல் நாட்டு ஆழரில் வாழ்ந்த மல்லனொருவனோடு இக்கிள்ளியே மற்போர்செய்து மாண்புற்றான். அக்காலே அதனை நேறிற் கண்டு இன்புற்ற சான்றோர் இச் சாத்தந்தையார். சாத்தந்தையென்பது சாத்தன் தந்தையெனப் பொருள்படுமாயினும், ஈண்டு, ஆந்தையார், கிரந்தையார் என்பனபோல இயற் பெயராகவே புளது. இவர் இக்கிள்ளியின் போர்ப்புகழில் பேரிடபாடு உடையார். இப்பாட்டின் கண், பெருநற்கிள்ளி ஆழார் மல்லனொரு செய்த மற்போரின் மாண்பையும் விரைவையும் கண்டு வியந்து பாடியுள்ளார். முக்காவல்நாட்டு ஆழார் திருச்சிராப்பள்ளி மாவட்டத்தில் காவிரியின் வடகரைநாட்டில், தென்கரைக்குறித்தலைக்கு நேர்வடக்கில் உள்ளது.

சாறுதலைக்கொண்டென - ஊரின் கண் விழாத்தொடங்கிற் றும் அலங்கிழாவிற் குதவப்போகவும். பெண்ணற்று உற் றென - தன்மனை விண்ணுபெறுதலைப் பொருந்தினளாக அவள் மெய்ந்நோவிற் குதவப்போகவும். கட்டில்விண்க்கும் இழிகின் - கட்டிலைப் பிணிக்கும் புனைமுகன். மற்போரில் வென்றார்க்கு இந்த ஆழார் உரியது எனத் தெரிவித்திருந்தமையின், மற்போர் செய்ய வந்த மல்லன், “ஊர்கொளவந்த பொருநன்” என்று கூறப் பட்டான். போழ்துன் னாகியென்றும் போர்தரவந்த பொருந னென்றும் பாட வேறுபாடுண்டு.

9. சங்கத்தார்.

காலை ஞாயிறு கடுங்கதிர் பரப்பி
வேலையுங் குளனும் வெடிபடச் சுவறித்
தந்தையை மக்கள் முகம் பாராமே
வெந்த சாகம் வெவ்வே றருந்திக்
குணனுள தனையுங் கொடுத்து வாழ்ந்த
கணவனை மகளிர் கண்பா ராமல்

விழித்த விழியெல்லாம் வேற்று விழியாகி
 அறவுரை யின்றி மறவுரை பெருகி
 உறைமறந் தொழிந்த ஆழிக் காலத்துத்
 தாயில் லவர்க்குத் தாயே யாகியும்
 தந்தையில் லவர்க்குத் தந்தையே யாகவும்
 இந்த ஞாலத் திடுக்கண் டீர
 வந்து தோன்றினான் மாநிதிக் கிழவன்
 நீலஞ் சேரு நெடுமால் போல்வன்
 ஆலஞ்சேரி மயிந்த நென்பான்
 ஊருண் கேணி நீரோப் போனே
 தனாகுறை சொல்லான் பிறர்பழி யுரையான்
 மறந்தும் பொய்யான் வாய்மையுங் குன்றான்
 இறந்து போகா தெம்மைக் காத்தான்
 வருந்தல் வேண்டா வழிதி
 இருந்தன மிருந்தன மிடர்க டீர்ந்தனமே.

இது, பாண்டியன் வற்கட காலத்து நும்மைச் தாங்கியோர் யானே
 றவந்துச் சங்கத்தார் பாடியது.

குறிப்பு :—சிலப்பதிகாரக்காலமாகிய இரண்டாம் நூற்றாண்டிற்குப்பின்னும் பல்சுவராட்சி தமிழகத்திற் றோன்றுதற்கு முன்னுமாகிய காலங்கட் சிடைப்பட்ட காலத்தில் பெளத்தரும், சமணரும் தோன்றித் தங்கள் சமயக் கருத்துக்களை நாட்டிற் பரப்பும்பொருட்டுச் சங்கங்களை பேர்படுத்தியிருந்தனர். அச்சங்கத்தார் காலமொன்றில் பாண்டிகாட்டில் வற்கடமுண்டாயிற்று. பாண்டிவேந்தன் அவர்களை யாதர்க்கும் பொருள்நலம் இல்லையின்ன். அவர்கள் வடக்கே சேரமுநாட்டிலும், பிற நாடுகளிலும், சென்று தங்கினர். அவர்கள் நீங்கிய காலத்திற்குண் நாஸ்தியார் முதலிய நூல்கள் சில தொகுக்கப்பட்டன. வற்கடம் நீங்கி நாடு காடானபின், அச்சங்கத்தார் பாண்டிகாடு திரும்பிவந்து சேர்ந்தனர். சேர்ந்தவர்களைப் பாண்டியன் நலம் வினவினான். அவர்கள் நம்மைச் சேரமு

நாட்டு ஆலஞ்சேரியின் வாழ்ந்த மயிந்தனென்பவன் குண்டு தன் னுர்க்கு அழைத்துச்சென்று தந்தைபோலவும் தாய்போலவும் பேணிப் புறந்தந்தனன் என இப்பாட்டில் உரைத்துக் காட்டினார். இச்சங்கத்தார் ஆலஞ்சேரியிலிருந்தபோது பாண்டியன் அவர் நலமறியும்பொருட்டுத் தூதுவிட, அத்துதிற்கு விடையாக இப் பாட்டை யெழுதி விடுத்தனரென்றும் கூறுவர். இச்செய்தியைச் சோழமண்டல சதகமூடையார், “பயந்த மழைநீர் பெய்யாது பன்னீ ராண்டு பஞ்சமூற, வியந்த சங்கத் தமிழோர்க்கு வெவ்வேறுதவி விடிந்தவுடன், பயந்த காலையெனுந்தமிழை நாட்டுந் துரையா லஞ்சேரி, மயிந்த துயர்பாண்டியன் புகழ வாழ்ந்தோன் சோழ மண்டலமே” (30) என்றனர். ஆசிரியர் நச்சினர்க்கினியாரும், “அவருள் உழுவித்தண்பொர் மண்டிலமாக்களும் தண்டந் தலை வருமாய்ச் சோழநாட்டுப் பிடவூரும்.....நாவூரும் ஆலஞ்சேரியும் பெருஞ்சிக்கதும்.....பதிசிறீரூன்றி.....முடியுடை வேந்தர்க்கு மகட்கொழைக்குரிய வேளாளராகுப, இருங்கோவோன் மானருங்கடிப் பிடவூர் (புறம். 395) எனவும், “ஆலஞ்சேரிமயிந்தன்...ஊருண்கேணி நீரொப்போ’னெனவும் செய்யுட் செய்தார்” எனக் கூறுவர்.

சாகம் - இலைக்கறி.* உறை - மழை. ஊருண்கேணி - ஊரார் உண்ணும். நீர் நிறைந்த கிணறு. சில ஏடுகளில் ஊருண்கேணி நீரொப்போனே என்ற அடியில்லை. அயிந்தனென்றும் பாடம். இடர்கெடுத்தனனே என்றும் இடர்கெடுத்தின்னையென்றும் பாட வேறுபாடுண்டு.

10. திருவள்ளுவர்.

வேண்பா.

பூவி லயனும் புரந்தரனும் பூவுலகைத்
தாவி யுளந்தோனும் தாமிருக்க—நாவில்
இழைநக்கி தானெருநி மேழையறிவேளை
குழைநக்கும் பிஞ்ஞகன்றன் கூத்து.

இது, திருவாலங்காட்டுத் திருநடங் கண்டிரோ வேன்று முனிவர் கேட்கத் திருவள்ளுவர் பாயது.

குறிப்பு:—திருவள்ளுவனார் தாம்பாடிய திருக்குறளை மதுரைத் தமிழ்ச் சங்கத்தில் அரங்கேற்றி அச்சங்கப் புலவர்களுடன் இனிது உரையாடிக்கொண்டிருக்கையில், அங்கே யிருந்த முனிவர்கள், “நீர் மயிலாப்பூரில் உள்ளீரே; அண்மையில் உள்ள திருவாலங் காட்டில் இறைவனார் இயற்றும் திருக்கூத்தைக் கண்டீரோ?” என வினவினர். அந் திருநடம் காணும் பேறு தனக்கு இல்லை யெனவும், தாம் மேற்கொண்டிருந்த நெசவுத்தொழில் தடையா யிருந்த தெனவும் இப்பாட்டால் குறிப்பாகவும், பிரமனும் உலகவந்த திருமாலும் காண்டற்கரிய திருமுடியும் திருவடியுமுடைய இறைவன் திருமுடி யசைத்துத் திருவடி தூக்கி யாடும் திருக்கூத்தைக் காண்பது எவ்வளம் என வெளிப்படையாகவும் விடை கூறினார்.

மிஞ்ஞகன் - மின்னகம். என்னும் தலைக்கோலமுடைய இறைவன். மின்னகம், மிஞ்ஞகம் என வந்தது, அன்னை அஞ்ஞ என வருதல்போல. தூல்கெருடுதல் - தூலைத் திரித்தல்.

11. ஓளவையார்.

வலம்படு வாய்வா னேந்தி யொன்னார்
களம்படக் கட்டந்த சழ்ஞெடித் தடக்கை
ஆரகலி நறவி னதியர் கோமான்
போடாடு திருவிற் பொலந்தா ரஞ்சி
பால்புரை பிறைதுநற் பொலிந்த சென்னி
நீல மணியிடற் றெருவன் போல
மன்னுக பெரும தீயே தொன்னிலப்
பெருமலை விடரகத் தருமிசைக் கொண்ட
சிறியிலை நெல்லித் திங்கனி குறியா
தாத னின்னகத் தடக்கிச்
சாத னீங்க வெமக்கீத் தனையே.

•இஃது ஒளவையார் தமக்கு நெல்லிப்பழங் கொடுத்த அதிய
மானப் பாடியது.

குறிப்பு :—அதியர் என்பவர் தமிழகத்துக் குடிவகையினுள் ஒரு சாரராவர். அவர்களுக்குத் தலைவன் அதியமான் எனப்படுவான். அதனால் நெடுமானஞ்சி அதியமான் நெடுமான் அஞ்சியென வழங்கப்படுவானும்கூட. அஞ்சியின் தலைகல் தகடு என்பது. சேல நாட்டிலுள்ள நருமபுரியென்னுமூர் தகடுசென்றும், அதன் பகுதியைச் சார்ந்த அதமன்கோட்டை யென்பது அதியமான் கோட்டை யென்பதன் மூலமென்றும் கூறுவர். நருமபுரி நாட்டிலுள்ள பாப்பாசப்பட்டியிலுள்ள கல்வெட்டொன்று “நிகரில் சோழமண்டலத்துத் தகடுக்காட்டித் தகடு” என அங்ஙனாகக் குறிக்கிறது (A. R. No. 235 of 1927-8). இந்த அதியமான் நெடுமானஞ்சி ஒரு குறுநில மன்னன் : சேரர்கட்குரியனும் அவர் கட்டுரிய கண்ணியும், தாருத் தனக்கும் உரியவாகக் கொண்டவன்; மழவரென்றும் ஒருசார் கூட்டத்தாருக்கும் தலைவன். கொங்கு நாட்டுக் கொல்லிமலைக்குத் தெற்கில் காவிரியின் வடகரைப் பகுதியாகவுள்ள நாடு மழநாட்டாகும். மழவர்க்குத் தலைவனும் முறைமையால் இவனை மழவர் பெருமகன் என்பது வழக்கம். இவன் ஒருகால் தன்னுட்கு மலையோன்றில், உச்சிப்பிளவின் சரிவில் கின்ற அருகெல்லிமாதத்தின் அருங்கனியைப் பெற்றான். அக்கனி தன்னையுண்டாரச் செடிதுதான் வாழப்பண்ணும் ஆற்றலுடைய தென் ஆங்கிருந்த சான்றோர்களால் அழித்தான். அதனைப் பெற்ற அதியமான், இச் செய்தி யறிந்தும், அதனைத் தானே உண்டொழியாது தன் அவைக்களத்தே யிருந்து புலமைமலத்தால் சிறப்புச் செய்துகொண்டிருந்த, ஒளவையாருக் களித்து உண்பித்தான். ஒளவையார் அதனையுண்ட கின்பு அதன் ஆற்றலையும் தெரிவித்தான். அதுகண்டு பெருமையுடைய ஒளவையார் இப்பாட்டால் அவனைப் பாராட்டிப் புகழ்ந்தார். இதன்கண், “அதியர் கோமானே, சென்னியில் பிறைவிளங்க, கடல்விடத்தை யுண்டும் கருந்த திருக்கழுத்தோடு நீலைபெற்றிருக்கும் இறைவன்போல நீ செடிது வாழ்வாயாக; தன்னையுண்டாரச் செடிது வாழப்பண்ணும் ஆற்றலுடையது இந்த அருங்கனி பென்ப தறிந்தும், இதனை

நீயே உண்ணக் கருநாது, அதன் ஆற்றலையும் எனக்குரையாது, நின் மனத்தே மறைத்துக்கொண்டு யான் சாதலினின்றும் நீங்கு மாறு எனக்கு அளித்தாய். நன்னை யுண்டாரச் சாவப்பண் ணும் நஞ்சினைத் தானுண்டு ஏனைத் தேவருக்கு அமுதம், தந்த இறைவன், அமுதுண்டவர் சாவவும் நஞ்சுண்ட தான் சாவாது நிலைபெற்றிருக்கின்றான். அவனைப்போல நீயும், சாதலை நீக்கும் கலியை எமக்குத் தந்து சிறப்பித்தா யாகலின், அவனையொப்ப நீயும் அருள்பெருகு தவிக்கடலாய் அமைந்தனை” என்றார்.

வலம்படு வாய்வாள்—வென்றி தருதலில் தப்பாத வான். கழல்தொடி—கழலவிடப்பட்ட வீரவளை. ஆர்கலி—மிக்க ஆர வாரம். குநியாங்-பெறுதற் கர்த்தென்று கருதாமல்.

வேண்பா.

பூங்கமல வாவிசூழ் புல்வேளுர்ப் பூதனையும்
ஆங்குவரு பாற்பெண்ணை யாற்றினையும்—சங்கு
மறப்பித்தாய் வாளதிகா வன்கூற்றி னவை
அறுப்பித்தா யாமலகத் தந்து. 25.

இஃது அப்போது பாடியது.

குறிப்பு:—இப்பாட்டிற் குறிக்கப்படும் அதியமான், அதிய மான் நெறமானஞ்சினன் குடியில் தோன்றியவனுதல் வேண்டும். இடைக்காலத்தில் அதியமான்கள் பலர் இருந்திருக்கின்றனர். அவர்கள் தம்பால் வரும் புலவர்கட்குத் தங்கள் முன்னேன்போல் நெல்லிக்கனி தருவதை வழக்கமாகக் கொண்டிருந்தனர். இடைக் காலத்தில் இருந்த ஒளவையார் பெண்ணையாற்றின் கரையிலுள்ள மீ கொன்றை நாட்டுப் புல்வேளுர்ப் பூதன்பால் இருந் துண்டு மேம்பட்டவர். அவர் இடைக்கால அதியமானொருவன் தனக்கு நெல்லிக்கனி தரப்பெற்றுப் பெருமகிழ்ச்சி கொண்டு இவ் வேண்பாவைப் பாடினாராதல் வேண்டும். மின்வந்தோர் சங்க காலத்து ஒளவையார் பாட்டாகவே இதனையும் கருதினிட்டனர். இவ் வேண்பாவின் நடை சங்ககால நடையன்று.

பூங்கமல்வாசி—அழகிய தாமரைகள் நிறைந்த குளம். புல் வேளுர் திருவண்ணாமலை நாட்டில் உள்ளது. ஆமல்கம்—நெல்விக்கவி.

வேண்பா.

வரகரிசிச் சோறும் வழுதுணங்காய் வாட்டும்
முரமுரவென்றேபுனித்த மோரும்—பரிவுடனே
புல்வேளுர்ப் பூதன் புகழ்புரிந் திட்டசோ
நெல்லா வுலகும் பெறும். 26.

இஃது ஒளவையார் புல்வேளுர்ப் பூதன் தமக்கு வாத
சோறட்டபோது பாடியது.

குறிப்பு:—புல்வேளு ரென்று செங்கற்பட்டு நாட்டில் உள்ளது. இப்போது அது புல்வூரென வழங்குகிறது. ஆயினும் கல்வெட்டுக்கள் அதனை எயிந்கோட்டத்துப் புல்வேளுர் (A. R. No. 46 of 1923) என்று கூறுகின்றன. இப்பாட்டிலுள்ள புல்வேளுர் பெண்ணையாற்றின் வடகரையில் பல்குன்றக் கோட்டத்துப் பகுதியில் மீகொன்றை நாட்டில் உள்ளது. இஃது ஒருகாலத்துப் பெருவேளுராயிருந்து (A. R. No. 66 of 1933-34) பின்னர் மேல் வேளுர் கிழவேளுரெனப் பிந்திருந்தது (A. R. No. 69 of 1933-34). அங்குள்ள நடுகல்லொன்றைப் பூதங்கோயில் என அவ்வூரவர் கூறுகின்றனர். அதிலுள்ள கல்வெட்டு “மீ கொன்ற நாட்டு மேல் வேளுர்ப் போங்காலத் தொண்டைமான் மகன் வேம்படி பென்பவன்” கரத்தைப் போர் செய்து நிறை மீட்டடின் இறந்த தன்பொருட்டு நடப்பட்டதெனக் கூறுகிறது. (Vide also A. R. No. 67 of 1933-4). அக் கல் நிற்குமிடம் பூதங்கோயில் என வழி வழியாக வழங்கப்படுவதால், ஒளவையார் காலத்துப் பூதன் என்ற வள்ளலது கோயில் (அரண்மனை) அவ்விடத்திருந்திருக்கலாமென எண்ணற் கூடாகிறது. ஒருகால் ஒளவையார் புல்வேளுர்ப் பூதன் தன் நிவங்கட்குக் கிணற்றுநீரை இறைத்துப்

இஃது ஒளவையார் தமக்கு நெல்லிப்பழங்கொடுத்த அதியமனைப் பாடியது.

குறிப்பு :—அதியர் என்பவர் தமிழகத்துக் குடிவகையினருள் ஒரு சாரராவார். அவர்கட்குத் தலைவர் அதியமான் எனப்படுவான். அதனால் நெடுமானஞ்சி அதியமான் நெடுமான் அஞ்சியென வழங்கப்படுவாறுயினன். அஞ்சியின் தலைநகர் தகநீர் என்பது. சேல நாட்டிலுள்ள நருமபுரியென்னுமூர் தகநீரென்றும், அதன் பகுதியைச் சார்ந்த அகமன்கொட்டை யென்பது அதியமான் கொட்டை யென்பதன் மூலமென்றும் கூறுவர். நருமபுரி நாட்டிலுள்ள பாப்பாரப்பட்டியிலுள்ள கல்வெட்டொன்று “நிகர்லி சோழமண்டலத்துத் தகநீர்காட்டுத் தகநீ” என அங்ஙனமாகத் துறிக்கிறது (A. R. No. 235 of 1927-8). இந்த அதியமான் நெடுமானஞ்சி ஒரு குறுநில மன்னன் : சேலர்கட்குரியனும் அவர் கட்டுரிய கண்ணியும், தாருத்தனக்கும் உரியவாகக் கொண்டவன். மூலரென்றும் ஒருசார் கூட்டத்தாருக்கும் தலைவர். கொங்கு நாட்டுக் கொல்லிமலைக்குத் தெற்கில் காவிரியின் வடகரைப் பகுதி யாகவுள்ள நாடு மழநாட்டாகும். மழவர்க்குத் தலைவனும் முறைமையால் இவனை மழவர் பெருமகன் என்பது வழக்கம். இவன் ஒருகால் தன்னுட்டு மலையொன்றில், உச்சிப்பிளவின் சரிவில் இன்ற அருநெல்லிமரத்தின் அருங்கனியைப் பெற்றான். அக்கனி ன்ணையுண்டாசை நெடிதுதான் வாழப்பண்ணும் ஆற்றலுடைய தன் ஆங்கிருந்த சான்றோர்களால் அறிந்தான். அதனைப் பெற்ற அதியமான், இச் செய்தி யறிந்தும், அதனைத் தானே உண்டொழி யாது தன் அவைக்களத்தே யிருந்து புலமெகலத்தால் சிறப்புச் செய்துகொண்டிருந்த ஒளவையாருக் களிந்து உண்டித்தான். ஒளவையார் அதையுண்ட கின்பு அதன் ஆற்றலையும் தெரிவித் தான். அதுகண்டு பெருகையப்புற்ற ஒளவையார் இப்பாட்டால் அவனைப் பாராட்டிப் புகழ்ந்தார். இதன்கண், “அதியர் காமானே, சென்னியில் பிறைவிளங்க, கடல்விடத்தை யுண்டும் குத்த திருக்கழுத்தோடு நீலைபெற்றிருக்கும் இறைவன்போல நீ நெடிது வாழ்வாயாக; தன்ணையுண்டாசை நெடிது வாழப்பண் னும் ஆற்றலுடையது இந்த அருங்கனி பென்ப தறிந்தும், இதனை

பாய்ச்சுவதை மேற்பார்வை செய்து வருகையில், அவனைக் கண்டு தமது பசி வருத்தம் கூறினர். அவற்கு அப்போது வாகரிசிச் சோறும் வழதுணங்காய் வறுவலும் மிகப் புளிந்த மோரும் வந்திருக்க அவ்வுணவை ஒளவையாருக்குத் தந்து பூதன் மகிழ்ந்தான். ஒளவையார் பசி தீர்ந்து மனம் களிந்து அவ் பால் இவ் வெண்பாவைப் பாடினர். வாழைத்தோட்டத்துக்குப் பூதன் நீர்பாய்ச்சிக்கொண்டிருந்தா னென்றும், ஒளவையார் “அழியா வாழையும் ஒழியாக் கிணறு மாகுக” வென்று வாக் தந்தாரென்றும் கூறுவர். நெரண்டைமண்டல சதகம், “சொல்லாயு மெனவை பரிவாய் தனக்கிட்ட சோறுலக, மெல்லாம் பெறுமென்று பாட்டோதப் பெற்றவ னின்னருளார், கல்லாரம் சுற்றிக் கிணறேறிப் பாயும் கழனிபெற்றான், வல்லானன் பூத மறிபாலனுந் தொண்டை மண்டலமே” (54.) என்று கூறுவது காண்க. இனி, இத் தொண்டைமண்டல சதகத்துக்கு உலரையும் வரலாற்றுக் குறிப்பும் எழுதிய திரு. சி. கு. நாராயணசாமி முகலியார், புல்வேளுரென்று இப்பாட்டுக் குறிப்பது காஞ்சி புரத்துக்கு வடக்கிலுள்ள எயிற் கோட்டத்துப் புல்வேளுரேயா மெனக்கருதி, அவ்வுரில் ஒளவையார் சிறப்பித்த கிணறும் நன் செய் நிலமும் இன்னும் உள்ளனவென்றும், “மழையின்றிய கடுங் கோடையிலும் இக் கிணற்றுநீர் அருகிலுள்ள வாழைக் கொல்லைக்கும் நெல் வயலுக்கும் தானே சுரந்து பாய்ந்து பயன்றந்து ஆயிரம் வருஷத்திற்கு முன்னடந்தொரு சம்பவத்தை இன்றும் ஞாபகப்படுத்திக்கொண்டிருக்கிறது. என்னே தமிழ்ப் புலமை யின் பெருமை!” என்றும் குறித்துள்ளார். ஈது உண்மை யாயின், “ஆங்கு வருபாற் பெண்ணை யாற்றினையும்” (25) என்றதற்கு ஆங்கே ஓடிவருகின்ற பாலியாருகிய பெண்ணையாறு என்று கொள்ளல்வேண்டும். ஒரு காலத்தே பாலியாறு காஞ்சி புரத்துக்கு வடக்கே ஓடிநிறைந்ததற்குச் சைவத் திருமுறைகளும் கல்வெட்டுக்களும் பிறவும் சான்று பகருகின்றன.

வழுதுணங்காய் வாட்டு—கத்தரிக்காய்ப் பொரியல். சோறு எல்லா வுலகும்பெறும்—சோற்றுக்கு எல்லா வுலகிலையும் ஈடாகத் தாலாம், அத்துனை நலமுடையது.

வேண்பா

வாதவர்கோன் பின்னையென்றான் வத்தவர்கோ

[இனையென்றான்

யாதவர்கோன் யாதொன்று மில்லையென்றா—

[இதலால்

வாதவர்கோன் பின்னையினும் வத்தவர்கோ

[இனையினும்

யாதவர்கோனில்லை யினிது.

27

இது, பழையனூர்க் கார்க்கு ஆடு வாங்கிக் கொடுக்க, வாதவன், வத்தவன், யாதவன் ழுவர்த்தும் போய் அவர்கள் கொடாதபடியிடுலே சோமாரிடத்துப் போய் ஒளவையார் சொல்லியது.

குறிப்பு :—இங்கே கூறிய வாதவன் முதலியோரை வாதக் கோன் வஞ்சிக்கோன் ஏதக்கோன் என்று கூறுதலு முன்னடி யாதவர்கோன் சொல்லே யினிது என்றும் பாடவேறுபாடுண்டு. பழையனூரென்ற பெயரால் ஜயங்கொண்ட சோழமண்டலத்துப் பழையனூர் காட்டுப் பழையனூரும் (A. R. No. 270 of 1927), திருப்பாகூர்க் கோயிற்குத் தேவநானமாகக் குறிக்கப்படும் பழையனூரும் (A. R. No. 128 of 1929-30), திருவாலங்காட்டருகே பொரு பழையனூருமெனப் பலவர்கள் உள்ளன. திருப்பாகூர்க் கோயிற்குத் தேவநானமனது திருப்பாகூர்க் கருகில் உள்ளதாய் ஈக்காட்டுக் கோட்டத்தைச் சேர்ந்த ஊராமெனத் திருப்பாகூர் கல்வெட் டொன்றால் (A. R. No 109 of 1929-30) அறியலாம். இப் பழையனூர் ஒன்றில் வாழ்ந்த வேளாண் தலைமக்களில் காரி யென்பவன் ஒருவன்; ஒளவையார்பால் பெருமதிப்புடையவன். ஒருகால் இவற்கு ஆடு ஒன்று வேண்டியிருந்தது. அதனையறிந்த ஒளவையார் அக்காலத்தே தாமறிந்த செல்வருள் வாதவன், வத்தவன் யாதவன் என்ற மூவரையும் கண்டு ஆடு ஒன்று தருமாறு கேட்க, அவர் மூவரும் முறையே பின்னையென்றும் பின்னையென்றும் ஒன்றும் இல்லையென்றும் கூறினர். பின்பு அவர் அக்காலத்தே சோநாட்டில் இருந்து ஆட்சியுரிந்த சோ

மன்னனைக் கண்டு கேட்டார். அப்போது அச்சேரமானுக்கு இப்பாட்டைப் பாடித் காட்டினார்.

வேண்பா

சிறப்பார் மணிமுடிச் சேரமான் றன்னைச்
சுரப்பாடு கேட்கவே பொன்னாடொன் றீந்தான்
இரப்பவ ரென்பெறினுங் கொள்வர் கொடுப்பவர்
தாமதிவர் தங்கொடையின் சீர். 28

இது, சேரமான் பொன்னாடு கொடுக்க, அப்பொழுது ஓளவையார் பாடியது.

குறிப்பு:—வாதவன் முதலிய மூவர் செயலையும் சொல்லையும் ஓளவையார் உரைக்கக் கேட்ட சேரவேந்தன் பொன்னால் ஆடொன்று செய்து அவர்க்கு வழங்கினான். அது பெற்ற மகிழ்ச்சியால் ஓளவையார் அவனெதிரே இதனைப் பாடினார். பொன்னாட்டைச் சேரன் கொடுத்தபோது ஓளவையார், “சேரா, உன்னாடு பொன்னாடு” என்றாரென நாட்டிற் பலரும் கூறும் வழக்கொன்று முண்டு. உன்னாடு என்பது உனது ஆடு என்றும், உன்னாட்டைப் நாடு என்றும், பொன்னாடு என்பது பொன்னாலாகிய ஆடு என்றும், பொன்வளம் மிக்க நாடு என்றும் இருபொருள் பயந்து நிற்கும்.

சுரப்பாடு—குட்டிக்குப் பால் தரும் ஆடு. ஓளவையாருடைய வரிசையும் தனது தகுதியும் நோக்கிச் சேரமான் பொன்னாலாகிய ஆடு தந்தானாகவின், “கொடுப்பவர் தாம் அறிவர் தங்கொடையின் சீர்” என்றார்.

வேண்பா

தண்ணீரும் காவிரியே தார்வேந்தன் சோழனே
மண்ணாவ துஞ்சோழ மண்டலமே—பெண்ணாவாள்
அம்பர்ச் சிலம்பி யரவிந்தத் தாளணியும்
செம்பொற் சிலம்பே சிலம்பு. 29

பத்தம்பிற் பாதி யுடையா னிரண்டம்பிற்
கொத்தம்பி யென்பாள் கொளப்புக்குச்—சுத்தம்
பசும்பொ னரவல்குற் பாவையர்க்குத் தோற்று
விசும்பிடைவைத் தேகினன் வில். 30

இவை பொய்யா மொழியார் பாதி பாட ஒளவையார் பாதி
பாடியவை.

குறிப்பு :—ஒருநாள் பொய்யாமொழிப் புலவர் சோழநாட்டி-
லுள்ள அம்பர் என்னும் ஊர்க்குச் சென்றிருக்கையில், அங்கே
வாழ்ந்த சிலம்பி யென்பா னொருத்தியைக் கண்டார். முற்-
காலத்தே, தேவரடியார்களாய்ப் பூத்தொடுத்தல், நெற்குற்றுதல்,
திருவலகும் திருமெழுக்கும் இடுதல் முதலிய கோழிற்றிருப்-
பணிகளோடு சாந்திக்கூத்து, தமிழ்க்கூத்து, திருப்பாட்டோதுதல்
முதலிய பணிபுரிந்து வந்த மகளிர் பிற்காலத்தே தேவரடி-
யராதலோடு, தம்முடைய ஆடல் பாடல் அழகுக்காக் காட்டிச்
செல்வர் செல்வம் பறிக்கும் பொருட்பெண்டிரு மாசினர்.
அங்ஙனமாகிய மகளிருள் சிலம்பி யென்பவளும் ஒருத்தியாவாள்.
அவள் பொய்யாமொழியுாரின் புலமைச்சிறப்பைக் கேள்வி
யுற்றிருந்தாளாதலால் அவரைத் தன்னைக்குறித்துப் பாட்டியற்றுக்
மாறு வேண்டினாள். புகழெனின் உயிர்கொடுக்கும் புரையோர்
வாழும் நாடு தமிழ்நாடு. புலவர் பாடும் புகழ் பெற்றோர் ஊனம்
புகழ் பெற்றோரினும் மிக்கோரெனக் கருதுவது அந்நாளை இயல்பு.
அதனால் அவள் மிக்க பொருள்கொடுத்தேனும் அவராற் பாடப்
படுவதில் ஹிருப்பம் உடையனானாள். பாட்டுப் பாடுதற்கு அவள்
அவர் கேட்கும் பொருள் தர இயலாதவளானாள். அதனால் அவர்
பாதிபாதியாக இரண்டு வெண்பாக்களைப் பாடிக்கொடுத்துப்
பேரய்கிட்டார். பொருள்கொடுத்தும் குறைப்பாட்டு பெற நேர்ந்-
தது குறித்து அவட்கு வருத்தமே உண்டாயிற்று. நாட்கள் சில
கழிந்தன. ஒருநாள் அவ்வூர்க்கு ஒளவையார் வந்தார். அவர்
வரவறிந்த சிலம்பி அவரை வரவேற்று இனிப உணவு தந்து
நிகழ்த்து முற்றும் கூறினாள். ஒளவையார் உடனே அவ்விரு
வெண்பாக்களையும் பின் பாதி பாடி முடித்துவிட்டுச் சென்றார்.

சிலம்புமம் மனக்குறை நீங்கி மகிழ்வெய்தினாள். அவ்வெண்பாக்கள் இரண்டும் இவையே யாம். இவற்றின் முதலிரண்டடி பொய்யாமொழி பாடியன; மின்னிரண்டடிகள் ஒளவையார் பாடியன. நாட்டில் வழங்கும் வரலாறு, பொய்யாமொழியாரை யொழித்துக் கம்பர்தான் இவ்வாறு குறைப்பாட்டுப் பாடித் தந்து விட்டுப் போனாரென்று கூறும். அம்பாச்சி சிலம்பு மேலே கூறிய வாறு புலவர் பாடும் புகழ்பெற்ற திறத்தைச் சோழமண்டல சதகம், “நண்ணீர் விரவுங் காவேரி தார்வேந் தனுமே தகுஞ் சோழன், பெண்ணு ளவளம் பர்ச்சிலம்பி மிறங்கு மலைபு மேரு வென்றே, எண்ணு ரௌவை யுரைத்தமுறை யேழுபுவி லென் டிசையில், மண்ணு வதுதண் டலைவேலி வளஞ்சேர் சோழ மண்ட லமே” (22) என்று கூறுகிறது. காவேரி யென்றும், வேந்தனுஞ் சோழன் என்றும் பாட வேறுபாடுண்டு. கொத்தம்பி யென்பார் என்றும் பாட வேறுபாடுண்டு.

அரவிந்தம்—தாமரை. பத்தம்மிற்பாதி புடையான் - ஐந்து அம்புகளையுடைய மன்மதன். இரண்டு அம்பின் - இரண்டாகிய அம்புபோன்ற கண்களால். இரண்டு அம்புகொண்டு ஐந்தாகிய அம்புகளைக் (பூக்களை) கொத்தாகக் “கவர்ந்துகொண்டதனால், மன்மதன் தன் கில்லை வானிலே எறிந்துவிட்டுப் போய்விட்டான் என்பதாம்.

வேண்பா

அற்ற தலையி லருகிற் றலைய தனைப்
பற்றித் திருகிப் பறியேனே—வற்றன்
மரமனையா னுக்கிம். மனையாளை யிந்த
பிரமனையான் காணப் பெறின்.

31

இஃது, ஒருநாள் பசியிலுலே ஒளவையார் ஒருவன் மனைக்குப் போக, அவன் “சோறில்லை, போ” என்று சொன்ன பின்பு, அவன் மனைவி உபசாரத் சோல்ல அன்னமிட அப்போது அவர் பாடியது.

குறிப்பு:—அற்ற தலை போக வகுத தலை நான்கிலையும் என்றும், மாணை வகுத்தபிரமணை பென்றும் பாட வேறுபாடுண்டு. பிரமணுக்கு உள்ள தலை ஐந்தனுள், சிவபெருமாலுள் கொய்யப் பட்ட தலையொன்று நீங்க, எஞ்சியன நான்கு. சிவபெருமான் கருவிகொண்டு நீக்காது கைந்நகந்தாற் கொய்தனரெனக் கதை கூறுதலால், தாமும் கருவிகொண்டு நீக்காமல் “பற்றித் திருகிப் பறியேனே” என்றும், அன்பாகிய ஈரமில்லாதவனாதலால், “வற்றல் மரமணியான்” என்றும் கூறினார்.

வேண்பா

கூரிய வாளாற் குறைபட்ட கூன்பலா
ஒரிலையாய்க் கொம்பா யுயர்மரமாய்ச்—சூரிய
வண்டுபோற் கொட்டையாய் வன்காயாய்ப் பின்
[பழமாய்ப்
பண்டுபோ னிற்கப் பணி. 32

இஃது, ஒரு துவண், வீழும்பி வளர்த்த பலாவைப் பகைவர் வெட்டிப் போட்டுவிடக் கண்டு வருந்துகையில், அவன் போருட்டு அப் பலா வளர ஒளவையார் பாடியது.

குறிப்பு:—குறிஞ்சி நிலத்தில் வாழ்ந்த குறவர் தலைவன் ஒரு வன் பலாமரம்ஒன்றைப் பேரன்புடன் பேணி வளர்த்துவந்தான். அது நன்றாய்ச் செழித்து வளர்ந்து காப்த்துப் பழுத்துக் காண்பார் கண்ணுக்கு அழகிய காட்சி தந்து நின்றது. ஒருகால் அவன் வேட்டம் குறித்து வெளியே சென்றிருந்த செவ்விறோக்கி, அவனுடைய பகைவர் அதனை வெட்டி வீழ்த்திவிட்டுப் போய்விட்டனர். திரும்பவந்து கண்ட குறவனுக்கு உண்டான வருத்தத்துக் களவிலலை. பகைவரைத் தேடிக் கண்டு அவருடிலையும் துண்டு துண்டாக வெட்டி யழிக்கவேண்டுமெனும் பெரு வெகுளி அவன் நெஞ்சிற் புகைகத்தெழுந்தது. அவ்வமயம் ஒளவையார் அவன் பால் வந்து செய்தியறிந்து தாமும் வருந்தினார். அவனது வெகுளியின் வெம்மை மிகுதியையும் கண்டார். வெகுண்டபடியே பகை

வரை வெட்டி வீழ்த்தினால், அது வீழ்த்தப்பட்ட பலாவைப் பண்டு போல் தழைத்துக் காய்த்துக் கணிந்துநிற்கப் பண்ணுதென்பதை எடுத்துக்காட்டி அவனது வெம்மையைத் தனித்தார். தெளிவெய்திய குறவன், ஒளவையாரை வணங்கித் தன்மனம் அமைதி பெறுதற்குத் தக்கதொன்றை யருளுமாறு வேண்டினான். ஆப் பலா மறுபடியும் வளர்ந்து, சிறக்குமாறு செய்வுதவிட வேறென்றும் அவன் மனத்துக்கு உவகை தாராதென வெண்ணி இறைவனை வேண்டி உப்பாட்டைப் பாடினார்.

குறைபட்ட - வெட்டி வீழ்த்தப்பட்ட. கூன்பலா - வளைவு பொருந்திய பளாமரம். சீரிய வண்டு - முதிர்ந்த வண்டு. பணி - (ஆண்டவனே) அருள்வாயாக.

வேண்பா

கூழைப் பலாத்தழையப் பாடக் குறச்சிறார்
மூழ்க் குழக்குத் தினைதந்தார்—சோழாகேள்
உப்புக்குப் பாடிப் புளிக்கு மொருகவிதை
ஒப்பிக்கு மென்ற னுளம்.

33

இஃது அப்போது குறப்பிள்ளைகள் நாழித் தினை கொடுக்க வாங்கிக்கொண்டு சோழனிடத்தில் வந்து ஒளவையார் பாடியது.

குறிப்பு:—3மலேகண்ட குறவர் தலைமகன் மனையில் சின்னார் தங்கிய ஒளவையார் அவன்பால் விடைபெற்றுச் சோழநாடு நோக்கிப் புறப்பட்டார். அவர்க்குக் குறவருடைய சிறுவர்கள் கூடிக் கையுறையாக நான்கு உழக்குத் தினையரிசி தந்தனர். அதனைப் பெற்றுக்கொண்டு சென்ற ஒளவையார் சோழநாடு அடைந்து சோழவேந்தனைக் கண்டு அவன்பால் அதனைத் தந்தார். “அரிய பாட்டுக்களைப் பாடிப் பெரிய செல்வம் பெற்றருளியதாயிருக்க, இப்புல்லிய தினையைப் பெறுவதோ மாண்பு” என்ற கருத்துப்படச் சோழவேந்தன் நோக்கினான். அக் குறிப்புணர்ந்த ஒளவையார், “வேந்தே, என்னுள்ளம் பெரிய செல்வத்துக்கென்றே பாட்டுப்பாடும் பண்புடையதன்று; உப்புக்கும் பாடு

வேன்; புளிக்கும் பாடுவேன்; என் பாட்டுப் பெரிய செல்வத்
தையே நோக்கித் தோன்றுவது அன்று''. என இப் பாட்டினைப்
பாடினர்; கூழைப்பலா - வெட்டிக் குறைக்கப்பட்ட பலாமாம்.
மூழ்க்குழக்கு - மூவுழக்கும் உழக்கும்; மூவுழக்கு என்பது மூழக்
கென மருவிற்று. ஒப்பிக்கும் - உரைக்கும். நான்கு உழக்குக்
கொண்டது ஒரு நாழி.

வேண்பா

ஈதறைந் தீவினைவிட் டிட்டல்பொரு ளெஞ்ஞான்
காத லிருவர் கருத்தொத்துற்—ருதரவு [றும்
பட்டதே யின்பம் பரணைநீந் திம்மூன்றும்
விட்டதே பேரின்ப வீடு. 34

இஃது அறம் பொருள் இன்பம் வீடு நான்கும் வரப் பாடியது.

குறிப்பு:—கற்று வல்ல பாவலர் கூடிய அவைக்களமொன்
றில் ஒளவையார் இருந்தார். அக்காலையில், ஆசிரியம், வஞ்சி,
வேண்பா, கலியென்ற நால்வகைப் பாக்களாலும் பாடத்தக்க
பொருள்பற்றிய பேச்சி. உண்டாயிற்று. அவருட் சிலர், இந்த
நான்காலும் அறம்பொருள் இன்பம் என்ற மூவகைப் பொருளும்
பாடப்படும் என்றனர். இவர்கள், “அங்கிலை மருங்கின் அறமுத
வாகிய, மும்முதற்பொருட்கு முற்ப வெண்ப” (தொல்: செம்.க00)
என்ற தூற்பாவை யெடுத்தோதினர். வேறு சிலர், “அறம்பொரு
ளின்பம்வீ டடைதல்தூற் பயனே” என்ற தூற்பாவை யோதி
அறமுத னான்குமே பொருளா மென்றனர். ஒளவையார், அறமுதல்
நான்கையுமே ஆசிரியம் முதலிய பாவகை யோவ்வொன்றாலும்
பாடலாம் என்றனர். அது கேட்டதும், அவருட் பலர் வேண்பா
ஒன்றில் அறமுதல் நான்கும் வரப் பாடுமாறு ஒளவையாரை
வேண்டினர். அவ் வேண்டுகோட் சிசைந்து இவ் வேண்பாவை
ஒளவையார் பாடினரென்பர். அப்பாவலர், இன்னு ரென்றும்,
அவர் கூடியிருந்த அவைக்களம் இது வென்றும் தெரிந்தில.
தீவினை-பழிபாவம் பயக்கும் தீச்செயல். கருத்து ஒருமித்து என்றும்
பாட வேறுபாடுண்டு. ஆதரவு - காதலன்பு. பரன் - கடவுள்.

பேரின்ப வீடு - அந்தமில் இன்பம் துய்க்கப்படும் அழிவில்லாத நிலையம். பரன் நினைவு இவ்வழி இம்மூன்றும் விடப்படா வென்றற்குப் “பரனை நினைந்து விட்டதே” யென்றும், விட்டவிடத்து விடெய்துதல் ஒருநிலையாத லின் “விட்டதே வீ” . டென்றும் கூறினார்.

ஆசிரியப்பா

தடவுநிலைப் பலவி னஞ்சிற் பொருநன்
மடவன் மன்ற செந்நாப் புலவீர்
வளைக்கை விற்றலியர் படப்பைக் கொய்த
அடகின் கண்ணுறை யாக யாஞ்சில
அரிசி வேண்டினெ மாகத் தாண்டிற
வரிசை யறிதலிற் றன்னுந் தூக்கி
இருங்கடறு வளைஇய குன்றத் தன்னதோர்
பெருங்களிற் றல்கி யோனே யன்னதோர்
தேற்றா வீகையு முளதுகொல்
போற்றா ரம்ம பெரியோர்தங் கடனே. 35

இது, (துவரை) யரிச் சேட்க யானை கொடுத்த நாஞ்சில் வள்ளு வனைப் பாடியது.

குறிப்பு:—நாஞ்சில் என்பது ஒரு மலை. இதனைச் சூழவுள்ள தமிழ்காடு நாஞ்சில் நாடாகும். இப்போது இது நாகர்கோயிலென்னும் பேரூரையும் தன்னகத்தே கொண்டிருக்கிறது. நாங்குனேரியிலிருந்து நாகர்கோயிற்குச் செல்லும் வழியில் உள்ள வள்ளிபூர் இவ்வள்ளுவற் குரியதாகும். இதன்கண் பழையதோர் அரண்மனையும் இருந்ததெனக் கல்வெட்டுக்களால் (A.R. No. 254 of 1927-28) அறிகின்றோம். இவ்வூர்க்கு அண்மையில் நிற்கும்மலைத் தொடரில் நாஞ்சில் என்ற பெயருடைய மலை இருந்ததென்பர். இப்போது அப்பெயர் மறைந்துவிட்டது. இனி, பழனிமலையைச் சார்ந்த

மலைத்தொடர்களில் தோன்றியோரும் காட்டாறுகளுள் ஒன்று நாஞ்சிலா நென்ற பெயர்கொண்டிருப்பது கொண்டு, நாஞ்சில் மலையும் இதன் ஒரு பகுதியாகவும், இதற்குரியவன் வள்ளுவனாகவும் இருக்கலாம் என்றும் சிலர் கருதுகின்றனர். இவ்வள்ளுவன் சேர மன்னர்க்குக் கிழிநின்ற சிறந்த குறுநில மன்னன். இவன் முன்னோர் போரிற் புறங்கொடாத புகழ்பெற்றவர். இவனைப் பண்டை நல்லிசைச் சான்றோருள் ஒருசிறைப்பெரியவர், மருதன் இளநாகனார் முதலிய சான்றோர் பாடிச் சிறப்பித்திருக்கின்றனர். ஒருகால், இவ்வள்ளுவனது ஊர்க்கு ஒளவையார் ஹிலியர் பலர் தம்மைச் சூழ்வரச் சென்றிருந்தார். அவ்விறலியர் தாம் தங்கியிருந்த மனைப்பக்கத்தே முளைத்துத் தழைத்திருந்த கிரைகளைப் பறித்துச் சமைக்கலுற்றனர். அதன் கண்ணுறையாக இறதற்குத் துவரை யரிசி யேண்டியிருந்தது. அவர்பொருட்டு ஒளவையார் வள்ளுவனை யடைந்து சில துவரையரிசி நகுமாறு கேட்டனர். அவன் அவரது வரிசையும் தன் நகுதியும் சீர்தூக்கி மலை போல்வதொரு களிறு சுமக்கும் அளவில் துவரை யரிசியைக் களிறென்றின்மே லேற்றித் தந்தான். அவனது கொடைமடக்கை விபந்த ஒளவையார், ஏனைச் சான்றோர்களை நோக்கி, “செந்நாப் புலவர்களே, நாஞ்சில் வள்ளுவன் தெளிவாக மடவனையாவன். யாம் சில அரிசியேண்ட, எமக்கு மலைபோல்வதொரு களிறை நல்கினான். இத்தகையதொரு கொடைமடமும் உண்டோ? பெரி யோர்தாம் செய்தற்குரிய கடமையைச் செய்யுமிடத்துத் தெனிய ஆராய்ந்து செய்யாரோ?” என்ற கருத்தமைந்த இப்பாட்டைப் பாடினார்.

தடவுநிலைப் பலவு—பெரிய நிலைமையையுடைய பலா மரம். பொருகன் - வேந்தன். படப்பை - மனைப்பக்கம். கண்ணுறையாக - மேல்துவவுவதாக. அரிசி, துவரையரிசி. கடறு - காடு. பெருங் களிறின்மேல் அது சுமக்கும் அளவிற்குப் துவரை யரிசியை யேற்றி அக்களிறு ரோடே நல்கினமை தோன்ற. “பெருங்களிறு நல்கியோனே” என்றார். தேற்றடி சகை - தெனியாகக் கொடை. கடன்போற்றார் - செய்யக்கடவ முறைமையைத் தெரிந்து பாதுகாத்துச் செய்யார்.

வேண்பா

இருடர் மணிவிளக்கத் தேழிலார் கோவே
குருடேயு மன்றுநின் குற்றம்—மருடர்ந்த
பாட்டு முரையும் பயிலா தன்விரண்
டோட்டைச் செவியு முள.

36

இஃது ஏழிற் கோவைப் பாடிய அங்கதம்.

குறிப்பு :—ஆசிரியர் பேராசிரியர் இதனைச் செம்பொருளங்க
தத்துக்கு எடுத்துக்காட்டி, “ஏழிற் கோவை ஒளவை முனிந்து
பாடியது” என்று கூறினர். ஏழில் என்பது மேற்கு மலைத்தோட
ரில் உள்ளது. இதனை இந்நாளில் சப்தசயிலம் என்று வழங்கு
கின்றனர். இம்மலை நன்னென்னும் வேந்தனுக் குரியதென
ஆசிரியர் பரணரும் (அகம். 152), மாமூலனாரும் (அகம். 349),
குடவாயிற் கீரனாரும் (அகம். 345), பாலைபாடிய பெருங் கடுங்கோ
வும் (நற். 391) கூறுகின்றனர். இது கொண்கான நாட்டைச்
சேர்ந்தது. நன்னன் வழிவந்தோருள் ஒருவன் ஏழிற்குன்றத்துக்
குரியனம் ஆட்சிபுரிந்து வருகையில் ஒளவையார் ஒருகால் அவன்
பால் சென்றார். அவன் அவரை இனிது வரவேற்றிலன். அத
னால் சினங்கொண்டவர், இப்பாட்டைப் பாடினார்.

இருள்தீர்மணி - இருளைக் கெடுக்கும் ஒளிபொருந்திய மணி.
மருள்தீர்ந்த - குற்றமில்லாத. பயிலாதன - பயிற்சியில்லாதன
வாகிய. சொல்வனவற்றை வாங்கி உள்ளத்தே நிறுத்தாமல்
விட்டுவிடுதலின், “ஓட்டைச் செவி” யென்றார்.

வேண்பா

தண்டாம லீவது தாளாண்மை தண்டி
அடுத்தக்கா லீவது வண்மை—அடுத்தடுத்துப்
பின்சென்ற லீவது காற்கூலி பின்சென்றும்
பொய்த்தா னிவனென்று போமே லவன்குடி
எச்ச மிறுமே விறு.

37

சென்றுழு துண்பதற்குச் செய்வ தரிதென்று
மன்றுழு துண்பான் மனைவாழ்க்கை—முன்றிவில்
துச்சி விருந்து துடைத்தழகண் ணீராலேழ்
எச்ச மிறுமே விறு. 38

வழக்குடையார் நிற்ப வரும்பொருள்கை வாங்கி
வழக்கை வழக்கழிவு சொல்லின்—வழக்குடையார்
சுற்றமுந் தாமுந் துடைத்தழகண் ணீராலேழ்
சுற்ற'மிறுமே விறு. 39

இவையும் மேல் வருவனவும், ழன்று கிழித்தச் சங்கிலி
இறப்பாட, ஒரு கிழித்த நிறை நீல்லாத கவி பாட, ஒரு கிழித்த
நாலு கோடி கவிபாட என்று ஆக அஞ்ச கிழியும் பாண்டியன்
வாசலிற் கட்டிவைத்தபோது ஒளவையார் பாடியன.

குறிப்பு :—ஒருகால் ஒரு பாண்டியன் ஐந்து பொற்கிழிகளைத்
தன் அரண்மனை வாயிலில் தூக்கி, ஒரு சங்கிலியும் நிறைநிற்கும்
துலாக் கோலும் வைத்து, இச்சங்கிலி இறுமாறு பாடுவார்க்கு
மூன்று கிழியும், இக் கோல் நிறை நீல்லாவாறு பாடுவார்க்கு
ஒரு கிழியும் தருவேன்; எஞ்சி நிற்கும் ஒரு கிழியை நான்கு
கோடி கவி பாடுவார்க்குக் கொடுப்பேன் என்று புலவர் கூட்டத்
துக்குத் தெரிவித்தான். புலவர் பலர் அவற்றைப் பெற முயன்றும்
வெற்றிபெறா தொழிந்தனர். அவ்வழியே வந்த ஒளவையார்
இம் மூன்று வெண்பாக்களையும் பாடினார்; உடனே சங்கிலி
இற்று வீழ்ந்தது. மேல் வரும் “வையகமெல்லாம்” என்று
தொடங்கும் பாட்டைப் பாடியதும் துலாக்கோல் நிறை நீல்லாதா
யிற்று. அதன்பின் “கோடியுறும்” என முடியும் நான்கு
குறள் வெண்பாக்களைப் பாடி நான்கு கோடி கவியெனக் காட்டி
னார். இவற்றைக் கேட்ட சான்றோர் வியந்தனர். பாண்டியன்
கிழியைந்தனையும் ஒளவையார்க் களித்து அகமகிழ்ந்தான்.

தண்டாமல் - குறைவுண்டாகாமல். எச்சம் - வழிமுறை. மன்
றுழுதுண்பான் : மன்று-ஊரானிரைகள் சென்று-தங்கும் பொது

நிலம். ஆல்து ஆனிரைதனின் சிறு நீரும் சாணமும் தோய்ந்து உரம் சிறந்திருக்கும். துச்சில் - ஒதுக்கிடம். ஏழ் எச்சம் - ஏழ்தலை நுறை. வழக்கு அழிவு - ஓரம் பேசுதல். ஏழ் சுற்றம் - ஏழுபிறப் பிலும் உளதாகும் சுற்றம். இறுமேல் இறு - இற்றெழிதல் உண்மையாயின் இச் சங்கிலியும் இற்றுப்போவதாக.

நிறைநில்லாத அகவல்.

வையக மெல்லாம் வளவயலா வானோர்
தெய்வமா முகடு சேரிய தாகக்
காணமு முத்து மணியுங் கலந்தொரு
கோடானு கோடி கொடுப்பினு மொருநாள்
ஒருபொழு தொருவனு னெழுதிதல் பார்க்கும்
நேர் நிறை நில்லா தென்னுமென் மனனோ
நேர் நிறை நில்லா தென்னு மென் மனனோ 40

குறிப்பு :— நேர்நிறை நில்லாதென்னு மென்மனனோ என்பது மடங்கிவரப் பாடியதுபற்றி இப்பாட்டு, நிறைநில்லாத பாட்டெனப் படுவதாயிற்று. வையக மெல்லாம் அளவளா யென்றும் பாடி வேறுபாடுண்டு. வானோர் தெய்வமா முகடு-வானோரும் பிற தெய்வங்களும் உறையும். உச்சிபிழையுடைய இமயமலை. வயல் சார்ந்த ஊர்களைச் சேர இருப்பது சேரியாகும். காணம்-பொன். கோடானுகோடி-கோடிக்குத் துணையாக மேலும் கோடி. ஊனெழுதிதல் - உணவின்றிப் பட்டினிகிடப்பது. என் நேர்மனம் என்னும் நிறை நில்லாது என மாறிக்கூட்டி, எனது நேர்மை பொருந்திய மனம் சிறிதும் நிறுத்த நில்லாது வருந்திச் சுழலுவதாயிற்றென்று பொருள் கூறுக.

நாலுகோடி கவி.

மதியாதார் முற்ற மதித்தொருகாற் சென்று
மதியாமை கோடி யுறும்.

உண்ணிருண் ணீரென்றே யூட்டாதார் தம்
[மனையில்]

உண்ணுமை கோடி யுறும். 42

கோடி கொடுத்துங் குடிப்பிறந்தார் தம்மோடு
கூடுவதே கோடி யுறும். 43

கோடானு கோடி கொடுப்பினும் தன்னுடைநாக்
கோடாமை கோடி யுறும். 44

குறிப்பு :— பாட்டு ஒவ்வொன்றிலும் கோடி பென்பது வரப்
பாடின காரணத்தால் இவை நாடுகோடி கவிசெயனப் பட்டன.
உறும்-தக்கதாம். உண்ணிர் உண்ணிர் என அடிக்கியது உண்
பிக்கும் அன்பு தோற்றி நின்றது. அடுக்காது உண்ணும் நீர்
இதனை உண்பிராக என வரைபடுது மனையுமீ. நாக் கோடாமை-
சொன்னசொல் தவறுமை.

எண்சீர்க்கழிநெடியாசிரிய விருத்தம்.

கல்லாத வொருவனையான் கற்று யென்றேன்
காடேறித் திரிவானை நாடா வென்றேன்.

பொல்லாத வொருவனைநா னல்லா யென்றேன்.

பொர்முகத்துக் கோழையையான் புலியே

[யென்றேன்]

மல்லாரும் புயமென்றேன் நேம்பற்றோனை

வழங்காத கையனையான் வள்ளா லென்றேன்

இல்லாது சொன்னேனுக் கில்லை யென்றான்

யானு மென்றன் குற்றத்தா லேகின்றேனே. 45

இஃது ஒருவனைப் பாடி அவன் ஒன்றும்மில்லை யென்றானு.
அப்போது ஒளவையார் பாடியது.

குறிப்பு:—தொண்டை நாட்டில் சோழிசொற்கொளோம் என்றோர் ஊர் உண்டு. அவ்வூர் இப்போது சோழகோளம் என்று வழங்குகிறது. அவ்வூரில் வாழ்ந்த செல்வனொருவனை ஔவையார் அடைந்து இனிய பாட்டொன்றைப் பாடினார். அது கேட்டவன் “சோழ நாட்டவனாகிய நீ சோழி: சோழி சொல்லீ யாம் கொள்ளோம்; எம்பால் ஒன்றும் இல்லை” யென்றான். ஔவையார் அக்காலே மனம் வருந்தி இப்பாட்டைப் பாடிவிட்டு அண்மையிலுள்ள பந்தன்மங்கலத்துக்குச் சென்று பந்தனைப் பாடிச் சோழகோளத்துக்கு வடக்கிலுள்ள குப்பத்தைத் தரப்பெற்றது என வழி வழியாகக் கூறப்படும் வரலாறு கூறுகிறது. அவன் சோழி சொற்கொளோம் என்றது பற்றி, அவ்வூர் சோழிசொற்கொளோம் என்று பெயர் பெற்றது. அது மருவி சோழகோளம் மாயிற்று.

பாடிவரும் புலவர்க்குப் பரிசு தரும் பண்பினன் என்று கேள்விபுற்று ஔவையார் அவன்பாற் சென்று பாடவும், அவன் ஒன்றுமில்லையென மறுத்தது கண்டார். அவன் நெஞ்சு திறம்பியதற்குக் காரணம் யாதாமெனத் தமக்குள்ளே ஆய்ந்தவர் இல்லாது சொல்லிப் பாடியது என்னுமற்றம்; “அவ்விபல்புகள் ஒன்றும் என்பால் இல்லை; அதனால் தருதற்கு ஒன்றும் இல்லை” யென்றான் எனத் துணிந்து “இல்லாது சொன்னேனுக் கில்லை யென்றான், யானுமென்றன் குற்றத்தால் ஏகின்றேனே” என்று பாடினார்.

தேம்பல் தோள் - மெலிந்த தோள். மல்லாரும் புயம் - மற்போர் செய்து பயின்று காழ்ப்புற்ற தோள்.

அங்கத அகவல்.

எம்மிக ழாதவர் தம்மிக ழாரே
எம்மிகழ் வோரே தம்மிகழ் வோரே
எம்புக ழிகழ்வோர் தம்புக ழிகழ்வோர்
பாரி யோரி நள்ளி யெழினி

ஆஅய் பேகன் பெருந்தோன் மலையனென்
 றெழுவரு ளொருவனு மல்லீ யதனால்
 நின்னை நோவ தெவனே யுறுவட்
 டாற்றுக் குறைக்கட்டி போல
 நீயு முளையே நின்னன் னோர்க்கே
 யானு முளனே யெம்பா லோர்க்கே
 குருகினும் வெளியோய் தேளத்துப்
 பருகுபா லன்னவென் சொல்லுகுத் தேனே. 46

இஃது ஒளவையார் ஒருவனைப் பாட அவன் இகழ்ச்சி
 சோல்ல அப்போது பாடியது.

குறிப்பு:—இங்கே பாடப்பட்டவன் பெயரும் அவன் இகழ்ந்த
 தன் காரணமும் பிறவும் தெரிந்தில. தொல்காப்பியச் செய்யு
 ளிய லுரையில் செம்பொரு ளங்கதத்திற்கு உதாரணமாக இது
 காட்டப்பட்டுளது ; ஆயினும் அங்கேயும் இந்த வரலாறு காணப்
 படவில்லை. இஃது ஒளவையாராற் பாடப்பட்டதென்பதுகூடக்
 குறிக்கப்படவில்லை. இதனால், இப்பாட்டு ஒளவையார் பாட்டாகா
 தினைக் கருதுவோரும் உண்டு. மேலும் இதன்கண், “உறுவட்
 டாற்றுக் குறைக்கட்டி போல,” என்ற அடியின் உண்மை வடிவும்
 புலப்படவில்லை. கோவை திரு. சி.கு. நாராயணசாமி முதலியார்
 பதிப்பு, “உலவா தட்டார்க் குதவாக் கட்டிபோல” எனக் காட்டி
 அடிக்குறிப்பில் இவை, “உண்மைப் பாடம் விளங்காமையால்
 ஊகிக்கப்பட்டவை” எனக் குறித்துளது. “யானு முளனே தீம்பா
 லோர்க்கும்” என்றும் பாடமுண்டு. தீம்பரலோர்க்கும் குரு
 கென்றது அன்னதாத. வெண்மை, நல்லறிவின்மை.

அகவல்

மூவர் கோவையு முவிளங் கோவையும்
 பாடிய வென்றன் பனுவல் வாயா
 லெம்மையும் பாடுக வென்றனார் நும்மையிங்
 கெங்கனம் பாடுகென் யானே வெங்கட்

களிறுபடு செங்களங் கண்ணிற் காணீர்
 வெளிநுபடு நல்யாழ் விரும்பிக் கேளீர்
 புலவர் வாய்ச்சொற் புலம்பலுக் கிரங்கீர்
 இலவு வாய்ச்சிய ரிளமுலை புல்லீர்
 அவிழ்ச்சுவை யல்லது தமிழ்ச்சுவை தேரீர்
 உடஇர் உண்ணீர் கொடஇர் கொள்ளீர்
 ஒவ்வாக் கானத் துயர்மரம் பழுத்த
 துவ்வாக் கனியெனத் தோன்றிய நிரோ. 47.

இது சில புல்லறிவோர் தங்களைப் பாடச் சொன்னபோது
 ஓளவையார் பாடியது.

குறிப்பு :—ஒருகால் ஓளவையார் ஒரு காட்டிவழியே சென்று
 கொண்டிருக்கையில், சிலர் அவரை வழிமறித்து அவர் கவிபாடும்
 நலம் சிறந்த ஓளவையாரென்று தெரிந்து தங்களைப் பாடுமாறு
 கேட்டனர். அவர் அவர்களை புன்மை கண்டு, ஏதேனும் ஒன்று
 பாடினாலல்லது அவர்கள் தம்மைப் போகவிடா என்று உணர்ந்தார்;
 முடிவில் இப்பாட்டைப் பாடினார்.

மூவர் கோவையும் மூவிளங் கேர்வையும் - முடிவேந்தரான
 சோ சோழ பாண்டியரையும் இளவரசர் மூவரையும். பனுவலர்
 னெம்மையும் என்றும் பாட வேறுபாடுண்டு. கையெழுத்துப்
 பிரதிகளில் எங்ஙனமென்னுது எங்கனமென்றே காணப்படுகிறது.
 கேட்டமாத் திரையே அஞ்சி போடுவதுபற்றிக் “கண்ணிற்காணீர்”
 என்றார். வெளிநுபடு நல்யாழ் - உள்ளத்துப் படிந்த மர்சினைக்
 கெடுக்கும் நல்ல இசையினைச் செய்யும் யாழ். அவிழ் - சோறு.
 ஒவ்வாக் கானம் - பசையில்லாத கொடுங்கானம். துவ்வாக் கனி -
 உண்டற்காகாத எட்டிக்கனி.

வேண்பா

வெய்தாய் நறுவிதாய் வேண்டளவுந் தின்பதாய்
 நெய்தா னளாவி நிறையிட்டுப் — பொய்யே
 அடகென்று சொல்லி யமுதத்தை யிட்டாள்
 கடகஞ் செறியாதோர் கைக்கு.

இது திருக்கோவலூரில் அங்கவை சங்கவை எங்கிற பெண்கள் வீட்டில் ஒளவைக்கு இலைக்கறியிட்டபோது அவர் பாடியது.

குறிப்பு:—அங்கவை சங்கவை என்ற பெண்கள் இருவரும் வெள்பாரிசின் மகளிர். அவன் இறந்த பின்பு, புலவர் பெருமானு களின் இம்மகளிர் இருவரையும் திருக்கோவலூரில் பார்ப்பார் இல்லத்தில் அடைக்கலப்படுத்திச் சேரநாட்டிற்குச் சென்றிருந்தார். அவ்வரலாறு ஒளவையார்க்குத் தெரியாது. அவர் ஒருநாள் இரவுமழை பெய்துகொண்டிருக்கையில், நனைந்து குளிர்ப்பருந்த வகுத்திக்கொண்டே அம்மகளிர் இருந்த மனைக்கு வந்து சேர்ந்தார். மகளிர் அவரது ஈர ஆடையை நீக்கி நீலச்சிற்றாடையொன்று கல்கிக் குளிர்போக்கி, அவரது பசி நீங்கச் சோறு சமைத்து இலைக்கறி பொரித்து உண்பித்தனர். அப்போது ஒளவையார் மனமகிழ்ந்து இவ்வெண்பாவைப் பாடினார்.

அடகு - இலைக்கறி, நிறைய இட்டு என்பது நிறையிட்டென வந்தது. ஒருந்தி உபசரிக்க, ஒருந்தி அமுது படைத்தாளாதலின், இட்டானென ஒருமையார் கூறினார். இட்டாரெனப் பாடமோதுவாரு முளர்.

வேண்பா

பாரி பறித்த பறியும் பழையனார்க்
காரியன் றீத்த களைக்கோலுஞ்—சேரமான்
வாநாயோ வென்றழைத்த வார்த்தையு மிம்முன்னும்
நீலச்சிற்றாடைக்கு நேர். 49

இது பாரிமகளிர் சிற்றாடை கொடுக்க அப்போது ஒளவையார் பாடியது.

குறிப்பு:—இவ்வெண்பா முன்னும் “வெய்தா” பெனத் தொடங்கும் வெண்பா பின்னும் இருக்கவேண்டுவது முறை; தொகுத்தோரால் இவ்வாறு தொகுக்கப்பட்டுள்ளது. பறி-பொன். வெள்பாரி ஒளவையாரைத் தன்பால் சின்னார் இருக்க வேண்டுமென இறந்த வழியும், அவர் வினைத்து செல்லவே விரும்பினாக, அவன் அவர்க்குத் தந்த பரிசிலாகிய பொன்னைத்

தன் னேவலரைக் கள்வர் வடிவிக் சென்று பறிக்கச் செய்து, அவர் மீளத் திரும்பி அவன்பால் வரவே, தான் விரும்பிய வாரே தன்மனையில் சின்ன னிருக்கச்செய்து முன்னே பறித்த பொன்னையும் மேலும் பல பொன்னையும் தந்து விடுத்த வரலாறு பாரி பறித்த பறியால் குறிக்கப்படுகிறது. பழையனூரில் வாழ்ந்த காரி தன்பால் வந்த ஒளவையாரைத் தன்பால் சில நாள் இருத்த வேண்டிக் களைக்கோல் ஈந்தான். களையெடுத்துத் திருநாள் வரை ஒளவையார் அங்கே இருந்தார். சேரமான் என்றது தகடு ில் இருந்து ஆட்சிபுரிந்த அதியமான். சேரமான் மனையில் நடந்த விருந்தொன்றிற்குப் புதியோர் ஒருவர் வர, அவர்க்கு இடமளிக்க வேண்டி, ஒளவையாரைத் தன்னோடிருக்க வைத்து, அவ்விருந் தினர்க்கு ஒளவை யிருந்த இடத்தை யளிப்பானாய் “வாரா” யென உரிமையுடன் அழைத்துக்கொண்ட அன்பு மிகுதி தோன்ற “வாராயோ வென்றழைத்த வார்த்தை” என்று குறித்தார். பாரி முதலிய மூவரது அன்புக்கு, இம்மகளிர் அன்பு குறைந்த தன் றென்பார், “கீலச் சிற்றடைக்கு நேர்” என்றார்.

வேண்பா

ஒருகை யிருமருப்பு மும்மதத்து நால்வாய்க்
கரியுரிவைக் கங்காளன் செம்மல்—கரிமுகவன்
கண்ணை லோலைகடி தெழுத வாரானேல்
தன்னுண்மை தீர்ப்பேன் சபிதது. 50

இஃது அங்கவை சங்கவையைத் தெய்வீகனுக்குக் கலியா னம் பண்ணுவிக்கிறபோது ஓலை யெழுத விநாயகனை அழைக்கப் பாடியது.

குறிப்பு:— தெய்வீகன் என்பான் திருக்கோவலூரில் இருந்து ஆட்சி புரிந்த மலையமான் திருமுடிக்காரியின் மக்களுள் மூத்த வன். மூத்தவன் அங்கவையையும் இளையவனான கண்ணன் என்பான் இளையவளான சங்கவையையும் மணந்துகொண்டனர் என்பர்.

நால் வாய் - தொங்குகின்றவாய். கர்ப்பிவைக் கங்காளன்
செம்மல்-யாணத் தோலை யுடைய சிவபெருமான் மைந்தன்.

வேண்பா

சேரலர்கோன் சேரன் செழும்பூந் திருக்கோவல்
ஊரளவுந் தான்வருக வுட்காதே - பாரிமகள்
அங்கவையைக் கொள்ள வரசன் மனமிசைந்

[தான்

சங்கியா தேவருக தான்.

51

புகார்மன்னன் பொன்னித் திருநாடன் சோழன்
தகாதென்று தானங் கிருந்து—நகாதே
கடுக வருக கடிக்கோவ லுர்க்கு
விடியப் பதினெட்டாம் நாள்.

52

வையைத் துறைவின் மதுரா புரித்தென்னன்
செய்யத் தகாதென்று தேம்பாதே—தையற்கு
வேண்டுவன கொண்டு விடியப்படு நெட்டாநாள்
சுண்டு வருக விசைந்து.

53

இவை சோ சோழ பாண்டியர்க்கு ஒளவையார் விநாயகன்
எழுதப் பாடியவை.

குறிப்பு :—சேர சோழ பாண்டியர் மூவர்க்கும் வேள் பாரி
பகையுடையினமையின், அவன் மகளிர் திருமணத்திற்கு அவர்கள்
வாராதிருத்தல் நன்றன் நென்பது தோன்ற, “உட்காது வருக”
என்றும், “தகாதென்று தான் அங்கிருந்து நகாது வருக” என்றும்,
“செய்யத் தகாதென்று தேம்பாது வேண்டுவன கொண்டு சுண்டு
வருக” என்றும் குறித்துள்ளார்.

திங்கட் குடையுடைச் சேரனுஞ் சோழனும்
 [பாண்டியனும்
 மங்கைக் கறுகிட வந்துநின் றூர்மணப் பந்தரிலே
 சங்கொக்க வெண்குருத் தீன்றுபச் சோலை சல
 [சலத்துக்
 கொங்கிற் குறத்தி குவிமுலை போலக் குறும்பைவிட்டு
 துங்குக்கண் முற்றி யடிக்கண் கறுத்து துனிசிவந்து
 பங்குக்கு மூன்றுபழந்தரவேண்டும்பனந்துண்டமே.

இது முவரும் வந்தபோது ஓளவையார் பனந்துண்டத்தைப் பாடியது.

குறிப்பு :— பாரி மகளிர் திருமணம் குறித்து ஓளவையார் விடுத்த ஓலை கண்டு தமிழ்வேந்தர் மூவரும் வந்திருந்தபோது, அங்கே கிடந்தபனந்துண்டத்தைப் பார்த்து, 'இது தழைக்கப்பாடுக' வென ஓளவையாரை அவர்கள் வேண்டின ரெனவும், அவர். பொருட்டு ஓளவையார் இப்பாட்டைப் பாடினரெனவும் கூறுவர்.

திங்கட்குடை-திங்கள் போலும் வேண்கொற்றக்குடை.
 “பச்சோலை சலசலக்கர் தெனினும், சலசலக்க வேண்டு மெனப் பணிக்கின்ற ராதலின்,” “பச் சோலை சல சலத்” தென்றார். வேந்தர் மூவரும் வேண்டுகலின், “மூன்று பழம் தரவேண்டும்” என்றார்.

வேண்பா

முத்தெறியும் பெண்ணை முதுநீ ரதுதவிர்ந்து
 தத்திவரு நெய்பா றலைப்பெய்து-குத்திச்
 செருமலை தெய்வீகன் றிருக்கோவ லூர்க்கு
 வருமளவிற் கொண்டோடி வா. 55

இஃது அந்தக் கலியாணத்தில் ஓளவையார் பெண்ணை ஞாற்றைப் பாடியது.

குறிப்பு :—அந்தக் கவியாணத்திற்கு நெய்யும் பாலும் வேண்டுமென்ற கருத்தால் ஒளவையார் பெண்ணையாற்றை நோக்கி ‘நீ நீராய்ப் பெருகுதலைத் தவிர்த்து, நெய்யும் பாலுமாகப் பெருகி வரல் வேண்டு’மென்று இப்பாட்டைப் பாட, அவ்வாறு அவர் விரும்பிய வண்ணமே வந்ததென்பர். இதனைப் பாரதம் பாடிய வில்லிபுத்தூரார் மகனார் வரங்கருவார் என்பார், நாம் ஆந் தூற்குப் பாடிய பாடியத்தில், “ஒளவை பாடலுக்கு நறுநெய் பால் பெருகி அருந்தமி முறிவினாற் சிறந்து, நெய்வமா நதிகிற் பரக்குநா டந்தத் திருமுனைப் பாடிநன்னாடு” என்று குறித்துள்ளார். பெண்ணை, அண்மை விளி. செருமலை தெய்வீகன்-போர் செய்து வென்றி மிகும் தெய்வீகன். இனி, தெய்வீகனுக்கு ரு.மலையே செரு மலை பென்றும், அதுவே மின் சிறுமலையாயிற் நென்றும் கூறுவர்.

வேண்பா

கருணையா விர்தக் கடலுலகங் காக்கும்
வருணனே மாமலையன் கோவற்—பெருமணத்து
நன்மாரி தாழ்க்கொண்ட நன்னீ ரதுதவிர்ந்து
பொன்மாரி யாகப் பொழி. 56

இஃது ஒளவையார் அப்போது வருணனைப் பாடியது.

குறிப்பு :—திருமணத்துக்கு வந்திருந்த வேதியர்க்குப் பொற் கொடை வழங்கும் பொருட்டு ஒளவையார் வருணபகவானை நோக்கி, ‘நீ மழை பொழிவது விடுத்து இப்போது பொன்மழை பொழிக’ என வேண்டி இதனைப் பாடினாராகப் பொன்மழை பொழிந்த தெனவும், பலரும் வரைவின்றிப் பொன் பெற்று ரென வும் கூறுப. மலையமான் மகனாதலின், தெய்வீகனை மலையன் என்றார்.

வேண்பா

தூற்றுப்பத் தாயிரம் பொன்பெறினும் தூற்சீலை
நாற்றிங்க டன்னிற் கிழிந்துபோம்—மாற்றலரைப்

பொன்றப் புறங்கொண்ட போர்வே லகளங்கா
என்றுங் கிழியாதென் பாட்டு.

57

இது சோழன் ஒரு துக்கிலைப் பார்த்துப் பாக்காக இருப்ப, அப்போது ஓளவையார் பாடியது.

குறிப்பு:—திருமணத்துக்கு வந்திருந்த புத்நாடைகளுள் ஒன் றன் வேலைப்பாட்டைக் கண்டு சோழ வேந்தன் அந்னை வியந்து பார்த்துக்கொண்டிருந்தான். அக்காலையில் ஓளவையார் பாடிய பாட்டுக்களை அவன் நோக்காலுமினன். அவன் கருத்தைத் தம் பாட்டின்கட் செலுத்த வேண்டி, ஓளவையார் இப்பாட்டினைப் பாடினர். தாறுபத்தாராம் - பத்து லக்கம். நாற்றிங்கள்-நான்கு தங்கள். பொன்ற-அழிய. அகளங்கன்-குற்றமில்லாதவன். கிழியாது-அழியாது.

வேண்பா

திருத்தங்கி தன்வாழை தேம்பழுத்து நிற்கும்
மருத்தன் திருக்குடந்தை வாழை—குருத்தும்
இலையுமிலைப் பூவுமிலைக் காயுமிலை யென்றும்
உலகில் வருவிருந்தோ டுண்டு.

58

இது திருக்குடந்தையின் இரண்டு வேளாளர், ஒருத்தன் உலோபியும் ஒருத்தன் விதாணியுமாக இருந்தவர்களை, ஓளவையார் பாடியது.

குறிப்பு:—மருத்தன் என்பான் கொடுக்கும் பண்புடைய வேளாளனும், திருத்தங்கி என்பான் கொடாத உலோபியு மாவர். குடந்தை பெண்பது கும்பகோணம். ஈண்டுக் குறிக்கப்படும் செய்திபைச் சோழமண்டலசதகம், “தாழ்ப் புதைக்குந் திருத்தங்கி தடங்கா வாழை தனிபழுப்பப், பாழிப்புய மாலாமருத்தன் பலர்க்கு முதவும் பான்மையினால், காழிற் பொலியு மிலையரிதாய்க் காயு மரிதாய்க் கனியு மின்றி, வாழைக் குருத்துங் கிடையாத

வளஞ்சேர் சோழ மண்டலமே” (65) என்று கூறுகிறது. வருவிற்குத்
தோடு உண்பதனால், மருத்தனது வாழைத் தோட்டத்தில்
குருத்தோ, இலையோ, காயோ, கனியோ ஒன்றும் இல்லையாயிற்
றென்பது.

வேண்பா

விரக ரிருவர் புகழ்வாரும் வேண்டும்
விரனிறைய மோதிரமும் வேண்டும்—அரையி
லொரு
பஞ்சேனும் பட்டேனு மில்லையோ பாணிகவி
நஞ்சேனும் வேம்பேனு நன்று. 59

இஃது ஒருவன், ஆடம்பரவானாக வந்த சீழான புலவன் கவி
யைக் கேட்டு ஒளவையார் கவியைக் கேளாதிருந்தானாக, அப்
போது அவர் பாடியது.

குறிப்பு:—விரகர் - இடமும் காலமும் மறிந்து தக்கவானு
சொல்லாடும் திறம் படைத்தவர். பஞ்சம் பட்டும் ஆகு பெயரால்
அவற்று னியன்ற ஆடை மேல் நின்றன. “பாணிகவி” பென்பத
னின் வேறுக “அவர் கவிதை” பென்றும் பாடமுண்டு.
பாணி - கை.

கலித்துறை

மதுர மொழியி னுமையாள் சிறுவன் மலரடியை
முதிர நினைவல் லார்க்கரி தோமுகில் போன்முழங்கி
அதிர வருகின்ற யானையுந் தேரு மதன்பின்வருங்
குதிரையுங் காதங் கிழவியுங் காதங் குலமன்னனே.

இது, சேரன் கயிலைக்குப் போகிறபோது ஒளவையாரை
அழைக்க, அவர் விநாயக பூசை பண்ணித் தாமதமாயிருக்க, விநா
யகன் தன் துதிக்கையா லெடுத்துக் கயிலையில் விடச் சேரனைக்
கண்டு ஒளவையார் பாடியது.

குறிப்பு:—இச் சேரன் அதியமானோ வேறொரு சேரமானோ யாவனோ தெரியவில்லை. சேரமான் கயிலைக்குச் செல்பவன் ஔவையாரை உடன் வருமாறு அழைக்கையில் அவர் விநாயக பூசை செய்துகொண்டிருந்தார். அதனால் அவர் உடன்புறப்பட இயலவில்லை. காலம் தாழ்ப்பதறிந்த சேரன் தான் மட்டில் தன் பரிவாரத்துடன் கயிலைக்குச் சென்றான். பூசை முடிந்ததின் ஔவையார் விநாயகரை வணங்கிக் கயிலைக்குப் போக விரும்பும் தமது கருத்தைத் தெரிவித்தார். யானைமுகக் கடவுள், தமது துதிக்கையால் ஔவையாரைத் தூக்கிக் கயிலையில் விட்டார். அவர்க்குப் பின்னே கயிலை வந்துசேர்ந்த சேரமானை ஔவையார் கண்டு, “வேந்தே, குதிரையுங் காதம் கிழவியுங் காதம் என்னும் பழமொழி புண்டென்பது அறிக” என்ற கருத்தமைந்த இப் பாட்டினைப் பாடினார்.

. முதிர நிலையவல்லார் = மிக்க அன்புடன் நினைந்து பரவுபவர். நாற்படைபினும் யானைப் படை முன்னே செல்வது மாபு. “யானையுடைய படை காண்டல் முன்னினிதே” (இனி. 40 :) என்ப.

வேண்பா

சிறுக்கிரை வெவ்வடகுஞ் சேதாவினெய்யு
மறுப்படாத் தண்டயிரு மாந்தி—வெறுத்தேனை
வஞ்சிக்குங் கொற்கைக்கு மன்னவனேற் பித்தானே
கஞ்சிக்கும் புற்கைக்குங் கை. 61

இது, சேரன் கயிலையி லிருக்கத் தீரும்பவந்து ஔவையார் பாடியது.

குறிப்பு:—சேதா - செம்மையான பசு. மறு - குற்றம். மாந்தி வெறுத்தேனை - மிகவும் உண்டு தெவிட்டி வெறுப்புக்கோண்டிருந்த என்னை. மன்னவன் கையேற்பித்தான் என இடையும்து. புற்கை - கூழ். “புற்கை புண்கமாகொற்கை யோனே” என்றும் போல.

அகவல்

அரியது கேட்குந் தனிநெடு வேலோய்
மக்கள் யாக்கையிற் பிறத்தலு மரிதே
மக்கள் யாக்கையிற் பிறந்த காலையும்
மூகையுஞ் செவிநுங் கூடனுங் குருநம்
பேடு நீங்கிப் பிறத்தலு மரிதே
பேடு நீங்கிப் பிறந்த காலை
ஞானமுங் கல்வியு நற்குற லரிதே
ஞானமுங் கல்வியு நற்குறு மாயினும்
தானமும் தவமுந் தரித்த லரிதே
தானமும் தவமும் தரித்தோற் கல்லது
வானவ னுடு வழிதிற வாதே.

62

இஃது ஒளவையார் முருகவேள் கேட்கப் பாடியது.

குறிப்பு:—ஒருகால் ஒளவையார் காட்டுவழியே போய்க்
கொண்டிருக்கையில், முருகவேள் ஓர் இளஞ்சிறுவன் உருவில்
தோன்றி உலகில் அரிய போருள்பற்றிச் சொல்லாடினரெனவும்,
அப்போது ஒளவையார் இதனைப் பாடினரெனவும் கூறுவர்.
மூகை. மூங்கை. ஊமை நீக்கிப் பிறத்தலும் என்றும் பாடவேறுபா
டுண்டு. நன் குறல், நற்குற லென வரீரீது கின்றது. நன்கு
உறல் - நிரம்பப் பொருந்துவது. தரித்தல் - மேற்கொள்வது.
வானவநா டென்றும் பாட வேறுபா டுண்டு. வானவன்
இந்தியன்.

வேண்பா

ஒன்றாகக் காண்பதே காட்சி புலனைந்தும்
வென்றான் றன் வீரமே வீரம்—ஒன்றானும்
சாவாமற் கற்பதே வித்தை தனைப்பிறர்
ஏவாம லுண்பதே யூண்.

63

இஃது ஒருகால் ஔவையாரைச் சிலர் சமய தந்துவங்களை யுரைத்துமாறு வேண்ட, அவர்க்கு ஔவையார் தந்துவங்கூறியது.

குறிப்பு: “ஒன்றே குலனும் ஒருவனே தேவனும்” என்ற திருமந்தரப்படியே சாதி சமய வேறுபாடின்றி ஒருமையுறக் காண்பதே நற் காட்சி; இதனைச் சம்மிய திருட்டி யென்பர். புலன் - புலன்கள் மேற் செல்லுகின்ற ஆசை. சாவாமல்-சோர்வு படாமல். பிறர்க்குத் தொண்டுசெய்து உணவுபெற்று உண்டு வாழ்வது மானமுடைய உரிமை வாழ்வாகா தென்பார், “தனைப் பிறர் ஏவாம லுண்பதே ஊண்” என்றார். “போனக மென்பது தானுழங் துண்டல்” என்பது கொன்றைவேந்தன்.

வேண்பா

ஒரு மீரண்டுளதா யில்லத்தே வித்துளதாய்
நீரருகே சேர்ந்த நிலமுமாய்—ஊருக்குச்
சென்று வரவணித்தாய்ச் செய்வாருஞ் சொற்கேட்டால்
என்று முழுவே யினிது. 64

இது சிலர் ஔவையாரை உழவு நன்றே என்று கேட்ட போது பாடியது.

குறிப்பு: வடதூல்களில் உழவுத் தொழில் சிறப்பாகக் கூறப்படாமை கண்ட சிலர் ஔவையாரை நோக்கி உழவுத் தொழில் நன்றே என வினவினர். அவர்கட்கு இப்பாட்டால் ஔவையார் விடையிறுத்தார். ஒரேருழவன் சிறப்படையான் என்பதைச் சங்க இலக்கியங்களில் காணலாம். செய்வார் - ஏவின செய்யும் பணியாட்கள். ஏகாரம் தேற்றம்; ஏனைத் தொழி லெல்லாவற்றையும் பிரித்தவின் பிரிநிலையுமாம்.

12. பொய்யா மொழியார்

வேண்பா

வாய்த்த வயிரபுர மாகாளி யம்மையே
ஆய்த்த வரகா ரணிவயலிற்—காய்த்த
கதிரைமா ளத்தின்ற காளிங்க னேறும்
குதிரைமா ளக்கொண்டு போ.

65

குறிப்பு : இப் பாட்டினைப் பொய்யாமொழியார் எவ்வமயம் பாடினாரென்பது தெரிந்திலது. வயிரபுரம் என்பது தொண்டை நாட்டிலுள்ளதோர் ஊர். இவ்வூர் பதினேராம் தூற்றண்டிலும் பன்னிரண்டாம் தூற்றண்டிலும் வயிரமேகபுரம் (A.R. No. 253, 254, 256, 257 of 1913) என்றும், வயிரமேக நகர மென்றும் வழங்கப் பின்னர் வயிரபுரம் எனத் தொடங்கி தின்குறையும் அவ்வாறே வழங்கிவருகிறது. இதனை “சயங்கொண்ட சோழ மண்டலத்து ஓய்மா நாட்டுத் திருநல்லூர் நாட்டு வயிரமேகபுரமான சனநாத புரம் என்றும், வயிரமேக நகரமென்றும், வயிரமேகபுரமான சனநாத நல்லூரென்றும் இவ்வூர்க் கல்வெட்டுக்கள் கூறுகின்றன. இவ்வூரைச் சார்ந்துள்ளதாகக் கூறப்படும், படாகை (Hamlet) எயிலூர் எனப்படும். எயிலூர், காளிங்கராயனது எயிலைச் சார்ந்த ஊராகும். பொய்யாமொழியார் பதினமூன்றாம் தூற்றண்டிலிருந்தவர். அவர் சிறுவராயிருந்த காலத்தில் வரகு கொல்லைக் காவற்குப் போனவிடத்துக் காளிங்கராயன் குதிரை போந்து வரகு கதிரை மேய்ந்தது கண்டு வெகுண்டு இப்பாட்டைப் பாடினாராக, குதிரை, வீழ்ந்து இறந்துபோயிற் றென்பர். பிற காலத்தே, இவ்வரலாற்றைக் கம்பர்மே லேற்றி, வயிரபுரமென்பது, “சேத்திரபாலபுர மென்றும், மாயூரந் தாலுகாவிலுள்ள தென்றும், இப்பாட்டுக் கம்பர் பாடிய தென்றும்” கூறுவா ராயினர். ஆய்த்த - துணுகிய. அருகா ரணிவயலில் என்னும் பாடவேறுபாடு முண்டு.

வேண்பா

பொதியி லகத்தியனாய்ப் பொய்யா மொழியாய்
அதிக வமண்பாக் கிழானாய்த்—துதிபெருகு
செங்காட்டுக் கோட்டந் துறையூ ரெனுந்தலத்துச்
சங்காத்தங் கொண்டிருப்பாய் தான். 66.

இஃது இவர் ஆசிரியர் பாடியது.

தூர்ப்பு: பொய்யாமொழியார் வயிரபுரத்திலிருந்து தமிழ்
கற்றுக் கவிபாடும் பாவன்மையும் புலமையும் சிறந்து தம்முடைய
ஆசிர்பரை வணங்கி விடைபெற்றபோது ஆசிரியர் இப்பாட்டால்
பொப்பாமொழியாரை வாழ்த்தின ரென்பர். பொய்யாமொழி
யென்பது திருவள்ளுவனாக் ரூரிய சிறப்புப் பெயர்களுள் ஒன்று.
இலக்கணப் புலமையில் அகத்தியன் போலவும், இலக்கியப் புல
மையில் திருவள்ளுவர் போலவும், செல்வவாழ்வில் கிழானாகவும்
விளங்கவேண்டு மென்பது ஆசிரியர் கருத்து. பொய்யாமொழி
யென்ற சிறப்புப் பெயர் பயில் வழங்கவே, இயற்பெயர் மறைந்து
போயிற்று. இதன் இரண்டாமடி “ய திக வ ம ண் பாக்
கிழானாய்” என்றிருப்பது கொண்டு பலரும் “யதிகை யமரப்பர்க்
கானாய்” என்றும், “யதிக வமணப்பர்க் கிழாய்” என்றும்,
“யதிகை யமண் பாக்கக் கிழாய்” என்றும் பாட மோதுவாரா
யினர். அதிக வமண்பாக் கிழானாய் என்பது திருந்திய பாடமாகத்
தோன்றுகிறது. செங்காட்டுக் கோட்டத்தில் சிறப்புற்ற ஊர்களுள்
அதிகத்தூர் என்பது ஒன்று; அஃது அதிக மெனக் குறைந்து
யின்றது. அமண்பாக்கக் கிழானென்பது அமண்பாக்கிழா னென
வந்தது; கொள்ளம்பாக்கக் கிழான் கொள்ளம்பாக்கிழான்
(S. I. Ins. Vol. V. No. 464) என்றும், பெரும்பாக்கக்கிழான்
பெரும்பாக்கிழான் (S. I. I. V. No. 487) என்றும் வழங்கினுற்
போல. “அமண்பாக்கம், சயங்கொண்ட சோழ மண்டலத்துச்
செங்காட்டுக் கோட்டத்து மாகனூர் நாட்டு ராச சூளாமணிச்
சதுவேதி மங்கலத்தின் தென் பிடாகை அமண்பாக்கம்” எனப்
பரகேசரிவன்மன் விசைய இராசேந்திர சோழனது நான்கா

மாண்டிற் பிறந்த கல்வெட்டொன்று, (S. I. I. Vol. III No 29) கூறுகிறது. துறையூர் என்பது பைபூர் இளங்கோட்டத்துத் தேக்கூர் நாட்டிலுள்ளதாகச் சத்தியவேட்டுக் கல்வெட்டொன்றால் (A. R. No. 31 of 1912) தெரிதலால், வேறுபந்திக் காட்டச் “செங்காட்டுக் கோட்டந் துறையூர்” என்றார். பொய்யாமொழி மங்கலமென்றோ ஒருண் டெனவும், அது பெருநம்பி பென்பவனுக் குக் காணியாட்சி யெனவும், அவன் அங்நூர்க் கடிகை மக்கநூள் முத்தமிழாசிரியனென்ற சிறப்புற்று விளங்கிய சாத்தன ரென்பவ ருடைய வழித்தோன்ற லெனவும் கல்வெட்டொன்று (A. R. No. 301 of 1909) கூறுகிறது. இதன் காலம் தெர்த்திலது. ஆயினும் இதனால் இப் பொய்யாமொழிமங்கல மென்னுமூர் பொய்யா மொழியார்க் குரிய தென்பது விளங்குகிறது. அவர் வழித் தோன்றலே பெருநம்பி யென்பது தெரியப்படுதலால், அவனால் குறிக்கப்படும் முத்தமிழாசிரியரான சாத்தனார் பொய்யாமொழி யாராதல் துணியப்படும். படவே, சாத்தனார் என்பது இயற்பெய ரெனவும், முத்தமிழாசிரியர், பொய்யாமொழியார் என்பன சிறப்புப்பெயரெனவும் பெற்றும். அதிகத்தூர் அவர் பிறந்த லூராகவும், அமணபாக்கிழான் என்பது குடிப்பெயராகவும், வடிர புரம் அவர் கல்வி பயின்ற லூராகவும், பெண்கொண்டதனாலோ, வழிபடு கடவுளுக்குரிய தீடமாதலாலோ துறையூர் நல்ல தொடர் புடைய லூராகவும் கொள்ளலாம். இச் சாத்தனரை மணிமேகலை யாசிரியராகச் சிலர் கருதுவது (Ins. M. P. Cg. No. 129) பொருத்தமாகத் தோன்றவில்லை. சங்கரத்தம்—நற்றெட்பு; உறவுமாம்.

கட்டளைக் கலித்துறை

புழற்கா லரவிந்தங் கூம்பக் குமுதம் பொதியவிழ்ப்ப
நிழற்கான் மதியமன்றோநின் றிருக்குல நீயவன்றன்
அழற்கா லவிர்சடை மீதே யிருந்துமவ் வந்திவண்ணன்
கழற்கால் வணங்குதி யோவணங் காழுடிக் கைதவனே. 97

இது பொய்யாமொழியார் பாண்டியன் வாசலிற் போய்ப் பாதி வசையும் பாதி நசையுமாகப் பாடியது.

குறிப்பு: புழைக்கர் லரவிந்த மென்றும் குழற்கா லரவிந்த மென்றும் அழற்கா லொளிர் சடை யென்றும் பாட வேறுபாடுண்டு. சிறப்புடைய தாமரை கூம்ப, சிறப்பில்லாத குழுதம் மலர, மதியம் நிலவு பொழியு மென்பது நசை; இறைவன் முடிமேல் சடைக்கு அழகு செய்யும் மதிக்குலத்தோனாகிய நீ, அவன் அடியில் வீழ்ந்து வணங்குவது அழகன் நென்பது வசை. பொதியவிழ்ப்ப - மலர். அழற்கால் அவிர்ச்சடை - நெருப்புப்போல் ஒளி செய்யும் சடை. கைதவன் - பாண்டியன். சிறப்புடைய புலவராகிய தம்மை நோக்காது, சிறப்பில்லாத ஏனோர் முகம் மலரச் செய்வது குறித்து வசையும், புலவர் வரிசை நோக்கானுமினும் சிவ வழிபாட்டில் தவறுமையின் நசையும் தோன்றப் பொய்யா மொழியார் இப்பாட்டைப் பாடியிருப்பது காண்க. பொய்யா மொழியார் மதுரையிற் பழைய சங்கத்தைப் புதுப்பிக்க எண்ணிப் பாண்டியனைக் காணச்சென்றன ரெனவும், அங்கே பாண்டியனைத் திருவாலவாய்த் திருக்கோயிலில் வழிபட்டு வணங்கும் நிலையில் கண்டு இதனைப் பாடின ரெனவும் கூறுப.

வேண்பா

உங்களிலே யானொருவ னொப்பேளே வொவ்வேளே
திங்கள் குலனறியச் செப்புங்கோள்.—சங்கத்துப்
பாடுகின்ற முத்தமிழென் பன்னூலு மேற்குமோ
ஏடவிழ்தா ரேழீழுவீ ரின்று.

68

இது பொய்யாமொழியார், சங்கப்பலகையிற் சிலாநுப
மான சங்கத்தாரைப் பாடியது. சங்கப்பலகையிற் சிவபெருமான்
சங்கத்தாரைப் பாடியதென்றும் பாடவேறுபாடுண்டு.

குறிப்பு: மேலே காட்டிய கவித்துறையைக் கேட்டு வியப்
புற்ற பாண்டியன் பொய்யாமொழியாரது புலமை நலத்தை
வியந்து அன்புகொண்டு அளவளாவி அவர் பழைய சங்கத்தைப்
புதுப்பிக்கும் கருத்துடையராதலையும் அறிந்தான். வேந்தனும்
பொய்யாமொழியாரும் பிற சான்றோரும் பேசிக்கொண்டே

சங்கத்தார் கோயிலை யடைந்தன ரெனவும், அப்போது பாண்டியன் பொய்யாமொழியாரை நோக்கி, “இச் சங்கத்தார் திருவுருவம் எழுந்து தலையசக்குமாறு பாடுவீராயின், பழைய சங்கத்தை நீர் புதுப்பிக்க இயலு”மென்றானாக, அவன் பொருட்டு இப்பாட்டைப் பாடின ரெனவும் கூறுவர். திங்கட்குலன் - சந்திரகுலத்தவனான பாண்டியன். ஏடு - பூன் இதழ். ஏழ் எழுவீர் - நாற்பத்தொன்பதின்மரே.

வேண்பா

பூவேந்தர் முன்போற் புரப்பா ரிலையன்றிப்
பாவேந்த ருண்டென்னும் பான்மைதா—மாவேந்தன்
மாற னறிய மதுரா புரித்தமிழோர்
வீறணையே சற்றே மித.

69

இது, பொய்யாமொழியார் சங்கப்பலகை மிதப்பப் பாடியது.

குறிப்பு : பொய்யாமொழியார் சங்கத்தார் கோயிலில் நின்று தங்குதடையின்றிப் பாடக்கண்ட பாண்டியன் அவரைப் பழைய சங்கத்தார் வீற்றிருந்த சங்கப்பலகை பொற்றாமரைக்குளத்தில் மூழ்கிவிட்ட தெனவும், அது மறுபடியும் சிறிது மிதந்து காட்டவேண்டு மெனவும் பாண்டியன் சொல்லப் பொய்யாமொழியார் இப்பாட்டைப் பாடின ரெனூதல். தமிழோர் - சங்கத் திருந்த நல்லிசைச் சான்றோர். வீறணை - சிறப்பு மிக்க சங்கப்பலகை.

வேண்பா

வாச மலர்மடந்தை போல்வார்வண் கானப்பேர்
நசன் றமர்க ளெழுபதின்மர்—தேசத்
திரவலர்மே னீட்டுவர்கை யீண்டுலகங் காக்கும்
புரவலர்மே னீட்டுவர்பொற் கால்.

70

இது காளையார் கோயில் தேவரடியார் எழுபதுபேரும் எழுபதிலுயிரும் பொன் கொடுக்கப் பொய்யாமொழியார் பாடியது.

குறிப்பு: ‘ஈசன்’ மக்களென்றும் நீட்டுவர் தங்கால்’ என்னும் பாடவேறுபாடுண்டு. சில நூற்றாண்டுகளுக்கு முன்பு தென்னாட்டுத் திருக்கோயில்களில் மகளிர் பலர் தேவரடியா ரெனவும், பதியிலா ரெனவும், கோயிற் பெண்க ளெனவும் இருந்து, நெற்குற்றுதல், திருவலகிடுதல், பூத்தொடுத்தல் முதலிய பல திருப்பணிகள் புரிந்தொழுகினர். வேறு சிலர் கூட்தும் இசையும் பயின்று சந்திகளிலும் விழாக்காலங்களிலும் சாந்திக் கூத்தாடலும், நல்லிசை நவிறலும் செய்தனர். இவர்களுள் செல்வமிக்குடையோர் சீரழிந்த கோயில்களில் திருப்பணி செய் தலும், இல்லாமலும் சீரழிந்தும் போன திருவுருவங்களை ஏற் படுத்துதலும், புதுக்குதலும் செய்துள்ளனர். திருக்கோயிலாட்சி முறைகள் சீரழியத் தொடங்கிய பின், இவர்களுட் பலர் வரை வில் மகளிராகிய கணிகைமகளி ராயினர். முடிவில் திருக் கோயில்கட்கும் இம் மகளிர்க்கும் தொடர்பே இல்லாதொழியவே, இவர்களனைவரும் காசுக்கு நலம் விற்கும் கடைமகளிராக மாறி னர். தேவரடியா ரென்ற பெயர் மாறிற்று. தேவரடியார், பதியிலார், கோயிற் பெண்கள், நாடகமகளிர் என்பன முதலிய பெயர் நீங்க, தேவரடியார் தேவதாசி என்ற பொதுப்பெயர் உண்டாயிற்று. பொய்யாமொழியார் தாலத்தே தேவரடியார் பலர் செல்வர் பொருள் பறிக்கும் தேவடியாட்களாய் மாறி யிருந்தனர். திருக்கானப்பே ரென்னும் காளையார்கோயிலுக் குச் சென்றிருந்தபோது தேவரடியார் எழுபதின்மர் அங்கே இருந்தனர். இவர்கள் ஒவ்வொருவரும் தலைக்கு ஆயிரம் பொன்னாக எழுபதினாயிரம் பொன் பொய்யாமொழியார்க்கு இரவலர் இன்மை தீர்க்கும் கருத்தால் நல்கின ரெனவும், அக் காலத்தே அவர் இப் பாட்டைப் பாடின ரெனவும் கூறுவர். வாசமலர் மடந்தை - திருமகள். புண்ணியமுள்ள அளவும் ஒருவனைப் பற்றியிருந்து, அப் புண்ணிய முலர்ந்த பின் அவனைக் கையற்றொழிவது திருமகள் தொழில். அவ்வாறே இத் தேவமகளிரும் செல்வ மிருக்குமளவும் ஒருவனைப் பற்றியிருந்து அச் செல்வம் தொலைந்த பின் அவனைக் கையுதிர்த்து நீங்குவர். அதுபற்றியே “வாச மலர்மடந்தை போல்வார்” என்றார். தேவ ரடியா ரென்பது தோன்ற, “ஈசன் தமர்கள்” என்றார். இரவலர்

மேல் கையும், புரவலர் மேல் காலும் நீட்டுவர். கால் நீட்டுவர் - கலவிக்கண் ஊடிக்காட்டி யின்புறுத்துவர். பொற்சிலம் பணியும் கால் என்பதனைப் “பொற்கால்” என்றார். உலகாளுந் வேந்தரும் இம் மகளிர் நலம் நயந்தமை தோன்ற, “உலகங் காக்கும் புரவலர்” என்றார்.

கலி வீருத்தம்

அளிகொர் ளுந்தொடை யானர சைக்குமன்
ஒளிகொள் சீநக்க னினுறுவந் திட்டசீர்ப்
புளியஞ் சோறுமென் புந்தியிற் செந்தமிழ்
தெளியும் போதெலாந் தித்தியா நிற்குமே.

71

இது பொய்யாமொழியார் சீநக்கன் கட்டுச்சோறு கொடுக்கப் பாடியது.

குறிப்பு: நக்கன் சீன்பது சிவன் பெயர்களுள் ஒன்று; ஸ்ரீநக்கன் என்பது சீநக்கன் என வழங்கிற்று; ஸ்ரீநரணைச் சிதிரனென்பது போல். அளி - வண்டு. தொடை - மாலே. அரசை - அரசர். பொய்யாமொழியார் சீநக்கனைக் காண விரும்பி அவனது அரசுக்குச் சென்றுகொண்டிருக்கையில் இடைவழியில் வேறு வேலையாக அவனை வந்திருப்பக் கண்டு இன்புற்றார். அப்போது அவன் தன்பொருட்டுக் கொண்டுவந்திருந்த புளிச்சோற்றினை அவர்க் கிட்டு மகிழ்ந்தானாக, அப்போது இப்பாட்டுப் பாடப்பட்ட தென்பர். சோறிட்ட செய்தியைச் சோழமண்டல சதகம், “பொய்யா மொழியார் பசிதீரப் புளியஞ் சோறு புகழ்ந்தளித்த, செய்யா ராகுர்ச் சீநக்கர் செய்த தேவருஞ் செய்தாரோ, கையா ருதன் பொறைபுடைமை காணி யாளர் கடனன்றோ, மையார் புஷியின் முதன்மைபெற்றோர் வளஞ்சேர் சோழ மண்டலமே” (செய். 54) என்று குறிக்கிறது. அரசர், சோழநாட்டு ஆர்க்காட்டுக் கூற்றத்தில் உள்ளதோர் ஊர், இங்கே செல்வனான சீநக்கன் வாழ்ந்தா னென்பர்.

வேண்பா

திறையின் முறைகொணர்ந்து தெவ்வரெல்லா மீண்ட
இறையு மிறைகடக்க லாகா—அறைகழற்கால்
போர்வேந்தர் போர்மாளப் போர்வா னுறைகழித்த
தேர்வேந்தன் தஞ்சைத் தெரு. 72

இது பொய்யாமொழியார் சீநக்கனுக்குப் பாடிக் கொடுத்தது.

குறிப்பு : அரசூரில் வாழ்ந்த செல்வனுள் சீநக்கன் ஒருகால் தஞ்சையில் உள்ள சோழவேந்தனைக் காணச் செல்லுற்றான். அவன்பால் பொய்யாமொழியார் வந்திருந்தார். வேந்தனைக் காணச் செல்லும் தான் கொண்ட கையுறைகளோடு தமிழ்ப் பாட்டொன்று கொண்டுபோக விரும்பினானாக, அவற்குப் பொய்யாமொழியார் இப்பர்ட்டைப் பாடித்தந்தா ரெனவும், சீநக்கன் அதனைக் கொண்டு சென்று வேந்தர்க்களிக்க, அச் சோழவேந்தன் பாட்டின் நலங்கண்டு வியந்து சீநக்கன் வாழ்ந்த அரசூர் உள்ளிட்ட ஏழர்களை அச் சீநக்கனுக்கு அளித்தா னெனவும் கூறுவர். இதனைச் சோழமண்டல சதகம், “திறையின் முறையென் றுலகறியச் செப்பும் பொய்யா மொழிதமிழ்க்காத், துறையி னளகை ராசேந்தர் சோழன் வரிசை தொகுத்தளித்தே, அறையும் பெருமைச் சீநக்க ரரசூர் முதலா வேழரும், மறுவி லாது விளங்கியது வளஞ்சேர் சோழ மண்டலமே” (53) என்று கூறுவது காண்க. ஏழரு மாவன: “சிற்றரசூர் பேரரசூர் தென் மாவை பூந்துருத்தி, சுத்தமல்லி கண்டி குறுகாவூர்” (பெருந்-1450) என்பனவாம். சிற்றரசூர் திருப்பூந்துருத்திக் கல்வெட்டொன் றிலும் (A. R. No. 111 of 1930-31) காணப்படுகிறது. மாத்தூர் மாவையென வந்தது; இது நித்தவிதேத வளநாட்டைச் சேர்ந்தது (A. R. No. 150 of 1933-4). சுத்தமல்லி யென்பது சோழ நாட்டி லுள்ளதோ ரூர். சீநக்கனுக்கு ஊர் ஏழந் தந்து மும்முடி சோழக்கண்டியூர் நாடாள்வான் என்ற சிறப்பும் செய்தான் சோழவேந்தனுள் ராசேந்திரன். பொய்யாமொழிபால் தான் கொண்ட பெருநட்புத் தோன்ற, அவர் பெயரையும் சேர்த்தும்

பொய்யாமொழி மும்முடிசோழக் கண்டியூர் நாடாள்வான் என்று சேக்கன் டின்பு விளக்கமுறுவானாயினான். இந்த ராஜேந்திரன் பதின்மூன்றாம் தாற்றண்டில் விளங்கியவன். சேக்கனது இச் சிறப்பு, மாறவன்மன் சுந்தரபாண்டியனுடைய பதினேந்தா மாண்டுக் கல்வெட்டொன்றால் (A. R. No. 71 of 1924) தெரிகிறது. சேக்கமங்கலமென்றோர் ஊர் சோழநாட்டிலிருந்ததாக அச்சுதமங்கலக் கல்வெட்டொன்றால் (A. R. No. 406 of 1925) அறிகிறோம். சேக்க மங்கலமென்பது சேக்க மங்கலமெனத் தவறாக வெளியாகியிருக்கிறது. தெவ்வர் - பகைவர் - இறை - சிறிது. “போர்வேந்தர் போர்மாளப் போர்வான்” என்பது சொற்பொருட்டின் வருநிலை.

வேண்பா

தூசுதா சாக்குவார் பாவை சுடர்த்தொடிக்கை
ஆசிலாக் கண்டியூ ராரணங்கு—வாசமலர்க்
கண்ணங்கை கொங்கைமுகங் காலுங் கடிக்கமலம்
கண்ணங்கை கொங்கைமுகங் கால். 73

இது பொய்யாமொழியார் கண்டியூர் வண்ணத்தியைப் பாடியது.

குறிப்பு : இக் கண்டியூரில் சேக்கன் வாழ்ந்துவந்தான். இக் கண்டியூரும் “ஆர்க்காட்டுக் கூற்றத்துப் பிரமதேயமான திருக் கண்டியூர்” (S. I. Ims. Vol. V. no. 575) என்று கூறப்படுகிறது. பொய்யாமொழியார் சேக்கன்பால் பெரு நட்புக்கொண்டிருக்கையில் அவ்வூரிலிருந்த வண்ணத்தி யொருத்தியைக் கண்டார். அவனைப்பற்றிப் பாடவேண்டிய நிலைமையொன்று உண்டாயிற்று. அது தெனிய விளக்கவில்லை. ஆயினும் இப்பாட்டு வண்ணத்தியைப் பொய்யாமொழியார் பாடிய தென்ப. தூசுதாசாக்குவார் - உடையைத் தூயதாக்குவர். தூயது என்பது தூசு என வந்தது. ஆசு - குற்றம், வாசமலர்க்கண் நங்கை - மணங்கமழும் தாமரைப்பூவில் இருக்கும் திருமகள். கொங்கைமுகங்காலும் கடிக்கமலம் - தேனை முன்னே சொரிகின்ற மணங்

கமழும் நாமரை. கொங்கு - நேன். கண், அங்கை, கொங்கை, முகம், கால் ஆகிய இவை நாமரையை ஒக்கும் என்பதாம்.

வேண்பா

பொன்பாவுங் கன்னிப் பொறிப்புறவே யேதிலன்பின்
என்பாவை செல்லற் சிவையத்தனளே—மின்பாயும்
மானவேன் முட்டைக்கு டாறாய தெவ்வர்போங்
கானவேன் முட்டைக்குங் காடு. 74

இது பொய்யாமொழியார் நுகலோயைப் பாடியது.

குறிப்பு : ஒருகால் பொய்யாமொழியார் ஒரு காட்டுவழியே சென்றுகொண்டிருக்கையில் முருகவேள் ஒரு வேட்டுவன் வடிகில் குறுக்கிட்டு நின்று தன்மேல் ஒரு பாட்டுப்பாட வேண்டுமென்றொனவும், பொய்யாமொழியார் வேட்டுவன் பெயர்கேட்டு முட்டையென விடைபகரக்கொண்டு இப் பாட்டைப் பாடினொனவும் கூறுவர். பாவும் - பரவும். பொன் - பொன்னிறம். பொறிப்புற - வடுவுண்டாக. மானவேல் முட்டை - பெருமை பொருந்திய வேலையுடைய முட்டை யென்பவன். வேல்முள் தைக்கும் காடு என்க. வேல்முள் - வேலமரத்தின் முள். காடு செல்லற் சிவையத்தனளே என இயையும். இவ் வரலாற்றை அருணகிரியாரும், “குறமகள் மேல்மால் முற்றித்திரி வெற்றிக் குருபர முற்பட்ட முருட்டுப்புலவனை முட்டைப்பெயர் செப்பிக் கவிபெறு பெருமானே” (சமா. பதி. 953) எனக் குறிப்பது காணலாம்.

கட்டளைக் கலித்துறை

அங்கம் புலியத ளாடையைச் சாத்தி யரவமுடன்
பங்கம் புலிவைத்த பண்பர்க் கிடம்பணை வாளெயிற்று
வெங்கட் புலியைவிட் டானையைத் தேடி வி தவி தமாய்ச்
சங்க மிருந்து தனித்தனிநோக்குஞ் சிராமலையே. 75

இது பொய்யாமொழியார் சிராமலையைப் பாடியது.

குறிப்பு: இதனைப் பொய்யாமொழியார் பாடுதற்குரிய காலமும் இடமும் விளக்கவில்லை. அங்கம் - உடல், புலியதள் - புலித்தோல். பங்கு அம்புலி - பிறைத்திங்கள், பண்பார்க்கு இடம் சிராமலையென்று இயையும். சிராப்பள்ளக்குன்று சிராமலை யெனப்பட்டது.

வேண்பா

கூத்தாண் முகத்திரண்டு கூர்வேல்கள் கூத்தாடன்
மூத்தாண் முகத்தின் முழுநீலம்—மூத்தாடன்
அன்னை முகத்தி லரவிந்த மண்ணைதன்
அன்னை முகத்திரண் டம்பு.

76

இது பொய்யாமொழியார் நாலுபேருக்குக் கண்டேறியப் பாடியது.

குறிப்பு: திருக்காணப்பேரை (காணியார் கோயில்) ஒரு நாள் நள்ளிரவில் பொய்யாமொழியார் சென்றடைந்தார். மிகப் பசித்திருந்த அவர் அங்கே அப்போது கூத்தாளென்ற தேவ ரடியாரான் ஒருத்தி வீட்டை யடைந்து சோறு வேண்டினார். கூத்தாளும் அவள் தமக்கையும் அவள் தாயும் பாட்டியும் குருடர் களாய் வருந்திக்கொண்டிருந்தனர். அதுகண்டு பொய்யா மொழியார் மனங்கசிந்து இப் பாட்டைப் பாடின ரென்ப.

வேண்பா

அறமுரைத் தானும் புலவன் முப்பாலின்
திறமுரைத் தானும் புலவன்—குறுமுனி
தானும் புலவன் தரணி பொறுக்குமோ
யானும் புலவ னெனில்.

77

இது பாண்டியன், “நீவிரும் நல்ல புலவரே” என்றுகூப்ப்
பொய்யாமொழியார் பாடியது.

குறிப்பு: மதுரைமலிருந்து ஆட்சிபுரிந்த மாறவன்மனை சுந்தரபாண்டியன் பொய்யாமொழியாருடைய புலமையும்

பாவன்மையுங் கண்டு வியப்பு மிகுந்து “நீரும் பண்டைப்புலவர்
கள் போல நல்ல புலவரே” என்னுன். அதுகேட்ட பொய்யா
மொழியார் அடக்கம்பெரிது முடையராய் இப் பாட்டைப்
பாடினரென்ப. அறமுரைந்தான் - தென்முகக் கடவுளாயிருந்து
அறமுரைத்த சிவபெருமான். மூப்பால், திருக்குறள். குறுமுனி,
அகத்தியன். தரணி - நிலம்.

கோச்சகக் கலிப்பா.

தேரையார் தெங்கிளநீ றுண்ணூர் பழிசுமப்பர்
நாரியார் தாமழிவார் நாமவரை நத்தாமை
கோளரவாய் போன்சொரியுங் கொற்றவன் றன்கண்டி
பூரைவாய் மூட வுரையறிந்தோ மில்லையே. 78

இது பொய்யாமொழியார்க்கு அபவாதம் வந்தபோது அவர்
பாடியது.

குறிப்பு: சேக்கன் பெருமனையில் பொய்யாமொழியார்
இருந்து வருகையில் ஒருநாள் அவன் உறங்கும் கட்டிலிற்
படுத்து உறங்கிவிட்டார். அதனையறியாது அவன் மனைவியும்
அவரருகே படுத்து உறங்கினார். மின்னர் உறங்கற்கு வந்த
சேக்கன் “இஃது அறியாது நிகழ்ந்த” தென்றெண்ணி அவரை
மெல்ல எழுப்பித் தனக்கும் சிறிது இடம் தர வேண்டினான்.
பொய்யாமொழியார் நிகழ்ந்தது நினைந்து பெரிதும் வருந்தி
விழிக்கொண்டார். இந் நிகழ்ச்சி மெல்ல ஊரவர்க்குத் தெரி
யவே, பொய்யாமொழியைச் சிலர் தூற்றத் தொடங்கினர். அது
குறித்து அவர் இப்பாட்டைப் பாடினார். தேரை என்பது தேங்
காயைப் பற்றுவதொரு நோய். அந் நோயுற்ற தேங்காயில்
உள்ளீடு ஒன்றும் இராது. அது பற்றியே அத் தேங்காயைத்
தேரை மோந்ததென்னும் வழக்குண்டாயிற்று. தேரை, தவளை
யினத்துள் ஒன்று. நாரியார், சேக்கன் தேவியார். நத்தாமை,
விரும்பாமை. ‘உலை வாயை மூடலாம்; ஊர் வாயை மூடலாகாது’
என்பது பழமொழி.

வேண்பா

கோதில்குல மங்கைக் குலோத்துங்கச் சாவகனென்
ரோதினென் றன்னை யொற்றுப்பதனான்—மாது
துளையாது முத்துவடந் தூக்கினு ளாரம்
விளையாடு செப்பிரண்டின் மேல். 79

இது பொய்யாமொழியார் புலையன்றன் உடல் வேடிக்கப்
பாடியது.

குறிப்பு : ஒருகால் பொய்யாமொழியார் தனியே போய்க்
கொண்டிருக்கையில் அவர் மேலுண்டான பொய்ப் பழியை
மெய்யென்று கருதிச் செற்றங் கொண்டிருந்த புலைய ஸ்ரேஷ்டன்
கண்டு, “கீர்மா”ரென்று வினவ, அதற்குப் பொய்யாமொழியார்
தம்மைக் குலோத்துங்கச் சாவகனென்று விடையிறுத்தார்.
உடனே, அவர்பாற் கொண்டிருந்த செற்றந்தால் அவரை நன்கு
புடைத்து வருத்தினான். அவனது மிக்க செயல் கண்டு பொய்யா
மொழியார் அவனை வெகுண்டு நோக்கினார். அவன் தன்னுடல்
வெடித்து விழுந்து மாண்டான். அவன் மனைவி கண்ணீர் மார்
பகம் நனைப்பச் சொரிந்து அழுது புலம்பினாள். அதனை இப்
பாட்டால் எடுத்துரைத்துள்ளார். குலோத்துங்கச் சாவகனென்
பது சீநக்கன் தந்த சிறப்புக்களுள் ஒன்று ; - இது குலோத்துங்கச்
சாத்தனென்றோதினென் என்று பாடியிருத்தல் வேண்டும்.
துளையாது தூக்கினான்—துளைத்து நூலிட்டுக் கோவாது அணிந்
தான். முத்துவடம், சுண்டுக் கண்ணீராகிய முத்து. ஆரம் -
முத்துமலை. செப்பு - கொங்கைகள்.

வேண்பா

அன்றுநீ செல்லக் கிடவென்ற யாருயிர்விட்
டின்றுநீ வானுலக மெய்தினாய்—வென்றிதிகழ்
வானக்க பூண்மடவார் மார்பனே கண்டியூர்ச்
சீநக்கா செல்லக் கிட. 80

இது பொய்யாமொழியார் சீநக்கனுடன் தீப்புருந்த பாட்டு.

குத்பு: பொய்யாமொழியார் கண்டிப்பில் நமக்குண்டான பொய்ப்பழி காலக்கழிவால் நீங்குமென்று கருதிப் பாண்டி நாட்டிற்குச் சென்று, அங்கே தஞ்சாக்கூரில் வாழ்ந்த வாணன் என்பானுடைய நட்புப்பெற்று அவன்மேல் தஞ்சைவாணன் கோவையைப் பாடிச் சிறப்பிக்க, அவனும் அவர்க்கு வேண்டும் நலம் பலவும் செய்தானாக, இதற்குள் சில யாண்டுகள் கழிந்தன. பின்னு அவர் பாண்டிநாட்டை விட்டுக் கண்டிப்பூர் வந்து சேர்ந்தார். சின்னூரில் சிறக்கன் உயிர் துறந்தான். அவனுடைய ஈமத்தில் வரிக்கும்போது உடலிருந்து கண்ட பொய்யாமொழியார் அவன் மரிவாற்றூர்ப் இப் பாட்டைப் பாடிவிட்டுத் தாமும் அவ்வெரிமில் வீழ்ந்து உயிர்விட்டார். அன்று - அறியாது அவன் படுத்துறங்கும் கட்டிலில் தாம் படுத்துறங்கின அன்று. செவ்வக்கிட - சிறிது ஒதுங்கி எனக்கும் சிறிது இடமுண்டாகப் படு. வானக்க பூண்மடவார் மார்பன் - பெருமை எனக்கும் பூணாமணிந்த மகளிர் நழுவும் மார்பையுடையவன்.

13. கம்பர்

வேண்பா

மோட்டெருமை வா விடிக முட்டுவரால் கன்றென்று வீட்டளவும் பால்சொரியும் வெண்ணையே-நாட்டில் அடையா நெடுங்கதவு மஞ்சலென்ற சொல்லும் உடையான் சரராம னார்.

81

இது கம்பர் தெய்வ வரத்தினும் கவிசொல்லிய நானிற் பாடியது.

குத்பு: நெடுதான் கவிபாடும் திறன் இன்றியிருந்த கம்பர் தெய்வவரத்தினும் கவிபாடும் திறம்பெற்றபோது வெண்ணைம் நல்லூர்ச் சடையப்பனைச் சிறப்பித்து இப் பாட்டைப் பாடினாரென்பர். மோட்டெருமை - பெரிய எருமை. வானி - நீர்நிலை. கன்றென்று - தன் கன்றென நினைந்து கனைப்ப; இராமாயணத்

திலும் கம்பர் இக் கருத்தை, “காலுண்டசேற்று மேதிக் கன்றுள்
ளிக் கணைப்பச் சோர்ந்த, பாலுண்ட துயில்” (நாடு.) என்று கூறு
யிருப்பது காண்க. வேண்ணை - வெண்ணெய் நெல்லூரின்
மூலமுடிபு. சரராமன் என்பது சடையப்பன் பெயர்களுள்
ஒன்றென்பர். (கம்பராமா. நாகபாச. 263) சடையப்பனுர்
என்றும் வெண்ணெயென்றும் பாட வேறுபாடுண்டு.

வேண்பா

ஆழியூர்ன் பள்ளி யணையே யவன்கடைந்த
வாழி வரைசின் மணைத்தாம்பே—பூழியூர்ன்
பூணை புரமெரித்த பொற்சிலைசிற் பூட்டுசின்ற
நானே யகல நட.

82

இஃது ஏரெழுபது பாடி யாங்கேற்றும்போது புதுவைச் சேத்
ராயனை விடந்தீண்ட அது நீரக் கம்பர் பாடியது.

குறிப்பு : கம்பர் வேளாளரைச் சிறப்பித்து ஏரெழுபது
பாடி அரங்கேற்றியபோது அங்கே வந்திருந்த புதுவைச்
சேதிராய ரென்பான் காவில் ஒரு பாம்பு சுற்றிக்கொண்டதாக,
அது நீங்குமாறு கம்பர் இப் பாட்டைப் பாடினரென்பர். சேத்
ராயனை விடந்தீண்டியதாகவும், கம்பர் அது நீங்கப் பாடியதாக
வும், “அழுவதுங்கொண்டு புலம்பாது நஞ்சுண்டது மறைத்தேர்,
எழுப்பதுங்கொண்ட புகழ்க் கம்ப நாடெழுப்ப விசை, முழு
வதுங்கொண்டு” (57) என்று தொண்டை மண்டல சதகமும்,
“குணங்கொள் சடையன் புதுச்சேரிக் குடையான் சேதிராயன்
முதற், கணங்கொள் பெரியோர் பன் கூடிக் கம்பநாடன் களி
கூர, இணங்கும் பரிசிலீந்து புனியேழும் புகழே ரெழுபதெனும்,
மணங்கொள் பெருங் காப்பியப் பணுவல் வகித்தார் சோழ மண்
டலமே” (78) என்று சோழ மண்டலமும், “பாவலர்தாம்,
ஏழுபதோதிபரங் கேற்றுங்களரியிலே, காரிவிட நாகக்கடிக்
துங்கை” எனத் திருக்கை வழக்கமும் (69, 70) கூறுகின்றன.
மேலும், புதுவைச் சேதிராய ரென்பான், “புதுவையூரில்
வாழ்ந்த சடையன் என்பானுக்கு மகனாவன். இதனைப் “புதுவை

வாழ் சடையனுதவுசேய், பூதவம்பரவு சேதிபன்'' (பெருங் தொகை.) என்ற சாசனப் பாட்டாலறியலாம். வெண்ணெய்ச் சடையன் வேறு, புதுவைச் சடையன் வேறு. இருவரையும் ஒருவராகக் கருதுவோரு முளர். மணித்தாம்பு - மணியை யுடைய பாம்பாகிய கயிறு; அது வாசுகிப்பாம்பு. பூழி - திருநீறு. பொற்சிலை - பொன்மலையாகிய ஷில்.

வேண்பா

மங்கை யொருபாகன் மார்பிலணி யாரமே
பொங்கு கடல்கடைந்த பொற்கயிறே-திங்களையுஞ்
சிறியதன் மேலூருந் தெய்வத் திருநானே
ஏறிய பண்பே யிறங்கு. 83

இதுவுமது.

குறிப்பு : மங்கை - உமாதேவி. பண்பு - முறை. இப் பாட்டிசுரண்டையும் தில்லை மூவாமிரவரில் ஒருவர் பிள்ளையை நாகன் தீண்ட அவன் இறந்துபடவே அவன் உடம்பெற்றெழுமாறு கம்பர் இவற்றைப் பாடினரெனக் கூறுதலுமுண்டு.

வேண்பா

மெய்கழுவி வந்து விருந்துண்டு மீளுமவர்
கைகழுவ நீர்போதுங் காவிரியே—பொய்கழுவும்
போர்வேற் சடையன் புதுவையான் றன்புகழை
யார்போற்ற வல்லா ரறிந்து. 84

இது காவிரி எச்சில்படக் கம்பர் பாடியது.

குறிப்பு : ஒருகால் சிலரிடையே காவிரி நீரின் சிறப்புப்பற்றி ஒரு சொல்லாடல் நிகழ், அங்கிருந்த கம்பர் அவர்களை மறுப்பது போலப் புகழ்ந்து இப் பாட்டைப் பாடினார். விருந்துண்டவர் உண்ட தம் எச்சிற் கையைக் காவிரியில் கழுவுவரென்றும், அது ஷில் காவிரிநீர் எச்சிற்பட்ட நீரென்றும் தோன்ற, “உண்டு

மீளுமவர் கை கழுவுநீர் போதுங் காவிரியே” என்றார். போர்வே னென்றும் பாடம். இப் பாட்டு மூவலுர்க்கல் வெட்டில் (A. R. No. 29, of 1925) “புதுவையான் இல்லறத்தை” யென்ற பாட வேறுபாட்டுடன் காணப்படுகிறது. புதுவையைப் புதுவா புரியெனத் திருக்கோடிகா கல்வெட்டு (A. R. No. 58 of 1930-1) கூறுகிறது.

வேண்பா

கன்னியழிந்தனள் கங்கை திறம்பினள்
பொன்னி கரையழிந்து போனாளென்—றிநீர்
உரைகிடக்க லாமோ வுலகுடைய தாயே
கரைகடக்க லாகாது காண்.

85

இது கம்பர் காவிரி பெருக்கடங்கப் பாடியது.

நூற்பு: கம்பர் காலத்தில் ஒரு சமயம் காவிரியாறு பெருக்குமிருந்து கரை கடந்து நாட்டிற் பரவியது கண்டு மக்கள் வருந்தினர். அது கண்ட கம்பர் காவிரிப் பெருக்கில் ஒலை நறுக்கொன்றில் இவ் வேண்பாவை யெழுதி வீட்டாராக, பெருக்கு அடங்குவதாயிற்றென்பர். மழை மிகப் பெய்தலால் ஆறு நீர் பெருகுங்கால், அஃது அடங்குவது குறித்து இவ் வேண்பாவை ஒலைத்துண்டில் எழுதி ஆற்றில் விடும் வழக்கம் சிற்றூர்களில் காணப்படுகிறது. கன்னியென்றது குமரியாறு; அது கடல் கொள்ளப்பட்டது பற்றி, “கன்னியழிந்தனள்” என்றார். வானத்தே யோடிக்கொண்டிருந்த கங்கை படுதன் தவம் காரணமாக நிலத்திற்குவந்து சிவபெருமான் சடைவழியாகவும் சன்னு முனிவன் செவி வழியாகவும் கெருக்குண்டு வெளிப்பட் டுக் கடலடைந்ததென்ற புராண வரலாற்றை யுட்கொண்டு, “கங்கை திறம்பினள்” என்றார். இந்நீர் உரை - இத்தகைய பழிச் சொல். “வளநாடு மகவாய் வளர்க்குந் தாயாகி, ஊழி யுய்க்கும் பேருதவி யொழிபாய்வாழி காவேரி” (சிலப் - கானல் 27.) என்பது பற்றி ஈண்டும் காவிரியை “உலகுடைய தாயே” என்றார்.

வேண்பா

செட்டிமக்கள் வாசல்வழிச் செல்லோமே செக்காரப்
பொட்டிமக்கள் வாசல்வழிப் போகோமே—இட்டயிலாப்
பார்ப்பா ரகத்தையெட்டிப் பாரோம் பரிசறிந்து
காப்பா ருழவாளர் காண். 86

இஃது ஒரு வேளாளன் களத்தில் துறணி நெல் வாங்கி வேலிக்
காலில் இறைத்துக் கம்பர் பாடியது.

குறிப்பு: ஒருகால் கம்பர் தமது வேலிக்காலில் விதை
விதைக்கும்போது குறுணினெல் குறைய அது குறித்துப் பலரை
யும் கேட்க, அவர் இல்லையென்றாக, நெற்களத்தில் இருந்த
வேளாளன் ஒருவனைக் கேட்கவே, அவன் உடனே தந்து அவர்
குறையை நீக்கினென்றும், அதனை வியந்து கம்பர் இப் பாட்
டனைப் பாடினரென்றும் கூறுவர். பொட்டிமக்கள் - பொரு
ளிட்டம் ஒன்றையே கருதவாழும் மக்கள். இட்டயிலாப் பார்ப்
பார் - பிறர்க்கு உதவுதலில் ஈடுபடவில்லாத பார்ப்பனர்.
“யானே கொடுக்கும் பார்ப்பான் என்ற வழிக்கொடைத்
தொழில் பார்ப்பான்மே லேறுதலின், யானே கொடுப்பக்
கொள்ளும் பார்ப்பான் எனப் பொருளுரைக்க வேண்டு”
(தொல் - சொல். 228) மெனத் தெய்வச் சிலையார் உரைப்பது
எண்டு ஒப்புநோக்கிற் சூரியது. பரிசு- தகுதி.

கட்டளைக் கலித்துறை

கூளம் பிடித்தெள்ளின் கோதுவைப் பானங் குலக்கவிக்குக்
காளம் பிடித்திடிற் சின்னம் படுமன்னார் காதலிமார்
வேளம் பிடித்தகண் வெள்ளம் பிடிக்கவெம்பெயர்க்கினம்பேய்
தாளம் பிடிக்கத் தனிலேயல் பிடித்த சயதுங்கனே. 87

இது கம்பர் வாணியன் தாதன் விருதுகாளம் பிடிக்கப் பாடியது.

குறிப்பு: வாணியன் தாதன் என்பவன் தொண்டை காட்
டில் வாழ்ந்த புலவன். அவன் கம்பர் பாடிய மும்மணிக்

கோவை யென்னும் நூலிற் குற்றங்காட்டி ஒரு பாட்டுப் பாடினானை, அவன்பால் கம்பருக்கு அருவருப் புண்டாயிற்று; அவன் பாட்டுக்கள் சிறப்பில்லாதனவா யிருந்தன. ஆயினும் சோழ வேந்தன் அத்தாதனைச் சிறப்பித்து விருது காளம் முதலிய சிறப்புடையனாகச் செய்து, தொண்டை நாட்டுத் திருவிற் கோலமாகிய கூவத்தை அத்தாதனுக்கு வழங்கினான். தாதன் விருதும் காளமும் கொண்டு மேன்மையுறுவது கண்ட கம்பர் அதனை இகழ்ந்து இப் பாட்டைப் பாடினார் என்ப. என் கொண்டு எண்ணையும் பிண்ணுக்கும் வகுத்தெடுக்கும் செக்கார் செயலித் தாதனை இகழும் குறிப்பில் வைத்து, “கூளம் பிடித்து எள்ளின் கோதுவைப்பான்” என்றார். சின்னம்படும் - குறைவுண்டாம். வேள் அம்பு இடித்த கண் - காமவேள் அம்பாகிய பூவை வென்ற கண்கள். வெள்ளம் பிடிக்க - கண்ணிர் சொரிய, காளம் பிடித்தல் - எக்காளம் ஊதுதல். கோதுவைப்பானாகிய வாணியன் தாதன் காளம் பிடித்திடின், நம் குலக்கவிக்குச் சின்னம்படும் என இடையும்த.

கோச்சகக் கலிப்பா

தாதா வென்றாலுந் தருவென்று சொன்னாலும்
தாதா வென்றாலுந் தருவனோ தாராதான்
தாதா வென்றாலுந் தருவென்று சொன்னாலுந்
தாதா வென்றாலுந் தருவனந் தாதனோ. 87

இது கம்பர் வாணியன் தாதனைப் பாடியது.

குறிப்பு: கம்பர் ஒருகால் தொண்டை நாட்டிலுள்ள திருவிற் கோலமாகிய கூவமென்ற ஊர்வழியே பல்லக்கில் வந்துகொண்டிருந்தார். அவ்வூரவர் பலரும் வேளாளர். அவர்கள் கம்பரைக் கண்டு தம்மூரைச் சிறப்பித்தொரு கவி பாடுமாறு கேட்க, அவர் “இவ்வூர் வாணியன் தாதனுக் குடைமை; இவ்வூரவர் அத்தாதற்கடிமை; ஆதலால் யான் பாடேன்” என்றார். அவர்கள் எவ்வாறேனும் அவர்பால் ஒரு பாட்டுப் பெறவேண்டுமென்ற வேட்கையால் அவர் ஊர்ந்த சிவிகை சுமத்தும் அடப்பை

யிட்டும் வழிபட்டனர். அவர் அன்பு கண்டு வியந்த கம்பர், அவ்வூரவர் ஊரைச் சிறப்பித்துப் பாடவேண்டுமென்று விழைகின்றாராயினும், அவர்கள் கருத்து அவ் வூரையுடைய தாதன் பாற் கொண்டிருக்கும் வெறுப்பு நீங்கி அன்பு கொள்ளவேண்டுமென்பதாமெனத் தம் புலமைக் கண்ணுலறிந்து இப் பாட்டைப் பாடினர். இதனைத் தொண்டைமண்டல சதகம், “பேணிய செந்தமிழ்த் தாதனுக்கே யன்பு பெற்றமையால், நாணிய கம்பன் சிவிகையுந் தாங்கி நயந்த தமிழ் பூணிய நின்றதும் பொச்சாப்பி லாது புகுந்து மின்னும், வாணியத் தாதற்குத் தாதனதுந் தொண்டை மண்டலமே” (45) என்றும், பழம் பாட்டொன்று, “ஒங்கிய செந்தமிழ்த் தாதற்கடிமை யவ்வூரதனால், நாங்கன் சொல்வது மில்லையென்றே கம்பநாடன் சொல்ல, ஆங்கவ் னேறுஞ் சிவிகை சுமந்து மடப்பையிட்டும், நாங்கன் கொண்ட தும் கூவந்தியாக சமுத்திரமே” என்றும் கூறுகின்றன. தாதா - கொடை வள்ளல். தரு - கற்பகத்தரு. தாதா - கொடு கொடு. தாதன் - வாணியன் தாதன். கூவம், “கூவமான தியாக சமுத்திர நல்லூர்” என்று கல்வெட்டுக்கள் (A. R. No. 329 of 1909) கூறுகின்றன. அக்காலத்தே திருக்கோடிகாவுக்கும் தியாகசமுத்திரமென்னும் பெயருண்மையின் (A. R. No. 49 of 1930-31), இதனைத் தியாக சமுத்திர நல்லூரெனச் சிறப்பித்தனர் போலும்.

வேண்பா

காத மிருபத்து நான்கொழியக் காசினியை
ஓதக் கடல்கொண் டொளித்ததோ—மாதவா
கொல்விமலை யுடைய கொற்றவா நீமுனிந்தால்
இல்லையோ வெங்கட் கிடம்.

88

இது, கம்பர் சோழனுடன் கோபித்துக்கொண்டு மதுரைக்குப் போம்போது பாடியது.

குறிப்பு : சோழன் அவைக்களத்தேயிருந்து அதனைச் சிறப்பித்துக் கொண்டிருந்த கம்பருக்கும் சோழ வேந்தனுக்கும் கருத்து வேறுபாடு உண்டாயிற்று. அதனைப் பொருத சோழ

வேந்தன் செயலும் சொல்லும் கம்பருக்குச் சினத்தை யுண்டு பண்ணின. அந்நால் அவர் பாண்டி நாடு செல்லப் புறப்பட்டவர் இப் பாட்டைப் பாடினர் என்பர். சோழ நாட்டின் பரப்பு இருபத்துநான்கு காதம் என்பர். இதனைக் “கடல் கிழக்குத் தெற்குக் கரைபொரு வெள்ளாறு, ரூடதிசையிற் கோட்டைக் கரையாம் - வடதிசையி, லேனுட்டுப் பெண்ணை யிருபத்துநாற் காதம், சோலுந்நிக் கெல்லையெனச் சொல்” (பெருந். 2093) என வருவது காண்க. காசினி - நிலம். கம்பர் காலத்தில் சோழநாட் டெல்லே மேற்கில் கொல்லிமலையைத் தனக்குள் அடக்கிக்கொண்டிருந்தது. முனிந்தால் - வெறுத்தால்.

வேண்பா

என்னுடைய தம்பி சரராமனுக் கிளையான்
கன்னன் மதயானைக் கண்டன்மகன்—துன்னு
பணையாரீர் வேலிப் பழனஞ்சூழ் சோனாட்
டிணையார மார்ப் பனிவன்.

89

இது கூட்டிக்கொண்டு வாசி சோழன் அனுப்பிய இணையா
மார்பனைப் பாண்டியன் “இவன் யார்?” என்று வினவக் கம்பர்
பாடியது.

நூற்பு: கம்பர் நீங்கிய சின்னாட்டெல்லாம் சோழன் தன்
தவற்றுக் கிரங்கியும் கம்பரது கல்விப் பெருமையை விரும்பியும்
அவரை மீளத் தன்பால் அழைத்துக்கொள்ள விழைந்து, வெண்
ணையர் எல்லூர்ச் சடையப்பருடைய தம்பி இணையாரமார்பன்
என்பவனைக் கம்பர்பால் விடுத்து அவரை யழைத்துவருமாறு
பணித்தான். இணையாரமார்பன் கம்பர் பாண்டிநாட்டு மதுரை
யில் பாண்டியன் அவைக்களத்தில் இருப்பது தெரிந்து அவர்
பால் வந்து செய்தி தெரிவித்தான். அக்காலே, பாண்டியன்
இணையாரமார்பனைப் பார்த்து இவன் யாவன் என்று கேட்க,
கம்பர் பாண்டியற்கு இப் பாட்டால் விடை கூறினார். சடையப்
பர் பெருமனையில் கம்பர் வளர்ந்து மேம்பட்டவராதலின், அத்

தொடர்பு தோன்ற, “என்னுடைய தம்பி” யென்றும், வெண்
 ணையச் சடையன் தந்தை பெயர் கண்டன் என்பதாகலின்,
 கண்டன் மகன் என்றும் கூறினார். கன்னன், கொடையில்
 கன்னலை யொப்பவன். பனை - வயல், இணையாரமார்பன்
 என்றது பெயர். மன்னுங், கணையாழி முத்துதிர்க்கும் காவிரி
 குழ் சோண்டு” என்றும் பாட வேறுபாடுண்டு. இப் பாட்டிந்
 குறித்த செய்தியைச் சோழமண்டல சதகம், “தீரம்பெரிய தென்
 னாற்பிரான் சிங்கா சனத்திற் சேர்த்தியிவன், ஆரென் றுரைப்ப
 நம்பியினை யாரமார்ப் னடியேற்குஞ், சாருஞ் சரார மனுக்கு
 மொரு தம்பியெனக் கம்பன்புகழும், வாரம் பெறுவெண்
 ணையர்பெருமான் வளஞ்சேர் சோழ மண்டலமே” (70) என்று
 கூறுகிறது.

வேண்பா

உமையவளு நீயு மொருங்கொப்பை யொப்பை
 உமையவளுக் குண்டங்கோ ளுனம்—உமையவடன்
 பாகந்தோய்ந் தாண்டான் பலிக்குழ்ன்றன் பாண்டியனின்
 பாகந்தோய்ந் தாண்டான் பதி. 90

இது, பாண்டியனும் தேவியும் பல்லக்திச் சுமக்க அப்போது கம்
 பர் பாடியது.

குறிப்பு: இந்த வரலாறு விளங்கவில்லை. பாண்டிமா
 தேவியை நோக்கிக் கம்பர் பாராட்டிப்பாடிய கருத்து இதன்கண்
 விளங்குகிறது. ஆண்டான் முன்னது பெயர், பின்னது வினை
 முற்று. பலிக்கு உழன்றன். பலிவேண்டி ஊரூராய்த்திரிந்தான்.
 பதி ஆண்டான் - மதுரையம் பதிக்கு அரசாய் அதனை ஆட்சி
 செய்கின்றான். பாண்டி நாட்டரசியாதலில் பாண்டிமா தேவி
 யும் உமாதேவியும் ஒத்தலால், “உமையவளும் நீயும் ஒருங்கு
 ஒப்பை” யென்றார். “பலர்புகழ் கம்ப னுமையுடனியு மொப்பா
 யென்றதும்” என்று பாண்டிமண்டல சதகம் இச் செய்தியைக்
 குறிக்கின்றது.

வேண்பா

மன்னவனு நீயேயோ மண்ணாலகு மிவ்வளவோ
உன்னையோ நான்புகழ்ந்திங் கோதுவது—மென்னை
விருந்தேற்றுக் கொள்ளாத வேந்துண்டோ சோழா
குரங்கேற்றுக் கொள்ளாதோ கொம்பு. 91

இது, கம்பர் பின்பொருகாற் சோழனுடனே கோபித்துக்கொண்டு
செய்த பாட்டு.

குறிப்பு: கம்பர்க்குக் காவேரி யென்றொரு மகனிருந்தா
னெனவும், அவனைச் சோழவேந்தன் விரும்பினானாக, அவன்
விரும்பத்திற் கிசையாது அவன் காவியாற்றில் வீழ்ந்து இறந்தா
னெனவும், அதனால் கம்பர் வருத்தமும் சினமும் கொண்டு அவ
ன்மீது நீங்கச் செல்லலுற்று இப் பாட்டைப் பாடினானெ
னவும் கூறுவர். இப் பாட்டே, “மன்னவனு நீயோ வளநாடு
முன்னதோ, உன்னையறிந் தோதமிழை யோதினேன் - என்னை
விரைந்தேற்றுக் கொள்ளாத வேந்துண்டோ வுண்டோ, குரங்
கேற்றுக் கொள்ளாத கொம்பு” என்று வேறுபட்டும் காணப்
படுகிறது.

வேண்பா

அவனி முழுதுண்டு மயிரா வதத்துன்
பவனி தொழுவார் படுத்தும்—புவனி
உருத்திரா வுன்னுடைய வோரங்க னாட்டிற்
குருத்திரா வாழைக் குழாம். 92

இது கம்பர், பிரதாபருத்திரனிடத்தின்போய் அவன் அடைப்பை
கட்டிவரப் பாடியது.

குறிப்பு: பிரதாப ருத்திரன் என்பவன் பன்னிரண்டாம்
சூற்றாண்டின் பிற்பகுதியில் ஓரங்கல் நாட்டை யாண்ட கணபதி
வேந்தர்களுள் ஒருவன். பிரதாபருத்திரன் மென்னும் வடதூறுக்

சூரியவன் பதினமூன்றாம் நூற்றாண்டின் இறுதியிலும் பதினாண்
காம் நூற்றாண்டின் தொடக்கத்திலுமிருந்த இரண்டாம் பிர
தாபருத்திரனாவான். கம்பர் காலத்தவன் முதல் பிரதாபருத்திரன்,
ஜாங்கல் நாட்டில் அனும கொண்டாவில் காணப்படும் பிரதாப
ருத்திரனுடைய கல்வெட்டொன்றின் (Ind. Antiq. Jan. 1882 II.
9) காலம் கி. பி. 1162 என்று தெரிகிறது. இக் கல்வெட்டு இவன்
சோழவேந்தன் நகரத்தைக் கைப்பற்றினுன்னென்றும் கூறுகிறது.
கணபதி வேந்தருள்ளும், ஒரிசா நாட்டு வேந்தருள்ளும் இப்
பெயருடைய வேந்தர்கள் காணப்படுகின்றனர். அவர்கள் வர
லாலும் சோழநாட்டோடு தொடர்புறுகிறது. ஆயினும் அவர்கள்
காலத்தால் மிகவும் திற்படுகின்றனர். கம்பர் இவ்வேந்தைந்து
இவனது துணையால் சோழன்பால் தமக்கிருந்த செற்றத்தை நீக்
கிக்கொண்டிருப்பாரெனக் கருதுகின்றனர். இவ்வாறு பிற
காலத்தே வேறு வகையாகத் திரித்துக் கூறப்படுவதாயிற்று.
அவனி முழுதுண்டும் - உலகிலுள்ளார் பலரும் வந்து உண்ணுந
லாலும். ஆயிராவதம் - பிரதாபருத்திரனது பட்டத்து யானை.
தொழுவார் - தொழும் மகளிர். படுத்தும் - காமவேட்கையாற்
பிறந்த வெப்பந்தணிய வாழைக்குருத்தவழிப் பரப்பி அதன் மேற்
படுத்தலாலும். வாழைக்குழாம் குருத்திரா - வாழை மரங்கள்
குருத்து இல்லாவாயின.

கோச்சகக் கலிப்பா

இல்லென்று தாமவரை யாமவர்தம் பேரறியோம்
பல்லென்று செவ்வாம்பன் முல்லையையும் பாரித்துக்
கொல்லென்று காமனையுங் கார்காட்டிக் கோபுரக்கீழ்
நில்லென்று போனாரென் னெஞ்சைவிட்டுப் போகாரே. 93
இது, கம்பர் திருவொற்றியூர் வல்லியைக் கண்டு சொல்லியது.

குறிப்பு: கம்பர் ஒருகால் திருவொற்றியூருக்குச் சென்றிருக்
கையில் அக் கோயில் தேவரடியாட்களுள் வல்லியென்பாள்
ஒருத்தியைக் கண்டு அவள்மேல் தம் கருத்தைச் செலுத்தி வருந்தி
னாரென்றும், அவ் வருத்தத்திடையே இப் பாட்டைப் பாடின

ரென்றும் கூறுவர். கம்பருடைய கல்விப் பெருமையும் புலமையும் நோக்க, இதுவும் இதுபோல் காணப்படும் கதைகளும் இவற்றைக் குறிக்கும் பாட்டுக்களும் உண்மையென்று கொள்ளும் தகுதியுடையவையென்று எண்ண முடியவில்லை; தூங்கினவன் துடையில் திரித்தவரையில் கயிறு என்பதுபோலப் புலவர் கள் வரலாறு இல்லாதது கொண்டு இடைக்காலத்தார், திரித்துப் பொய்யே புனைந்த கதைகளும் பாட்டுக்களுமாம் இவையெனக் கொண்டொழிவது நலம். ஆம்பல் - ஆம்பல் போலும் வாய். பாரித்து - மேற்கொண்டு.

விருத்தம்

நடக்கி லன்னமா நிற்கினல் வஞ்சியாம்
கிடக்கி லோவியப் பாவை கிடந்ததாம்
தடக்கை யான்சது ரானன பண்டிதன்
மடத்து ளாளென் மனத்துறை வல்லியே. 94
இது கம்பர் பின்பு சொன்ன பாட்டு.

குறிப்பு : மின்பு கம்பர் அத் தேவடியான் வீட்டில் அன்றிரவு தங்கி மறுநாள் அவள் நலம் பாராட்டி இப் பாட்டைப் பாடினார் என்பர். சதுரானன பண்டிதர் கோப்பர கேசரி இராசேந்திர சோழன் காலத்தில் திருவொற்றியூரில் ஒரு மடம் நிறுவிக்கொண்டு அங்கே வாழ்ந்து வந்தவர். அவர் திருவொற்றியூர்க் கோயில் இறைவனுக்கு இராசேந்திர சோழன் திருநாளாகிய “மார்கழித் திருவாதிரை ஞான்று நெய்யாடியருள” வேண்டுமென நூற்றைம்பது பொற்காசு கொடுத்ததாகத் திருவொற்றியூர்க் கல்வெட்டொன்று (S. I. Ins. Vol. V. 1354) கூறுகிறது. இவ்வேந்தன் காலம் பதினேராம் நூற்றாண்டாகும். நடைபில் அன்னத்தை யொப்பாளென்பார், “நடக்கில் அன்னமாம்” என்றார். வஞ்சி - வஞ்சிக்கொடி. ஓஷியப் பாவை - ஓஷியத்தில் எழுதிய பாவை. தடக்கை - பெரிய கை. மனத்துறை வல்லி - மனத்தில் தங்கியிருக்கும் வல்லி யென்பவள். முன் பாட்டில், “நெஞ்சைவிட்டுப் போகா” ரென்றமையின், இப் பாட்டில், “மனத்துறை வல்லி” யென்றார்.

வேண்பா

புக்கு விடைதழுவித் கொண்டுமுத புண்ணெல்லாந்
திக்கிலுறை காளிங்கன் றென்புழன்மான்-அக்கணமே
தோள்வேது கொண்டிலளேற் சுந்தரப்பொற் றோன்றலுக்கு
வாழ்வேதுங் கொண்டிலமே மற்று. 95

இது, கம்பர் அப்போது வல்ல வீட்டுக்கு எருமை வாங்கிவரப்
போய் காளிங்கன் நிரைகள் மேய்ப்பாணைக் கண்டு அவன்
பேரிற் பாடிய பாட்டுச் சொல்ல அவன் ஈன்ற எருமை
ஆயிரங்கோடுத்த பாட்டு.

குறிப்பு : கம்பர் திருவொற்றியூர்த் தேவாடியாள் வல்லியென்
பவள் வீட்டில் இருக்கையில் அவள் தனக்குப் பால் பொருட்டு
ஈன்ற எருமை வேண்டுமென்றுளாக, அவர் புழுவென்னுமூரில்
முிக்க எருமைபுடையவனான ஆயன் காளிங்கன் என்பாணைக்
கண்டு இப் பாட்டைப்பாடித் தனக்கு ஈன்ற எருமை வேண்டு
மென்றனர் எனவும், அவன் மகிழ்ந்து கன்றின்ற எருமை ஆயி
ரம் தந்தானெனவும் கூறுவர். புழல் என்பது திருவொற்றி
யூருக்கு மேற்கிலுள்ளதோரூர். தொண்டை நாட்டுக் கோட்டம்.
இருபத்து நான்கனுள் இது புழற் கோட்டத்தின் தலைநகராகும்.
திருவொற்றியூரும் அக் காலத்தே புழற் கோட்டத்தைச் சேர்ந்
திருந்தது. (A. R. No. 367 of 1911) கருதிய பெண்ணை மணக்க
வேண்டி, அவள் பெற்றோர் குறிக்கும் கொல்லேற்றைத் 'தழுவி
யடக்குவது பண்டை நாளை ஆயர் முறை. இதனை முல்லைக்
கவித்தொகையிற் காணலாம். திக்கில் உறை காளிங்கன் -
நான்கு திக்கிலும் புகழ் பரவி நிற்கும் காளிங்கன். காளிம்பன்
என்றும் பாட வேறுபாடுண்டு. மான் - மான்போலும் அவன்
காதலி. தோள் வேது கொண்டிலளாயின் - தன் மார்பகம்
பொருந்தித் தழுவித் தன் கொங்கையின் வெம்மையால் ஒற்றி
நோய் தணித்திலளாயின். "முயங்கிப் பொதிவேம் முயங்கிப்
பொதிவேம், முலைவேதினொற்றி முயங்கிப் பொதிவேம், கொலை
யேறு சாடிய புண்ணையெங்கேனே" (முல்லைக்கலி. சு) என
வரும் ஆய்மகள் பாட்டுக் காண்க. தோன்றல் - தலைவன்.

வேண்பா

அண்ணறிரு வாலி யணிமயிலை யத்தனையும்
வெண்ணிலவின் சோதி விரித்ததே—நண்ணும்
தடந்துப்பு விற்பாணந் தன்முகத்தே கொண்டு
நடந்துப்பு விற்பாணகை.

96

இது, கம்பர் மயிலாப்பூர்த் போய்த் தட்டான் திருவாலமேற்
பாடியது.

குறிப்பு : கம்பர் திருவொற்றியூரில் இருக்கையில் மயிலாப்
பூரில் திருவாலியென்ற பெயரையுடைய தட்டானொருவன்
வாழ்ந்துவந்தான். அவன் வல்லியின் பொருட்டுக் கம்பர்க்கு
கைகள் செய்து தருவது வழக்கம்; அவன் தன்மேல் ஒரு பாட்டுப்
பாடுமாறு கம்பரை வேண்டிக்கொள்ள அவர் இப் பாட்டைப்
பாடினாரென்பர். அத்தனையும் - முழுதும். தடம் - குளம். தப்பு -
பவளம். விற்பாணம் - வில்லும் அம்பும்; புருவம் வில், கண்,
அம்பு, நடந்து உப்பு விற்பாள் காலால் தெருத்தோறும் நடந்து
உப்பு விற்பவள். “நெல்லும் உப்பும் நேரே யூரீர், கொள்ளீரோ
வெனச் சேரிதோறும்” (அகம். 390) உப்பு விற்ப பழைய நூல்
களிலும் கூறப்படுவது காண்க. குளம் நெற்றியையும் பவளம்
வாயையும் குறிக்கும்.

கட்டளைக் கலித்துறை

சொல்லியைச் சொல்லி னமுதான சொல்லியைச் சொற்கரும்பு
வில்லியை மோக விடாய்தவிர்ப் பாளை விழியம்பிறை
சொல்லியைக் கொல்லியம் பாவையொப் பாளைக் குளிரொற்றியூர்
வல்லியைப் புல்லிய கைக்கோ விவள்வந்து வாய்த்ததுவே.

97

இது பின்பொருகால் கம்பர் துரும்பை யென்னுந் தாசியைத் தழு
விச் சொல்லிய பாட்டு.

குறிப்பு : திருவொற்றியூரில் வல்லியின் வீட்டில் இருந்து
வந்த கம்பர் மயிலாப்பூருக்கு அடிக்கடி போய்வருகையில் மயிலை

யில் வாழ்ந்த குரும்பை யென்னும் தேவடியாள் ஒருத்தியைக் கண்டு அவள்மேல் தன் கருத்தைச் செலுத்தி அவளையடைந்து இன்புற்றார். அப்போது அவள் நலத்தை வியந்து இப்பாட்டைப் பாடினாரென்பர். சொல் - புகழ். கரும்புவில்லி - கரும்பை வில்லாகவுடைய காமவேள். கொல்லி - கொல்பவன். கொல்லியம் பாவை - கொல்லிப்பாவை. வல்லி-வல்லியென்னும் தேவரடியாள். வல்லியினும் குரும்பை சிறந்தவளாதலின், அவளது கிடைத்த லருமைதோன்ற, “வல்லியைப் புல்லிய கைக்கோ இவள் வந்து வாய்த்ததுவே” யென்றார்.

பூழ்ந் பாட்டு

சென்னி விளைகழனிச் செஞ்சிவாழ் சோழாண்டே
மன்னுபுக ழொற்றியூர் மட்பக்க நாச்சியார்
தம்மை வரவிட்ட பூழலோ பூழல். 98

இது, கம்பர் அதிகாரியை வேட்டுவிக்கப் பாடிய வழிப்பாட்டு.

குறிப்பு : இதில் குறிக்கப்படும் செய்தி விளக்கவில்லை. செஞ்சி, செங்கற்பட்டு மாவட்டத்திலுள்ளதோரார். இதனை “மணவில் கோட்டத்து மணவில் நாட்டிச் செஞ்சி” (A.R. No. 159 of 1929-30) எனக் கல்வெட்டுக்கள் கூறும். ஒற்றியூர் சிவன் பெயர் மடம்பக்கநாதரென்றும், தேவி பெயர் மட்பக்க நாச்சியாரென்றும் கூறுவர். மட்பக்கநாச்சியாரென்பது இப்போது வட்டப்ப நாச்சியாரென மருவி வழங்குகிறது. பூழல், இதன் குறிப்புத் தெரியவில்லை. சாழல்போல்வதொரு விளையாட்டுப் போலும். பூழ் - ஒரு பறவை.

வேண்பா

ஒற்றியூர் காக்க வுறைகின்ற காளியே
வெற்றியூர் காகுத்தன் மெய்ச்சரிதை—பற்றியே
நந்தா தெழுதுதற்கு நல்லிரவின் மாணக்கர்
பிந்தாமற் பந்தம் பிடி. 99

இது பின்பு கம்பர் காளியைப் பந்தம் பிடி யென்று பாடியது.

குறிப்பு : தாம் பாடிய இராமாயணத்தைத் தம்பாற் பிழின்ற மாணவர்க்குக் கம்பர் பாட்டுச் சொல்லுகையில் அவர்கள் பாட்டுக்களை எழுதிக்கொள்ளும் பொருட்டு விளக்குங் பந்தம் குறைபடாமல் மிடிக்குமாறு இப்பாட்டைப் பாடின ரென்பர். திருவொற்றியூர்த் திருக்கோயிலில் உறையுங் காளி, அவ்வூர் காக்கும் காளி. வெற்றியூர் காகுத்தன் - வெற்றிபொருந்திய இராமன். நந்தாது - குறைவுபடாமல், பிந்தாமல் - பிற்பட்டொழியாதபடி.

வேண்பா

வில்லி களந்தைமின்னை விண்ணவர்தங் கோமானை வல்லிநெடுஞ் சேடனையும் வாணனையும்—புல்லியுறப் பார்க்கும்போ தும்மதரம் பற்றும்போ துந்தனத்தைச் சேர்க்கும்போ தும்நினைப்பஞ் சென்று. 100

இதுவும் ஒரு பாட்டு.

குறிப்பு : ஒருகால் கம்பர் தாமற் கோட்டத்திலுள்ள களத் தூர்க்குச் சென்றிருந்தாரென்றும் அங்கே திருமால் கோயில் தேவரடியாள் ஒருத்தியின் நட்புக்கொண்டு அவளைக் கூடிய காலத்தில் அவள் தந்த நலம் பாராட்டி இப்பாட்டைப் பாடினரென்றும் கூறுவர். வில்லிமின்னை, வில்லேந்திய திருமால் கோயில் தேவரடியானே. மின்னைப் புல்லி உறப் பார்க்கும்போதும் பற்றும் போதும் சேர்க்கும்போதும் என இயையும். கோமான் - இந்திரன் ; இவன் மேனி முழுதுங் கண்ணுடையவன். சேடன் - ஆதிசேடன் ; இவன் ஆயிரம் நாவினையுடையன். வாணன் - இவன் ஆயிரங் கைகளையுடையன். பார்க்கும்போது கோமானையும், பற்றும்போது சேடனையும், சேர்க்கும்போது வாணனையும் நினைப்போம் என்பது. அவர்களைப்போல நமக்கும் கண் முதலியன இல்லையே யென இரங்கியதுபோலப் புகழ்ந்தவாறு.

நெற்பயிர் விளைகழனி நென்மவி வாழ்தச்சன் கற்படு திண்டோளன் கங்கண கணகணவன் விற்புரை திருநுதலாள் மின்மினு மினுமினுமி சொற்படி வேலைசெய்வாள் துந்துரு துருதுருமி. 101

இதற்குத் தீயாகும் ஆயிரக்கல நெல்லு.

குறிப்பு : இப்பாட்டெழுந்த வரலாறு விளங்கவில்லை. நெல் மலி ஸ்ரீபெரும்புதூர் வட்டத்திலுள்ளதோர் தொண்டைநாட்டோர். கம்பர் காலத்தே இது “களத்தூர்க் கோட்டத்து வல்ல நாட்டு நென்மலி” (A. R. No. 14 of 1932—3) எனவழங்கிற்று. ஒரு கால், கம்பர் களந்தையில் தான் நட்புற்ற தேவடியாள் பொருட்டு இவ்வூர்த் தச்சனை. இப்பாட்டைப் பாடிப் பாராட்டி அவனால் ஆயிரக்கல நெல் தரப்பெற்றார் போலும். கணகண கங்கணம் என்பது மாறின்றது; கணகணவென ஒலிக்கும் கங்கணம் அணிந்தவன் என்பது பொருள். வீற்புரைதுதல் - வில்போன்ற நெற்றி. மின்மினு மினுமினுமி யென்றது, அவளது மேனி மினுக்கை யுணர்த்துவது போலும். துந்துரு, துருதுருமி யென்பது பணிபுரியும் அவளது சுருசுருப்பையுணர்த்துவது போலும். “உழுமாறு பர்ட்டு” என்றொரு குறிப்பு சில ஏடுகளிற் காணப் படுகிறது. இனிச் சோழ மண்டல சதகம், “நிச்ச முறவே நெற் பயிராய் நீளுந் தமிழ்க்கு நென்மலிவாழ், தச்சன் பெரலியா யிரக் கலநெல் தந்தா னுலகில் தாதாவாய், மெச்ச மவன தான்மையினால் வென்றே கொடியின் விருதுகட்டி, வைச்ச கொடையின் தர மெளிதோ வளஞ்சேர் சோழ மண்டலமே” (97) என்று கூறு கிறது. இதனால் இந்த நென்மலி சோழநாட்டதென்றும், இந் நிகழ்ச்சி அங்கே நிகழ்ந்த தென்றும் கர்ணலாம். இதன் உண்மை தெரிந்திலது.

கட்டளைக் கலித்துறை

வெங்கண் சிவந்து வெடிவான்முறுக்கி வெகுண்டெழுந்தென்
அங்கம் பிளக்க வரும்புலி யேயன் றிரணியனைப்
பங்கப் படப்பட வள்ளுகி ராலுரம் பற்றியுண்ட
சிங்க மிருப்பது காண்கெடு வாயென்றன் சிந்தையுள்ளே. 102

இது, சோழன் புலியைக் கொல்லவிட்டபோது கம்பர் பாடியது.

குறிப்பு : கம்பர் பிரதாபருத்திரனைக் கொணர்ந்து தன்னை யச்சுறுத்தியதும், தன்னினும் வெண்ணைச் சடையன்பரல் பேரன்பு வைத்ததும் சோழவேந்தனுக்குக் கம்பர்பால் பெருஞ்

செற்றத்தை யுண்டுபண்ணியிருந்தன. அவன் அதனை வெளிக் காட்டாமல் உள்ளத்தே வைத்திருந்து அவர் தன்னை நோக்கிவரும் செவ்வி நோக்கி, புலியைக் கூட்டிலிருந்து விட்டு விடுமாறு ஏற்பாடு செய்திருந்தான். புலி தன்னைக் கொல்லவருவது கண்ட கம்பர் இப்பாட்டைப் பாடினர் என்பர். பங்கம் பட - பிளவு பட்டுத் துண்டாக. உரம் - மார்பு. சிங்கம் - நரசிங்கமாய்த் தோன்றிய திருமால். என்றன் சிந்தையுள் சிங்கம் இருப்பது காண் ; நெருங்கின் கெடுவாய் என்பது.

வேண்பா

வில்லம்புஞ் சொல்லம்பு மேதகவே யானாலும்
வில்லம்பிற் சொல்லம்பு வீறுடைத்து—வில்லம்பு
பட்டுருவிற் றென்னையென் பாட்டம்பு நின்குலத்தைச்
சுட்டெரிக்கு மென்றே துணி.

103

இது, கம்பர் சோழன் எய்தபோது பாடியது.

குறிப்பு : புலிவரக்கண்டு அஞ்சாது பாட்டுப்பாடி நிற்கும் கம்பரைக் காக்கும்பொழுட்டு அதன்மேல் அம்பு எய்பவன் போலச் சோழன் கம்பர் மார்பிற் றைக்குமாறு தன் அம்பைச் செலுத்தி அவரை வீழ்த்தினான். வீழ்கின்றகம்பர் அப்போது இவ்வேண்பாவைப்பாடி உயிர்த்தாரென்பார். மேதகவு - மேலசனாவ. வீறு - சிறப்பு. பட்டுருவிற்று - மார்பிற்பட்டு ஊடுருவிச் சென்றது. என்னை யென்றது என்னொருவனை மட்டில் என்பதுபட நின்றது.

வேண்பா

ஆன்பாலுந் தேனு மரம்பைமுதல் முக்கனியுந்
தேம்பாய வுண்டு தெவிட்டுமனந்—தீம்பால்
மறக்குமோ வெண்ணெய் வருசடையா கம்பன்
இறக்கும் போதேனு மினி.

104

இது கம்பர் மரண காலத்திற் பாடியது.

குறிப்பு : சோழனால் வீழ்த்தப்பட்ட கம்பர் வெகுண்டு சோழனைப் பாடிய பின் தன்னைப் பேணிப் புறந்தந்த வெண்ணெய் கல்லூர்ச் சடைய வள்ளலைத் தாம் இந்த இறுதிப் போதும் மற வாழையை வற்புறுத்தி, இப் பாட்டைப் பாடினாரென்பர். அரம்பை-வாழை. அரம்பை முதல் முக்கனி - வாழை, மா, பலா, முக்கனி யென்பன. தேன்பாய என்பது தேம்பாய என வந்தது. “ஒள் வாழைக்கனி தேன்சொரி யோத்தூர்” (ஞானசம்.) எனச் சான்றோரும் கூறுவது காண்க. தீம்பால் - தீவிய அன்பாகிய பால். கம்பன் என்றது, தன்னைப் பிறன்போற் கூறும் குறிப்பு, “சாத்தன் தாய் இவை மறப்பலோ” என்றாற்போல. இவ் வர லாற்றையும் சோழ மண்டல சதகம், “ஆன்பா னனுந்தேன் முக் கனிரீ டமுதிற் சுவையா னுடனருந்தித், தான்பா லணைய மறப்ப திலைச் சடையா வென்று தமிழோதூந், தேன்பா யலங்கற் கம்ப னுக்குச் செழும்பா ரிடத்திற் செய்தநன்றி, வான்பா லிருக்கச் செய்துநலம் வைத்தார் சோழ மண்டலமே” (79) என்று கூறு வது ஈண்டு நோக்கத் தக்கது. “இறக்கும்போ தல்லாலினி” (பெருந். 1513) என்றும் பாட வேறுபாடுண்டு.

கட்டளைக் கலித்துறை

கைம்மணிச் சீரன்றிச் சீரறி யாக்கம்ப நாடன்சொன்ன
மும்மணிக் கோவை முதற்சீர் பிழைமுனை வாளெயிற்றுப
பைம்மணித் துத்திக் கணமணிப் பார்தட் படம்பி துங்கச்
செம்மணிக் கண்பதம் பொக்கக்கொல் யானைச் செயதுங்கனே. 105

இது வாணிய தாதன் கம்பர்மேற் பாடிய வசைப்பாட்டு.

குறிப்பு : கம்பர் மும்மணிக் கோவையொன்று பாடினரென வும், அதன் முதற்பாட்டு முதற் சீர் பாட்டியல் முறைப்படி குற்ற முடையதென்று வாணிய தாதன் குற்றங்கூறின னெனவும் அவன் அக்குற்றத்தை இப் பாட்டாற் பாடிக்காட்டின னெனவும் கூறுவர். கைம்மணிச் சீர் - கோயில்களில் கையால் அசைத் தியக்கப்படும் மணியோசை. கம்பர் உவச்சர் குடியிற் பிறந்தவ ரென்றும், உவச்சர் கோயில்களில் மணியடித்தல் முதலிய பணி

செய்பவனென்றும் கூறப்படும் வரலாற்றுக் குறிப்பிற்கேற்ப, இப் பாட்டுக் “கைம்மணிச் சிரன்றிச் சேறியாக் கம்பன்” எனக் கூறுகிறது. பை - படம். துத்தி - புள்ளி. பாந்தள் - பாம்பு, சூயதுங்கன் - வெற்றியால் உயர்ந்தவன். இது சோழனைப் புகழ்ந்து நின்றது.

வேண்பா

இன்றோநங் கம்ப னிறந்தநா ளிப்புவிடில்
இன்றோதான் புன்கவிகட் கேற்றநாள்—இன்றோதான்
பூமடந்தை வாழப் புவிமடந்தை வீற்றிருப்ப
நாமடந்தை நூல்வாங்கு நாள்.

106

இது, கம்பர் இறந்தது கண்டு வாணிய தாதன் வருந்திப் பாடிய கையறம்.

குறிப்பு : கையறம் - கையறுநிலைப் பாட்டு; இக் காலத்தே இதனைச் சரமகவி யென்பார். புன்கவிகள் - புல்லிய கவி பாடுபவர். பூமடந்தை - திருமகள். நாமடந்தை - கலைமகள். நூல் - திருமங்கல் நாண். கம்பன் இறந்ததனால், கலைமகள் கைம்பெண்ணையினள் என்பதாம்.

வழுப்பாட்டு

பந்தரிலே வாளைதூக்கும் பனையனீம்கன் சோரன்
தங்களதுவீட்டி விருந்தாலும்—தங்களது
ஆத்தாள்தன் வீட்டி விருந்தாலும் இருந்தான். 107

இது வாளை தூக்கிய வலையனைப் பாடியது.

குறிப்பு : இப் பாட்டு மிக்க சிழைப்பட்டுள்ளது. இதனைக் கம்பர் பாடியதெனக் கருதுவதும் தவறு. இஃது ஏடுகளில், “தங்கள் வீட்டிவிருந்தாலும் இருந்தான், தங்கள் ஆத்தாள் வீட்டிவிருந்தாலும் இருந்தான்” என்று காணப்படுகிறது.

14. தொல்காப்பிய தேவர்

வேண்பா

வேத மொழிவிசம்பு மேனி சுடர்விழிமண்
பாதந் திருப்பா திரிப்புலியூர்—நாதர்
புரமாம் பரமாம் படுகடலெண் டிக்குங்
கரமா மவர்க்குயிர்ப்பாங் கால்.

108

இது தொல்காப்பியதேவர் சமணர் கோயிலுக்குச் செங்கலனுப்
பிக்கச் சிவதலந்தாந் தங்களெல்லை யென்றபோது பாடியது.

குறிப்பு : தொல்காப்பிய தேவரென்பவர் இடைக்காலத்தில் வாழ்ந்த புலவர். ஒருகால் திருப்பாதிரிப்புலியூரில் வாழ்ந்த சமணர் தங்கள் கோயிலுக்குச் செங்கல் அலுக்கவேண்டி ஒரு நிலத்தை வேலையாட்களுக்குக் காட்டினர். அது சிவன் கோயிலுக்குரியதென அக் கோயிலார் கூறினர். நடுநின்ற தொல்காப்பிய தேவர் சிவன் கோயிலார் கூறுவதுண்மையாதல் கண்டு இப் பாட்டைப் பாடினர். இதன் நலங்கண்ட சான்றோர் இதனை யுட்கொண்டே கலம்பகமொன்று பாடுமாறு அவரை வேண்ட, அவர் திருப்பாதிரிப்புலியூர்க் கலம்பகத்தைப் பாடினர். இது மகா மகோபாத்தியாய உ. வே. சாமிநாதையரால் வெளியிடப்பட்டுள்ளது. அதன்கண் இஃது இரண்டாம் பாட்டு. சுடர் விழி - ஞாயிறு, திங்கள், தீ என்ற முச்சுடரும் கண்கள். மண் பாதம் - நிலம் திருவடியாம். நாதர் - நாதருக்கு. பரம அம்பரமாம் படுகடல் - மேலான ஆடையாகும் ஒலிக்கின்ற கடல், எண்திக்கும் கரம் - எட்டுத் திசைகளும் அவர்க்கு எட்டாகிய தோள்கள். கால் - காற்று. “பாதம்புவனி” யென்று தொடங்கும் பொன்வண்ணத் தந்தாதியும், “மாநிலஞ் சேவடியர்க” என்ற நற்றிணைச் செய்யுளும் ஈண்டு ஒப்புநோக்கற் குரியன.

கோச்சகக் கலிப்பா

பாடுவார் பாடும் பரிசில் வரிசையெல்லாம்
ஆடுவா ரன்றி யயலா ரறிவாரோ
தோடுவார் காதன்றே தோன்றாத் துணையையார்
பாடுவா ரோரிருவர்க் கிட்ட படைவீடே. 109

இது கேட்டுக் கலம்பகம் பாடச்சொல்லத் தொல்காப்பிய தேவர்
கலம்பகம் பாட, அதனை அரங்கேற்றுங் காலத்திற் கயிறு
போட்டுப் பார்க்கக் கண்டது இப்பாட்டு.

குறிப்பு : திருப்பாதிரியூர்க் கலம்பகத்தைத் தொல்காப்பிய
தேவர் பாடியதென்பது அதனைச் சிதம்பரத்தில் அரங்கேற்றினார்.
அப்போது அதன்கண் கயிறிட்டுப் பார்த்த சான்றோர்க்கு இப்
பாட்டுக் கிடைத்தது. கயிறிட்டுப் பார்த்தனரெனவே கலம்பக
அரங்கேற்றத்தின்போது ஏதோ ஒரு நிகழ்ச்சி புண்டாயிற்
றென்று தெரிகிறது; அஃது இன்னதெனத் தெரிந்திலது. இது
பற்றி, திரு. தி. த. கணேசுந்தரம் பிள்ளையவர்கள், “சிதம்பரத்
தில் கலம்பகம் பாடுவதற்கு முன் இரட்டையர்கள் திருப்பா
திரிப்புவியூர்க் கலம்பகப் புத்தகத்தில் கயிறு சார்த்திப் பார்த்
தார்களுள்ளும், அப்போது இந்தப்பாடல் அகப்பட்டதென்றும்
மகா மகோபாத்தியாய சாமிநாத ஐயரவர்கள் தாம் அச்சிட்ட
திருப்பாதிரிப்புவியூர்க் கலம்பகத்து முகவுரையில் கூறும் கூற்
றுப் பொருத்தமாகக் காணப்படவில்லை. அன்றியும், ‘தொல்
காப்பியதேவர் சொன்ன தமிழ்ப்பாடலன்றி’ என்றற்றொடக்கத்
துக்கவி இரட்டையரைத் திருவாமாத் தூருக்குக் கலம்பகம்
சொன்னபோது சொன்னதன்றி, மகா மகோபாத்தியாயர்
சொல்லுமாறு சிதம்பரத்திற்குக் கலம்பகம் பாடச்சொன்ன
போது சொன்னதன்று,” என்பர். ஆடுவார் - நடராசர்; இவ
ரைக் “கூத்தாடுந் தேவர்” என்பது கல்வெட்டுக்களின் காணப்
படும் திருப்பெயர். பிற்காலத்தார் ஊர்ப் பெயர்களையும் ஆங்காங்
குள்ள தெய்வப் பெயர்களையும் வடமொழியிலாக்கியபோது,
கூத்தாடுவார், கூத்தாடுந் தேவர், ஆடவல்லான், ஆடலரசு

என்று வந்த தமிழ்ப்பெயரை நடராசரென மொழி பெயர்த்து வழங்குவாராயினர்; 'அக் காலத்திற்குள் சிற்றம்பலம் சிதம்பர மெனத் திரிக்கப்பட்டது. "தோன்றத்துணையார்" என்றது திருப்பாதிரிப் புலியூரிலுள்ள சிவனுக்குப் பெயர். அசுவதரர், கம்பனர் என்ற நாகர் இருவர் கலைமகளுளால் இசை வல்லுநர் களாய்ச் சிவனை நோக்கித் தவஞ்செய்து அவர் காதிலணியும் தோடுங் குழையுமாய் இசை பாடிக்கொண் டிருக்கின்றனரென் பது கதை. அது "பாடுவாரோ ரிருவர்க்கிட்ட படைவீடு" என் பதனால் குறிக்கப்படுகிறது. "பாடுவார்க்கருளும் எந்தை" (ஞானசம்) என்பவாகலின், "ஆடுவாரன்றி யபலாரறிவாரோ" என்றார்.

15. இரட்டையர்கள்

விருத்தம்

சாணார்க்கு முன்னிற்கு மாட்கொண்ட நாயன்
 தமிழ்க்கொங்கர்கோன்
 பாணுற்ற வரிவண்டு சேர்வக்க நகராதி
 பக்கத்திலே
 ஊனுக்கு வாரா திருப்பாய் விருப்பாகி
 யுயர்வானிலே
 வீணுக்கு நின்கை மெலிகின்ற திவ்வாறு
 வெண்டிங்களே.

110

இஃது இரட்டையர் திருவக்கைக் கொங்கராயன் அசன மீடுவித்த போது பாடியது.

குறிப்பு: இப் பாட்டிற் குறிக்கப்படும் வக்கநகர் வக்கபாகை யென்றும், அதனையுடைய ஆட்கொண்ட நாயனாக கொங்கர் கோன் கொங்கர்குல வரபதி யாட்கொண்டான் என்றும், இந்த வக்கபாகை பெண்ணையாறு பாயும் நாட்டைச் சேர்ந்ததென்

றும், இவனே வில்லிபுத்தூராரைப் பாரதம் பாடச் செய்தவனென்றும் கூறுவர். இவனை இரட்டையர்கள் காணச் சென்றபோது, இவன் அவர்கட்கு நல்ல சோறிட்டு இன்புறுத்தினுனெனவும், அதனால் மகிழ்ந்து அவர்கள் இப் பாட்டைப் பாடினரெனவும் உரைப்பர். சரணர் - தழும்புடைய வீரர்; தழும்பாவது போரில் முகத்திலும் மார்பிலும் புண்பட்டுத் தழும்புண்டாகப் பெற்றவர் - சரணம் - தழும்பு. பாண் - பாட்டு. வானிலே இருக்க விருப்பாகி, ஊண் பெருமையால், வீணுக்கு, இத் திங்கள் நாளும் மெலிகின்ற தென்பதாம்.

வேண்பா

மன்னுதிரு வண்ண மலையிற்சம் பந்தனுக்குப்
பன்னு தலைச்சவரம் பண்ணுவதேன் — மின்னின்
இளைத்த விடைமடவா ரெல்லாருங் கூடி
வளைத்திழுத்துக் குட்டாம லுக்கு.

111

இஃது திருவண்ணாமலைச் சம்பந்தன் சழத்திபாடச் சொன்னபோது இரட்டையர்கள் பாடியது.

குறிப்பு : திருவண்ணாமலைச் சம்பந்தன் என்றது. பதினாண்டாம் நூற்றாண்டில் தமிழகத்தில் ஆட்சிபுரிந்த வீரவல்லாள தேவன் காலத்தில் திருவண்ணாமலையில் இருந்த ஒரு மடத்துக்குத் தலைவன். (A. R. 384/1937-8) இவனது முழுப்பெயர், பொன்னுழான் திருவண்ணாமலைப் பெருமாள் சம்பந்தாண்டான் என்று திருவண்ணாமலைக் கோயில் கல்வெட்டொன்று (S. I. Ins. Vol. VIII. No. 89.) கூறுகிறது. இவன் கி. பி. 1340-ஆம் ஆண்டில், திருவண்ணாமலைக் கருகிலுள்ள அகரம்பத்திப் பாடியிலிருந்த பட்டர்களுக்குத் தன் மடப்புறமான நிலங்களும் மனையும் கொடுத்திருக்கிறான். இக் கல்வெட்டில் இவன், “என் மடப்புறமான மதிமாலையன் பூண்டி” யென்றும், “எனக்கு மடப்புறம் இறையிலியாக நான் கொண்டு” என்றும் கூறுவதுகண்டு ஒரு மடத்துக்குத் தலைவன் என்பது விளங்குகிறது. மடத்துக்குத் தலைவனாயிருந்து கொண்டே திருவண்ணாமலைக் கோயில் நடை முறை

களை மேற்பார்வையும் செய்துவந்தான். இதனை, “உடையார் திருவண்ணாமலைபுடைய நாயனார் கோயில் கேட்டும் பொன்னுழான் திருவண்ணாமலைப் பெருமாள் சம்பந்தாண்டானேன்” எனத் தன்னை இக் கல்வெட்டிற் குறித்துள்ளான். இவனை அக் காலத்தே ஒருநாள் இரட்டையர் காணச் சென்றபோது, இவன் தலைச் சவரம் செய்துகொண்டிருந்தான். அந் நிலையில் இவன் தன் செல்வச் செருக்கால் இரட்டையரை நோக்கி “மன்னென்று தொடங்கி மலுக்கென முடியுமாறு ஒரு வெண்பாப்பாடுங்கோள் பார்ப்போம்” என்று கேட்டான். சோழநாட்டிற் குடந்தைக் கருகிலுள்ள இளந்துறையிற் பிறந்து இனியதமிழ் நலம் சிறந்து பார்வன்மை படைத்தோங்கும் இரட்டையர், அவன் செருக் கடங்குமாறு இவ் வெண்பாவைப் பாடினர் என்பர். தலைச் சவரம் என்றது முண்டிதமாகத் தலையைச் சிரைத்துக் கொள்வது குறித்து நிற்கிறது. இளைத்த இடை - மெல்லிய இடை.. மடவார் - இளமகளிர். சம்பந்தாண்டான் செய்யும் குறும்புக்கு அவனை அவர்கள் வளைத்திழுத்துக் குட்டுவர் என்பதாம்.

கட்டளைக் கலித்துறை

எறிக்கும் புகழ்க்கச்சி யேகாம் பரன்சம்பன்
எண்டிசைக்கும்

பொறிக்கும் புலிக்கொடி யான்புயம் வேட்டபின்
பூவையன்னுள்

வெறிக்குங் குமக்கொங்கை மீதே விழிசொரி
வெள்ளந் துள்ளித்

தெறிக்குந் துவலை யழிக்குஞ் சிந்தூரத்
திலகத்தையே.

112

இது, சம்பராசன் விகட சமுத்தி பாடச் சொல்ல, இரட்டையர் பாடியது.

குறிப்பு: இங்கே சம்பராசனென்றது சம்புவராயன் என்பதன் குறுக்கமாகும். இவனுக்கு ஏகாம்பரநாத சம்புவராயனென்பது முழுப்பெயராகும். இவன் வென்று மண்கொண்ட சம்புவராயனென்றே கல்வெட்டுக்களிற் பெரிதும் கூறப்படுகின்றான்.

இவன் இறந்ததின் இவனது என்னைக் கங்கையிலிட்டுச் “சிராத் தம்” செய்யுமாறு, இவனுடைய மகனான இராஜநாராயணச் சம்பு வராயன், அரண்மனை அகம்படி முதலிகளில் தலைவனான எழும் போதன் கங்கையாடி மாதையன் என்பாளை விடுத்து, அவற்கு குட்டியமென்னும் ஊரை இறையிலியாக அளித்தான். (A. R. No. 32 of 1933-4) அந்த எழும்போதனான கங்கையாடி மாதையன், வென்று மண்கொண்டவனான ஏகாம்பரநாதச் சம்புவராயன் பெயரால், குட்டியமென்னுமூரில் ஏகாம்பரநாதர் கோயிலைக் கட்டியுள்ளான். (A. R. No. 33 of 1933-4) என அவ்வுர்க்கல் வெட்டால் அறிகின்றோம்.) இந்த ஏகாம்பரநாதர் பேரில் இரட்டையர்கள், ஏகாம்பரநாதருடாவைப்பாடிச் சம்புவராயனை மகிழ் வித்தனர். இன், காஞ்சி பேகாம்பரநாதர்பேரில் இவ்வுலாவைப் பாடினரென்பது முண்டு. அவன் ஏகாம்பரநாதர்க்குத் திரு முடியும், திருத்தேரும் நல்கி, அக்கோயிலில் துலாபார மண்டப மும் கட்டினான் என்று ஏகாம்பரநாதருலா (61, 102, 147, 151) கூறுகிறது. வென்று மண்கொண்ட சம்புவராயனுக்கு மல்லி நாதனென்றொரு பெயருமுண் டென்பதை இந்த உலாவே, “வடித்த சுடர் வேற்சும்பன் வாழ் மல்லிநாதன்” (102) என்று குறிக்கிறது. இவன் பெயரால், வட ஆர்க்காடு மாவட்டத்துக் காங்கேய நல்லூர் “மல்லிநாதச் சதுர்வேதி மங்கலம்” (S. I. Ins. No. 104, 105, என்று வழங்கப்பட்டது, இதற்குப் பழம் பெயர் நீலகண்டச் சதுர்வேதி மங்கலமென்ப (A. R. No. 199 of 1921) தாகும்; இவன் மகனான இராஜநாராயணச் சம்புவராயன் தன்னை, “மல்லிநாதன் ராஜநாராயணன்” என்று கூறிக்கொள்வதனாலும் இவ்வுண்மை வலியுறுகிறது. இராஜ நாராயணனுக்குப் பின்பு ஆட்சி புரிந்தவன் அவன் மகனான மல்லிநாதச் சம்புவராயன் (A. R. No. 390 of 1905). இவ்வரலாறு, “படைவீட்டரசு” என்ற பெயரால் இந்நூற் குறிப்புரைகாரர் எழுதிய நூலில் விரியக் கூறப்படுகிறது ஒருகூல் இரட்டையர் ஏகாம்பரநாதனான வென்று மண்கொண்ட சம்புவராயனைக் காணச் சென்றனர். அவன் விகடசமுத்தி யொன்று தந்து பாடச்சொன்னான். அதற்கு அவர்கள் இப் பாட்டைப் பாடினரென்றும் இப்பாட்டுப் பல்ல்வராயன் கோவையிலுள்ளதென்றும் கூறுவர். ஏகாம்பரன் என்பதற்

கேற்பக் கச்சியென்பது விசேடித்து நின்றது. புவிக்கொடியானென்றது, சோழர் கீழ் வாழ்ந்த குறிப்புணர்த்தி நின்றது. சிந்தூரத் திலகம்—சிந்தூரப்பொட்டு.

வேண்பா

காற்று லலைப்புண்டுங் கண்ணன் கடல்கடைந்தும்
ஏற்று நெடுத்துவளைத் தெய்தினைத்தும்—ஆற்றாத
செம்பொன் மலையன்று சேலுக் கிடங்கொடுக்கச்
சம்பன் மலையைத் தவா.

113

இஃது இரட்டையர்கள், சம்பராசனது படை வீடு முற்றியிருந்த பாண்டியனுக்குப் பாடியது.

குறிப்பு: ஏகாம்பரசர் சம்புவராயன் காலத்தில் பாண்டி வேந்தனொருவன் படைவீட்டை முற்றுகையிட்டான். அவன் புலவர் பால் அன்புடையன். அப்போது இரட்டையர்கள் இப்பாட்டால், “ பாண்டியனே, நின் கொடியிலுள்ள மீனுக்குப் பொன்மலையேற்றதே யன்றி, சம்புவராயனது மலை ஏற்றதன்று’ என்றார். இம்மலைக்கு இராஜகம்பிரன் மலையென்று பெயரெனக் கல்வெட்டு (S. I. Ins Vol. I. No. 81) கூறுகிறது. பாண்டியன் முற்றுகை நீங்கி வடபுலம் நோக்கிச் சென்றான். அப்பாண்டியன் மாறவனமன் சுந்தரபாண்டியனாதல் வேண்டும். காற்று—வாடி தேவன். ஏற்றான்—சிவன். சேல்-மீன் முத்திரை. கைதவன்—பாண்டியன்.

கட்டளைக் கலித்துறை

ஆற்குழை யோவர வோவாயர் பாடி யருமனையோ
பாற்கட லோதம்ப மோதங்கு மாவம் பலபலவாம்
மார்க்கமு மாகிநின் றார்மாதை நாதர் வலங்கொள்பம்பை
மேற்கரை கோயில் கொண்டார் புரஞ்சீறிய வெங்களைக்கே.

114

இஃது இரட்டையர் பாடிய ஆறு விலகிய பாட்டு.

குறிப்பு: பெண்ணையாற்றிலிருந்து பிரிந்தோடி வரும் பம்பையாறு திருவாமாத்தூருக்கு ஆமாதூர் இறைவன் திருக்கோயிற்கு மேற்கில் ஓடிநென்றும், இரட்டையர் பாடிய திருவாமாத்தூர்க் கலம்பகத்தை அவர்கள் அரங்கேற்றுகையில் அதிலுள்ள இப்பாட்டு கிழக்கரையிலுள்ள கோயிலை மேற்கரையில் உளதென்றல் பொருந்தாதென அவையோர் ஏனாராயினரென்றும் அன்றிரவு பெய்த மழையால் பம்பையாறு நீர்பெருகித் திருக்கோயிற்குக் கிழக்கில் ஓடத் தலைப்பட்டதென்றும், அது கண்டோர் இப்பாட்டின் தெய்வப் பான்மை கண்டு வியந்தனரென்றும் கூறுவர். திருவாமாத்தூர்க் கோயில் கல்வெட்டுடொன்று (A. R. No. 48 of 1922) மூஞ்சியாறு என்றோரற்றைக் குறிக்கிறது. அஃது இப் பம்பையோ வேளே தெரியவில்லை. ஆற்குழை - ஆலிலைத்தளிர். அரவு - ஆதிசேடன், ஆவம் - அம்பருத் தூணி; ஈண்டு இடம் என்னும் பொருள் தந்துகின்றது. தம்பம் - இரணியன் மணியிலிருந்த தூண். மாத்தூர் மாதை என வந்தது. புரஞ் சேறிய வெங்களை - முப்புரத்தை யெரித்தற் பொருட்டுத் தீயுமிழும் அம்புருவாகிய திருமால். திருமலைக் கணையென்றதற் கேற்ப, அவர் உறையும் இடமாகிய ஆற்குழை முதலியவற்றை, “ஆவம்” என்றார்.

கோச்சகக் கலிப்பா

தெநல்காப் பியதேவார்சொன்னதமிழ்ப் பாடலன்றி
நல்காத் திருச்செவிக்கு நாமுரைத்த தேறுமோ
மல்காப் புனறதும்ப மாநிலத்துக் கண்பிசைந்து
பல்காற் பொருளழற்குப் பாற்கடலொன் றீந்தார்க்கே. 115.

இது திருவாமாத்தூர்க் கலம்பகம் பாடச்சொன்னபோது இரட்டையர் பாடியது.

குறிப்பு: சகலலோகச் சக்கரவர்த்தி இராச நாதசயணச் சம்புவராயனால் இரட்டையர் நன்கு மதிக்கப்பெற்றுச் சிறப்புடன் நிலவுகையில், அவனோடு இத்திருவாமாத்தூருக்கு ஒருகால்

அவர்கள் வந்திருந்தனர். அவனுடைய கல்வெட்டொன்றும் (A. R. No. 44 of 1922) இவ்வூரில் உளது. அங்கிருந்த சான்றோர் இரட்டையரைத் திருவாமாத்தூர் இறைவற்கொரு கலம்பகம் பாடுமாறு வேண்டினர். அந்நாளில் தொல்காப்பிய தேவர் திருப்பாதிரிப்புலியூர்க் கலம்பகம் பாடிய செய்தியும் அஃது அரங்கேறிய செய்தியும் பரவியிருந்தன. அச் சான்றோர்க்கு விடை கூறுவாராய், இரட்டையர் இப்பாடலால் தமது அடக்க முடைமையை வெளிப்படுத்தினர் என்ப. தமிழ்ப்பாடல் - திருப்பாதிரிப்புலியூர்க் கலம்பகம். மல்கா - மல்கி, நிறைந்து. பங்கால் - பன்முறை. பொருள் - உபமன்னிய முனிவனாகிய மகன். மக்களைப் பொருளென்றல் மரபு; “தம் பொருளென்பதம் மக்கள்” (திருக்குறள்.) எனத் திருவள்ளுவனார் குறிப்பது காண்க. பாற்கடல் ஈந்த வரலாறு, “பாலுக்குப் பாலகன் வேண்டியமுதிடப் பாற்கட லீந்தமிரான்” (க) என்று சேந்தனார் கூறுவது காண்க.

வேண்பா

குன்றும் வனமுங் குறுகி வழிநடந்து
சென்று திரிவதென்றுந் தீராதோ—ஒன்றுங்
கோடாதாரைச் சங்கென்றுங் கோவென்றுஞ் சொன்னால்
இடாதோ வதுவே யிது.

116

ஓது, காட்டுவழியிற் போம்போது இளஞ்சூரியர் வினாவுக்கு முது
சூரியர் விடை கூறியது.

குறிப்பு : இளஞ்சூரியர் முதுசூரியர் என்பன இரட்டையர் இருவருடைய பெயர்கள். இவருள் ஒருவர் குருடர், மற்றவர் முடவர் என்றும், குருடர் முடவரைச் சுமந்து செல்வரென்றும், முடவர் வழிகாட்டுவரென்றும், பாட நேரும்போதெல்லாம் ஒருவர் ஒரு பாதிபாட, மற்றவர் மற்றொரு பாதியைப் பாடி கீழைப்பரென்றும் கூறுவர். ஒருகால் ஒரு காட்டுவழியே இரட்டையர் செல்கையில், நடை வருத்தமுணர்ந்த இளஞ்சூரியர்

“குன்றும் வனமும் கடந்து திரியும் இச்செயல் என்றும் நம்மை விட்டு நீங்காதோ?” என்று வினவினார்; அவர்க்கு முதுகுரியர், “ஆலிது எங்ஙனம் தீரும்; நாம் கொடாத புல்லரைச் சங்கநிதியே காமதேனுவே யென்று சொல்லுகிறோமன்றோ, அச்சொல் நம்மை இவ்வாறு வருத்துகிறது காண்” என்றாரென்பது. சங்கு - சங்க நிதி. கோ - காமதேனுவாகிய தெய்வப் பசு.

16. சயங்கொண்டார்

ஆசிரிய விருத்தம்

செய்யும் வினையு மிருளுண் பதுவுந்
தேனுந் நறவும் ஊனுங் களவும்
பொய்யுங் கொலையும் மறமுந் தவிரப்
பொய்தீ ரறநூல் செய்தார் தமதூர்
கையும் முகமும் இதமும் விழியும்
காலுந் நிறமும் போலுங் கமலம்
கொய்யு மடவார் கண்வா யதரந்
கோபங் கமமுந் தீபங் குடி.

117

இது சயங்கொண்டாரை அபயன் “உமது ஊர் யாது?” என்று கேட்டபோது அவர் சொன்னது.

குறிப்பு: அபயன் என்றது பதினேராம் நூற்றாண்டின் இறுதி யிலும் பன்னிரண்டாம் நூற்றாண்டின் தொடக்கத்திலும் தமிழகத் திற் சிறந்து விளங்கிய சோழ வேந்தன். சயங்கொண்டார் கவிங் கத்துப் பரணியென்னும் வரலாற்றுக் குறிப்புச் செறிந்த தமிழ் நூலை வழங்கிய புலமைச் சான்றோர். இவரது ஊர் தீபங்குடி யென்பது. தீபங்குடி யென்ற பெயருடன் தொண்டை நாட்டில் ஒருரும் சோழநாட்டிலோருரும் உள்ளன. தஞ்சைமாவட்டத்துக் கூகூரிலுள்ள கல்வெட்டொன்று “இளங்கா நாட்டுத் தீபங்குடி”

(A. R. No. 281 of 1917) யென்றோர் ஊரைக் குறிக்கிறது. சயன் கொண்டார் இவற்றுள் இன்னவூரினரென அறுதியிட்டுக் கூற முடியவில்லையாயினும், முதற் குலோத்துங்கனைச் சிறப்பித்திருப்பதால் சோழநாட்டுத் தீபங்குடியினரெனக் கோடல் பொருந்தாதெனப் படாது. தீபங்குடிப் பத்தென்னும் தமிழ் தூலில் இப்பாட்டு, சில பாட வேறுபாட்டுடன் மூன்றாவது பாட்டாகவுள்ளது. “தேனும் நறவு மூனு முயிரும்” எனவும், “கொலையுங் களவுந் தவிர” எனவும், “அறதால் செய்வார் தமதூர்” எனவும், “முகமும் விழியுங் குய்முங் காலும் கமலம்போலு மெனவே, கொய்யுமடவார் கனிவாயதரங் கோபங் கடியுந் தீபங்குடியே” எனவும் பாட வேறுபாடுகள் காணப்படுகின்றன. இருளுண்பது - இரவில் உணவு கொள்ளுதல். மறம் - களவாகிய பாவம். கமலம் - தாமரை. கோபம் - இந்திர கோபமென்னும் தம்பலப் பூச்சி. கமழும் - நிகர்க்கும்.

வேண்பா

காவல ரீகை கருதுங்காற் காவலர்க்குப்
பாவலர் நல்கும் பரிசொவ்வா—பூவினிலை
யாகாப் பொருளை யபயனளித் தான்புகழாம்.
ஏகாப் பொருளளித்தேம் யாம்.

118

இஃது அபயன்மேற் கோபம் வந்தபோது சயங்கொண்டார் பாடியது.

நூற்பு : அபயனை முதற் குலோத்துங்கனைக் கவின்கத்துப் பரணி பாடிப் புகழ் நிறுவிக் கவிச் சக்கரவர்த்தியாய் அவன் அவைக் களத்திற் சிறப்புற்றிருந்த சயங்கொண்டார், ஒருகால் அவன் செய்த சிறப்புச் சிறிது குறைந்து தன் மனத்தைப் புண்படுத்தப் பொருராய்ச் சினங்கொண்டு இப்பாட்டைப் பாடின ரென்பார். ஈகை - ஈயும் பொன். பரிசு - பாட்டாகிய பரிசுக்கு. பூவில் நிலையாகாப் பொருள் - நிலத்தின் கண் ஒருவரிடத்தும் கில்லாது நீங்கும் பொருள். புகழ் நிலவுலகை யாதாரமாகக்

கொண்டு நிலைநிற்ப தாதலின், “புகழாம் ஏகாப்பொருள்” என்றார்.

வேண்பா

ஆடுவதுஞ் செக்கே யளப்பதுவு மெண்ணெயே
கூடுவதுஞ் சக்கிலியக் கோதையே—நீடுபுகழ்க்
கச்சிச்செப் பேட்டிற் கணிக்குங்காற் செக்கார்தாம்
உச்சிக்குப் பின்புகா ரார். 119

இது செட்டிகண்மேல் இசையாயிரம் பாடியபோது செக்கார்
புகார் தங்களுக்கு ஊர் என்று பாடச்சொல்லச் சயங்கொண்
டார் பாடியது.

குறிப்பு : செக்கார் செட்டிகளைப் போல வாணிகம் செய்பவ
ராயினும், அவரின் வேறாய் இடைக்காலத்தே கொடுமையுடைய
ராய் இருந்தனர் போலும். கம்பர் “செக்காரப் பொட்டி மக்
கள்” (85) என்றதும் இவர், “கூடுவதுஞ் சக்கிலியக்
கோதையே” என்றதும் ஆக் கருத்தை வற்புறுத்துகின்றன.
கச்சிச் செப்பேட்டிற் கணிக்குங்கால் - கச்சிப்பதியிலுள்ள
செப்பேட்டு வழக்கை யெண்ணுமிடத்து. உச்சிக்குப் பின்
எவரும் எண்ணெய் வாங்காராதலால், ஊர்க்குள் எண்ணெய்
விறற்றகு முன்பே செல்லுவர் என்பதாம். * இசையாயிரம் என்
பது, செட்டிகளின் புகழ் பொருளாக ஆயிரம் பாட்டுக்கள்
கொண்டதொரு தூலாகும். இங் தூலைப்பற்றிய செய்தியொன்
றும் இக் குறிப்பின் வேறுகக் கிடைத்திலது.

17. ஒட்டக்கூத்தர்

கட்டளைக் கலித்துறை

நடித்தது நச்சர வுச்சியி னுச்சி மதிலிலங்கை
பிடித்தது வென்ற திருபது தோள்பதி னெண்பகலே
முடித்தது பாரதம் வீரப் புலிவைப்ப மூரிச்செண்டால்
அடித்தது பொற்கிரி விக்ரமசோழ வகளங்கனே.120

இது, சாகவதி தம்பலங்கோடுக்கக் கவிதையுண்டாகிய கூத்த
முதலியாரை, அரும்பைத் தொள்ளாயிரம் பாடும்போது
விக்கிரமசோழன் கேட்டு ஒரு கவியை யொட்டிச் சொல்
லென்று சொன்னபோது ஒட்டக்கூத்தர் பாடியது.

குறிப்பு : அரும்பைத் தொள்ளாயிர மென்பது அரும்பகைத்
தொள்ளாயிர மென்றும் வேறுபட்டுக் காணப்படுகிறது. இலக்
கண விளக்கப் பாட்டியலுரையில் (80) எண் செய்யுளுக்கு
எடுத்துக் காட்டப்பட்டிருக்கும் அரும்பைத் தொள்ளாயிரம் இவர்
பாடியது போலும். ஒருகால் விக்கிரமசோழன், கூத்தர் அரும்
பைத் தொள்ளாயிரம் பாடி வருவது கண்டு, அதனுள் வரும்
ஒரு கவியை ஒட்டி வேறொரு கவிபாடச் சொன்னென்றும்,
அவ்வாறே இதனைப் பாடினாரென்றும், இதனால் இவர்க்கு ஒட்டக்
கூத்தரென்ற பெயருண்டாயிற்றென்றும் கூறுவர். தன் மீது
இவர் செய்திருக்கும் உலாவினுள்ள கண்ணியொன்றைக்
காட்டி அதனையொட்டி ஒரு கவி பாடுமாறு விக்கிரமசோழன்
கேட்க, கூத்தர் இதனைப் பாடின ரென்பதும் உண்டு. புலி -
புலிப்பொறி. பெருங்கிரி - இமயமலை, “வேங்கை வைக்க, ஒரு
திருக்கைச்செண்டாற் கிரி திரித்தசேவகளை” (155) என விக்கிரம
சோழனுலாவில் இக் கூத்தரே குறிப்பது காண்க. சயங்கொண்
டாரும் புலிப்பொறி வைத்த செய்தியை, “செண்டு கொண்டு
கரிகாலனொரு காவலிமயச், சிமய மால்வரை திரித்தருளி மீளவ
தனைப், பண்டு நின்றபடி நிற்க விதுவென்று முதுகிற், பாய்
புலிக்குறி பொறித்தது மறித்த பொழுதே” (கலிங். தா. 165)
என்று குறித்துள்ளார். கூத்தரது ஊர் மலரி யெனப்படும்

இதனை, “மலரிவரும் கூத்தன்றன் வாக்கு” (பெருந். 1483) என்ற வரும் பழம் பாட்டாலறியலாம். இக் கூத்தனார் நெடுநாள் கவி பாடும் வன்மையின்றி மிகுந்தாரெனவும், மின் சரசவதி தேவியை வழிபட, அவள் மக்கள் வடிவிற்போந்து தம்பலம் கொடுத்தாளெனவும், அதனை வாங்கி யுண்டமின் கூத்தர்க்குக் கவிபாடும் வன்மை புண்டாமிற்றெனவும் மேலும் அதுமுதல் அவரும் அவர்வழி வந்தோரும் கலைமகளையே வழிபடு கடவுளாகக் கொண்டொழுகினரெனவும் தஞ்சை மாவட்டத்திலுள்ள கூத்தனாரென்பது ஒட்டக்கூத்தர்க்குச் சேர்ப்பு வேந்தனால் அளிக்கப்பட்டதெனவும் கூறுவர். இதனை வற்புறுத்தற்கு அக் கூத்தனாரிலுள்ள கல்வெட்டுண்டு, (A. R. No. 109 & 110 of 1927-8) மலரி கவிச் சக்கரவர்த்தி பெயரன் கவிப்பெருமான் ஆனந்த வரத கூத்தனென்பான் கலைமகளுருவை எழுந்தருளுவித்தார் என்றும், வேறொரு கல்வெட்டு, புருஷோத்தம பாரதிசீபாத ரென்பவர் அக் கலைமகள் வழிபாட்டுக்கு நிபந்தம் விட்டாரென்றும் குறிக்கின்றன.

விருத்தம்

இடுக்கட் புண்படு நிரப்புக் கொண்டிழன்

நிரக்கச் சென்றவின் றெனக்குச் சிங்களந்
திடுக்குற் றஞ்சம்வெஞ் சினத்துச் செம்பியன்

நிருக்கைப் பங்கயஞ் சிறக்கத் தந்தன
படுக்கக் கம்பளம் பரக்கக் குங்குமம்

பதிக்கங் கங்கணம் பரிக்கக் குஞ்சரம்
கடுக்கக் குண்டலங் கவிக்கச் சங்கினம்

கவிக்குப் பஞ்சரங் கவிக்கத் தொங்கலே. 121

இது, சோழன் வரிசையளித்து விடுத்தபோது கூத்தர் கூறிய
வீதப்பு.

குறிப்பு: ஒட்டக்கூத்தர் சோழ வேந்தனை உலாப்பாடிச்
சிறப்பிக்க, அவன் கம்பள முகலிய பல விலையுயர்ந்த பொருள்

களைப் பரிசிலர்க அளித்து மகிழ்வித்தான். அம் மகிழ்ச்சி வாயி லாக அவர் இப் பாட்டைப் பாடினர் என்பர். நிரப்பு - வறுமை. சிங்களம் - சிங்கள நாடான இலங்கை நாட்டவர். பரிக்க - தாங்க. கலிக்க - ஒலிக்க. தொங்கல் - மாலை.

விருத்தம்

பத்துக்கொண் டனதிக்கும் பதறிப்போய் முடிய
பைம்பொற்றா ரகைசிந்தப் பகிரண்டத் திடையே
மத்துக்கொண் டமுதத்தைக் கடையாழித் திருமால்
வடிவாகிப் புவிகைக்கொண் டருண்மானு பரணு
முத்துப்பந் தரினிற்குங் குருளைக்குஞ் சினவேன்
முருகற்கும் பொதியக்கோ முனிவற்கும் பதுமக்
கொத்தற்குஞ் சடிலக்குந் தளருக்கு மல்லாற்
கூழைத்தண் டமிழற்கென் கொடியுங் காளமுமே. 122
இஃது இந்த விருதுகள் யாருக்கென்றபோது ஒட்டக்கூத்தர்
பாடியது.

குறிப்பு : சோழன் கூத்தரது புலமை நலம் கண்டு காளமும் கொடியுமாகிய பல விருதுகளைத் தந்துவிட, அவை கூத்தரை நோக்கி வந்தன. கூத்தர் நிகழ்ந்த தறியாது “இவ் விருதுகள் யாருக்கு?” என வினவினர். வேந்தன் அவை தங்கட்கே ஏனக் கூறினன். அவர் நன்றியறிவால் தமது அடக்கமும் கடவுள் மாட்டன்புடைமையும் தோன்ற இப் பாட்டைப் பாடின ரென் பர். திக்குகளும் விண்மீன்களும் கடல் கடைந்த அதிர்வால் துளங்கின என்பார், “பத்துக்கொண்டன.....சிந்த” என்றார். கடை திருமால் - கடைந்த திருமால் என இறந்தகாலம் தொக்கி நின்றது. மானு பரணன் - மானத்தை ஆபரணமாகக் கொண் டவன். முத்துப் பந்தரில் நிற்கும் குருளை - திருஞான சம்பந்தப் பெருமான். குந்தளம் - முடி. சடிலக் குந்தளர் - சிவபெருமான். கூழை - பின்னிற்பது. குருளை முதலியோரை வழிபடும் தன்னை “கூழைத் தண்டமிழன்” என்றார். “கூத்தத் தண்டமிழற்”

கெனவும் புட வேறுபாடுண்டு. கூத்தர் தாம் பாடிய தக்க யாகப் பாணியின் கடவுள் வர்ழ்த்திலும் நூலகத்தும் திருஞான சம்பந்தரைச் சிறப்பாக வழிபட்டிருப்பது குறிக்கத் தக்கது. கொடியும் காளமும் என் னென்றது அவரது அடக்கத்தின் பெருமைக்குச் சான்று.

வேண்பா

கையு மலரடியுங் கண்ணுங் கனிவாயுஞ்
செய்ய் கரிய திருமாலே—வையம்
ஆளந்தா யகளங்கா வாலிலைமேற் பள்ளி
வளர்ந்தாய் தளர்ந்தாளென் மான்.

123

இஃது ஒட்டக்கூத்தர் விக்கிரம சோழனுலாப் பாடியபோது
அதிலோடு கண்ணியைவைத்து ஒரு பாட்டாகப் பாடென்ற
போது அவர் பாடியது.

குறிப்பு: ஒட்டக்கூத்தர் பாடிய உலாவைக் கேட்ட சான்
டிரேர் உலாவின் ஒவ்வொரு கண்ணியும் வெண்டளைப் பொலி
வால் வீறுகொண்டு விளங்குவது கண்டு வியந்தனர். அவருள்
ஒருவர் கூத்தரைப் பாராட்டி, எவையேனும் இரண்டு கண்ணி
களைக் கோத்து ஒரு பாட்டாகப் பாடிக் காட்டவேண்டுமெனக்
கேட்க, கூத்தர் இதனைப் பாடினாரென்பர். இப் பாட்டின்கண்
முதலிரண்டடி விக்கிரம சோழனுலாவில் வரும் 158-ஆம் கண்ணி
யின்விரண்டடி அக் கண்ணியை முடித்தற்கு வந்தன. செய்ய
கரிய வென்ற குறிப்புப் பெயரெச்சங்கள் திருமாலென்ற பெயர்
கொண்டன வேந்தரைத் திருவுடைய திருமாலாகக் கூறும்
மரபுபற்றி இவ்வாறு கூறினார். அகளங்கன் - களங்கமில்லாத
வன். நின்மூட்டுளதாகிய வேட்கையால் என் தலைவி மேனி
மெலிந்தாள் என்பாள், “தளர்ந்தாள் என்மான்” என்பதாம்.
மான் - மான்போன்றவளாகிய என் மகள்.

வேண்பா

அன்றையினு மின்றைக் ககன்றதோ வல்லாது
குன்றெடுத்து நீதிருத்திக் கொண்டாயோ—என்றும்
அடைந்தாரைத் தாங்கு மகளங்கா நீயும்
நடந்தாயோ நாலைந் தடி.

124

இது கவிகளையறுத்தபோது, சோனும் பாண்டியனும் பாவ
மென்று ஓலை வாவிட, இராசா வெட்டவந்த போது
பாடியது.

குறிப்பு: நல்ல கல்வியும் பயிற்சியும் பெறுதார் பலர் தாமும்
கவிபாடித் தமிழிலக்கியத்தின் மாண்பைச் சீரழித்து வரக்கண்ட
ஒட்டக்கூத்தர், அவர்களால் தமிழ்ச்சான்றோர் சால்புக்கும்
தமிழினது மாண்புக்கும் பழிவளர்கல் கண்டு வேந்தனை
வேண்டி அவர்களை ஒறுத்தாலல்லது தமிழ்ப்பாநலம் சிறப்
பெய்தாநென அறிவுறுத்தினர். அச்செயல் கல்வி வளம்பெறு
தற்கும் சீரிய புலவர்களின் சிறப்பு மெம்படுதற்கும் தமிழ் மொழி
பழி நீங்குவதற்கும் ஏற்றதாமெனத் தெளிந்து வேந்தன் புன்கவி
களை ஒறுக்கவற்றான். அதனைச் சேர வேந்தனும் பாண்டி வேந்
தனும் வேரோராற்றால் அச்செயல் உடிரக்கொலையாகிய பாவமா
மென ஓலை விடுத்தனர். தமிழகத்தின் புகழைக் கொலைசெய்
வார் செயல், அவர் பூதவுடம்பைக் கொல்லற் கிடந்தருவ
தனையே பெண்ணிச் சோழவேந்தன் வானேந்தி நாலைந்தடி
முன் வந்தான். அவனது தமிழன்பும் மானவுணர்வும் கண்டு
வியந்த ஒட்டக்கூத்தர் இதனைப் பாடினர். “அடைந்தாரைத்
தாங்கும் அகளங்கா” என்றது சோழ வேந்தனது அருண் மிகு
தியை யுணர்த்தி நின்றது.

வேண்பா

கண்டன் பவனிக் கவனப் பரிநெருக்கால்
மண்டுளங் காதே யிருந்தவா—கொண்டிருந்த
பாம்புரவி தாயல்ல பாருரவி தாயல்ல
வாம்புரவி தாய வகை.

125

இது கண்டன் செண்டு வேளியிற் குதிரை யேறியபோது ஒட்டக்
கூத்தர் பாடியது.

குறிப்பு : கண்டன் என்பது இரண்டாம் இராசராச சோழனுக்குள்ள பெயர்ச் சிறப்புக்களுள் ஒன்று. அகழிக்கும் காட்டாணுக்கும் இடையேயுள்ள வெள்ளிடம் செண்டு வெளி யென்பதும். இவ்விடத்தே அரசர் குதிரை யேற்றம், யானை யேற்றம், தேரேற்றம் முதல்பன பயில்வர். செண்டாடல் என்பது குதிரை மேலிருந்தாலும் ஒருவகைப் பந்து விளையாட்டு. இஃது இக்காலத்தார் ஆடும் போலோ (Polo) என்ற விளையாட்டுப் போல்வது. விக்கிரம சோழன் ஒருகால் செண்டாடற்குக் குதிரையேறிய நலங்கண்ட ஒட்டக்கூத்தர் இப் பாட்டைப் பாடினரென்பர். கவனம் - விரைந்து செல்லும் செலவு. நெருக்கால் - குளம்பால் நெருக்குவதால். இருந்தவா - இருந்ததற்குக் காரணம். பாம்பு உரவிதாய் அல்ல - ஆதிசேடன் வலியுடையனாய் இருப்பதனாலன்று. பார் - சிலம் வாய்ப்புவி - தாவினோடும் குதிரை. தாய - தாவிய.

வேண்பா

இன்னங் கலிங்கத் திகல்வேந்த ருண்டென்றே
தென்னன் தமிழ்நாட்டைச் சீறியோ—சென்னி
அகளங்கா வுன்ற ஷயிரா வதத்தின்
நிகளங்கால் விட்ட நினைவு.

126

இஃது யானை நிகளம் விடுத்தபோது பாடியது.

குறிப்பு:—ஒருகால் சோழன் தனது யானையேறி வெளிச் செல்லக்கருதி அதன் நிகளத்தை அறுத்துவிட்டான். அதனைக் கண்ட ஒட்டக்கூத்தர், “முன்பே கலிங்க நாட்டையும் பாண்டி நாட்டையும் வென்று அடிப்படுத்திக் கொண்டாய்; இப்போது யானையின் காலைப் பிணித்திருக்கும் நிகளத்தை நீ நீக்கியதன் குறிப்பினைக் கவனில்” யென்ற கருத்துப்பட இப்பாட்டைப் பாடினார். அயிராவதம் - யானை. அயிராவதம் என்பது இந்திரன் யானைக்குப் பெயர்; அதுவே இவ்யானைக்கும் பெயர். “கண்ட னயிராபத மதங்கால் காலத்துக் கொண்டதொரு சுவரு மேல் கொண்டு” என இராசராச சோழனுலா கூறுதல் காண்க;

கட்டளைக் கலித்துறை

தொழுகின்ற மன்னர் சொரிந்திட்ட செம்பொற் றுலர்த்திடைவண்
 மூகின்ற தார்க்கண்ட னேறிய ஞான்றி னுவாமதிபோய்
 விழுகின்ற தொக்கு மொருதட்டுக் காலையில் வேலையில்வந்
 தெழுகின்ற ஞாயிறுத் தான்குல தீப னெதிர்த்தட்டிலே. 127

இது கண்டன் துலா புருடதானம் பண்ணியபோது ஒட்டக் கூத்தர் பாடியது.

குறிப்பு:—துலாபுருட தானம் என்பது, துலாக்கோலை கிறுவி கொடுக்கும் வள்ளல் ஒரு தட்டிலும், கொடுக்கப்படும் பொன் ஒரு தட்டிலும் சமநிற்பக் கொடுப்பது. இதனை ஒருகால் கண்ட னான இரண்டாம் இராசராசன் செய்தான். அக்காலத்தே ஒட்டக்கூத்தர் உடனிருந்து பெருமகிழ்வு கொண்டு இப்பாட்டைப் பாடினாரென்பர். வண்டு உழுகின்ற தார் - வண்டு கிளரும் பூமலை. ஞான்று - சமயத்தில். உவாமதி - முழுமதியம். வேலை - கடல். குல தீபம் - குல விளக்கு.

கட்டளைக் கலித்துறை

சுரத்துஞ் சுரத்துங் களிக்குங் களிறுடைக் கண்டன்வந்தான்
 இரத்துங் கபாட மினித்திறப் பாய்ப்பண் டிவனணங்கே
 உரத்துஞ் சுரத்துங் கபாடந் திறந்திட்ட துண்டிலங்கா
 புரத்துங் கபாட புரத்துங்கல் யாண புரத்தினுமே. 128

இஃது இராசமாதேவி ஊடலாற் கதவடைத்தபோது ஒட்டக் கூத்தர் பாடியது.

குறிப்பு: கண்டனை இராசராசனுக்குப் புவன முழுதுடையாள் முதல் தென்னவன் கிழாண்டிகள் ஈருக மனைவியர் ஐவருண்டு. அவருள் ஈண்டு ஊடியவள் முதற்றேவியாகிய புவன முழுதுடையாள். கபாடம் - தாழ். இரத்தும் - வேண்டுகின்றோம். உரத்தும் சுரத்தும் கபாடம் திறந்திட்டதுண்டு - பகைவருடைய மார்பையும் தலையையும் மிளந்திட்டதுண்டு. இலங்கா புரம் - இலங்கை வேந்தர்க் குரியது; கபாடபுரம் - பாண்டியர்க் குரியது. கல்யாணபுரம்-சளுக்கியருக் குரியது.

கட்டளைக் கலித்துறை

பாட்டுத் தொடுக்கும் புலவோர்க்குக் கூத்தன் பயப்படல்பே
தாட்டுக் கடற்புலி யஞ்சலன் றோவறுத் துக்கிடந்த
சூட்டுக் கதிர்க ணிலத்தடங் 'காமற் றெருகுத்துமள்ளர்
மேட்டுக் குவாலிடும் பொன்னின் னாடுடை வேற்கண்டனே. 129

அது கவிகளை அறுத்தபோது புலவரெல்லாம் வெதுள, ஒட்டக் கூத்தர் பாடியது.

குறிப்பு: புன்மையும் வழுவும் நிறைந்த கவிகளால் தமிழிலக்கியத்தின் பொலிவழிக்கும் புன்கவிகளை ஒட்டக்கூத்தர் கண்ணோடாது ஒறுத்தது ஏனைப் புலவரெல்லார்க்கும் அவர் மேல் வெகுளியை விளைத்தது. அதனால் அவர்களும் அவர்வழி வந்தவர்களும் அவர்மேல் பொய்க் கதைகள் பல புனைந்து பரப்பினர். ஒட்டக்கூத்தர் அவர் செய்கைக்கு அஞ்சாமல் இப்பாட்டைப் பாடினார். பேது ஆட்டுக்கு அடற்புலி அஞ்சுதல் - பேதுமை பொருந்திய ஆடுகளைக் கண்டு வலிமிக்க புலியேறு அஞ்சுவது. சூட்டுக் கதிர்கள் - நெற் சூடுகள். மள்ளர் - உழவர். குவால் இடும் - குவியலாகவைக்கும். பொன்னி - காவிரி.

கட்டளைக் கலித்துறை

கோக்கண்ட மன்னர் குரைகடற் புக்கிலர் கோகலாகப்
பூக்கண்ட கொட்டியும் பூவா தொழிந்தில பூவில்விண்ணோர்
காக்கண்ட செங்கைக் கவிச்சக்ர வர்த்தினின் கட்டுரையாம்
பாக்கண் டொளிப்பர் களோகவி பாடிய பாவலரே. 130

இது கவிஞரை வேட்டவேண்டாமென்று ஒட்டக்கூத்தரை நெற் குன்றவாண முதலியார் பாடியது.

குறிப்பு: நெற்குன்றவாணர் தொண்டை நாட்டினர். இவர் தம்மைச் சிறப்பித்துப் பாடிய யாதவர் கோன் நம்பிக்கு மிக்க பொருளைத் தந்துவிட்டுச் சோழநாட்டுத் திருப்புகலூரை யடைந்து அங்கே கோயில் கொண்டிருக்கும் பூம்புகலூர்ப்

புண்ணியனைப் பரவி மேன்மையுற் றிருந்தனர். தொண்டை நாட்டு நெற்குன்றம் “ஐயங்கொண்ட சோழ மண்டலத்துப் புலி யூர்க் கோட்டத்துப் பேரூர் நாட்டு நெற்குன்றம்” (A. R. No. 205 1929-30) எனக் குன்றத்தூர்க் கல்வெட்டொன்று கூறுகிறது. இவர் திருப்புகலூர்ப் பெருமான்மேல் திருப்புகலூரந்தாதி பாடியுள்ளார். இதனைத் தொண்டமண்டல சதகம், “கிளப்பார் கிளப்ப வடிமடக் காகக் கெழுமிய சொல், வளப்பா மதுரத் துடன்பூக் கமலமென் றுய்ந்தெடுத்த, களப்பாளன் நெற்குன்ற வாணனந்தாதிக் கலித்துறையே, வளப்பார் புகழை வளர்ப்பிக்கு மாற் றெண்டை மண்டலமே” (26) என்று கூறுகிறது. “பூக் கமலத்து விழிவளர் வானென்றும் போற்றியவூர், மாக்கமலத்து மகிழ்கின்ற ஓர்மது வாலிறைந்த, தேக்கம லத்து வழியே பரக் குந் திருப்புகலூர், நோக்க மலத்துயர் சோதி நெஞ்சே நம்மை நோக்குதற்கே” என்று வரும் திருப்புகலூரந்தாதி மேற் கோளும் ஈண்டு நோக்கத் தக்கது. நெற்குன்றவாணர் தம்மைப் பாடிவந்த தாளி நம்பிக்கு மிக்க பொருளைத் தந்துவிட்டுப் புகலூ ரடைந்த செய்திக்கு ஆதரவாகச் சோழமண்டலசதகம், “பன்னுந் தமிழ்க்கவன் மாமனை தாதி பரிசளிப்ப, முன்னம்பி காளிக்கு நெற்குன்ற வாண முதலியென்போன், பின்னுஞ் சிலபை பொன்னுங் கொடுத்துத்தன் பேர்நிறுத்த, மன்னுந் தமிழு முரைத்தா னவன்றெண்டை மண்டலமே” (83) என்றும், பழம் பாட்டொன்று, “கற்குங் கவிவல்லை யாதவர்கோ னம்பி காளிக்கி யாம், விற்கும் பரிசீன மாகிவிட் டோம்வட வேங்கடமும், பொற்குன் றமும்புகழ் கங்கா நதியும் பொதியமும்போல், நெற் குன் றமுநம் மரபுமெந் நாளும் நிலைநிற்கவே” என்றும் கூறு கின்றன. கோ. அரசர்க்கரசரான பேரரசர். குரை கடல் - முழங்குகின்ற கடல். விண்ணோர்கா - தேவ ருலகத்துக் கற்பகச் சோலை. பாவலர் - பல்வகைப் பாக்களையும் பாடவல்லவர்.

கட்டளைக் கலித்துறை

ஆடுங் கடைமணி நாவசை யாம லகிலமெல்லாம்
நீடுங் குடையிற் றரித்த பிரானென்றும் நித்தநவம்

பாடுங் கவிப்பெரு மானெட்டக் கூத்தன் பதாம்புயத்தைச்
சூடுங் குலோத்துங்கச் சோழனைன் தேயென்னைச் சொல்லுவனே.
இஃது ஒட்டக்கூத்தன் பாதி சோழன் பாதி பாடியது.

குறிப்பு: விக்கிரம சோழன் மகனான குலோத்துங்கன் ஒட்டக்கூத்தர்பால் தமிழ் பென்று ஆகரிடம் பேரன்பும் பெருமதிப்பு முடையவனாய் திருந்தவன். ஒருகால் ஒட்டக்கூத்தர் குலோத்துங்கனுடைய ஆட்சி நலமும் புலமை நலமும் கண்டு பெருமகிழ்ச்சி கொண்டு, “ஆடுங் கடைமணி நாவசையாமல் அகிலமெல்லாம், நீடுங்குடையில் தரித்த பிரான் என்றும்” என்று பாராட்டிப் பாடத்தொடங்கினார். குலோத்துங்கன் அந் நலமெல்லாம் பெறுதற்கு உரிய ஆசிரியரானவர் ஒட்டக்கூத்தரே என்பதைத் தன் பணிவும் அடக்கமும் காட்டுமாறு, “சித்த நவம்... சொல்லுவனே” என அப்பாட்டை முடித்து இன்புறுத்தினானென்பார். கடை மணி - குறை வேண்டியும் முறை வேண்டியும் வரும் மக்கள் அரசார்க்குத் தம் வருகை யுணர்ந்தற் பொருட்டு அரசன் கோயில் முற்றத்திற் கட்டியிருக்கும் மணி; இதனை ஆராய்ச்சி மணி யென்பதும் வழிக்கு. குடை - வெண்கொற்றக் குடை. சோழன் என்றும் என்னைச் சொல்லுவேன் என எண்ணும்மை விரித்துக் கொள்க.

.. எண்சீர்க் கழிவேடிவடி யாசிரிய விருத்தம்
செங்கான் மடவன்னம் படர்தியா மெனவெருவிச்
சிறையிற் பெடைமறையக் கொடுதிரியத் திளங்கமுகின்
பைங்காய் மரகத மீதுபடர்ந் தேறிநறுந்தண்
பாளைக்கிடை பவளக்கொடி படர்கா விரிநாடா
தங்கீராதலியருமைந் தருமுட ஓகவணங்கித்
தலைகா வெமதுடல்காவெமதுயிர்கா வகளங்கா
கொங்காமன துங்காவெனமது ரேசர்வணங்குங்
கொல்யானைய பங்காவின் குழலோசை பொருளே. 132
இது பேராசிரியர் ஒட்டக்கூத்தர் உலாப் பாடியபோது நேமி
நாதர் பட்டோலை மிடிக்கப் பாடியது.

தூற்பு : இக் கூறிய கொளு ஏடுகளில் ஒட்டக்கூத்தர் உலாப் பாடியபோது பேராசிரியர் நேமிநாதர் பட்டோலை மிடிக்கப் பாடியதெனக் காணப்படுகிறது. நேமிநாதர் என்பவர் கூத்தர் பால் பேரன்புகொண்ட செல்வரும் புலமை நலமுடையவருமாவார். ஒட்டக்கூத்தர் வேந்தனைச் சிறப்பித்து உலாப் பாடக் கண்ட நேமிநாதர் அதன் சொற்சுவை பொருட்சுவைகளில் ஈடுபட்டுப் பட்டோலை மிடித்தனர். பட்டோலை, பட்டாடையிற் பொதிந்த ஓலை. இச்செய்தியை வற்புறுத்தும் குறிப்பொன்றும் இப்பாட்டிற் காணப்படுகின்றிலது. பேராசிரியர் நேமிநாதர் என இயைத்துப் பேராசிரியராகிய நேமிநாதரென்பதும் உண்டு. இந்த நேமிநாதர் சின்னாலாகிய நேமிநாதம் செய்த குணவீர பண்டிதருமல்லர். தொல்காப்பியத்துக்குரை கண்ட பேராசிரியருமல்லர். நேமிநாதர் பட்டோலை மிடிக்கப் பேராசிரியர் பாடின ரெனவும், அவர் ஒட்டக்கூத்தரின் வேருவரெனவும் கருதுவோரும் உண்டு. அபங்கன் - பங்கமில்லாதவன்.

வேண்பா

தன்னுடைய தேவியர்க்குத் தாவளவன் று னுரைப்பதுன்னுடைய கீர்த்தி யுயர்நலமே—துன்னுபுகழ்ச் சோமா திரிபுவனத் தோன்றலே நின் புகழை யாமா ருரைக்க வினி.

133

இ.:து இராசாவுக்கு வேளை யேதென்று கேட்ட சோமனுக்கு ஒட்டக்கூத்தர் சொல்லியது.

தூற்பு : சோமன் என்பவன் தஞ்சைமா நாட்டிலுள்ள திரிபுவனத்தில் வாழ்ந்த செல்வர்களுள் ஒருவன். ஒருகால் இவன் வேந்தனைக் காணவந்து, எதிரே வந்த ஒட்டக்கூத்தரைக் கண்டு “இராசாவைக் காண்பதற்கு வேளை யேது?” என்று கேட்க, அவற்குக் கூத்தர் இப்பாட்டால் விடையிறுத்தாரென்பர். இனி - இப்பொழுது. துன்னுபுகழ் - நெருங்கிய புகழ்.

வேண்பா

அடையென்பார் தள்ளென்பா ரன்பொன்றில் லாமற்
புடையென்பார் தங்கடைக்கே போகேங்-கொடையென்
முந்துஞ்சோ மாபுவனை முன்னவனே நின்கடைக்கீழ் [ரூல்
வந்துய்ஞ்சோ மா தல்லான் மற்று. 134

இஃது ஒட்டக்கூத்தரைப் பழிகாரர் தொடர்ந்தபொழுது
சோமன் வாசலில் ஓடிச்சொன்ன கவி.

குறிப்பு: ஒருகால் பழிக்கத்தக்க செயலுடையார் சிலர்
ஒட்டக்கூத்தரைப் பற்றித் துன்புறுத்த முயன்றனர். அப்போது
அவர் திரிபுவனத்துக்கருகே வந்திருந்தார். அவர்களுடைய
செயலைக் கண்டு அஞ்சிய கூத்தர் அவர்கள் கைக்கு அகப்படா
மல் ஓடிச் சோமனுடைய பெருமனையை யடைந்தார். அவனும்
அவர்க்கு வேண்டும் பாதுகாப்பும் பொருளுதவியும் புரிந்து சிறப்
பித்தான். அதுகண்டு இப்பாட்டைப் பாடினாரென்பர். ஒன்று-
சிறிதும். கடைக்கு - ஓட்டிற்று, புவனைமுன்னவன் - திரிபுவ
னத்து வாழ்வோருள் முன்னணியில் விளங்குபவன். உய்ந்தோம்
என்பது உய்ஞ்சோமெனச் சிதைந்தது. இங்கே குறிக்கப்பட்ட
செய்திபற்றி ஒரு கதையும் கூறப்படுவதுண்டு. ஒருகால் செங்
குந்தருட் சிலர் ஒட்டக்கூத்தரையடைந்து தமது செங்குந்தர் குலத்
தைச் சிறப்பித்துப் பாட்டியற்றுமாறு வேண்டினர். தாம் பிறந்த
குலத்தைத் தாமே புகழ்வது நன்றன்றெனக் கூத்தர் அதற்கு
இசைந்திலர். அவர்கள் சினங்கொண்டு, குலப்பற்றில்லாத இக்
கூத்தரைக் கொல்வதும் குற்றமன்றென எழுந்தனர். அவர்
கைக் ககப்படாமல் திரிபுவனத்தில் வாழ்ந்த சோமனிடம் அவர்
அடைக்கலம் புகுந்தார். அவன் அவரை ஒரு புடையில்
மறைத்துவிட்டுப் பேழையொன்றில் தன் மகனை வைத்து, “இத
னுள் புலவர் இருக்கிறார்; எடுத்துச் சென்று வேண்டுவது செய்க”
என்று அவர்களிடம் தந்தான். வெகுண்டு வந்த செங்குந்தர்
அதனை எடுத்துச் சென்று திறந்து பார்த்து அதனுள் சோமன்
மகன் இருக்கக் கண்டு திராச் சினத்தராய்ச் சோமனிடம் வந்து
ஆரவாரித்தனர். அவன், “நீங்கள் உங்களுடைய உண்மை

விரத்தைக் காட்டி நிலைநிறுத்துவீராயின், கூத்தர் உங்களை வியந்து பாடுவர்" என்றான். அவர்கள் தங்கள் தலையை அறுத்து அவன் பெருமனை முற்றத்தில் வைத்தார்கள். கூத்தரும் சோமன் சொல்லியபடியே அவர்கள் தலைகளை அடுக்கி இருக்கையாகக் கொண்டு 'சாட்டியெழுபது' பாடி அரசன்முன் அரங்கேற்றினார். பின்பு அவர் தலைகளும் ஒட்டிக்கொண்டன.—இஃது அந்தக் கதையாகும்.

கலிப்பா

மாவுறங்கின புள்ளுறங்கின வண்டுறங்கின தண்டலைக்
காவுறங்கின வின்னமென்மகள் கண்ணுறங்கிலன் கையனைக்
கோவுறங்குக டைத்தலைக்குல திபவள்ளை கு தட்டநின்
ருவுறங்கு புகார சஞ்சல வஞ்சலென்னவ டுக்குமே. 135

இது கூத்தன் மாணுக்கன் பாடிய அந்தாதிச் சமுத்தி.

குறிப்பு : இதுபற்றிய வரலாறு விளங்கவில்லை. மகள் மெலிவு கண்டு ஆற்றாத தாய் தலைமடற்குரைக்குந் துறையில் இப்பாட்டு அமைந்துள்ளது. தண்டலைக்கா - தண்டலையாகிய சோலை. கோ - சிற்றரசர். குலதீப - குலவிளக்காகிய வேந்தனே! வள்ளை - ஒருவகைக் கொடி. அசஞ்சல - சஞ்சலமில்லாதவனே! அடுக்கும் - தரும்.

விருத்தம்

ஏகா வடமென் னிருகொங் கையின்மேல்
ஆகா வடமா னதறிந் திலையே
தியாகா பரணு திசையா னைகளின்
பாகா ப்ரரா சபயங் கரணே. 136

இதன் இரண்டாமடி அம்பிகாபதி பாடியது.

குறிப்பு : இப்பாட்டின் முதல் இரண்டடியை ஒட்டக்கூத்தர் பாடியாது காரணத்தாலோ குறையாக விட்டுவிட்டார். இதனைப் பின்வந்த அம்பிகாபதி என்பவர் பாடி நிறைவித்தனரென்பார்.

இங்கே குறிக்கப்படும் அம்சிகாபதி யென்பவரைக் கம்பருடைய மகன் எனவும், ஒட்டக்கூத்தருடைய மாணுக்கருள் ஒருவரெனவும், உற்ற நண்பருள் ஒருவரெனவும் கூறுவர். ஏகா வடம் - ஏகாவலி யென்னும் ஒற்றை படமாலை. காமவெப்பத்தால் மாலை வெறுக்கப்படுதலின், “ஆகா வட மானதறிந்திலையே” என்றான். தியாகாபரண - தியாகத்தைப் பூணூர்மாகக் கொண்டவனே. பரராச பயங்கரன்-வேற்றரசர்களுக்கு அச்சத்தைச் செய்பவன்.

கட்டளைக் கலித்துறை

கொலையைத் தடவிய வைவே லரக்கர் குலமடியச்
சிலையைத் தடவிய கையே யிதுசெக தண்டத்துள்ள
மலையைத் தடவிய விந்தத் தடவி மலைந்தவொன்னார்
தலையைத் தடவி நடக்குங்கொல் யானை சயதுங்கனே. 137
இஃது இராசா கைகொடுத்தபாது பாடியது.

குறிப்பு: ஒருகால்சோழன் அரண்மனையில் ஓரிடத்திலிருந்து வேறோரிடத்திற்கு அமைச்சர் முதலிய அரசியற் சுற்றத்தோடு வந்த அரசனுடன் ஒட்டக்கூத்தர் போகவேண்டிய நிலையுண்டாயிற்று. அவ்விடத்திற்குச் சில படிகளை யேறி யடையவேண்டும். அவருடைய முதுமை கண்ட சோழவேந்தன் கூத்தருக்குப் படியேறிவரக் கைகொடுத்தான். அப்போது அவர் அவன் கையை வியந்து இப்பாட்டைப் பாடினார். கொலையைத் தடவிய வைவேல் - உயிர்க்கொலைகளை மிகப் புரிந்த கூரிய வேல். திருமாலின் வடிவமாக வேந்தரைக் கூறும் மரபுபற்றி, “அரக்கர் குலமடியச் சிலையைத் தடவிய கை” யென்றார். சிலை - வில். கன்னட வேந்தனான சந்திரகோர் வல்லபனைக் கலியாணபுரத்தினின்றும் விந்தாடவிக்குத் துரத்திச் சென்று அதன்கண் ஒளித்த அவனை அவ்வடவியைத் தீக்கிரையாக்கி வென்ற செயலை, “விந்தத் தடவி மலைந்த வொன்னார் தலையைத் தடவி நடக்கும் கொல் யானைச் சயதுங்கனே” யென்றார். இச் செய்தியை, “வெம்பு கருநடர் வந்த வனமெனும் விந்த வனமென வேவவும்” (62) என வரும் தக்கயாகப் பரணியுரையிற் காண்க.

கட்டளைக் கலித்துறை

மீனகம் பற்றிய வேலையு மண்ணையும் வெற்படங்கப்
போனகம் பற்றிய மாலலை யோபொருந் தாவரசர்
கானகம் பற்றக் கன்வரை பற்றக் கலங்கள்பற்ற
வானகம் பற்ற வடிவேல் விடுத்த மன துங்களே.

138

இது சோழன் மடையனைத் தண்டஞ் செய்ததை விலக்க
ஒட்டக்கூத்தர் பாடியது.

குறிப்பு : ஒருகால் சோழவேந்தன் அரண்மனையில் அட்டில்
தொழில் புரியும் மடைத் தொழிலாளருள் ஒருவன் குற்றம் செய்
தானாக, அதனை யாராய்ந்த வேந்தன் அவனைத் தண்டஞ் செய்
யக் கருதினான். குற்றத்தின் பொறுக்கத்தக்க தன்மையும் தண்ட
த்தின் கடுமையும் சீர்தூக்கிய கூத்தர் வேந்தனை இப்பாட்டால்
இரந்து குற்றஞ்செய்த மடையனை உய்வித்தாரென்பார். மீன்
அகம்பற்றிய வேலை - மீனினங்களைத் தன்னிடத்தே கொண்ட
கடல். போனகம்பற்றிய மால் - உளவாக உண்டொடுக்கிய
திருமால். மனதுங்கன் - உள்ளத்தால் உயர்ந்தவன்.

கட்டளைக் கலித்துறை

ஆரே யெனுமொன்று சொல்லத் தொடங்கினு மவ்விடத்தன்
பேரே வருமென்ன பேறுபெற் றேன்பெரு நான்மறையின்
வேரே மிதினையின் மின்னுட னேவெய்ய கானடந்த
காரே கடல்கொளுந் தச்சிலை வாங்கிய காகுத்தனே.

139

இஃது அரியைப் பாடவேண்டுமென்ன ஒட்டக்கூத்தர்
பாடியது.

குறிப்பு : ஒட்டக்கூத்தர் முதன்முதற் சோழ வேந்தனைக்
காணச் சென்றார். அவன் அவரது புலமை நலம் காணவேண்டி
“அரியைப் பாடுக” என்று கேட்டான். தாம் முதற்கண் வேந்த
னைக் காணவந்தபோது, அவன் திருமாலைப் பாடுக வென்றது,

அவன் திருவாயினின்று முதற்கண் திருமாலின் பெயர் வருவதை வியந்து இப்பாட்டைப் பாடினாரென்பர். “ஆரேயெனும் - யாரேனும் ஏதேனும். “ஆரேயெனு மொன்று சொல்லத் தொடங்கினு மவ்விடத்துன், பேரே வரும்” என்ற கருத்து, ‘பொன்றா மார் பிற்புணைகழற்காற் கிள்ளிபேர், உன்னேனென் றுமுலக்கை பற்றி னேற்—கன்னே, மனனேடு வாயெல்லா மல்குநீர்க் கோழிப், புன னுடன் பேரே வரும்” எனவரும் பழம்பாட்டை நினைவுறுத்துவது காண்க. வேர் - காரணம்.

18. புகழேந்தி.

கட்டளைக் கலித்துறை

சத்தம் பயிலும் புலவோர் கதலித்தண் டோட்டம்புக்க
பித்த னிவனென்ப தென்னைக்கண் டாம்பிழைத் துக்கணத்தே
தத்த முதுகிட்ட தெவ்வேந்தர் தங்கள் தடமகுட
சத்த மவசத்த மாகுங்கொல் யானைச் சயதுங்களே. 140
இது புகழேந்தியார் பரீடியது.

குறிப்பு : ஒட்டக்கூத்தரும் புகழேந்தியாரும் சோழன் அவைக்களஞ் சென்றிருந்தபோது, அங்கிருந்த சான்றோருட் சிலர் புகழேந்தியாரைக் குறித்து “இவர் யார்?” என்று கூத்தரை வினாவு, அவர்கட்குக் கூத்தர், “இவன் பித்தன்” என்றாரெனவும், அது கேட்டுப் புகழேந்தியார் இப்பாட்டைப் பாடினாரெனவும் கூறுவர். சத்தம் - இலக்கணம், கதலித் தண் டோட்டம் - வாழையினது குளிர்ந்த தோட்டம். தெவ்வேந்தர் - பகையரசர். அவசத்தம் - தீயோசை. துங்கன் - உயர்ந்தவன், பித்தர் வாழைத் தோட்டத்துக்குள் பித்த சாந்தியின் பொருட்டுச் செல்வது வழக்கு என்பர்.

கட்டளைக் கலித்துறை

தூபங் கமழும்பைங் கோதையன் விக்ரம சோழன்மன்னர்
தீபன் புறங்கடை வந்துநின் றுனின் றிருப்புருவச்

சாபங் குனிய விழிசிவப் பத்தலை சாய்த்துநின்ற
கோபந் தணியன்ன மேயெளி தோநங் குடிப்பிறப்பே.

இழையொன் றிரண்டு வகிர்செய் தவற்றென் றிணையுமிடைக்
குழையொன் றிரண்டுசட் கொம்பனை யாய்கொண்ட கோபந்தணி
மழையொன் றிரண்டுகைம் மான பரண்கண்டன் வாசல்வந்த
பிழையொன் றிரண்டு பொறுப்பதன் றோகடன் பேதையர்க்கே.

நானே யினிச்சொல்லி வேண்டுவ தில்லை நளினமல்லர்த்
தேனே கபாடந் திறந்துவி டாய்செம்பொன். மாரிபொழி
மானே ரபய னிரவி குலோத்துங்கன் வாசல்வந்தால்
தானே திறக்குநின் கைம்மல ராகிய தாமரையே. [143]

இவை தேவி ஊடலாற் கதவடைத்தபோது புகழேந்தியார்
பாடியன.

குறிப்பு: ஒருகால் அரசமாதேவி விக்கிரம சோழனாகிய
கணவன்பாற் கொண்ட ஊடலால் கதவைத் தாளிட்டுக்கொண்
டாள். அவள் ஊடல் தணியும்பொருட்டுப் புகழேந்தியார் இப்
பாட்டுக்களைப் பாடினா ரென்பர். கோதை - மாலை. மன்னர்
திபன் - வேந்தர்கட்கு விளக்குப்போல் திகழ்பவன். சாபம் - வில்.
எடுத்ததற்கெல்லாம் எனிதிற் சினக்கும் சிறுமையுடையதன்று
நம் குடி யென்பது. மானபரன் - பெருமையுடைய மேலோனாகிய
வேந்தன். கண்டன், விக்கிரம சோழனுடைய சிறப்புப் பெயர்க
ளுள் ஒன்று. பேதையர் - மகளிர். களினமலர்த்தேன் - தாமரைப்
பூவினுள்ள திருமகளை யொப்பவன். தேன் - திருமகள் மேற்று.
மால் நேர் அபயன் - திருமாலையொக்கும் சோழன்.

வேண்டா

பொருந்த வொருதட்டு மேருப் புகினும்
இருந்த வொருதட் டெழாதால்—திருந்து
மறைபுக்க சொல்லபயா வன்புறவுக் காக
கிறைபுக்க தெவ்வாறு நீ.

இஃது இராசா துலாபுருட தானம் பண்ணியபோது
புகழேந்தியார் பாடியது.

குறிப்பு : சோழவேந்தன் துலாபுருட தானம் செய்தபோது
ஒட்டக்கூத்தரும் புகழேந்தியாரும் ஒருங்கிருப்ப, சோழன் இருந்த
தட்டினும் பொன்னிறைந்த தட்டு மிக்கபோது கூத்தரும், சோழன்
அதனின் மிக்கபோது புகழேந்தியும் பாடினரெனவும், அக்காலை
யிற் புகழேந்தியார் பாடியது இப்பாட்டெனவும் கூறுவர். மறை
புக்க சொல் - மறை வழி வழாத சொல். புறவுக் காகத் துலைபுக்க
சிழி சேர்மூர் குலமுன்னோன் என்பர் ; “குறுநடைப் புறவின் தபுதி
யஞ்சிச் சிறைபுக்க, வரையாவிகை புரவோன் மருக” (புறம். சக)
எனச் சான்றோர் கூறுவது காண்க.

கட்டளைக் கலித்துறை

பழியும் புகழு மெவர்க்குமுண் டாமிந்தப் பாரிலுனக்
கழியுஞ் சிலையுங் கயலுமன் றோவக ளங்கதுங்க
மொழியும் பொழுதெங்கன் பெண்சக்ர வர்த்தி முகத்தினை
விழியும் புருவமு மாகியிப் போதுன்னை வெல்கின்றவே,

இது குதில் தேவியை யுயர்த்திப் புகழேந்தியார் பாடியது.

குறிப்பு : ஒருகால் பொழுது போக்குக்காகச் சோழவேந்தன்
தன் தேவியுடன் குதாடினான். புகழேந்தியார் அதனைக் கண்
டிருந்தார். குதாட்டத்தில் தேவிபக்கமே வெற்றி வரக்கண்ட
புகழேந்தியார் அவளைப் புகழ்வது பொருளாக இப்பாட்டைப்
பாடின ரென்பர். சிலையும் கயலும் அழியுமென்றது சேரனும்
பாண்டியனும் தோற்பர் என்பது பட நின்றது. மொழியும்
பொழுது - சொல்லுமிடத்து. பெண் சக்ரவர்த்தி - இராசமாதேவி;
“எண்ணு முலகங்க ளேழுடைய - பெண்ணணங்கு, பெய்த மல
ரோதிப் பெண் சக்ரவர்த்தி” (விக்கிர. 39.40) எனக் கூத்தரும்
கூறுதல் காண்க. தேவியின் விழியாகிய கயலும், புருவமாகிய
சிலையும் உன்னை வெல்கின்றன என்பது நேர்பொருள்.

வேண்பா

கவியரசர் தம்முனிவு கண்டாற் புகழ்கொள்
புவியரசர் சீரூர் பொறுப்பர்—கவியரசர்
உன்னான் முனியி லவர்பொரு ரோ துமவர்க்
கெந்நாடுஞ் செல்லாத தில்.

146

இது சாருவழமன் உண்டி நிமித்தமாகக் கோபித்து, ஆரிய
சேகரன்தன் வாசலிலேயும் இந்தக் குறும்பு செல்
லுமோ என்னப் பாடியது.

குறிப்பு : இது முதல் ஏழுகவிகள் புகழேந்தியார் பாடியன
எனப்படுகின்றன. இவற்றால் புகழேந்தி யென்பவர் இலங்கைக்குச்
சென்று அங்கே விளங்கும் கண்டி, நதிர்காமம் முதலிய இடங்கட்
குச் சென்றவரெனவும், அக்காலத்தே இலங்கையிலிருந்து ஆட்சி
புரிந்த சிங்கையாரியச் சக்கரவர்த்தியைப் பாடிச் சிறப்பித்தவ
ரெனவும் அறியலாம். சிங்கையாரியச் சக்கரவர்த்தி பதின்மூன்
ரும் நூற்றாண்டிலிருந்தவனென இலங்கைநாட்டு வரலாறு கூறு
கிறது. ஆகவே இப்புகழேந்தி யெனப்படுபவர் புகழேந்திப் புல
வரின் வழிவந்தோராவர். ஒட்டக்கூத்தர் காலத்தவரான புக
ழேந்தியார் பன்னிரண்டாம் நூற்றாண்டினராவர். இப்புகழேந்தி
சாருவழமன் புகழேந்தி யெனப்படுபவர். சித்தூர் மாவட்டத்தி
லுள்ள (Chittoor Dt.) மகாதேவமங்கலத்துத் திருக்கண்டிஸ்
வரர் கோயில் கல்வெட்டொன்று, “ ஐஞ்ஞாற்றுவதேச
வள்ளுவன் புகழேந்தி ” (A.R. No. 169/1931-2) என ஒருவனைக்
குறிப்பதுசுண்டு நோக்கத்தக்கது. பிற்காலத்தார் இச் சாருவழமன்
புகழேந்தியின் பாட்டுக்களையும் புகழேந்தியென்றபெயரொப்புமை
கண்டு புகழேந்திப் புலவரின் பாட்டுக்களாக தொகுத்
தனரென நினைத்தற் கிடனுண்டாகிறது. ஒருகால் புகழேந்தியான
சாருவழமன் இலங்கைக்குச் சென்று அங்குள்ள வேந்தன் ஆரிய
சேகரனைக் கண்டு உணவுகாரணமாகச் சினந்துகொண்டார்.
அதுகண்ட ஆரியசேகரன், “ இந்தக் குறும்பு ஆரிய சேகரன்
வாசலில் செல்லாது ” என்றுகூக, சாருவழமன் இதனைப் பாடி

னான். கவிபாட வல்ல பெரும்புலவர். முனிவு - சினம். சீறந் பொறுப்பர் - சீற்றம் கொள்ளாமல் பொறுத்துக் கொள்வர். முனியில் - முனியப்படி. "ஓதுமவர்க்கு எந்நாடும் செல்லாத தில்". என்றான், 'யாதானும் நாடாமால் ஊராமால் என்னொருவன், சாந்துணையும் கல்லாத வர்று.' (குறள்.) என்ற திருமொழியை மேற்கொண்டுரைத்தலின். சாருவழமன் என்பது, சார்வபௌமன் என்றும், சார்வபௌம பாண்டிய னென்றும் பாட வேறுபாடுண்டு.

வேண்பா

அ ஆ விதியோ வடலா ரியர்கோமான்

எ ஏ வலரா விழிந்தநாள்—ஒ ஓ

தருக்கண்ணி லுங்குளிர்ந்த தண்ணளிதந் தாண்ட

தருக்கண்ணி லுஞ்சுடுமோ தீ.

147

இஃது ஆரிய சேகரனிடத்திற் போயிருந்து புத்த சமயத் திற் கடகம் யானே வாங்கி மீண்டு மதுரையில் வந்து பாண்டியன் வரிசை யளிப்ப இருந்தபின் ஆரியசேகரன் பட்டானென்று கேட்டபோது, புகழேந்தியார் பாடியது.

நூற்பு: ஆரியசேகரனென்னும் சிங்கள மன்னன் புத்த சமயத்தவன். அவன்பாற் போயிருந்த சாருவழமனான புகழேந்தி யும் புத்தசமயத்தை மேற்கொண்டு புத்த தருமங் கேட்டு அச்சம ய்த்தவர் தந்த கடகமும், யானையும் பரிசிலாகப் பெற்றுத் தமிழ் நாட்டுக்கு வரவே, பாண்டியனும் அவற்குரிய வரிசையளித்துச் சிறப்பித்தான். அதுபெற்ற சாருவழமன் மதுரையில் இருந்த காலத்தில் ஆரியசேகரன் பட்டொழிந்தான். அவன் பட்ட வரலாறு சாருவழமனுக்கு எட்டவே, அவன் இக்கையறுநிலைப் பாட்டைப் பாடினா னென்பர்.

வலர் - போர்வல்ல வீரர். தருக்கண் - கற்பக மரத்தின் • கிளைநிலல். ஆரியசேகரன் அகப்பட்டானென்று கேட்டபோது என்று பாடமாயின் ஆரியசேகரன் கி.பி. 1288-ல் சிங்கள

வேந்தனைவென்று அவனது செல்வத்தைப் பாண்டி வேந்தனுக்குத் தந்தானென இலங்கைநாட்டு வரலாறு கூறுதலின், அப் பாடம் பொருந்தாது.

கட்டளைக் கலித்துறை

பாவலன் வாசலில் வந்திபம் வாங்கப் படிபுரக்கும்
காவலர் நிற்கும் படிவைத்த வாகண்டி யொன்பதினும்
மேவலர் மார்பினும் திண்டோளினும் செம்பொன் மேருவினும்
சேவெழு தும்பெரு மாள்சிங்கை யாரிய சேகரனே, 148

இஃது ஆரியசேகரன் யானைமேல் ஆயிரம் பொன்னும் மணியும் வரவிட அந்த யானையைப் பாண்டியன் வந்து கேட்கப் புகழேந்திபாடியது.

குறிப்பு: சாருவழமனான புகழேந்தியென்பான் பாண்டியனைக் காணவந்தபோது தனக்கு இலங்கை யாரியச் சக்கரவர்த்தி வரவிட்ட யானைகளோடு வந்தான். அவற்றைக் கண்டு மிக்க வியப்புற்ற பாண்டியனுக்குச் சாருவழமன் புகழேந்தி இப்பாட்டைப் பாடினான். பாவலர் வாங்க, காவலர் நிற்கும்படி வைத்தவா என இயையும். கோகழியைஞ்ஞாறு, இரட்டபாடி ஏழரையிலக்கம் என்பனபோலக் கண்டியொன்பது எனப்படுகிறது. இஃது இலங்கை நாட்டில் சிங்களவரசரும் தமிழ்வேந்தரும் அரசுபுரிந்த காலத்தில் தலைநகராக விளங்கியது. இப்போது மத்திய மாகாணத்துக்குத் தலைநகராக விருக்கிறது. சே - ஏறுது.

கட்டளைக் கலித்துறை

எண்ணீர்மை நூலுக் ககத்தி யனாமிவ னென்பதெல்லாம்
வெண்ணீர்மை யன்றி விரகல்ல விக்ரம மாறன்செஞ்சொற்
பண்ணீர்மை தேரும் பராக்கரம மாறன் பதங்கழுவந்
தண்ணீர் குடித்தல்ல வோகும்ப யோனி தமிழ்கற்றதே.

இது பாண்டியன் வாசலில் வந்து அவன் புறப்படவில்லை யென்று பழியாகப் பாதி பாடி, அவன் வந்து வணங்கும் புகழாகப் பாதி பாடியது.

குறிப்பு : விக்கிரமபாண்டியனை ஒருகால் சாருவபூமன் புகழேந்தி யென்பான் காணவந்து வாசலில் நின்று தன் வரவினை அவற்குத் தெரிவித்தான். அதுகேட்டும் பாண்டியன் வெளிப் போந்து புகழேந்தியை எதிர்கொள்ளானாயினான். அது கண்டு வெகுண்ட புகழேந்தி, “எண்ணீர்மை.....விக்கிரம மாற” என்று பாடினான். இதனைப் பாடி முடித்ததும், பாண்டியன் போந்து வரவேற்று உரிய சிறப்புகளைச் செய்தான். உடனே புகழேந்தி மின்னிரண்டடிகளால் அவனைப் புகழ்ந்து பாடினான்.

வெண்ணீர்மை - புன்மை ; அறியாமை. விரகு - புலமை நலம். பண்ணீர்மை - பாட்டின் இசையுடைமை. கும்ப யோனி - கும்பத்திற் பிறந்தவனுை அகத்திய முனிவன். பராக்கிரமன் - விக்கிரமனுக்குத் தம்பி.

கட்டளைக் கலித்துறை

புராதன மெண்ணுங் கவிப்புல விசிந்தப் புன்குரங்கு
மராவனம் விட்டிங்கு வந்ததென் னோவந்த வாறுசொல்வேன்
தராதல மெண்ணுந் தமிழ்மா றையுமித் தம்பியையும்
இராகவ னென்றும் இலக்குவ னென்றுமிங் கெய்தியதே.

இது சித்திரத் தனுமனைப் பாடச்சொல்லப் பாடியது.

குறிப்பு : ஒருகால் சாருவபூமன்புகழேந்தியென்பான் பாண்டி. வேந்தனுை விக்கிரமபாண்டியனும் அவன் தம்பி பராக்கிரமபாண்டியனும் உடன்வரச் சித்திரசரலைக்குச் சென்றனர். அங்கே இருந்த சித்திரர்களுள் குரங்கொன்று அழகுற எழுதப் பட்டிருக்கக்கண்ட பராக்கிரமன் கேலியாக, மராமரக் காட்டி லீகுத்தற்குரிய இக்குரங்கு இங்கே எங்ஙனம் வந்ததென்றான். அது தன்னைச் சுட்டிநிற்பதைக் குறிப்பாகவுணர்ந்த சாருவபூமன் இப்பரட்டைப் பாடினானென்பர்.

புராதனமெண்ணுங் கவி - பழமையான பாட்டுக்கள்; சங்கச் செய்யுட்களென்றுமாம். மராவனம் - மராமரம் நிறைந்த காடு.

வந்தவாறு சொல்வேன் என்பது முதலியன சாருவழமன் கூற்று.
இத்தம்பியேன்றது பராக்கிரம பாண்டியனான இளவலை.

எண்சீர்க் கழிநெடிலடி யாசிரிய விருத்தம்

கயக்காவி நாறுங் கொழும்பிற் பிரசண்டா
காரோர் கொடைச்செங்கை யாரோதன் மைந்தா
இயக்காரின் மார்பிற் கொழும்புன்னை யந்தார்
இப்போதில் நீநல்கி லென்பேதை தன்மேற்
சயக்காம வேளம்பு தையாது முத்தின்
தாமஞ் சுடாசந் தனம்பூசி னாலும்
தியக்காது வேயுஞ் செவிக்கும் பொறுக்கும்
தியென்று மூளாது திங்கட் கொழுந்தே. 151

இது சாருவழமனான புகழேந்தி இராசாவைப் பாடாமல் ஓடக்
காரணம் பாடியது

குறிப்பு: இஃது இராமச்சந்திர கவிராயர் பாட்டாகவும்
கூறப்படுகிறது. கொழும்பு - இலங்கையின் தலைநகரம். யாரோ
தன் என்பது பாட்டுடைத் தலைவனுடைய தந்தை பெயர்.
இயக்கா - இயக்கனே. இவனுடைய அடை"ளாள்மலை புன்னைப்
பூமலை. காம வயப்பட்டார்க்குப் பூவும், முத்தும், சந்தனமும்
வேய்ங்குழலிசையும் திங்களும் வருத்தம் செய்யு மென்ப. இப்
பாட்டெழுந்த காலமும் இடமும் பிறவும் தெரிந்தில.

வேண்பா

தாயரவை முன்வருத்துஞ் சந்த்ரோ தயந்தனக்குன்
வாயரவை விட்டுவிட மாட்டாயோ—தியரவைச்
சீறு மயிற்பெருமாள் தென்கதிர்கா மப்பெருமாள்
ஏறு மயிற்பெருமா ளே. 152

இது கதிர்காமத்து வேலர்முன் பாம்பை மயில் விடப் பாடி
யது.

குறிப்பு : சாருவழிமனை புகழேந்தி கதிர்காமத்துக்குச் சென்றிருந்தபோது அங்கே வேற்கடவுள் மயில்மேல் எழுந்தருளும் கோலங்கண்டு, மயில் வாயிற் பாம்பைக் கவ்வி நிற்கும் தோற்றத்தை வியந்து பாம்பை விடுமாறு மயிலைப் பணிக்க வேண்டும் என்னும் குறிப்பாக இப் பாட்டைப் பாடினார். விரக வேட்கையால் முழுமதியங் கண்டு வருந்துந் தலைவி பொருட்டுத் தாயர் கூறுந் துறையில் இப்பாட்டு அமைந்துளது. தாயர் நடு வண் இருந்து தலைவி வருந்துதலால், தாயரும் வருந்துமாறு தோன்ற, “தாயரவை” என்றார்.

வேண்பா

இந்து நுதலழ கோரகுரா மாவிவட்டுக்
கொந்து முடிமுகிலோ கோவிந்தா—வெந்திறல்சேர்
வேலோ விழியிரண்டும் வேங்கடவா னாவயி
ருவிலையோ நாராயண.

153

இது வேம்பத்தூர் சமுத்தி சொல்ஸப் பாடியது.

குறிப்பு : வேம்பத்தூர் வேம்பற்றூர் என்பதன் மருஉ. இது பாண்டி நாட்டிலுள்ளதோ ருர். இது சங்க கால முதற்கொண்டே செந்தமிழ்ப் பாவளஞ் சிறந்தது. வேம்பற்றூர்க் குமரனரும் வேம்பற்றூர் நம்பியும் இதன் பெயர் என்றும் பொன்னுநலம் பெறுவித்தவர். இக் காலத்தும் இவ்வூர் பாவாணர்களின் பாநலத்தால் சிறந்து நிற்கிறது. சாருவழிமனை புகழேந்தி ஒருகால் வேம்பற்றூர்க்குச் சென்றிருந்தபோது அங்கிருந்த சான்றோர் ஒரு வெண்பாவில் ரகுராமா, கோவிந்தா, வேங்கடவா, நாராயண என்ற சொற்கள் வரப் பாடச்சொன்னார்கள், அது குறித்து இப்பாட்டு புகழேந்தியாற் பாடப்பட்டது.

இந்து - திங்கள். நுதல் - நெற்றி. கொத்து - கொந்து என வந்தது.

19. மூவேந்தர்

சேரன் வேண்பா

யாவரே காராளர் யாவ ரிணையாவார்
நாவலோ நாவலோ நாவலோ—கோவைப்
பொருப்பா லளித்தார்க்குப் போதுமே யுண்மை
நெருப்பா லளித்தார்க்கு நேர். 154

சோழன் வேண்பா

எல்லை பலகடந்திட் டெங்கும் புகழ்பூத்துத்
தொல்லை மனுக்காக்கத் தோன்றிற்றே—தொல்லை
வழியிலொரு பேய்நின்று வஞ்சனையாற் செய்த
குழியிலெழு செந்திக் கொழுந்து. 155

பாண்டியன் வேண்பா

பிழைத்தாரோ காராளர் பேய்மகள்சொற் கேட்டுப்
பிழைத்தார்க ளல்லர்பிழை தீர்ந்தார்--பிழைத்தார்
எல்லாருங் காண எரியகத்தே மூழ்கினார்
எல்லாரு மின்று முளர். 156

இவை, பழைய னூரார் பழிதீர்த்த தீக்குழி அவியா தெரிய
மூவேந்தரும் வந்து பார்த்துப் பாடியவை.

குறிப்பு: ஒருகால் காஞ்சிபுரத்தில் வாழ்ந்த வணிகனொருவன்
ஜனைய மனைவியின் குழ்ச்சியால் தன் மூத்த மனைவியைக்
கொன்றொழித்தான். மூத்தாள் பேய்வடிவுகொண்டு திருவாலங்
காட்டில் திரிந்துகொண்டிருக்கையில், ஒருநாள் அவ்வணிகள்
பேய் திரியும் வழியிற் சென்றனாக. அந்தப் பேய் பல வஞ்ச
மொழிகளைச் சொல்லிற்று. அவன் அவற்றையேலாது பழைய
னூர் சென்று சேர்ந்தான். பேயும் ஒரு பெண்வடிவுகொண்டு
கையில் குழந்தையொன்றைத் தாங்கிக்கொண்டு பழையனூர்

வேளாளர்பால் முறையிட்டு, “இவன் என் கணவன்; இஃது இவற்குப்பிறந்த குழந்தை; இவன் தன் இளையாள்பால் கொண்ட வேட்கை மிகுதியால் என்னைக் கைவிட்டுச் செல்கின்ற” என மறு. சான்றாகத் தன் கைக்குழந்தையை அப்பேய் கீழே விட, அது சென்று வணிகன் மடித்தலத்தை யடைந்தது. இதற்குள் பகற்போது கழியவே இரவுப்போது வந்தது. எழுபதின்மர் கூடிய வேளாண்மைவயினர், “இன்றிரவு இவ்வறையில் தங்கியிரு; உன் உயிர்க்கு இறுதி நேரின், நாங்கள் எழுபதின்மரும் தீயிற் பாய்ந்து உயிர்விடுவோம்” என, உடன்படமுத்த வணிகற்குக் கூறித் தங்குவத்தனர். இரவில் அப்பேய் அவன் உயிரை புண்டொழித்து நீக்கிவிட்டது. விடியலில் வேளாண்மக்கள் வணிகன் இறந்துவிடப்பது கண்டு தாம் கூறிய வண்ணம் தீப்பாய்ந்து உயிர் கொடுத்தனர். இதனை, “வஞ்சம் படுத்தொருத்தி வாணன் கொள்ளும் வகைகேட்டு, அஞ்சம் பழையனா ராலக் காட்டெம் மடிகளே” எனத் திருஞானசம்பந்தர் திருப்பதிகமும், “மாறுகொடு பழையனார் நீவிசெய்த வஞ்சனையால் வணிகனுயி ரிழப்பத்தாங்கள், கூறியசொற் பிழையாது துணிந்துசெந்திக் குழியிலெழு பதுபேரு மூழ்கிக்கங்கை, ஆறணிசெஞ் சடைத் திருவா லங்காட்டப்பன், அண்டமுற நிமிர்ந்தாடு மடியின்கீழ் மெய்ப், பேறுபெறும் வேளாளர் பெருமைபெய்ம்மாற் பிசித்தள விட் டிவளவெனப் பேசலாமோ” எனச் சேக்கிழார் புரானமும், “இன்னும் புகழ்நிற்க வோர்பழிக் காமற் றெழுபதின்மர், துன்னுந் தழல்புக் கொளித்ததெல் லாஞ்சுரு திப்பொருளாய், உன்னும் புரிசைத் திருவாலங் காட்டி னுரைபதிக, மன்னுந் தமிழில் வகுத்ததன் றோதொண்டை மண்டலமே” (8) எனத் தொண்டை மண்டல சதகமும் கூறுதல் காண்க.

இவ் வண்ணம் வணிகன் பொருட்டு வேளாளர் எழுபதின்மரும் தீப்பாய்ந்த செய்தி தமிழக முழுதும் காட்டுத் தீப்போல் பரவிற்று. இதனைக் காண்டற்குத் தமிழ்நாட்டு மூவேந்தரும் பழையனுருக்கு வந்தனர். தீக்குழியில் தீ அடியாதிருந்தது அதுகண்ட வேந்தர் மூவரும் தனித்தனியே இப் பாட்டுக்களைப் பாடினர் என்பர்.

கோவைப் பொருப்பால் அளித்தார் - சேரர். உண்மை - மெய்ம்மை. கொல்லை வழி - முல்லை நிலத்துவழி. தீ வீழ்ந்து இறந்தாராயினும், புகழுடம்பு கொண்டு இன்றும் உளராயினர் என்பார், “எல்லாரு மின்றுமுளர்” என்றார்.

சேரன் வெண்பா

தினைவிளைத்தார் முற்றந் தினையுணங்குஞ் செந்நெல்
தனைவிளைத்தார் முற்றமது தானாங்—கனைசீர்
முரசுணங்கச் சங்குணங்கு மூரித்தேர்த் தானை
அரசுணங்கு மச்சதன் முற் றத்து. 157

சோழன் வெண்பா

அரச குலதிலக னச்சதன்முற் றத்தில்
அரச ரவதரித்த வந்நாள்—முரசுதிரக்
கொட்டிவிடு மோசையினுங் கோவேந்தர் காற்றினையை
வெட்டிவிடு மோசை மிகும். 158

பாண்டியன் வெண்பா

குறையளா ரெங்கிரார் கூர்வே விராமன்
நிறையாறு திங்க ளிருந்தான்—முறைமையால்
ஆவிக்குந் தானை யலங்குதா ரச்சதன்முன்
வாலிக் கினையான் வரை. 159

இவை அச்சதகளப்பாளன் தனையிட்டபோது பாடியவை.

குறிப்பு: இங்கே குறிக்கப்படும் அச்சத களப்பாளர் இன்ன ரென்றும், இவரால் வென்று தனையிடப்பட்ட மூவேந்தர்களும் இன்னரென்றும், தனையிடற்கு நேர்ந்த காரணமும் தெரியவில்லை. பன்னிரண்டு பதின்மூன்றும் நூற்றாண்டில் நடுநாட்டில் அச்சத களப்பாளரென்பார் காணப்படுகின்றனர். இந் நடுநாட்டுக் களப் பாளர் சித்தாந்த சைவ சந்தான ஆகிரியருள் முதல்வராகிய

மெய்கண்டதேவர்க்குத் தந்தையாரு மொருவர். மூவேந்தரையும் தனையிட்டவர் இக் களப்பாளராயின, மூவேந்தராவார் மூவேந்தர் குடிவழிவந்த சிற்றரசராய், கிளியூர் மலையுமான் களையும் தகடீர் அதியமான் களையும் போல இடைக்காலத்தில் சிற்றூர்த் தலைவர்களாய் இருந்தவர்கள் எனக் கருதவேண்டும். களப்பாளராவார் வேளாளர். களப்பிரர் வேறு; களப்பாளர் வேறு.

இனி, இங்குக் குறிக்கப்படும் அச்சதகளப்பாளர் மூவேந்தரையும் வென்று தனையிட்டச் சிறையிட்டபோது, அவர்கள் தமிழ்க்குடியில் தோன்றிய தமிழ்த் தோன்றல்களாதலால் முறையே தனித்தனி இவ் வேண்பாக்களைப் பாடினர். அது தானும் - அந் நெல்லே உணங்கும். மூரித்தேர் - வலிய தேர். வேண்டாத வேந்தரை யொடுக்குதலும் வேண்டினரை எடுத்தலும் செய்தலில் களப்பாளன் வல்லுநன் என்பது தோன்ற, "அரசுணங்கும் அச்சதன் முற்றத்து" என்றான். அரசர் அவதழ்த்த அந்நாள் - அரசராகும் குழவிகள் பிறக்கும் நாளில். அரசர் குடும்பங்களில் குழவி பிறந்தால் சிறைப்பட்டார்க்குஞ் சிறைவீடு செய்வது மரபு. வாலிக்கிளைபான் - சுக்கிரீவன். காரகாலம் கழிந்த பின்பும் சுக்கிரீவன் தானைபண்ணற்குத் தாழ்த்திருந்த செய்தி இங்கே பாண்டியனால் குறிக்கப்படுகிறது. இதனால் இம்மூவேந்தரும் அச்சத களப்பாளரால் வென்று தனையிடப்பட்டனரெனக் கொள்வதிலும், தானைபண்ணிப் போந்து துணைசெய்தற்குத் தவறின குற்றத்துக்காகத் தனையிடப்பட்டனரெனக் கோடல் செவ்விது.

வேண்பா

குடகார் குணகடலென் றூர்த்தார் குடகர்க்
கிடவர் வடகடலென் றூர்த்தார்—வடகடலர்
தென்கடலென றூர்த்தார்தென் தில்லையச்ச தாநின்றன்
முன்கடைநின் றூர்க்கு முரசு. 160
பாண்டியன் இது பாடியபின்பு ஒரு விலங்கு கூடப்போடப்
பின்பு பாடியது.

குறிப்பு : “குறையுளார் எங்கிரார்” என்ற பாட்டைப் பாண்டியன் பாடக்கேட்ட அச்சுதகளப்பாளன், குறையும் முறையும் தேறுமையாகிய குற்றம் தன்பால் உண்டாகப் பாடினா னெனப் பாண்டியனை வெகுண்டு மேலுமொரு விலங்கிடப் பணித் தான். பின்பு ஒருகால் அச்சுதகளப்பாளன் பெருமனை முற் றத்தில் முரசுதிரக் கேட்ட பாண்டியன் போர் முரசு போலும் என வியந்து இப் பாட்டைப் பாடினான்.

குடகர் - சேரர்; இடவர் - பாண்டியர். “தென்தில்லை யச்சுதா” என்றதனால் இக்களப்பாளன் சோழநாட்டுத் தில்லை நகர்க்கண் இருந்து ஆட்சிசெய்தவ னென்பது தெளிவாம்.

20. சேரமான் கணைக்காலிரும்பொறை

ஆசிரியப்பா

குழவி யிறப்பினும் ஊன்றடி பிறப்பினும்
ஆளன் நென்று வாளிற் றப்பார்
தொடர்ப்படு குமலியி னிடர்ப்படுத் திரீஇய
கேளல் கேளிர் வேளாண் சிறுபதம்
மதுகையின்றி வயிற்றுத்தீத் தணியத்
தாயிரந் துண்ணு மளவை
ஈன்ம ரோவிய் வுலகத் தானே.

161

இது சேரமான் கணைக்காலிரும்பொறை செங்குணாற் குண வாயிற் கோட்டத்துத் தலைப்பட்டபோது பொய்கை யாருக் கெழுதி விடுத்த பாட்டு. இது கேட்டுப் பொய்கை யார் களவழிநாற்பது பாடச் செங்குணன் சிறைவிட் டரசளித்தான்.

குறிப்பு : இவ் விரும்பொறை சான்றோர்களால் கோச் சேரமா னென்றும், சேரமான் என்றும் வழங்கப்படுவன். இத னால் இவன் காலத்தே இவன் மிக்க சிறப்புடைய வேந்தனாகக் கருதப்பட்டா னென்பது தேற்றம். இவனது தலைநகர் தொண்டி.

யென்பது. இதன்கண் பெரிய கோட்டையொன்று மிருந்தது. தன்னொடு பகைத்துப் போர்செய் தொழிந்த மூவன் என்பவனைக் கொன்று அவன் வாயிற் பல்லைப் பிடுங்கிக் கோட்டையாயிற் கதவில் வைத்து இழைத்துக்கொண்டா னெனப் பொய்கையார் கூறியுள்ளார். இவன் காலத்தே சோழநாட்டை யாண்ட செங்கணனுக்கும் இவனுக்கும் யாது காரணத்தாலோ பகைமையுண்டாக, இருவருக்கும் பெரும்போர் மூண்டது. போர் நிகழ்ந்த விடம் கழமலம் எனக் களவழியும், குணவாழிற்கோட்டமென இந் தூலும், திருப்போர்ப்புறமெனப் புறநாணுறும் (அச) கூறுகின்றன இவன் பாசறைக்கண் தங்கியிருக்கையில், இரவில் களிஞ்ஞென்று மதஞ்செருக்கித் திரிந்து பாசறையோக்குத் திங்கு செய்வதாயிற்று. இச்சேரமான். அதனை யடக்கிச் செருக்கடக்கி யாவரும் “நிறைதபு கடலின் இனிது கண்படுப்ப”ச் செப்தனன். இப் பெற்றியோன் சோழனொடு செய்த போரில் வலி குறையலானான். படையும் உடைந்துகெட்டது. சேரமான் சோழன் கையகப்பட்டுக் கால்யாப்புற்றுச் சிறையிடப்பெற்றான். சிறைக் கோட்டைக் காவலரை, ஒருநாள் உண்ணும் நீர் கொணருமாறு சேரன் பணித்தான். அவர்கள் அவன் பணியை யவமதித்துச் சில நாழிகை கழித்துக் கொணர்ந்து தந்தனர். அந்த மானக் கேட்டைப்பொறுதசேரமான், “அரசராயினர் குழகி இறப்பினும் ஊந்தடி பிறப்பினும் இவை வாள்வாய்ப்பட்டு இறந்தாலன்றி நலமில்லைபாம் எனக்கருதி வாள்வாய்ப்போழ்ந்து அடக்கம்செய்வர். அக்குடியிற் பிறந்த ஒருவன் சிறைப்பட்டுக் கிடந்து உயிரீர்த்தல் குற்றம். இத்தகைய மறக்குடியினரான என் பெற்றோர், பகைவரிடத்தே உணவிரந்துண்டு உயிர் வாழுமாறு மக்களைப் பெறுர்” என்ற கருத்தமைந்த இப்பாட்டைப் பாடிப் பொய்கையார் என்ற சான்றோர்க்கு விடுத்ததுகிட்டுத் தான் உயிரீர்த்தான். இந் தூல், சான்றோராகிய பெய்கையார்க்கு இப்பாட்டை விடுத்தா னெனவும், அவர் களவழிநாற்பது என்னும் நூலைப் பாடி, அதன் பரிசிலாகச் சோழன் செங்கணன் சேரமானைச் சிறையிடு செய்தான் எனவும் கூறுகிறது.

ஊந்தடி - கரு நிரம்பாத தகைப்பின்டம். குமலி - காய். கேளல் கேளிர் - பகைவர். உண்ணீரைச் சிறுபதம் என்றது,

உணவாய் உண்ணப்படுதல் பற்றி. மதுகை - வலி. வயிற்றுத் தி - பசிகோய்.

21. பாண்டியன் தலையாலங்கானத்துச் செருவென்ற நெடுஞ்செழியன்.

நகுதக் கனரே நாடுமீக் கூறுநர்
இளைய னிவனென வுளையக் கூறிப்
படுமணி யிரட்டும் பாவடிப் பணைத்தாள்
நெடுநல் யானையுந் தேரு மாவும்
படையமை மறவரு முடையம் யாமென்
றுறுதுப் பஞ்சா துடல்சினஞ் செருக்கிச்
சிறுசொற் சொல்லிய சினங்கெழு வேந்தரை
அருஞ்சமஞ் சிதையத் தாக்கி முரசமோ
டொருங்ககப் படேள னாயிற் பொருந்திய
என்னிழல் வாழ்நர் சென்னிழற் காணாது
கொடியனெம் மிறையெனக் கண்ணீர் பரப்பிக்
குடிபழி தூற்றுங் கோலே னாக
ஓங்கிய சிறப்பி னுயர்ந்த கேள்வி
மாங்குடி மருந்தன் றிலைவ னாக
உலகமொடு நிலைஇய பலர்புகழ் சிறப்பின்
புலவர் பாடாது வரைகவென் னிலவரை
புரப்போர் புன்கண் கூர
இரப்போர்க் கியா வின்மையா னுறவே.

162

இது, பாண்டியன் நெடுஞ்செழியனைச் சோனும் சோழனும்
சிறியனென் றிகழ்ந்திடப் பொய்கையார் வந்து கூறக்
கேட்ட நெடுஞ்செழியன் கூறிய வஞ்சினக் காஞ்சி.

குறிப்பு : இங்கே குறிக்கப்படும் பாண்டியன் நெடுஞ்செழி
யன் தலையாலங்கான மென்னுமிடத்தே தன்னை எதிர்த்துப்

பொருத முடிவேந்தர் இருவரும், வேளிர் ஐவருமாகிய எழுவரை வென்று வநகைகுடிய மாண்புபற்றித் “தீலையாலங்கானத்துச் செருவென்ற பாண்டியன் நெடுஞ்செழியன்” எனச் சிறப்பிக்கப் படுவன். இவன் மிக்க இளமைப்போதிலே அரசு கட்டி லேறித் தன் மறமாண்பினால் நெடிது ஆட்சிபுரிந்தவன். இவன் இளையனாக இருப்பதைக் கண்டு, அக்கால முடிவேந்தரான சேர சோழர் இருவரும் “இளையன் இவன்” என இகழ்ந்து போர் உடற்ற வந்தனர். அதனை நேரிற் கண்ட இடைக்குன்றார் கிழா ரென்ற சான்றோர், இளையனாகிய செழியன் கடும்போருடறிநி நிற்பது கண்டு வியந்து, “வாழ்க அவன்கண்ணி; தார்பூண்டு தாலி கலோந் தன்று மிலனே; பால்விட்டு, அயினியும் இன்றயின் றனனே; வயின் வயின், உடன்று மேல்வந்த வம்ப மள்ளரை, வியந்தன்று மிழிந் தன்று மிலனே; அவரை, அழுந்தப்பற்றி யகல்விசும் பார்ப்பெழக், கவிழ்ந்து நிலஞ் சேர அட்டதை, மகிழ்ந்தன்று மலிந்தன்று மதனினு மிலனே” (புறம். எள) என்று பாராட்டிபுள்ளார். இது புறநானூற் றிற் காணும் செய்தி. இந்நூல், சேரசோழர்கள் இவனைச் சிறிய னென் றிகழ்ந்த செய்தியை அறிந்து போந்து இவனுக் கறிவித்தவர் பொய்கையா ரெனக் கூறுகிறது. இடைக்குன்றார் கிழாரெனல் வேண்டியது தவறாகப் பொய்கையாரெனக் குறிக்கப்பட்டுளது. ஏனைப் பகைவேந்தர் இருவரும் தன்னை இளையனென இகழ் வதும், தாம் யானையும் தேரு மாவும் மறவரும் உடையமெனச் செருக்குவதும் தன் வலியையறியாமையா னொருமென்று கூறுவது நோக்கத்தக்கது.

உடல் சினம் - மாறுபடுதற் கேதுவாகும் சினம். செல்நிழல் காணது - வேறு புகலிடம் பெறுது. மாங்குடி மருதனர், இப்பாண் டியனை மதுரைக்காஞ்சி யென்னும் பெரும்பாட்டோன்றைப் பாடிச் சிறப்பித்தவர்.

வரைக - நீக்குக. புன்கண் - துன்பம். புரப்போர் - தன் னாற் பர்துகாக்கப்படுபவர். “செழியன் நாட்டை மீக்கூறுவோர் நகுதக்கவர்; அவன் இளையன்” எனச் சேரசோழர் இகழ்ந்து கூறியது இவனுக்கு மிக்க வருத்தத்தைச் செய்துமை தோன்ற “உளையக் கூறி” என்றான்.

22. பாண்டியன்.

கட்டளைக் கலித்துறை.

மாகுன் றனைய்பொற் றோளான் வழுதிமன் வான்கரும்பின்
பாகென்ற சொல்லியைப் பார்த்தென்னைப் பார்த்திலன்

[பையப்பையப்]

போகின்ற புள்ளினங் காள்புழற் கோட்டம் புகுவதுண்டேல்
சாகின் றனளென்று சொல்லீ ரயன்றைச் சடையனுக்கே. 163

இது, பாண்டியன் கழாய்க்கூத்துப் பார்க்குமிடத்தில் பரா
முகமாகக், கூத்தாடினவள் கோபித்துக்கொண்டு விழுந்
தால் பாடியது.

குறிப்பு: கழாய்க்கூத்தாடும் மகளொருத்தி அரசவையோர்
காண ஒருகால் கழாய்க்கூத் தாடினள். அரிய கூத்தொன்றை
அவள் ஆடுங்கால் பாண்டிவேந்தன் வேறொருத்தியைப் பார்த்துக்
கொண்டு இருந்தொழிந்தான். அதுகண்ட கூத்தி வருத்தமுற்றாள்.
பாண்டியன் தான் பாராதுபோனதற்கு வருந்தாமல் அவளை
மறுபடியும் அக்கூத்தையே ஆடச்சொன்னான். மறுமுறையும்
ஆடுவளேல் அவள் உயிரிழப்பது உறுதி. அதனை யுணராத
வேந்தன் ஆடுமாறு பணிப்பதால் தான் இறப்பது தெளிவாதலை
யறிந்தும், அவன் ஆணையை மறுத்தற்கஞ்சியும், அவள் இப்
பாட்டைப் பாடிக் கழைக்கூத்து மாடி உயிரிந்தாள் எனவும்,
அக்கூத்து விச்சுளிப்பாச்ச லென்னும் கூத்தெனவும் கூறுவர்.
இவ்வரலாற்றைத் தொண்டைமண்டல சதகம், “பாகொன்று
சொல்லியைப் பார்த்தமையாலன்று பாண்டியன்முன், நோகின்ற
சிற்றிடை வேழம்பக் கூத்தி நொடிவரையிற், சாகின்ற போது
தமிழ்சே ரயன்றைச் சடையன்றன்மேல், மாகுன் நெனச்
சொன்ன பாமாலை யுந்தொண்டைமண்டலமே” (33) என்று கூறு
கின்றது. அயன்றைச்சடைய நென்பான் கூத்தரைப் புரந்த நல்ல
வள்ளல். கழைக்கூத்தின் அருமை பெருமைகளை இனிதறிந்தவ
னாதலின், “அயன்றைச் சடையனுக்குச் சொல்லீர்” என்றாள்.
அவள் ஆடல் நலத்தைக் காணின், வேந்தன் அவள் பால் தன்

கருத்துத் திரிவனென அஞ்சிப். பாண்டியன் தேவி பாண்டியனை அவள் கூத்தைக் காணவாறு சூழ்ச்சிசெய்தா ளென்றும், ஒரு முறை விச்சளிப்பாய்ச்ச லென்னும் கூத்தையாடுபவர், மறுமுறையும் ஆடவேண்டின், ஆறு திங்கள் மூச்சடக்கும் பயிற்சி செய்கல் வேண்டு மென்றும், இன்றேல் இறப்பது உண்மை யென்றும் கூறுவர். “கூத்தாடுகின்றவன் கழைமீதேறி, அதிலிருந்தபடியே பல வித்தைகளைச் செய்து, இருந்தாற்போலத் தன் மூக்கிலிருக்கும் இரத்தின மூக்குத்தியைக் கழற்றி நழுவவிட்டு, அது கீழே சந்துத் தூரம் வந்தவுடனே, தான் விச்சளி யென்னும் பறவைபோலக் கழைமேலிருந்து கீழே பாய்ந்து, கைகிற்றொடாமல் பாய்ச்சவி லேயே அம்மூக்கணியை மூக்கிற் கோத்துக்கொண்டு, கீழே குதிக் காமல் அந்தரத்தில் இருந்தபடியே பின்னும் மேலே பாய்ந்து கழைமே லேறிக்கொள்வது” விச்சளிப்பாய்ச்ச லென்னும் கூத்து என்பர். அயன்றை யென்பது அயண்டம்பாக்கம் எனவும் வழங் கும். திருக்கச்சூர்க் கல்வெட்டொன்று அயண்டம்பாக்கம் என்று குறிக்கிறது (A. R. No. 45 of 1932 - 33). இப்போது அயனம் பாக்க மென்னுமூர் இதுவேபோலும். இப்பாண்டியன் பெயர் தெரிந்திலது. அயன்றைச்சடையனைப்பற்றி வேறு குறிப்பொன் றும் தெரிந்திலது. ஞாயிறு, அம்பத்தூர், ஆவடி, எழுமூர் முதலி யன அடங்கிய கோட்டம் புத்தற்கோட்டமாகும்.

ஆசிரியப்பா.

இரவு லாளரே பெருந்திரு வுறுக
அரவுமிழ் மணியு மலைகட லமுதுஞ்
சிங்கப் பாலுர் திங்கட் குழவியும்
முதிரை வாலுங் குதிரை மருப்பும்
ஆமை மயிரு மன்னத்தின் பேடும்
நகை விரப்பினு மில்லென ஹரியான்
சடையனை யயன்றைத் தலைவனை
உடையது கேண்மி னுறுதியா ராய்ந்தே.

164

இது, பாண்டியன் (கழைக்கூத்தி பாடிய) இந்தக் கவிதை கேட்டுச் சோதிக்கச் சிலரை விடுக்க, அவன் குலி முது கிற் சோறிட்டபோது பாடியது.

குறிப்பு : கழைக்கூத்தி பாடி உயிரிவிட்டது கண்டு உண்மை கேட்ட பாண்டியன் அதனைச் சோதிப்பான் சில கழைக்கூத்தரை விட்டான். அவர்கள் உயிரிழப்பின் வரும் பாவம் தீர்வது குறித்துச் சூலியாகிய காளிக்கு முதுகில் குருதிச்சோறிட்டு வழிபாடு செய்தான். அக்காலையில் அவன் இப்பாட்டைப் பாடினான் என்ப. எனவே, கழைக்கூத்தி மாட்டாமை கூறி மறுத்தற் கஞ்சி உயிர் வழங்கியதுபோல, அவட்குத் தலைவனான அயன்றைச் சடையன் தன்னை யிரவலர் இல்லதொன்று கேட்டு இரப்பின், இல்லென்ற கஞ்சி உயிர் கொடுப்பன் என்பது தெளிந்தா நென்றும், ஆதலால் இரவலர் அவனை உள்ளதொன்று கேட்டு இரந்து பெறுவது அறமென்றும் இதனால் குறிக்கின்றான்.

சிங்கப் பால் - புலியினது பால்; அரிமாவின் பாலுமாம். முதிரை - துவரை. குதிரைமருப்பு - குதிரைக்கொம்பு. அன்னத்தின் பேடு கூறுதலின், அப்பேடு கிடைப்பதும் அரிதென்பதாம். சூலி முதுகில் சோறிடும் செயலை, “அன்று சூலி முதுகன்ன மிட்டவ நென்னனை கூன்முது கழிக்கிலான்” என ஆறைக் கலம்பகமும், “சூலிமுதுகிற் சுடச்சுடவப் போதுசமை, பாலடிசில் தன்னைப் படைக்குவகை” (12) எனத் திருக்கை வழக்கமும் குறித்துரைக்கின்றன.

அறுசீர் விருத்தம்.

வையம் பெறினும் பொய்யுரைக்க மாட்டார் தொண்டை

நாட்டாரென்

றையன் களந்தைப் புகழேந்தி யாண்டா னுரைத்த வவரோகீர் எய்யுஞ் சிலைவேள் வடிவோனே யிராசா திபனே யிரப்போர்கள் ஐயந் தவிர்த்த பெருமானே யாவோ மடியோ மடியோமே. 165

இது, தொண்டைமண்டலத்து வேளாளரைப் பாண்டியன் பாடப் பின்னிரண்டடி யவர் பாடியது.

குறிப்பு : புகழேந்தியாண்டா நென்னும் புலவர், செஞ்சிக் கலம்பகத்தில் தலைவனாகிய கொற்றந்தையைப் பாடுமிடத்து, “நையும் படியென் னுங்கொற்ற நங்கோன் செஞ்சி வரைமீதே

ஐயம் பெறுநுண் ணிடைமடவாய் அகிலின் றூப முகிலன்று, பெய்யுந் துளியே மழையன்று பிரசத் துளியே மிழையாது, வையம் பெறினும் பொய்யுரைக்க மாட்டார் தொண்டை நாட்டாரே” என்று பாடியது கண்டு, அக்காலத்திருந்த பாண்டியன் இன்புற்றிருந்தான். அக்காலத்தே தொண்டைநாட்டுச் சிலர் சென்று அவனைக் கண்டனர். அவர்களை, “வையம் பெறினும் பொய்யுரைக்க மாட்டார் தொண்டை நாட்டார்” என்று களந்தைப் புகழேந்தியாற் பாராட்டப்பட்டவர் கீகிர் போலும்” என்று வியந்தான். அதற்கு ஆம் என்பாராய், “எய்யுஞ் சிலைவேள் வடிவோனே... அடியோம் அடியோமே” என்றனர். களந்தை - களத்தூர். இனி, ஒருகால் செஞ்சியர்கோனான கொற்றந்தை யவையில் கம்பர் தாம் பாடிய ஏரெழுபதால் வேளாளரைச் சிறப்பித்திருப்பது பற்றிப் பேச்சு நிகழ்கையில், செஞ்சியர்கோன் “வேளாளர் புலவர்பாடும் புகழ்பெறத்தக்க தகுத்புடையரோ?” என்றான். அது கேட்டங்கிருந்த வேளாளர் அது மெய்யென வற்புறுத்திச் சிவக்கக் காய்ச்சிய நெய்யில் மூழ்கி யெழுந்தும், பழுக்கக்காய்ச்சிய மழுவைக் கையிலேந்திப் பம்மப்பித்தனர்; இதனை, “அழுவதுங் கொண்டு புலம்பாது கஞ்சன் டதுமறைத்தேர், எழுபதுங் கொண்டு புகழ்க்கம்பநாட் னெழுப்பன்கை, முழுவதுங் கொண்டொரு சொற்பேச நெய்யில் முழுகிக்கையில், மழுவதுங் கொண்டு புகழ்க்கொண்ட தால்தொண்டை மண்டலமே” (57) என்று கூறுகிறது. செஞ்சியர்கோன் வேளாண்மக்களின் தகுதி யறிந்த தறிந்து வியந்து பாராட்டுவாராய்ப் புகழேந்தியார் செஞ்சிக்கலம்பகத்தில் “நையும்படி” யெனத் தொடங்கும் பாட்டைப் பாடினர் என்பர் இகனைத் தொண்டைமண்டல சதகம், “காரார் களந்தைப் புகழேந்தி சொன்ன கலம்பகத்தி, னேரான நையும் படிமென்ற பாட்டை நேரியர்கோன், சீராகச் செப்பிய நற்பாடல் கொண்டவன் செஞ்சியர்கோன், மாராடி ராமனங் கொற்றந்தை யூர்தொண்டை மண்டலமே” (63) என்றும், பாண்டியன் “வையம் பெறினும் பொய்யுரைக்க மாட்டார் தொண்டை நாட்டார்” ரென்பது கேட்டு வியந்த வரலாற்றை, “கேட்டாலுமின்பங் கிடைக்குங்கண் டர்கொண்ட கீர்த்தியொடு, பாட்டாலுயர்ந்த புகழேந்தி சொன்ன படியறிந்து, பூட்டார் சிலைமன்னன்

வையம் பெறினும்பொய் தானுரைக்க, மாட்டா ரெனச்சொன்ன நாட்டார் திகழ்தொண்டை மண்டலமே” (17) என்றும் கூறுவது காண்க. இங்கே கூறிய செஞ்சி, தொண்டைநாட்டில் மணவிற் கோட்டத்து மணவில்நாட்டுச் செஞ்சி (A. R. No. 159 of 1929 - 30) யெனக் கருதப்படுகிறது. தென்னார்க்காடு மாவட்டத்துச் செஞ்சியெனக் கருதுவோரும் உளர். இச் செஞ்சியர் தலைவர்கள், சோழர்கட்குத் தானைத்தலைவர்களாய் இருந்துள்ளனர். விக்கிரமசோழனுடைய தானைத்தலைவர்களுள் “கடியரணச், செம்பொற் பதணச் செறியிஞ்சிச் செஞ்சியர் கோன், கம்பக் களியானைக் காடவனும்” (விக். உலா. 80) என ஒட்டக்கூத்தரார் குறிக்கப்படுகிறார். திருப்பரங்குன்றத்துக் கல் வெட்டொன்று (A. R. No. 860 of 1917) செஞ்சி வேந்தர்களைக் குறிக்கிறது.

கட்டளைக் கலித்துறை.

உங்கண் மனந்தெரி யும்புல வீரொரு சீர்மரபோன்
திங்கண் மரபினத் திங்களின் கூடச்செம் பூரறமா
துங்கண் மரபினிற் கங்கையுஞ் சூடினன் சோதியன்றோ
எங்கண் மரபுண் டெனக்கனி பாடினம் யாமவற்கே. 166

இஃது அறம்வளர்த்த முதலியாரைப் பாண்டியன் கலம்பகம் பாடலாமோ என்ற புலவர்க்குப் பாண்டியன் கூறியது.

குறிப்பு : இப்பாட்டு ஏடுகளில் பிழைமிக்குக் காணப்படுகிறது. “சீர் மர பெண்” என்றும், “திங்கண் மரபு மத்திங்களின்” என்றும், “கூடற் செம்பூரறமால்” என்றும், “கூடச் செம்பூரணமா” என்றும் பாடவேறுபாடுகள் காணப்படுகின்றன. மரபுண்டென என்றவிடத்து “எங்கண் மரபொன்றென” என்றொரு பாடவேறுபாடு முண்டு அறம்வளர்த்த முகலியா ரென்பவர் ஒரு வள்ளல். அவர் செம்பூர் என்னும் ஊரினர்; செம்பூர்க்கோட்டத்தில் உள்ளது செம்பூர். இவரது புகழ் கண்டு வியந்த பாண்டிய னொருவன் இவர்மீது கலம்பகம் பாடத் தலைப்பட்டான். அவன்பாலிருந்த புலவர் கவிராசர்க் குரியது கலம்

பகம் பாடுந் தொழில்; அதனைப் புவிராசர் பாடுவது தகுமோ என்றாராக, அவர்க்கு அவன் இப்பாட்டைப் பாடின னென்பர். பாண்டியனைப்பற்றியும் அவன் பாடிய கலம்பகத்தைப்பற்றியும் வேறே வரலாற்றுக் குறிப்பொன்றும் தெரியவில்லை. திங்களைச் சூடுவோன் கங்கையையும் சூடிக்கொள்வது போலத் திங்கள் மரபினனான பாண்டியன், கங்கை மரபினனான அறம்வளர்த்த முதலியைப் பாடல் தரும் என்பது கருத்து. வேளாளர் கங்கை மரபினர். சந்திரகிரியாண்ட வேந்தர்களுக்குப் பதினைந்தாம் நூற்றாண்டில் அறம்வளர்த்தமுதலியா ரென்றோர் அமைச்சர் இருந்தனர்ரெனத் தெரிகிறது.

வேண்பா.

தொட்டி லிருக்கத் தொடங்கிய நாண்முதலாய்
அட்டதிக்கு நின்குடைக்கீழாயிற்றே—விட்டலையா
தன்குமரி யன்றித் தனிக்குமரி கொள்ளாநீ
தென்குமரிக் கேகுவதென் செப்பு.

167

இது பாண்டியன் விட்டல் ராசாவைப் பாடியது.

குறிப்பு : “இந்த விட்டலராசா விசயநகரத்து இராசவமிசத்தைச் சார்ந்தவர். இவர் சதாசிவராடி (கி. பி 1542—67) காலத்தில் இருந்தவர். தஞ்சாவூர்ச் சில்லாவில் கோவிலடி என்னுமுரிலுள்ள கல்வெட்டும், தோரூர்கோனேரு கவிசெய்த தெலுங்குப் பாலபாகவதமும் இவரைச் சந்திரவமிசத்தவ டென்றும், ஆரவீடுபுக்கராயரின் பெரும்பேரன் என்றும் கூறுகின்றன. ஆரவீடுபுக்கராயன் மகன் ராமராயன்; ராமராயன் மகன் திம்மராயன்; திம்மராயன் மகன் விட்டலராயன். விட்டலராயன் சகோதரனாகிய சின்ன திம்மராயன் என்பவன் சந்திரகிரியை ஆண்டுகொண்டிருந்ததாகக் கல்வெட்டுக்களால் தெரிகின்றது. “வீரப்பிரதாப பூதீமகா மண்டலேஸ்வர ராமராச திம்மராச விட்டலதேவ மகாராசா” என்பது விட்டலராசாவுடைய முழுப்பெயர். திருவிடைமருதூரிலுள்ள கல்வெட்டொன்று, சக வருஷம்

கச்சு-ல் (கி. பி. 1544—45) வெட்டப்பட்டது. இவர் அனந்தசயனத்துக்கு (திருவாங்குருக்கு)ப் படையெடுத்துச் சென்றதாயும், இவருடைய சேனை தெற்கிலுள்ள அனந்தசயனம் தொடுத்து வடக்கில் (நைசாம் தேயத்தில்) உள்ள முதுகல் வரைக்கும் சண்டைசெய்து ஊர்களைப் பிடித்ததாயும், இவர் திருவிடைமருதூர்ச் சிற்றம்பலத்தான் என்பவன் வேண்டுகோளின்படி திருவிடைமருதூர்ச் சிவன்கோயிலுக்குரிய ஆவணம், சிற்றடி என்னும் இரண்டு கிராமங்கள், மறுபேர் கைப்பட்டிருந்தவற்றை விசாரணை செய்து அவற்றின் எல்லைக்கல்லில் மருதப்பேசுரர் முத்திரையிட்டிருந்தமை கண்டு சிவன்கோயிலுக்குச் சேர்த்ததாயும் கூறுகின்றது. இன்னு மிவர் கன்னியாகுமரி வரைக்கும் சென்ற தற்குச் சான்றுகக் கன்னியாகுமரிக்குச் சமீபத்திலுள்ள சுசீந்திரத்தில் ஒரு கல்வெட்டு, கொல்லமாண்டு 722-ல் (கி. பி. 1546—47) வெட்டியது, அங்குள்ள விஷ்ணுகோயிலில் இவர் பிறந்த நாளில் அர்ச்சனை செய்வதற்காகச் சயதுங்கநாட்டுப் பூதலவீர இராமவன்மா என்னும் கேரளவரசன் பொருள் வைத்ததைக் கூறுகின்றது. இவர் திருச்சிராப்பள்ளிச் சீமையை ஆண்டவர். ராபர்ட் சிவெல் என்பவர் எழுதிய புராதன பட்டிகையால் இவர் மதுரையில் கி. பி. 1547 - 48ல் அரசாண்டதாகவும் தெரிகிறது. “விட்டு, விட்டி, விட்டல என்னும் கன்னடச்சொற்கள் விஷ்ணு என்னும் சமக்கிருத பதத்தின் திரிபு. விஷ்ணு என்னும் வட மொழி தமிழிற் போலக் கன்னடத்திலும் விட்டு என்று திரியும்” — என்று திரு. தி. த. கணகசுந்தரம் பிள்ளையவர்கள் குறிப்பது அறியத்தக்கது. விட்டலராயன் தென்குமரிக்குச் செல்வது கண்டு, பாண்டியன் இப்பாட்டைப் பாடியுள்ளான். விட்டல் ஐயா—விட்டல் என்னும் பெயருடைய ஐயனே. பிறன்மனை நயவாத பேராண்மையுடையான் விட்டலராயன் என்பான், “தன்குமரியன்றித் தனிக்குமரி கொள்ளா நீ” என்றான்.

23. பாண்டியன் தேவி.

விருத்தம்

எண்ணையவ ரறம்றந்தும் யானவரை
மிகநினைந்திங் கிருந்து வாட
முண்ணைவினைப் பயன்றானே வப்பிறப்பிற்
செய்ததவ முடிந்த வாரே
கன்னன்மத னபிராமன் வரதுங்க
ராமனியற் காசி நாட்டில்
அன்னவயற் குருகினங்கா ளினியெவ்வா
றுயிர் தரித்திங் காற்று மாறே.

168

செப்பாரு முகிழ்முலையா ரெல்லாருங்
கணவருடன் சேர்ந்து வாழ
ஒப்பாரு மில்லாவென் கணவனுடன்
யான்கூடி யுறவா டாமல்
வெப்பாலு மீகுகாமத் துயராலு
நாடோறு மெலிந்து வாடி
இப்பாடு படவென்றே விறையவனென்
றலையோட்டி லெழுதி னனே.

169

வேறு

எண்டிசா முகமுந் திங்க
ளிளநிலா வெள்ளங் காயக்
கொண்டமால் பெருகுந்தோறுங்
கொழுங்கணீர் முலையிற் கோப்பப்
பண்டுநா மறியாக் காமத்
துயரினற் படுவ தெல்லாம்
வண்டுகா ளுரையீ ருங்கள்
வரதுங்க ராம னுக்கே.

170

இவை பணியார்க்குடத்துள் மதுரைக்குப் பாண்டியன் தேவி
விடுத்த கவி.

குறிப்பு : இம் மூன்று பாட்டுக்களும் வரதுங்கராம பாண்டியன் மதுரைக்குச் சென்றிருந்தபோது தென்காசியில் இருந்து அவன் மனைவி யெழுதி விடுத்த பாட்டுக்களாகும். இவற்றை அவன் பணியாரக் குடத்திலிட்டு விடுத்த வரலாறு விளங்கவில்லை. வரதுங்கன் அரசியல்வினை குறித்து மதுரையில் பன்னாள் தங்கி விட்டானாக, அவன் பிரிவாற்றாத தேவி தன் வேட்கை மிகுதியை வெளிப்பட எழுதித் தெரிவிப்பதற் கஞ்சி இவ்வாறு செய்தன என்று கோடல் நேரிது. புதுக்கோட்டைச் செப்பேட்டில் காணப்படும் தலைவர்களுள் வரதுங்கனும் ஒருவனாகக் காணப்பட்டனும், அவன் நெடிது பிரிந்திருந்ததற்குக் காரணமும் தெளிவாகத் தெரிந்திலது. இந்த வரதுங்கனை அதிவீரராமபாண்டியனுக்கு இளைய தம்பி யென்பது பெருவழக்கு. புதுக்கோட்டைச் செப்பேட்டால், அதிவீரராமன் திருநெல்வேலிப் பெருமாளான சாலிவாடிபதியின் மகன் என்றும், வரதுங்கன், பராக்கிரமனான சூலசேகர பாண்டியன் மகன் என்றும், சூலசேகரனும் திருநெல்வேலிப் பெருமானும் உடன்பிறந்தவர்களாதலால், வரதுங்கனுக்கு அதிவீரராமன் சிற்றப்பன் மகன் என்றும் அறிகின்றோம். (A.R. 1906 para. 29). அதிவீரராமன், நைடதமும், காசி காண்டமும், நறுந்தொகையும், இலிங்க புராணமும், கூர்ம் புராணமும் எழுதினனெனவும், வரதுங்கன் பிரமோத்தர காண்டமும்¹⁴ கருவை யந்தாதிகளும் பாடினனெனவும் கூறுவர். அதிவீரராமன் கொற்கையிலும் வரதுங்கன் கரியலம்வந்தநல்லூரிலும் இருந்தன ரென்பர்.

காசிநாடென்பது தென்காசியைச் சூழ்ந்த நாடு; இதனைத் தென்னுரி நாட்டுச், சித்திரா நதி வடகரைத் தென்காசி (A. R. No. 502 of 1917) என்று கல்வெட்டுக்கள் கூறுகின்றன. தென்காசி, திருக்குற்றாலம் முதலிய இடங்களிற் காணப்படும் கல்வெட்டுக்களில் வரதுங்கன், அதிவீரராமன் என்ற இருவருடைய குறிப்புக்கள் (A. R. No. 482, 574 of 1917) காணப்படுகின்றன. மால் — காம மயக்கம்.

24. சத்திமுற்றப் புலவன்.

நாராய் நாராய் செங்கா னாராய்
 பழம்படு பனையின் கிழங்குபிளந் தன்ன
 பவளக் கூர்வாய்ச் செங்கா னாராய்
 நீயுநின் பெடையுந்
 தென்றிசைக் குமரி யாடி வடதிசைக்
 காவிரி யாட வேகுவி ராயின்
 சத்தி முற்றத்து வாவியிற் சென்று
 நனைசுவர்க் கூரையரிசூற் பல்வி
 வரவுபார்த் திருக்கு மனைவியைக் கண்டெங்
 கோமான் வழுதி கூடன் மன்றத்(து)
 ஆடையின் றி வாடையின் மெலிந்து
 கையது கொண்டு மெய்யது பொத்திக்
 காலது கொண்டு மேலுறத் தழீஇ
 அலகுதிறந் தன்ன பல்லின னாகிப்
 பேழைசெய் பாம்பென வுயிர்க்கும்
 ஏழை யாளனைக் கண்டன மென்மே.

171

இது, சத்திமுற்றத்தில் ஒரு புலவன் பாண்டியன் மதுரைக்
 குப் போகப் பாண்டியன் வாசற்புலவர் வாசல் விடாமல்
 மறிக்க, ஊரில் அம்பலத்திற் கிடந்தான் பாடியது.
 இதனை யரசன் நகரசோதனை வருவான் கேட்டு மறு
 நாள் வரிசைபண்ணி, வீடும் ஆள்விட்டுக் கட்டுவித்துப்
 பின்பு அனுப்பினான்.

குறிப்பு: சத்திமுற்ற மென்பது தஞ்சைமா நாட்டிலுள்ள
 பட்டச்சேரத்தின் ஒரு பகுதியாகும். இதனை இராசராசபுரமென்
 றும் கல்வெட்டுக்கள் (A. R. No. 266 of 1927) கூறுகின்றன.
 இச் சத்திமுற்றத்தைக் குலோத்துங்க சோழ வளநாட்டுத் திரு
 நறையூர்நாட்டுத் திருச்சத்திமுற்ற மென்பதும் (A.R. No. 262-

27) வழக்கு. இங்கு வாழ்ந்த புலவரொருவர் பாண்டிவேந்தன் புலவரைப் புரக்கும் புலவலனாய் விளங்குதலறிந்து, ஒருகால் அவனது மதுரைநகர்க்குச் சென்றாராக, அங்கிருந்த புலவர் அவர் பால் அழுக்காறுகொண்டு, பாண்டிவேந்தனைக் காண வியலாதவாறு வாயில்காவலற்குச் சொல்லி இடையூறு விளைத்து விட்டனர். அதனால் சத்திமுற்றத்துப் புலவர், வருத்தமும் வறுமை மிகுதியால் மிக்க களைப்பும் கொண்டு, மதுரைநகர் மன்றத்தே கிடந்தார். ஒருநாள் பாண்டி வேந்தன் அவ்வழியே நகரசோதனை செய்துவந்தான். அவன் மனத்தே நாரையின் வாயுலகைச் சொல்லோவியஞ் செய்தற்கு வேண்டும் உவமை காணமாட்டாத கலக்கம் குடிபுகுந்திருந்தது. அப்போது மன்றத்திற் கிடந்த புலவர் வானத்தே பறந்து சென்றுகொண்டிருந்த நாரைக் கூட்டத்தைக் கண்டு, அவற்றிற்குத் துதுரைப்பார் போல், தமது இரங்கத் தக்க நிலையைச் சோழநாட்டுச் சத்திமுற்றத்தில் வறுமையுற்று வாடிப் பிரிவுத்துயரால் மெலிவுற்றிருக்கும் தம் முடைய மனைவிக் குரைக்குமாறு வேண்டும் கருத்தமைந்த இப் பாட்டைப் பாடினர். இதனைக் கேட்ட பாண்டியன் வழிபடு தெய்வத்தை நெறிக்கண்டாற்போல் சோழன்முடையனாய்ப் புலவரைக் கண்டு அளவளாவி, வேண்டும் சிறப்பினை நல்கிச் சின்னாள் தன்பால் இனி திருக்கப் பணித்தான். இதற்கிடையே தன் ஆட்கள் சிலரைச் சத்திமுற்றத்துக்கு விடுத்து, புலவர் வீட்டையும் செவ்வையுறக் கட்டுவித்தான். பின்பு புலவர் பாண்டிவேந்தன் தந்த வரிசையும் பரிசும் பெற்றுத் தம் சத்திமுற்றம் சென்று சேர்ந்தார். இவ்வரலாற்றைச் சோழமண்டல முடையார், “நினைபுங் கழற்கார் சிலம்பலம்ப நின்ற பெருமா நிலைநாடிப், பனையின் கிழங்கு பிளந்தன்ன பவளக் கூர்வாய் நாரையென்றே, புனையு முதனூற் சத்திமுற்றப் புலவன்முது பொசிந்தார, வனையு மதுரத் தமிழ்வாடை மணக்குஞ் சோழ மண்டலமே” (63) என்று குறித்துள்ளார். கண்குரற் பல்லி யென்றும், பாடுபார்த்திருக்கும் மனைவியை யென்றும் பாடவேறுபாடுண்டு.

சத்திமுற்றம் காகிரியின் தென்கரையில் உள்ளதாகவின், “காகிரியாட வேருவிராயின்” என்றும், புலவர் வீடு வாவிக்கரையி லுள்ளதாகவின், “வாவியிற் சென்று” என்றும் குறித்தார். வாவி - திருக்குளம். ஏழையாளனை - ஏழையாகிய என்னை.

25. சோழன் புலவன்

வேண்பா.

மான பரணபயன் வந்தா னெனவழுதி
போனவழி யாரேனும் போவரோ—ஆனால்
படவே யமையாதோ பாவியே னிந்தக்
குடைவே லுடைநுழைந்த தோ.

172

இது, பண்டியன் போரிற் புறந்தந் தோடுவது கண்டு
சோழன் புலவன் கூறியது.

குறிப்பு : இடைக்காலத்தில் வாழ்ந்த சோழபாண்டிய
ரிடையே அடிக்கடி போர் நிகழ்வது வழக்கம். ஒருகால் ஒரு
சோழனுக்கும் பாண்டியனுக்கும் போருண்டாயிற்று. அப்போரில்
சோழன் செய்த போர்க்கு ஆற்றாது பாண்டியன் தோற்றோட
லானான். அவன் உடைந்தோடிய நிலப்பகுதி உடைவேலமரங்
கள் நிறைந்த பகுதியாகும். இச்செய்தியைச் சோழவேந்தன்
அவைக்களத்திருந்த புலவனொருவன் கேட்டு இப்பாட்டைப்
பாடினான்.

மானபரன் - மானத்தால் மேம்பட்டவன். வந்தான் - பெரு
தற்குச் சினங்கொண்டு வந்தான். படவே அமையாதோ - படை
வர்க்குப் புறந்தந்தோடுவது மானமுடைய வேந்தர்க்கு இழிவாத
வின் அவர்க்கு அது நேருமாயின் உயிர்விடுவதே முறை; அதனைச்
செய்தலாகாதோ. புறங்கொடுத்தவின் உயிர்விடுவது செயத்தக்க
தென்மதாம். குடைவேல் உடை—குடைபோற் கவிந்து விரிந்
திருக்கும் வேலமரமாகிய உடைவேலமரம்; இவற்றை இப்போ
தும் தென்பாண்டிநாட்டில் மிகுதியாகக் காணலாம். இடை
நுழைந்த கோ என்றும் பாடவேறுபாடுண்டு. பாவி இந்தக்குடை
வேலுடை நுழைந்தது ஏனோ என ஓகாரத்தைப் பிரித்துக் கூட்டி
முடிக்க. பாண்டியனைப் பாவி யென்றது தோற்று உயிர் ரங்கி
யோடிய இழிபு குறித்து.

வேண்பா.

இலங்கிலைவேற் கிள்ளி யெதிர்மலைந்த வந்நாட்
பொலங்கலனும் பொன்முடியும் சிந்த-நிலங்குலுங்க
ஓடினார் மேலோ வுயர்தரள வெண்குடையாய்
பாடினார் மேலோ பழி.

173

இது வசைபாடிய புலவன், மதுரையிற் பாண்டியன் கண்டு
முனியப் பின்னுங் கூறியது.

குறிப்பு: பாண்டியன் புறந்தந்தோடக் கண்டு பழித்துப் பாடிய
சோழவேந்தனுடைய புலவன் மின்பொருகால் மதுரைக்குச்
சென்றாகை, அங்கே யிருந்தோர் அவனைப் பற்றிக்கொண்டு
சென்று பாண்டியன் முன்னே நிறுத்தினர். அவனைக் கண்ட
பாண்டியனுக்கு அவன்மேல் மிக்க சிற்றமுண்டாயிற்று. பரிசிற
குப் பாடும் பாவலனாகிய அவனைக் கொல்வதோ சிறையிலாவதோ
அரசமுறை யன்றாதலின், வெகுண்ட செருக்கள் பல விளம்பினான்.
அவன் வெகுளிக்குத் துணுக்குறத அப்பாவலன் இப்பாட்டைப்
பாடினான் என்பார்.

இலங்கிலைவேல் கிள்ளி - விளங்குகின்ற இலைபோலும் வடி
வத்தையுடைய வேலை யேங்கிய சோழன். பொலங்கலன்—
பொன்னுபரணம். தரளம் - முத்து. தோற்றோடினவர்மேல் பழி
சிற்குமே யன்றி யதனைப் பாடினவர்மேல் பழி யில்லையாம்
என்பதாம்.

வேண்பா.

பாண்டியரிற் பாண்டியரிற் பாழான பாண்டியரில்
ஈண்டிரென விட்ட வெழுத்தல்ல—பூண்டதிருப்
போகவென்றும் வேற்றார் புகுதவென்றும் நீயிவண்விட்
டேகவென்று மிட்ட வெழுத்து.

174

இது கம்பனைக் கொன்றான் என்று பழி கூறுதலின் பாண்டிய னிடத்திற் சோழன் விட்ட புலவன் முடிசூட்டுமங்கல நாளிற் பாடிய வசை. இது கேட்டு நன்றாகவே பொருள் கூறவும் பரிசில் கொடுக்க மறுத்தான், நீ வந்த காரியம் வேண்டின் சோழன்பாற் போக வென்றான்.

குறிப்பு : கம்பனைச் சோழன் கொன்ற நென்றே செய்தி தமிழ்நாட்டிற் பரவியபோது தென்பாண்டிநாட்டுப் பாண்டி வேந்தன் சோழனைப் பழித்துரைத்தான். அதனைக் கேட்ட சோழன் செயலின்றி யிருந்தொழிந்தான். இருக்கையில், பாண்டி வேந்தனுக்கு முடிசூட்டுமங்கலநாள்விழா நிகழ்வதாயிற்று. அப் போது சோழன் அரசர் மரபின்படி தன் அவைக்களப் புல வனைப் பாண்டியன் அவைக்குச் செல்லவிடுத்தான். சென்றவன் பாண்டியன் பழித்த பழிக்கு எதிராக இப்பாட்டைப் பாடினான். இதனைக் கேட்ட பாண்டியன் சிற்றங்கொண்டு புலவன் அவன் மகிழுமாறு இனிய புகழாகவே பொருள் கூறவும் ஏலாது, அப் புலவனுக்குப் பரிசில் நல்காது சோழவேந்தனிடமே சென்று சேருமாறு பணித்தான். புலவன் நாணி வருந்தி இப்பாட்டைப் பாடினான் என்பர். ஈண்டிர்—வருவீர்களாக. விட்ட எழுத்து— விடுத்த திருமுகம்.

26. பாண்டியன் புலவன்

வேண்பா.

ஆறெல்லாஞ் செந்நீ ரருகெல்லாம் பல்பிணங்கள்
தூறெல்லாஞ் சோழன் சுரிகுஞ்சி—மாறில்லாக்
கன்னிக்கோ னேவழிக் காரிக்கோன் பின்னொடரப்
பொன்னிக்கோன் போன புகார். 175

சோழன் புறக்கொடையிற் பாண்டியன் புலவன் கூறியது.

குறிப்பு : ஒருகால் பாண்டிவேந்தனுக்கும், சோழவேந்த னுக்கும் போருண்டாயிற்று. இவ் வேந்தர்கள் பெயரும் காலமும்.

தெரிந்திலவாயினும், இப்பாட்டால்; இவர்கள் பதினைந்து பதினாரும் தூற்றாண்டில் வாழ்ந்த வேந்தர்க ளாகலாமெனக் கருதப் படுகின்றனர். காரிக்கோன் என்பவன் சோழநாட்டின் மேற்கே காவிரியின் வடகரைப்பகுதியில் காரியாறு பாயும் நாட்டில் வாழ்ந்த சிற்றரசன். இப்போரில் பாண்டிவேந்தன் தன் படையைச் சோழவேந்தன்மேற் செலுத்திய காலே, சோழவேந்தன் தோற்றோடினான்; அவற்குத் துணையாய் வந்த காரிக்கோனும் அவனைப் பின்னொடர்ந்து ஓடினான். காரிக்கோனை, பாண்டியனுடைய படைத்தலைவனாகக் கருதுபவரும், கிளியூர் மலையமான் களில் ஒருவனாகக் கருதுபவரும் உண்டு.

செந்நீர்—குருதி. சுரி குஞ்சி—சுருண்ட தலைமயிர். மாறு இல்லா—மாறுபடும் பகைவர் இல்லையாகப் பொருது வென்றி மேம்பட்ட. கன்னிக்கோன்—கன்னிநாடாகிய பாண்டிநாட்டு வேந்தன்.

27. ஒரு தாதி.

வேண்பா.

முன்னு ளிருவர் முயங்கும் படிகண்டு
மன்னு பனிதவிர்த்து வாழ்வித்தாய்—துன்னார் தஞ்
சேனைகண் டாலிக்குஞ் செம்பியர்கோ னின்செங்கண்
டானைகண் டார்தா மவர்.

176

ஒரு தாதியை ஒரு புலவனுக் களிப்ப அவள் ஊடலிற்
சொல்லியது.

குறிப்பு : ஒரு புலவனுக்கு ஒருகால் சோழவேந்த னொருவன் பரிசில் தருங்கால் தனக்குரிய தாதியருள் ஒருத்தியையும் பரிசிலாக நல்கினான். அப்போது அத்தாதி தன்னைப் புலவற்குப் பரிசிலாகத் தருதற்கு ஊடி இப்பாட்டைப் பாடினாள். பரிசிலாகும் நாட்கு முன்னாளில் அத்தாதி தான் வேந்தற்குரியளாக இருந்தும்

வேறே இருவரைக் கூடினாள். அதனை வேந்தன் கண்டுவிட்டான். அது பொருட்பெண்டிரின் இயல்பென்று கருதி, அவனை ஒறுக்காமல் அருளினான். தன் குற்ற முணர்ந்து, வேந்தன் வெகுளிக் கு அஞ்சி நடுங்கிக்கொண்டிருந்த அவளும் “உய்த்தேன் வாழ்ந்தேன்” எனத் தேறியிருந்தாள். பரிசிலாதற்கு ஊடி, “வேந்தே முன்னாள் என் பிழை பொறுத்து வாழ்வித்தாய்; இன்று என்னைப் பரிசிலாக நல்குகின்றாய்; இவ்வாறு அருள் வழங்கும் நின் செங்கட் பார்வையாகிய படை முன்னின்ற பகை வரும் இவ்வாறு அருளப்படுவது ஒருதலை; அற்றாக, நீ வென்றி பெறுவது எவ்வாறு?” என்பாளாய், “நின் செங்கண் தானே கண்டார்தாம் அவர்,” என்றாள். செங்கண் விழித்தானே யென்றும், எவர் என்றும் பாட வேறுபாடுண்டு. அவர் என்பது அப் பெற்றியரென்பது பட நின்றது. தாமும் என்னும் உம்மை விகாரத்தால் தொக்கது.

தாதிபர், வேந்தர் மனையிலும் செல்வர் மனையிலும் மகளிர்க் கொப்பனை செய்தல் முதலிய தொழில் புரிவதும் செல்வக் காளை கட்டுக் காமக் கருவியாதலுமாகிய பணிசெய்யும் பெண்டிர்.

28. சோழனும் தேவியும்.

விருத்தம்.

காடுமீ னம்படக் கண்டநங் கண்டன்வேற்
கோடுமே யுந்துறைத் தொண்டியிக் கோனகர்
தேடுநீ டுங்கொடி தெரியநா முய்யவந்
தாடுமே பாடுமே யன்னமே யின்னமே.

177

இது சோழன் தேவி பாடியது.

குறிப்பு : ஈண்டுக் குறிக்கப்படும் சோழனைக் கண்டன் என்று கூறுவதால், இதனைத் தனக்குச் சிறப்புப் பெயராகக் கொண்ட இரண்டாம் இராச்சராச சோழனெனவும் இவனைத்

தெனியலாம். “கண்டனென்றது சிறப்புப் பெயர். இதனை இயற் பெயரென்று மயங்கர் தொழிக; இராச ராசனென்பது இயற் பெயர்” (தக்க. 549. உரை) எனத் தக்கயாகப்பரணி யுரைகாரர் கூறுவது காண்க. இப்பாட்டைப் பாடியவன் இவன் தேவியருள் ஒருத்தி. விக்கிரம சோழனையே “தொண்டிக்கோன்” (விக்க. உலா. 254) என்பதனால், இவன் காலத்தும் தொண்டிநகர் சோழர்க் குரியதாகவே யிருந்திருக்கின்றது. தன்னை யெதிர்த்த பாண்டியர்களை வென்று அவர்கள் காடுகளிற் படர்ந்தோடுமாறு செய்த இவனுடைய முன்னோரான சோழர் செயலை இவன்மே லேற்றி, “காடுமீனம்படக் கண்ட நம் கண்டன்” என்றான். மீனம் — மீனக்கொடியுடைய பாண்டியர். கோடு — சங்கு. தொண்டி இந்நாளில் மணமேற்குடிக்கருகில் இருப்பதும், பண்டைநாளில் யவனர்களால் பெருந் துறைமுகப்பட்டினமாகக் குறிக்கப்படுவதுமாகிய கடற்கரைப் பேரூர், தேடு நீடுக்கொடி—வானுலகு தேடி நீண்டு உயர்ந்திருக்கும் புலிக்கொடி. தெனிய - நம் கண்முன்னே தெரியுமாறு.

இராசராசனைப் பிரிந்து தொண்டிநகர்க்கண் உறைந்த அவன் தேவியருள் ஒருத்தி, அவன் பிரிவாற்றது மெலிந்திருப்ப வள், சோழனுடைய புலிக்கொடி சேணிற் பொலிந்து தோன்றக் கண்டு ஆற்றது கையற்றுப்பாடுவது இப்பாட்டு. இதனாற் பயன், சோழன் கேட்டு விரைந்து வந்து கூடுவானாவது. பாடும்— பாடுவேம்.

விருத்தம்

மலையினுங் கானினும் போயினார் வருவரே
முலையின்மேற் பசலைபோய் முதனிறங்கொள்ளுமே
துலையிலங் கியதொடைச் சோமன்வாழ் புலையினில்
தலையிலங் கியதடத் தன்னமே யின்னமே. 178

இது சோழன் பாடியது.

குறிப்பு: மேலே தேவி பாடிய பாட்டைச் சோழன் திரிபுவனை யென்னும் ஊரிலிருந்து கண்டான். தான் வினைமேற்கொண்டு

மலைமீட்டையிடும் காடிடைமீட்டும் பிரிந்துவர நேர்ந்திருப்பினும் குறித்த காலத்தில் வந்து கூடுதல் தப்பாதென்பானாய், “மலைமீட்டும் கானினும் போயினார் வருவரே” யென்றும், கூடுங்கால், மேனியிற் பரந்திருக்கும் பசலை கெடுமென்றும், மாணின் தளிர் போலும் மெய்நீறும் வந்து பரத்தல் ஒருதலை யென்றற்கு, “பசலைபோய் மூதல் நிறம் கொள்ளுமே” என்றும், இப்பாட்டால் துறுதல் கூறினான். இருமருங்கும் ஒப்பத் தொடுக்கப்பட்ட மாலைபை, “துலைமீலங்கிய தொடை” யென்றான். சோமன் என்பவன் திரிபுவனத்தில் வாழ்ந்த வள்ளல். அவனை ஒட்டக் கூத்தர், “துன்னுபுகழ்ச் சோமா திரிபுவனைத் தோன்றலே” (த. நா. ச. 133) என்றும், “கொடையென்றால் முந்துஞ் சோமா புவனை முன்னவனே” (த. நா. ச. 134) என்றும், புகழ்ந்து சிறப்பித்துள்ளார். இவன் சோழவேந்தர்க்கு உயரிய துணைவன் திரிபுவனத்தில் வாழ்ந்த செல்வன். அதனால் சோழன் திரிபுவனத்தைக் குறிக்கப்புகுந்து சிறந்தமைபற்றிச் சோமனை வித்து, “துலைமீலங்கிய தொடைச் சோமன், வாழ்புவனை” என்றான். இது மீட்டையாற்றாத தலைவையைத் தோழி வற்புறுத்த லென்னும் துறை.

வேண்பா

காடுனத்தேன் வந்தேன் கடுக வழிநடந்தேன்
யாண்வந்த தூர் மெளிதல்ல—கூனன்

கருந்தேனுக் கங்கரீந்த காவிரிசூழ் நாடா

இருந்தேனுக் கெங்கே யிடம்?

179

பூரீப்பு: இதனைப் பாடியவர் இன்னாரென் றறிதல் இயல வில்லை. இது சித்தா சமுத்தி வெண்பா வெனவும் சில ஏடுகளில் உள்ளது. இதனை ஒளவையார் பாடியாரெனவும் கூறுவர். “இது கேட்டுச் சோழன் மடியில் வைத்தான்” என்றொரு குறிப்புக் காணப்படுகிறது. ஒருகால் ஒரு புலவர், சோழன்பால் பேரன்புடையராய் அவனைக் காண்டற்கு வந்தார். அக்காலத்தே அரசன் சுற்றம் சூழ விற்பிறுந்தான். வந்த புலவர் இருத்தற்கு

ஆங்கே இடமில்லை. அதனால் அவர், தம் புலமை நலம் தோன்ற இப்பாட்டைப் பாடினாராக, தமிழின்பத்தில் தடைமில்லா அன்புடைய வேந்தன் அவரைத் தம் அருகழைத்துத் தன் மடித்தலத்தில் இருத்திக்கொண்டான் என்பது நிகழ்ச்சி. கூனன் என்றது ஈண்டு முடவன் என்னும் குறிப்பிற்று. பெறற்கரிதாயினும், அதன் அருமை நினையாது தேன்பெற விரும்புவன் என்றது, அவரவர் வேட்கையறிந்து வேண்டுவன நல்கும் மேம்பாடு சோழன்பால் உளதென்பது விளக்கிநின்றது. கருந்தேன் - மிக்க தேன்.

29. குருநமச்சிவாயர்

வெண்பா

அத்தி முதலெறும்பீ ருனவுயி ரத்தனைக்கும்
சித்த மகிழ்ந்தளிக்குந் தேசிகா—மெத்தப்
பசிக்குதையா பாவினேன் பாழ்வியிற்றைப் பற்றி
ளரிக்குதையா காரோண ரே. 180

இது குருநமச்சிவாயர் பாடியது.

குறிப்பு: குருநமச்சிவாயர் திருவண்ணாமலைக் குகைநமச்சிவாயருடைய மாணவர். குருநமச்சிவாயர் சிதம்பரத்தில் இருந்து திருப்பணி பல செய்துள்ளார். சிதம்பர வெண்பா, திருவண்ணாமலை வெண்பா முதலிய பல நூல்களைச் செய்ததோடு பல மாணவர்கட்கு ஞானமும் அருளினவர். இவருடைய மாணவருள் ஆனந்த நமச்சிவாய ரென்பவர் விரிஞ்சிபுரத்தில் மடம் ஒன்று கட்டுதற்காகப் புண்ணூற்றுப் பெரிய ஏரம் நாயக்கரென்பவர் நிலம் கொடுத்த செய்தி விரிஞ்சிபுரத்துக் கல்வெட்டொன்றால் தெரிகிறது. (S. I. I. Vol. i No. 58). இதன் காலம் சகம் 1514; கி. பி. 1592 ஆகும். (Vide also A. R. No. 61 of 1887). இக் கல்வெட்டு, ஆனந்த நமச்சிவாயரை, “சிதம்பரம் குருநமச்சி

வாய மூர்த்தி யடியார் ஆனந்த நமச்சிவாய பண்டாரமவர்
களுக்கு” என்று குறிப்பதால், குருநமச்சிவாயர் பதினாறாம் தூற்
ருண்டின் பிற்பகுதியில் இருந்தவரென்பது தெளிவாம். காஞ்சி,
குடந்தை, நாகை என்ற மூன்று ஊர்களிலுமுள்ள சிவன்கோயில்
கட்டுக் காரோண மென்பது பெயர். காரோணரே எனப்
பொதுப்படக் கூறுதலின், இப்பாட்டு மேலே கூறிய மூன்றிடங்க
ளுள் எதனைச் சிறப்பாகக் குறிக்கிறதென்பது விளங்கவில்லை.
நாகைபோலக் காஞ்சியும் குடந்தையும் பழில் வழங்காமையின்,
சண்டைக் காரோணமென்றது நாகைக் காரோணத்தையெனக்
கொள்ளின், இழுக்காகாதென்க. இனிக் காரோணமென்பது,
காயாவரோகணம் என்ற வடசொற்றொடரின் சிதைவென்றும்,
செம்பொருளாகிய சிவன் மக்களுடம்பில் இறங்கி மக்கள்போலத்
தோன்றுமிடம் என்பது இதன் பொருளென்றும், லகுளீசாவதா
ரம் இதனாலாவதென்றும் வடமொழி இலிங்கபுராணம் கூறுகிற
தென்பர். பிறவா யாக்கைப் பெரியோனாகிய சிவ பரம்பொருட்
குப் பிறப்பிறப்புக்களுண்டென்றும், கந்துடை நிலையாகிய சிவக்
குறியை ஆண்பெண் குறியென்றும் பொய்புனைந்த வடமொழிப்
புராணக்கூற்றை நெடுநாட்கு முன்பே தமிழறிஞர் மறுத்
தொதுக்குவாராய், காரோணமென்பது, காயாரோகணமென்ப
தன் சிதைவென்று காட்டி, அரி யயன் முதலிய தேவருள்ளிட்ட
அனைவரும் ஒடுங்குங் காலத்து, அவர்தம் காயத்தைத் தம் திரு
மேனிப்பிற் ருங்கிவருதலின் சிவபெருமான் காயாரோகண றெனப்
பட்டாரெனச் சிவஞான முனிவர் முதலாயினார் தெருட்டியுள்ள
னர். இக்கருத்தே தோன்ற நம்பியாரூரரும் நாகைக் காரோ
ணத் திருப்பதிகத்தில் சிவனை, “செத்தார்தம் எலும்பணிந்து
சேவேறித் திரிவீர்” என்று குறித்தருளியது ஈண்டு நினைவுகூரத்
தக்கது. அத்தி - யானை.

குருநமச்சிவாயர் ஒருகால் மிகப்பசித்து உணவின்மையால்
வருந்தி இப்பாட்டினைப் பாடினாராக. “காரோணர் அமுது
கொடுத்தார்” என்றொரு குறிப்பு இப்பாட்டின் இறுதியில் ஏடு
களிற் காணப்படுகிறது. “இலாட தேசத்திலே காரோகணம்
என்றோ குருள” தென்றும், “அங்கே சிவன் லகுளீசப்பட்டாராக

ராக அவதரித்தாரென்றும் சிலாசாசனம் கூறு" மென்றும் கூறுவர். அவதரிக்குஞ் செயல் சிவனுக்கு என்றும் எங்கும் இல்லையென்பது குருநமச்சிவாயருடைய ஆசிரியரான குகைநமச்சிவாயர், "சோணேசர்-இல்லிற், பிறந்தகதை யும்கேளோம் பேருலகில் வாழ்ந்துண், பிறந்தகதை யும்கேட்டி லோம்" (அருண். யந். ௭௦) என்று வற்புறுத்தலால் விளங்குதலின், குருநமச்சிவாயர்க்கு வடமொழி இலங்கபுராணக் கூற்றுச் சிறிதும் உடன்பாடன் றெனத் தெளிதல்வேண்டும்.

30. ஏகம்பவாணன்

வேண்பா

அலங்க லணிமார்ப னுறையர்கோன் வாணன்
விலங்கு கொடுவருக வென்றான் — இலங்கிழையர்
சேரற்கோ சோழற்கோ தென்பாண்டி நாடானும்
வீரற்கோ யார்க்கோ விலங்கு. 181

இது, வாணன் தாதிமேற் கோபமாய் விலங்கு கொண்டு
வா என்றபோது வாணன் சேடியர் பாடியது.

குறிப்பு : ஏகம்பவாணன் என்பவன் இடைக்காலத்தே தமிழ் நாட்டில் விளங்கிய வாணகுலத் தலைவர்களுள் ஒருவன். வாணர்கள் பிற்காலத்தே தமிழகத்தின் பெரும்பகுதிகளில் இருந்திருக்கின்றனர். தென் பெண்ணையாற்றங்கரையில் திருக்கோவலூர் நாட்டில் உள்ள ஆற்றூரில் இந்த ஏகம்பவாணன் சிறப்புற்றிருந்தான். இவன்காலத்தே பாண்டிநாட்டில் சிவல்லபமாறன் என்பான் ஆட்சிபுரிந்து வந்தான். அவன் காலம் பதினைந்தாம் நூற்றாண்டின் பிற்பகுதியாதலின், ஏகம்பவாணன் அக்காலத்தவன் என்பது தெளிவாம். ஏகம்பவாணன் இருந்த ஆற்றூர் ஆறையெனப் புலவர்களாற் குறிக்கப்படுவதுண்டு. அதனால் இப்பாட்டு இவ்வாணனை "ஆறையர் கோன் வாணன்" என்று கூறுகிறது.

இவ்வாறே, திருச்செந்தூர் நகட்டிலுள்ள ஆற்றாரும் “தென் குட. நாட்டு ஆறை” (A. R. No. 438 of 1929 # 30) என்று குறிக்கப் படுவது காணலாம். ஏகம்பவாணன் போர்வன்மையும் புலவர் புகழும் வள்ளன்மையும் சிறக்கவுடையன். இவனைச் சிறப்பித்தும் பாடப்பட்ட பாட்டுக்கள் பலவுண்டு. அவற்றுள்,

“தேருளைப் புலி வாரணத் தொகுதி

திறை கொணர்ந்து வரு மன்னின்

தேசமே துனது நாம மேதுபுகல்

செங்கையால் தட்டி பாண கேள்

வாரு மொத்தகுடி நீரு நாழுமக

தேச னுறை நகர் காவலன்

வாண பூபதி மகிழ்ந்தளிக்க மிகு

வரிசை பெற்றுவரு புலவன் யான்

நீரு மிப்பரிசு பெற்று மீளவா

வாகு மேகமவன் முன்றில் வாய்

சித்திலச் சிகர மாட, மாளிகை

நெருங்கு கோபுர மருகெலாம்

ஆரு நிற்குமுயர் வேம்புநிற்கும்வளர்

பனையு நிற்கு மத னருகிலே

ஆரூ நிற்கு மரசைச் சுமந்தசில

அத்தி நிற்கு மடை யாளமே”

(பெருந். 1192)

என வரும் பாணற்றுப்படை பயில் வழங்குகிறது. பண்டைநாளை நாஞ்சில் வள்ளுவன்போல இவ்வாணனும் அரிசி வேண்டிய புலவனொருவனுக்குக் களிற்றியானை தந்தா னென்னும் செய்தி தெரிவிக்கும்.

சேற்றுச் சுமலவயல் தென்னுறை வாணனையான்

சோற்றுச் கரிசிதரச் சொன்னக்கால்—வேற்றுச்

* களிக்குமா வைத்தந்தான் கற்றவர்க்குச் செம்பொன்

அளிக்குமா நெவ்வா றவன்.

(பெருந். 1189)

என்ற வெண்பா வொன்றும் வழங்குகிறது. இது நிற்க, ஏகம்ப வாணனிடம் பெருஞ் செல்வமேயன்றி அவன் பணி புரிவதற்காகப் பூதமொன்றிருந்து ஏவின செய்துவந்த தெனவும், ஒருகால் அவன் தன்னை இகழ்ந்த சேர சோழ பாண்டியர் மூவரையும் பற்றிக் கொணர்ந்து சிறையிடுமாறு பணிக்க, அது பாண்டியன் பாலுள்ள வேம்புக்கஞ்சி ஏனையிருவரையே கொணர்ந்து சிறையிட்டதெனவும், பின்பு அவன் மகளிர் நால்வரை விடுப்ப, அவர்கள் சென்று எளிதில் பாண்டியனது வேம்புமாலையைப் பெற வியலாது முடிவில், இகழ்ந்து பாடினரெனவும், (த. நா. ச. 185) அது கேட்டு நாணிய பாண்டியன் சீவல்லவன் தன் வேம்பு மாலையைத் தந்தான் எனவும், பிறகு வாணனது பூதம் அவனையும் கொணர்ந்து சிறையிட்டதெனவும் கூறுவர். இச்செய்தியை, “ஆரான் முடியுமிக் காரியந் தோடவி ழாத்திமலர்த், தாராணை வேம்பின் தொடையாணைப் பெண்ணையந் தாமனையும், போராடிக் காவலில் வைத்தவப் பாட்டும் புனைந்ததன்றோ, வாராரு மோட்டினங் கொங்கைநல் லாய்தொண்டை மண்டலமே” (55) என்று தொண்டைமண்டல சதகம் கூறுகிறது. இவ்வாறு ஏகம்பவாணன் பாண்டியனைச் சிறையிட்ட செய்தி யறிந்து, பாணனொருவன், அவன் புகழ்பாடி மகிழ்விக்க, அவற்குத் தான் வென்ற பாண்டி நாட்டைத் தந்தான் எனவும், அதனைக் கண்ட பாவலர்,

“பாணன் மதுரைப் பதியாள் வைத்தபிரான்

வாணர் புழுவரு மேகம்ப—வாணன்

கரும்போ-தகமேனின் கால்பணிவேன் மீண்டு

வரும்போ தகமே வரின்”

(பெருந். 1191)

என்று பாடிப் பரவினரெனவும் கூறுவர். முடிவில் பாண்டியன் மனைவி வேண்டிக்கொள்ள வாணன் பாண்டியர்க்கு நாட்டையளித்து, அதனைக் கொண்டிருந்த புலவனுக்குக் கோடி செம்பொன் தருமாறு பாண்டியனைப் பணித்தான்; அவனும் அதனைப் புலவனுக்களித்து வாணனது நட்பைப் பெற்று மகிழ்வானாயினன்.

இவ்வண்ணம் புகழ் மேம்பட்டு வாழும் ஏகம்பவாணன் ஒருகால் தன் தாதிமேற் சினங்கொண்டு, விலங்கு கொண்டுவருக

எனத் தன் ஏவலரைப் பணித்தான். இதனைக் கேட்ட அத் தாதி, பாநலம் படைத்த நாவன்னாதலின், விலங்கு சேரற்கோ, சோழற்கோ, பாண்டியற்கோ என்ற கருத்தழைந்த இப்பாட்டைப் பாடினள் என்பர். அலங்கல் - மாலை. இலங்கிழையிர் - விளங்குகின்ற அணிகளை யுடையிர். மூவேந்தர்க் கிடற்குரிய விலங்கை என்ன்கிட விரும்பான் ஏகம்பவாணன் என்பது குறிப்பு.

வேண்பா

தென்னவா மீனவா சீவலமா மூமதுரை.
மன்னவா பாண்டி வரராமா—மூன்னம்
சுரும்புக்குத் தாராளித்த தூயதமிழ் நாடா
கரும்புக்கு வேம்பிலே கண்.

182

இது, பாண்டியன் மாலைமைய வரங்கிக்கொடுவர நாலு தாதி யரைஅனுப்ப அவர் பாடியது,

குறிப்பு : ஏகம்பவாணன் ஒருகால் தன் வயல்களைப் பார்க்கச் சென்றிருந்தபோது, அவனைக் காண்டற்கு வந்த சோ சோழ பாண்டி வேந்தர் மூவரும் வந்து, செய்தியறிந்து, வாணனை இகழ்ந்து பேசினர் ; திரும்பிவந்த வாணன் நிகழ்ந்ததறித்து, மூவரையும் தன் பூதத்தை விடுத்துப் பிணித்துச் சிறையிடுமாறு பணித்தான். பாண்டியனது வேம்புக்கஞ்சி அப்பூதம் ஏனையிரு வரையுமே சிறையிட்டது. பாண்டியனது வேம்பைப் பெறுமாறு வாணன் தாதியர் நால்வரை விடுத்தான். அவர்கள் சென்று பாண்டியன் மனத்தைத் தம் ஆடல் பாடல் அழகுகளால் கெகிழ் வித்து, அவனணிந்த வேம்பினைப் பெறற்கு முயன்றனர். அக் காலையில் ஒருத்தி பாடியது இப்பாட்டு. சீவலன் - ஸ்ரீவல்லபன். இவன் பதினாறாம் நூற்றாண்டில் தென்பாண்டிநாட்டில் இருந்து அரசு புரிந்தவன் ; இவனை அறிவீரராமபாண்டியன் என்றும் கூறுவர். தன் மாலையின் பூவிலுள்ள தேனைச் சுரும்புகள் மொய்த் துண்ண இடமளிக்கும் அருளுடைமை தோன்றச் "சுரும்புக்குத் தேனளித்த தூய தமிழ்நாடா" எனருள். சுரும்புக்குத் தேனளித்த

நீ எனக்கு அதனை யளிப்பது அரிதன்று என்பது குறிப்பு.
கரும்புக்கு - கரும்புபோலும் சொல்லையுடைய ண்ணுக்கு.
இப்பாட்டைக் கேட்டும் பாண்டியன் வேம்பு கொடானாயினன்.

வேண்பா

மாப்பைந்தார்க் கல்லமுத்து வண்ணத்தார்க் கல்லவஞ்சி
வேப்பந்தார்க் காசைகொண்டு விட்டாளே—பூப்பைந்தார்
சேர்ந்திருக்கு நெல்வேலிச் சீவலமா ருதமிழை
ஆய்ந்துரைக்கும் வீரமா ரு! 183

இது, வேறொருத்தி பாடியது.

குறிப்பு : முதலிற் சென்ற தாதிவேம்புமாலைப் பெருளாகவே,
இரண்டாமவள் சென்று, வேந்தன் பொன்னும் முத்தும்பரிசி
லாகத் தர அவற்றை மறுத்து, இப்பாட்டைப் பாடினாள். மா -
பொன். வஞ்சி - வஞ்சிக்கொடிபோலும் இடையினை யுடையவள்.
நெல்வேலி - திருநெல்வேலி. சீவல்பனுக்கு வீரமாதன் என்ப
தும் பெயர்.

வேண்பா

வேம்பா கிலுமினிய சொல்லிக்கு நீமிலைந்த
வேம்பா கிலுமுதவ வேண்டாவோ—தேம்பாயும்
வேலையிலே வேலைவைத்த மீனவா நின்றபுயத்து
மாலையிலே மாலையைத்தாண் மான். 184

இது, வேறொருத்தி பாடியது.

குறிப்பு : மூன்றாமவட்கும் பாண்டியன் தன் வேப்பமாலை
யொழிய ஏனைப் பொன்னும் முத்தும் கொண்ட மாலை நல்கிய
போது, அவள் வேம்புமாலை வேண்டி இப்பாட்டைப் பாடினாள்.
வேம்பாகிலும் இனிய சொல்லிக்கு - வேகின்ற பாகிலும் இனிய
சொல்லையுமுடையவட்கு. வேலையில் - கடலில். வேலைவைத்த மீன்
வன் வேற்படையைச் செலுத்திய பாண்டியன் மரபில் தோன்றின

வனே. மீனவன் - மீன் கொடியையுடைய பாண்டியன். மாலை வைத்தான் - ஆசைவைத்தான். மான் - மான் போன்ற பெண். இது கேட்டும் பாண்டியன் மாலை கொடானாயினன்.

வேண்பா

இலகு புகழாறையேகம்ப வாணன்
அலகை வரும்வருமென் றஞ்சி—யுலகறிய
வானவர்கோன் சென்னியின்மேல் வண்ண வளையெறிந்த
மீனவர்கோன் கைவிடான் வேம்பு. 185

இது நான்காமவள் பாடியது. இது கேட்டு மாலை கொடுத்தான்.

குறிப்பு: தாதியர் நால்வரும் மூவரும் பாண்டியனது வேம்பினைப் பெரூராகவே, நான்காமவள் அவன் கருத்து இதுவெனத் தெரிந்துகொண்டு, அவன் வேம்பு கொடானுவதை யறிந்து இப் பாட்டினைப் பாடினள். இது தன் புகழ்க்கு மாசு தருமென நாணிய பாண்டியன் முடிவில் தன் வேம்பு மாலையைக் கொடுத்து வாணனது பூதத்தால் சிறைப்படுத்தப்பட்டான். ஆறை - ஆற்றூர். இங்கிரன் முடிமேல் பாண்டியன் வளையெறிந்த திருவிளையாடற் குறிப்பு. இதன்கண் “வானவர் கோன் சென்னியின்மேல் வண்ண வளையெறிந்த மீனவர்கோன்” என்று காட்டப்படுகிறது.

வேண்பா

சேனை தழையாக்கிச் செங்குருதி நீர்தேக்கி
ஆனை மிதித்தவருஞ் சேற்றில்—மானபரன்.
மாவேந்தன் வன்கண்ணன் வாணன் பறித்துநடும்
முவேந்தர் தங்கண் முடி. 186

இது, *வாணனுடைய பாணன் மதுரையிற் போனபோது பாண்டியன் தியாகம் கொடுக்க, பாணன் வலக்கையா லல்லாமல் இடக்கையால் ஏற்கப் பாண்டியன் (வாணனை) உழவனென் நிகழ்ந்தபோது பாடியது.

குறிப்பு : இடக்கையால் மேழி பற்றி வலக்கையால் உழவு மாட்டையோட்டும் கெற்றியில், வலக்கை, உழுவெருதின் கயிற்றையுமே மேழியையும் ஒருசேர வலித்துப் பிடிக்க, இடக்கையே ஒன்றை வாக்கவும் பற்றவும் பயன்படுதலின், பாணன் இடக்கையால் வாங்கியது பாண்டியன் இகழ்தற்கிடனுயிற்றுப் போலும். மானபரன், வேந்தன், கண்ணன் என்பன வாணனையே குறித்து அடுக்கி நின்றன. மூவேந்ததரும் ஏகம்ப வாணன் மனைக்குச் சென்றிருந்தபோது, அவன் வயலில் நாற்று நடச் சென்றிருந்தானென்றும், அதுகேட்டு அவர்கள் வாணனை இகழ்ந்தனரென்றும், அவன் மனைவி இகழ்ந்த வேந்தர் நாண இப்பாட்டைப் பாடினளென்றும் கூறுவதுண்டு. நடும் - நடுவான்.

31. முனைய தரையன்

வெண்பா

இன்றுவரி லென்னுயிரை நீபெறுவை யிறறைககு
நின்று வரிலதுவு நீயறியை—வென்றி
முனையா கலவி முயங்கியவா நெல்லாம்
நினையாயோ நெஞ்சத்து நீ.

187

இது, திருக்கண்ணபுரத்துத் தாதி முனையதரையனுக் கெழுதி விடுத்த பாட்டு.

குறிப்பு : திருக்கண்ணபுரம் சோழநாட்டில் உள்ளதோரூர். இது சயுமரணிக்க வளநாட்டு மருகல் காட்டுத் திருக்கண்ணபுரம் (A. R. No. 498 of 1922) என்றும் கல்வெட்டுக்களில் வழங்கும். முனையதரையன் விக்கிரம சோழன் கீழிருந்த தலைவர்களுள் ஒருவன். இவனுடன் கருணாகரத் தொண்டமானும் விக்கிரம சோழனுலாவிற கூறப்படுகின்றான். திருக்கண்ணபுரத்துக் கல் வெட்டுக்களில் காணப்படும் கருணாகரவீரர் மடம் இக்கருணாகரன் பெயரால் கிறுவப்பட்டதோ என் எண்ணுதற்கிடற் தரு

கிறது. இங்கே குறிக்கப்படும் முனையதரையனை விக்கிரம சோழனுடைய, “பண் முடிமேல், ஆர்க்குங் கழற்கா லனகன் றனதவை யுள், பார்க்கு மதிமக்தர பாலகரிந்—போர்க்குத், நோடுக்குங் கமழ்தும்பை தூசினெந்ந் ரூடக், கொடுக்கும் புகழ்முனையர் கோனும்” (69 - 71) என்று சிறப்பிக்கின்றது. இம் முனையதரையன் திருக்கண்ணபுரத்தில் தண்டத்தலைவனாயிருந்தான் எனவும், அக்காலத்தே நாட்டில் பஞ்சமுண்டாக, அதுகண்டு பேரிரக்கங் கொண்ட முனைய தரையர், அரசனுக்குரிய திறைப்பொருளை மக்கள்மொருட்டுச் செலவிட்டு, நாடு வளம்பெற்ற பின்னும் அதனைச் செலுத்தாதுபின்னெனவும், அதுகண்டு வெகுண்ட சோழ வேந்தன் அவனைச் சிறையிலிட்டானெனவும், சிறையிலிருக்குங் கால், அவற்கு இத் திருக்கண்ணபுரத்துத் தாதி இப் பாட்டினை யெழுதி விடுத்தானெனவும் கூறுவர். இத்தாதி திருக்கண்ணபுரத்துத் திருமலை வேண்டி ஐந்து நாட்களுள் தன் காதலனை முனையதரையன் சிறைவிட்டு பெற்று வாரானாயின் தான் தீப்புகுந்து உயிர்விடுவதாக உறுதிகொண்டாள். திருமால் சோழன் கனவிற் றேன்றி முனையதரையனைச் சிறைவிட்டு செய்யுமறறு சோழனைப் பணித்தார். முனையதரையன் சிறைவிட்டு பெற்றுத் திருக்கண்ணபுரம் சார்ந்து தன் காதலியாகிய தாதியைக் கண்டான். அவள் அவனுக்கு இனிய உணவு சமைத்து அவனை யுண்பிக்கையில, அவன் அதனை முதற்கண் திருமாலுக்குரிமையாக்கி யுண்டான். மறுநாள், கண்ணபுரத்துத் திருமால் திருமேனியில் நெய்யுணவின் நெய் வழிந்திருப்பதைக் கண்டு யாவரும் வியந்து உண்மையறிந்து பாராட்டினர். முனையதரையனும் அன்று முதல் திருக்கண்ணபுரத்துத் திருமாலுக்குப் பொங்கலமுது படைக்குமாறு ஏற்பாடு செய்தான் என்றும், அஃது இன்றுகாறும் நடைபெற்று வருகிறதென்றும், அப்பொங்கலுக்கு முனையோதனம் என்பது பெயரென்றும் கூறுவர். இச் செய்தியைச் சோழ மண்டல சதகம், “புனையுங் குழலாள் பரிந்தளித்த பொங்கலமுதம் பொரிக்கறியும், அனைய சவரி ராசருக்கே யாமென்றறந்து மாதாவின, முனையதரையன் பொங்கலென்று முகுந்தற் கோது முதுகிர்த்தி, வனையும் பெருமை யெப்போதும் வளஞ்சேர் சோழ மண்டலமே” (42) என்று கூறுகிறது. திருக்கண்ண

புரத்துத் திருமாலுக்குச் செளரிப்பெருமாள் என்பது பெயர் என அவ்வூர்க் கல்வெட்டும் (A.R. No. 498 of 1922) குறிக்கின்றது.

32. கோடைச் சிவந்தான் புலவன்.

வேண்பா

என்னெஞ்சு மென்னிழியுங் கொண்டோ விலங்கேசன்
பொன்னஞ் சிகாமணியும் பொன்முடியும்—வன்னெஞ்சும்
சிந்துங் கொடைச்சிவந்தான் தென்கோடை யார்கழங்கும்
பந்துஞ்சா தித்த படி. 188

கண்டு பணியக் கடவேலோ காதலுடன்
தொண்டை யிதழுருந்தித் தோய்வேலோ-கொண்டற்
கொடைச்சிவந்தான் கோடைக் குளிர்காவி லன்ன
நடைச்சிவந்தா லென்செய்வே னான். 189

இது, பரிசில் பெற்றுக் கிராமப் பிரதட்சினம் வரும் புலவன்
உப்பரிகைமேற் பார்த்த ஒருத்தியைக் கண்டு விரக
மாய்ப் பாடியது. இந்தக் கவியை ஒற்றராய் மழவ
ராயன் கேட்டிருந்து வரைந்துகொண்டு அவனைக்
கொடுத்தான்.

குறிப்பு: கோடைச் சிவந்தான் என்பவன் கோடைமலைக்
குரியனாய் வாழ்ந்த ஒரு செல்வன் போலும். அவன்பால் ஒரு
புலவன் பரிசில் பெற்று யானைமீது ஊர்வலம் வருகையில், விலை
மகளொருத்தி தன் மாடிமேலிருந்து அவனைக் கண்டாள்.
அவனைக்கண்டு புலவனும் வேட்கைகொண்டு இப்பாட்டுக்களைப்
பாடினான். அருகே இருந்த மழவராயன் என்பவன் சிவந்தா
னுடைய ஒற்றன். அவன் அப்பாட்டுக்களை எழுதிக்கொண்டு
சென்று தன் தலைவற்குக் காட்டி அவன் ஆணைபெற்றுப் புலவன்

வேட்கை நீங்க அவ்விலைமகன் கூட்டத்தை அவன் பெறுமாறு செய்தான். * கோடைமலை பாண்டி நாட்டிலுள்ளதாகலின், கோடைச் சிவந்தானும் பாண்டி வேந்தர்க்குத் துணைசென்று இலங்கை வேந்தனை வெற்றிகண்டிருத்தல் வேண்டும். இதனை, “இலங்கேசன் பொன்னஞ் சிகாமணியும் பொன்முடியும் வன் னெஞ்சும் சிந்தும் கொடைச் சிவந்தான்” என இப்பாட்டு குறிக்கிறது. ஜடாவன்மன் சுந்தரபாண்டியன்தான் இலங்கை வேந்தனை வென்றதாகக் கூறுதலின், இச்சிவந்தான் அவற்குத் துணை செய்திருக்கலாம். கோடைமலை மிக்க வேனிற்காலத்தும் வெம்மையின்றிக் குளிர்த்திருக்கும் இயற்கை நலமுடையதாகையால் “கோடைக் குளிர் கா” விதந்தோதப்படுகிறது. மழவராயன் என்பது, வேந்தர், தம்பால் அருஞ்செயல் புரிந்தார்க்குத் தரும் சிறப்புப் பெயர்களுள் ஒன்று; ஒற்றலாகிய மழவராயன் இயற் பெயர் தெரிந்திலது. கொண்டற் கொடை - மழைபோல் கொடுக்கும் கொடை. அன்ன நடைச்சி - அன்னம்போலும் நடைபுனை யுடையவன், நடைச் சிவந்தானென்றும் பாடம் உண்டு.

33. உத்தரநல்லூர் நங்கை.

விருத்தம்

சுந்தன மரமும் வேம்புந் தனித்தனி கந்த நாறும்
அந்தணர் தீயில் வீழ்ந்தாலதுமண நாறக் கானேன்
செந்தலைபுடைய னார்க்குத் தீமண மதுவே ாறும்
பந்தமுந் தீயும் வேறே பாய்ச்சலூர்க் கிராமத் தாரே. 190

இஃது, உத்தரநல்லூர் நங்கை பிராமணரைப் பாடிய வசை.

குறிப்பு: உத்தரநல்லூர் நங்கை பாய்ச்சலூர்ப் பார்ப்பனரை இவ்வாறு வசைபாடியதற்குரிய காரணம் புலப்படவில்லை. இப்பாட்டும் பாய்ச்சலூர்ப் பதிகம் என்னும் சிறு நூலிற் காணப்படும் பாட்டுக்களுள் ஒன்று. சில ஏடுகளில் இதனோடு மேலும் இரண்டு பாட்டுக்கள் காணப்படுகின்றன. “குலங்குல மென்ப

தெல்லாங் குடுமியும் பூணு தூலும், சிலந்தியு தூலும் போலச்
சிறப்புடன் மிறப்ப துண்டோ, நலந்தரு நான்கு வேத நான்முகன்
படைத்த துண்டோ, பலந்தரு பொருளு முண்டோ பாய்ச்சலூர்க்
கிராமத் தாரே;” “ஊருள பார்ப்பார் கூடியுயர்ந்தன சாலை
கட்டி, நீரிலே மூழ்கிவந்து நெருப்பிலே செப்பைய விட்டுக், கார்
வயற் றவளை போலக் கதறிய வேத மெல்லாம், பாரைவிட்டகன்ற
தோதான் பாய்ச்சலூர்க் கிராமத் தாரே” என்ற இரண்டுமே
அவை. இப்பாய்ச்சலூர் “திருச்சிராப்பள்ளிக்கு நேரே கொள்
ளிடத்தின் வடக்கிலுள்ளது” என்பர்; கொள்ளிடத்தின் வடக்கி
லுள்ளதனைப் பழங்குறிப்புக்கள் பலவும் பாச்சில் என்றே குறிக்
கின்றன; “வடகரை ராஜராஜ வளநாட்டு மழநாட்டுப் பாச்சில்
கூற்றத்துப் பாச்சில்” “என்பதே வழக்கம். இது பாய்ச்சலூர்
என வழங்குகிறது. திருவண்ணாமலைக்கு மேற்கில் பாய்ச்சல்
என்ற பெயருடையதோ ருருளது; அது முன்னாலிலும் இந்நாளி
லும் பாய்ச்சலென்றே வழங்கப்படுகிறது. சந்தனக்கட்டையும்
வேப்பங்கட்டையும் தீயிலின் வேறு வேறு மணம் நாலும்;
அவ்வாறு பார்ப்பனரையும் புலையரையும் தீயிலிட்டால் வேறு
வேறு மணம் நாலுவதில்லை; ஆதலால் சூதி வேற்றுமை கொள்
வது தகுதியன்றென்பது இப்பாட்டின் கருத்து. பல தூற்றண்டு
கட்டு முன்பே பெண்ணொருத்தி சாதி வேற்றுமையால் நாட்டிற்
குண்டாகும் கேட்டினை நன்கறிந்து அதனைப் போக்குதற்கென்றே
பாய்ச்சலூர்ப் பதிகம் என்ற துலெழுதியிருப்பது இக்காலத்
தறிஞர்கட்கு நல்விருந்தாகும்.

34. திருவாரூர் நாகரச நம்பி.

வேண்பா

முன்னு ளறுபத்து மூவரிருந் தாரவரில்
இந்நா ளிரண்டுபே ரேகினார்—கன்னான்
நருக்கின்றான் விற்றுவிட்ட நாகரச நம்பி
இருக்கின்றான் கிட்டினரா யா.

191

இது, திருவாரூர் நாகரச நம்பி செய்த குற்றங் கிள்ளைக்குச்

சொல்லுவித்துத் தலத்தார் இராயருக்குச் சொல்லி
அறிவித்தது.

குறிப்பு: பதினாரும் தூற்றண்டில் தமிழகத்தில் ஆட்சி
செலுத்திய விசயநகர வேந்தருள் ஒருவரான கிருஷ்ணதேவ
ராயர் காலத்தில் திருவாரூர்க் கோயிலில் சீகாரியம் செய்தவர்க
ளுள் நாகரச நம்பி என்பவன் செல்வாக்குடன் இருந்தான்.
அக்காலத்தே அவன் அக் கோயிலில் இருந்த அறுபத்துமூவர்
படிமங்களுள் இரண்டைக் கள்ளத்தனமாக எடுத்துக் கன்ன
னெருவற்கு விற்றுவிட்டான். இதனை யறிந்த ஊரவர் வெளிப்
படையாக முன்வந்துரைக்க அஞ்சி, கிளி யொன்றுக்கு இப் பாட்
டைக் கற்பித்து மீளமீளச் சொல்லுமாறு பயிற்றி வேந்தரான
கிருஷ்ணதேவராயர் திருவாரூர்க் கோயிலுக்கு வந்தபோது அவ
ரிடம் சொல்லுமாறு செய்தனர். அதுகேட்டு அவர் நிகழ்த்ததை
யாராய்ந்து முறை செய்தனர் என்பர். ஊரவர் கிளிக்குக் கற்பித்த
பாட்டு இது. இரண்டுபேர் - இருவர் திருவுருவங்கள். கன்னன்
கருக்கினரன் - கன்னன் அவற்றைத் துண்டங்களாக வெட்டிப்
பயன் கொள்ளுகின்றான். இருக்கின்றான் - இன்னும் முறை
செய்து விலக்கப்படாது சீகாரியம் செய்பவனாகவே யுள்ளான்;
அது கூடாது என்பது குறிப்பு.

35. புங்கனார் கிழவன்.

கட்டளைக் கலித்துறை.

வெண்ணெயும் பார்த்தன்னை கண்ணையும் பார்த்துத்தன்
மெய்யிற்பட்ட
புண்ணையும் பார்த்த திருநெடு மால்புங்க னூர்கிழவன்
பண்ணையுஞ் சேலுக ஞந்தட நீள்கயல் பாயுநெடுந்
திண்ணையுங் கெண்டை புரட்டுங்கல் யாணத்திற் சென்றவர்க்கே. 192

இது புங்கனார் கிழவனைக் கலியாணத்தொருவன் பாடியது.
இது கேட்டுப் புங்கனார் கிழவன் பிராணத் தியாகம்
பண்ணினான்.

சூர்ப்பு : புங்கனார் என்பது சோழநாட்டில் சீகாழிப் பகுதியில் உள்ளதோரூர். இப் புங்கனாரில் வாழ்ந்த வேளாளர் தலைமகனொருவன் புங்கனார் கிழவன் என்று இங்கே காணப்படுகின்றான். இவனது இயற்பெயர் தெரிந்திலது. இவன் பெருமனையில் நடந்த திருமணத்துக்குப் பாவலர் உள்ளிட்ட பல விருந்தினர் வந்திருந்தனர். திருமண விருந்தில் வழங்கப்பட்ட உணவில் விடபேதிக்குரிய நஞ்சு கலந்துவிட்டது. அதனால் பலர் இறந்தனர். அதனை யறிந்த புலவனொருவன் இப்பாட்டைப் பாடி அவற்குத் தெரிவித்தான். தான் கொடுத்த உணவால் பலர் இறந்தது அறிந்த புங்கனார் கிழவன், மனம்பொருது உயிர்விட்டான் என்பர். புங்கனார் கிழவனைத் திருமாலே எனச் சிறப்பித்தலின், அதற்கேற்ப, திருமால் கண்ணனாய்த் தோன்றி வெண்ணெய் திருடித் தாயாரால் வெகுண்டு நோக்கப்பட்டதும், மெய்யிற் புண்ணுண்டாகக் கட்டுண்டடிப்பட்டதும் புங்கனார் கிழவன்மேலேற்றி, “ வெண்ணெயும் பார்த்து அன்னை கண்ணையும் பார்த்துத் தன் மெய்யிற்பட்ட புண்ணையும் பார்த்த திருநெடுமால் ” என்றுன். பண்ணை - நன் செய் வயல். கெண்டைபுரட்டும் - விடபேதியால் வருந்தி இறப்போர் இறக்கும் நிலையில் கணைக்காலில் உண்டாகும் நோய். இதற்குக் கெண்டைபுரட்டுதல் என்று பெயர் என்பர்; குறுக்க லிழ்த்தல் என்றும் குரக்குவலித்த லென்றும் வழங்கும். கெண்டை - கணைக்கால். இதனைச் சோழமண்டல சதகம், “ அறங்கூர் பெரியோர் மாசவரி லாற்ற ருந்தே யமைகவினிக், கறங்கூர் கெண்டை புரட்டுமெனப் கலியா ணத்திற் கன்கேட்டுப், புறங்கூர் பவளக் கடன்முழுகும் பொன்னங் கலத்திற் புடைசோர்ந்த, மறங்கூர் புங்க னார்கிழவன் வளஞ்சேர் சோழ மண்டலமே ” (72) என்று கூறுகிறது.

36. குடி தாங்கி.

கட்டளைக் கலித்துறை.

வெறும்புற் கையுமரி தாய்க்கிள்ளை சோராவென் வீடுகெட்டேன்
எறும்புக்கோ ரார்பத மில்லைகண் டாரெயன் னிருங்கலியின்

குறும்பைத் துரத்துங் குடிதாங்கியைச் சென்று கூடியபின்
தெறும்புற்றெ ழன் யானை கவனங் கொள் ளாழை தெவிட்டியதே. 193

இது பாதி கேட்டுப் பரிசில் கொடுத்தபின் பாதி பரீடியது.

குறிப்பு : குடிதாங்கி பென்னும் பெயருடையார் பலர் பல காலங்களில் இருந்திருக்கின்றரெனக் கல்வெட்டுக்களால் அறிகின்றோம். சில அளவைகட்கும் குடிதாங்கி யென்ற பெயர் குறிக்கப் படுவதைப் புதுக்கோட்டை நாட்டுக் கல்வெட்டுக்கள் குறிக்கின்றன. “திருமழ்பாடிக் கல்வெட்டொன்றில் வளவனல்லாருடையான் மீலன் குடிதாங்கியான ஜயங்கொண்ட சோழ வீர மன்னன்” (S. I. Ins. Vol. V. No. 641) என்றொரு தலைவன் காணப்படுகின்றான். ஆயினும், இப்பாட்டிற் குறிக்கப்படும் குடிதாங்கி பென்பவன் இன்னொன்ன வரைந்துகாண முடியவில்லை; இவன் சோழநாட்டவனென்று சோழ மண்டல சதகத்தால் தெளிகின்றோம். மன்னார்குடி நாட்டிலுள்ள கனத்தை இக்குடிதாங்கிக் குரியதென்பாரும் உண்டு. வழுமையால் சிறுமைபுற்று வடிகுடி புலவனொருவன் குடிதாங்கியையடைந்து இப்பாட்டைப் பாடினானாக, பாதிப்பாட்டுக் கேட்டதும் குடிதாங்கி, அப்புலவற்கு மிக்க பரிசில் நல்கி, வறுமைநோயைப் போக்கினன். இதனைச் சோழமண்டலசதகம், “உலகி விலையென்று ரையாமே புதவல் குணத்தோர்க் குளதாமே, இலகு மெலும்புக் கார்பதம்வே நிலலை யெனயா வதுமீந்தான், புலவன் மகிழ்ந்து மிற்பாதி புகலக் கேட்ட புகழாளன், மலைகொள் புயத்துக் குடிதாங்கி வளஞ்சேர் சோழ மண்டலமே” (82) என்று கூறுகிறது. “ஆர்புத மில்லை முன்னான்” என்றும், “கிள்ளை சோரவும் வீடுமின்றி” யென்றும், “இருங்கலியைக் குறும்பைத் தவிர்த்த” என்றும் பாட வேறுபாடுண்டு. இது சத்திமுற்றப் புலவர்க்கு அவரை யறிபாமலே பெரும் பரிசில் பாண்டிவேந்தன் தர, அதுகண்டு அவர் வியந்து பாடியதாகக் கூறப்படுவதுண்டு. இதனை வற்புறுத்தத் தக்க சான்றுகள் கிடைத்தில.

37. கச்சிராயன்.

சிந்தியல் வெண்பா.

குப்பாய மிட்டுக் குறுக்கே கவசமிட்டுக்
கைப்பாச மிட்டுவருங் கண்டியதே வாவுனது
தொப்பாரத் தின்கீழ் மயிர். 194

இது, கச்சிராயன் கண்டியதேவனைப் பாடியது.

குறிப்பு : கச்சிராயன் என்பது ஒரு புலவன் பெயர். திருமுது
குன்றத்துக் கோயிற்கு மடைப்பள்ளி கட்டியதவிய அரச நாரா
யண ஏழிசைமோகனன் கச்சிராயன் வழிவந்தவனாக திப்புலவன்
இருப்பான்போலும். கண்டியதேவனும் இவிய பாட்டுப்பாட
வில்லவன். கண்டியதேவன் விருதுகளுடன் போர்க்கோலம்
பூண்டு வரக் கண்ட கச்சிராயன் இப்பாட்டைப் பாடியுள்ளான்.
குப்பாயம் - சட்டை. கைப்பாசம்—கைச்சரடு; இதனை வம்பு
என்பதும் வழக்கு; “வம்புகளை வறியாச் சுற்றம்” (பதிற். 19-)
எனச் சான்றோர் கூறுவது காண்க. வம்பாவது, கைச்சரடு என்
பர் பதிறுப்பத்தின் பழைய வுரைகாரர். தொப்பாரம் - வீரர்
தலைமீல் அணியும் ஒருவகை அணி.

38. கண்டியதேவன்.

கட்டளைக் கலிப்பா

அலைவ னைத்த திருப்பாற் கடலிலை
யாட ராவி ன்ணையிலை பச்சையால்
இலைவனைத்த மணிமண் டபமிலை
யிங்கு நீவந்த வாறே தியம்புவாய்
கொலைவ னைத்த விலங்கேசன் மாமலர்க்
கொத்து மாமுடி பத்துக்கு மன்றெரு
சிலைவ னைத்த கரநீல கங்கனே
திங்கள் வெண்குடைச் சிற்றம் பலவனே. 195

இது கேட்டுக் கண்டியதேவன் விருத்தெறிந்து போட்டுக் கச்சிராயர்க்குச் சாக்கறை தியாகங்கொடுக்க வந்த நிலைகங்கைக் கண்டியதேவன் பாடியது. இதுகேட்ட அவன் குதிரை கொடுவந்தே எனன்று குதிரை கொடுத்தான்.

குறிப்பு : இவ்வண்ணம் பெரும் பரிசிலுடன் விருது தாங்கி வரும் தன்னை இகழ்வது போலக் கச்சிராயன் பாடக் கேட்டதும், தன்னுடைய விருதுகளை மெறிந்து, மேற்கொண்டிருந்த குப்பாயம், கைப்பாசம், தொப்பா முதலியவற்றையும் களைந்து தான் கொணர்ந்த சரக்கறையையும் கண்டியதேவன் கச்சிராயற்குக் கொடைவழங்க முற்பட்டான். கண்டியதேவற்கு அவற்றை வழங்கிய பெருஞ் செல்வன் நிலகங்கன் என்பவனாவான். அவன் இதனை யறிந்து தானே முற்படவந்து, கண்டியதேவற்கு மிக்க செல்வங்களை நல்கினான். அதுகண்டு வியப்பு மிக்க கொண்ட அவன், இப்பாட்டினைப் பாடினானென்பர். “கச்சிராயர் சரக்கறை தியாகம் கொடுக்கப் பலிதூக்கவந்த நிலகங்கனைக் கண்டிய தேவன் பாடிய” தெனவும், “பராலிக்கவந்த,” “பலிதூக்கவந்த” எனவும் பாடவேறுபாடுகள் காணப்படுகின்றன. “இது கேட்டு அவன் (நிலகங்கன்) குதிரை கொடுவந்தே எனன்று குதிரை கொடுத்தான்” என்றொரு குறிப்பும் உண்டு. சோழநாட்டிலுள்ள திருச்சிற்றேமம் என்ற ஊர் இடைக்காலத்தே திருச்சிற்றம்பலம் என்று வழங்கியதாகலின் (A. R. No. 184 of 1926). நிலகங்கன் என்பவன் திருச்சிற்றேமத்திலே இருந்தவன்போலும். மேலும், இவ்வூர்க் கோயிலில் மலைமண்டலத்துக் குதிரை வாணிகன் திருப்பணி செய்திருப்பதும் (A. R. No. 182 of 1926), குதினை கொடுவந்தே எனன்று நிலகங்கன் குதிரை கொடுத்தான் என்றொரு குறிப்புக் காணப்படுவதும் இக்கருத்தை வலியுறுத்துகின்றன. சிற்றரசனான நிலகங்கனைத் திருமாலாகக் கூறுங் கருத்தால், திருப்பாற் கூடலில்லை, ஆடரவின் அணைமில்லை, ஆலிலை யில்லை என்பனவற்றையும், “சிலைவளைத்த கரநில கங்கனே” பெய்ளும் கூறினான். இலங்கேசன் - இராவணன். சடையவன்மன் சுந்தரபாண்டியன் காலத்தில் கொங்குநாட்டில் கண்டியதேவன் என்பான் ஒருவன் ஆட்சி செய்திருந்தானெனத் தாரமங்கலத்துக் கல்வெட்டுக் (S.I.Ins.Vol. VII. No.30) கூறுவது ஈண்டு நினைவுகூரத் தக்கது.

39. விண்ணன்.

வேண்பா

கூர்ந்த வறுமையிடைக் கோளரவ மீன்றமணி
சார்ந்த புலவன் றனக்களித்தான்—வார்ந்ததரு
மேலைவிண்ணில் மண்ணில் விளங்கும் புகழ்படைத்த
சாலைவிண்ண னுக்கினையார் தாம். 196

இது, விண்ணன் அரவின்மணி கொடுத்தபோது ஒரு புலவன் பாடியது.

குறிப்பு: சாலை யென்னும் ஊரில் வாழ்ந்த இவ்விண்ணன், சிறந்த கொடையாளி. இவ்வூர் தொண்டைமண்டலத்தில் திண்டி வனநாட்டில் உளது. விண்ணனென்னும் பெயருடைய தலைவ னொருவன் பழையாறையில் சைத்திய மொன்று கட்டியதாக யாப்பருங்கலவிருத்தி மேற்கோட். செய்யுளொன்று, “மன்னர் வழங்கு மிடமெல்லாந் தன்புகழே போக்கியவை வேல்விண்ணன் செழுந்தண் பழசையுட் சிறந்து நாளுஞ்செய, எழுந்த சேதிகத்துள் இருந்த அண்ணல்” (யா. வி. 67. மேற்.) என்று கூறுகிறது. ஈண்டு விண்ணன் என்பவன் சாலைவிண்ணனென்னுந் தலைவ னாவான். இவன் பெருஞ் செல்வமும் வரையாது வழங்கும் வள்ளன்மையு முடையனாய் முடிவில் வறியனான. அக்காலத்தும் கொடைத்தன்மை குன்றுது தன்னை ஸ்மிரந்தார்க்கு இயல்வன கரவாது ஈத்துவந்தான். ஒருகால் புலவனொருவன் வறுமைத்துயர் மிகுந்து விண்ணனை யடைந்தானாக, அவனுக் கீத்தற் கியலானாகிய விண்ணன் இல்லை யென்னும் எவ்வம் உரைத்தவின் உயிரிடிதல் தக்கதெனத் தோர்ந்து தன் மனைப்புறத்தி லிருந்த பாம்புப்புறில் தன் கையை விட, அதன்கண் இருந்த நாகம் தன் மணியை அவன் கையில் அளித்தது. அதனைக் கொணர்ந்து விண்ணன் புலவர்க் களித்து மகிழ்வித்தான். அதுகண்கி வியந்த ஆப் புலவன் இப்பாட்டைப் பாடினான். தரு - கற்பகமரம். வார்ந்த - நேரிய.

40. வாயற்பதிவடுகள்

கட்டளைக் கலித்துறை

தன்னுடன் கூடப் பிறந்துயி ராகிய தம்பியையும்
அந்நிலை மாண்டது தோன்றாமல் மூடிவைத் தன்னமிட்டான்
மன்னவர் போற்றிய வாழ்செந் தலங்கை வடுகனுக்குக்
கன்னனுஞ் சோமனு மோரிக ராயினிக் காண்பதுவே.

இது, மினத்தை மூடி யன்னமிட்டபோது, ஒரு புலவன்
பாடியது.

குறிப்பு : வாயற்பதி யென்பது தொண்டைநாட்டி லுள்ளதோ
ரூர். இதனைச் செந்தலங்கை யென்பர் போலும். தொண்டை
நாட்டிலுள்ள தலங்கை யென்னு மூர்தான் செந்தலங்கை யென
வும் வாயற்பதி யெனவும் குறிக்கப்படுகிறதோவென கிணர்த்தற்
கிடமுண்டாகிறது. செங்கலங்கை யென்றும் பாட வேறுபா
டுண்டு. இவ்வூரில் வாழ்ந்த செல்வன், வடுகநாதன் என்
பவன். ஈத்தற்கண் உளதாகும் இன்பத்தில் பேரீடுபாடுடை
யவன் இச்செல்வன். ஒருகால் இவனுடைய தம்பி நோய்
வாய்ப்பட்டு இறந்தான். அந்நிலையில், அதனை யறியாது பசி
நோயால் துயருற்ற புலவனொருவன் வடுகனை யடைந்தான்.
உடனே வடுகன் தன் தம்பியின் மினத்தை மூடிவைத்துவிட்டு,
வெளியே வந்து புலவருக்குச் சோறிட்டுப் பசி போக்கினான். அத
னைப் பின்பறிந்த புலவன், இப்பாட்டைப் பாடி வடுகன் புகழை
நிலைபெறுவித்தான். அப்புலவன் இன்னொன்றும், இவ்விரு
வரும் இன்னகாலத்தவ ரென்றும் அறிய முடியவில்லை. இச்
செய்தியைத் தொண்டைமண்டல சதகம், “நேயத் துடன்பிறந்
தோன்மின மூடி நெருப்பவித்து, நாயொப் பெனவெதிர் கொண்
டழைத் தேதன் னுடனெனவே, ஆயத் தமிழ்கொண் டருங்கவி
ராயனுக்கன்பு செய்த, வாயற்பதியில் வடுகனும் வாழ்தொண்டை
மண்டலமே” (58) என்று கூறுகிறது. அதன் மேற்கோளாக
* இப்பாட்டும் காட்டப்பட்டுள்ளது. மேலும், வாழைக்கனலும் கனி
யுதவும் என்பது போல வடுகநாதனுடைய மகனும், தன் திரு

மணத்துக்கு வந்து சிறப்பிக்கவேண்டு மென வற்புறுத்திக் கேட்டுக்கொண்ட புலவனொருவனது திருமணத்தன்று, தன் மனைவியிறந்தாளாக, அவன் மணத்தை முடிவைத்துச் சென்று புலவனை மகிழ்வித்தா னென்று தொண்டைமண்டல சதகம் கூறுகிறது. “நெடுக விரித்துப் பிணமூடி ஜேன்மகன் நீயெனில்வா,” கடுக வெனக்குமுன் முந்தான் றேயோர் கவிதைசொல்ல, முடுக வழைப்பு மனையான் பிணந்தனை மூடிச்சென்ற, வடுக னளித்த மகன்வா யலாந்தொண்டை மண்டலமே” (59) என வருதல் காண்க. “முந்தவினை யோன்மாள் முத்தமிழோற் கன்னமிட்ட, அந்த வடுகன் மகனுயின் - வந்தென், தலைக்கடியா ணத்துக்கே தன்பிணத்தை மூடி, இலக்கணமாய்ச் செய்குவைநீ பே” என்ற பது திருமணம் புரிந்துகொண்ட புலவன் பாட்டு. இப்புலவன் வடுகன் மகனுடன் உடன்படிசிற தோழன் போலும். “உயி ராகிய தம்பியையும்” என்றது வடுகனது செயற் சிறப்புணர்த்தி நின்றது. கன்னன் - பாரதத்திற் காணப்படும் கன்னன். சோமன் - திரிபுவனத்தில் ஓட்டக்கூத்தர் காலத்தில் வாழ்ந்த வள்ளல்.

41. கச்சியப்பன்.

வேண்பா

மண்படுமோ வெய்யிலிலே வாடுமோ புல்லரிரு
கண்படுமோ வன்பாகக் கற்றவர்க்கும்—மண்புகழ்
மெச்சியப்பா லுங்கொடுக்கும் வீறுவல்லைக் காளத்திக்
கச்சியப்ப னையுதைத்த கால்.

198

இது, கச்சியப்பனை யுதைத்த புலவன் பாடியது.

குறிப்பு : வல்லை யென்பது திருவல்லத்துக்குப் பெயர். குறட்டி வீரவரையா என்னும் புலவர் திருவல்லத்துக் கோயில் கொண்டிருக்கும் இறைவன்மீது வல்லையந்தாதி பாடி வேந்தரார் சிறப்பிக்கப்பெற்றவரென்று திருவல்லம் கல்வெட்டொன்று (A. R. No. 235 of 1921) கூறுகிறது. கச்சியப்பனை யுதைத்த

புலவனும் வீரன் எனப்படுவதை நோக்கின் இந்த வல்லையந்தாதி பாடிய வீரவரதையன் அப்புலவனே என நினைத்தற் கிடமுண்டா யினும், வீரவரதையன் காலம் பிற்பட்டதாகலின், பொருந்துவதாக இல்லை தொண்டைமண்டல சதக வுரைகாரர், வல்லை யென்பது செங்கற்பட்டையடுத்த வல்லமென்றும், காளத்தி முதலியார் மகன் கச்சியப்பன் என்றும் கூறுவர். காளத்தி மகனுன கச்சியப்பன் மிகுந்த செல்வமும், சிறந்த கொடை நலமும், மிகுந்தா ரைப் பொறுக்கும் பெருந்தகைமையும் உடையவன். ஒருகால் வீரனென்ற புலவன் கச்சியப்பன் முன் பாடிச் சென்றானாக, கச்சியப்பன் வேறு காரியம் பார்த்ததனால் அதனைச் செவிக்கொள்ளானாயினன். அதுகண்ட வீரன், தமிழ்ப்புலமையை மிகழ்ந்தா னென வெருண்டு, கச்சியப்பனை மார்பில் தன் காலால் உதைத் தான். உதைபுண்ட கச்சியப்பன், அதற்கு அவனை யொறுக்காது பொறுத்துத் தமிழைக் கேளாது புறக்கணித்தது தன் தவறென்று நினைந்து வீரற்குக் காலுக்குப் பொன் வெண்டயமும் வேறு பல பரிசிலும் நல்கினான். புலவனும், தான் நாணத் தனக்கு நன்னயம் செய்த கச்சியப்பனது பெருந்தகைமையை வியந்து, இப்பாட்டைப் பாடினென்பார். இதனைத் திருக்கை வழக்கம் என்னும் நூல், “நேர்த்திபெற, வண்டமிழோன் ருனு தைத்த வாகுளகா லுக்குப்பொன், வெண்டயமிட் டேவணங்கும் வெற்றிக்கை” என்று குறிக்கின்றது. ‘மிகுதியான் மிக்கது செய்த வீரனைத் தான் தன் தகுதியால் வென்று’ வணக்கத்தால் மேம்பட் டமை தோன்ற, திருக்கை வழக்கம் “வெற்றிக்கை” யென்ப தாயிற்று. வீரன் என்பவனை அரிச்சந்திர புராணம் பாடிய வீர கவிராயர் என்று கூறுவோரும் உண்டு. “எப்போதுங் கற்ற வர்க்குப் பண்புடனே” என்றும் பாடவேறுபா டுண்டு. காலுக்கு வெண்டயமும் வேறு பல செல்வங்களும் நல்கினமையின், “மெச்சியப்பாலும் கொடுக்கும்” என்றான். காளத்திக் கச்சியப் பன் - காளத்திக்கு மகனுன கச்சியப்பன். பெருஞ் செல்வனாயி னும் தவறு செய்தவழிக் கழிகண்ணேட்டஞ் செய்யாது உதைத் தொறுத்தமைக்குக் கச்சியப்பன் மெச்சினு னென்றான்.

இச்செய்தியை, “வில்லைச் செருபிடிட் காலா லுதைத்து கியனுலகிற், சொல்லற் கரிய புகழ்கொடுத் தோன்துட்ட வீரன்

றன்னாற், பல்லக்கி லேயன்றி மணிபடு மோவென்னும் பாடல் கொண்ட, வல்லைப் பதிக்கச்சி யப்பனும் வாழ்தெரிண்டை மண்டலமே” (30) என்று தொண்டைமண்டல் சதகம் கூறுகிறது.

42. ஒரு புலவன்.

வேண்பா

அடும்போதுஞ் சொல்லில்லை யென்னு மடுஞ்சோ
நிடும்போதுஞ் சொல்லில்லை யென்னுங்—குடும்பமெனும்
பேய்க்கொளித்துப் போகின்றேன் பேரையூ ராதிபனே
தாய்க்கொளித்த சூலுண்டோ தான். 199

இது, வண்டியூர்க் கெழுந்தருளப் பண்ணுகிற மண்டபத்திற்
சொல்லியது.

குறிப்பு: இதனைப் பாடிய புலவனும் பாட்டுக் கொண்ட பேரையூர் அதிபனும் இன்னொன்று தெரியவில்லை. பேரையூர் என்பது பாண்டி நாட்டில் திருமங்கலத்துக்கு மேற்கில் உளது. பேரையூர் தலைவன்பால் விடைபெற்றுத் தனக்குரியதாகிய வண்டியூர்க்குப் புறப்படுங்கால், முகப்பு மண்டபத்தே நின்று புலவன் இப்பாட்டைப் பாடினான். வண்டியூர் மதுரைக்கு அண்மையில் உளது. இனி, வண்டியூர்த் தன்னூர்க்குச் செல்வான் விடைபெறும் புலவன் மண்டபத்தே நின்று சொல்லியதென்றும் கூறுவர். சொல், நெல்லையும் குறிக்கும். அடும்போதும் இடும்போதும் சொல்லில்லை யென்றது, எப் போதும் இல்லை யென்னும் சொல்லே நிலவும் குடும்ப நிலை குறித்துநின்றது. இது நீ நன்கறிந்த தென்பான், “தாய்க் கொளித்த சூலுண்டோ தான்” என்றான். தாயறியாத சூல் உண்டோ என்பது உலக வழக்கு.

43. மிராமணப்பிள்ளையன்

வேண்பா

ஒன்று மறியோநா மும்மாணை யப்பரே
சென்று தொழிப்புரியுஞ் சீபதியார்—கன்றக்
கயிற்றினுற் கட்டிக் கதவுபடத் தேற்றி
இயற்றின லென்செய்வோம் யாம்.

200

இது கேட்டு வேம்பத்தூர் மிராமணப்பிள்ளையன் பாடியது.

குறிப்பு: பேரையூர் அறிபன் மண்டபத்திற் புலவன் இவ்
வாறு பாடுகையில் வேம்பத்தூர்ப் மிராமணப்பிள்ளையன் என்
பவன் அங்கே இருந்து அதனைக் கேட்டு இப்பாட்டைப் பாடினான்.
இப்பிள்ளையனது வேம்பத்தூர் பாண்டிநாட்டு வேம்பத்தூர்.
சீபதியார் - திருமால். குடும்பமெனும் பேயோடு உம்மை
சீங்கவொட்டாது நிணித்திருக்கின்றாராகவின், இது குறித்து நாம்
ஒன்றும் செய்யும் வலியில்லை என்பான், “என் செய்வோம்
யாம்” என்றான். கன்ற - தழும்புண்டாக. “ஒடியுத்தலுங்
கூடுமன், ஒக்கல் வாழ்க்கை தட்குமா காலே” (புறம். 193)
என்று சான்றோர் கூறுவது சுண்டு நினைவுகூரத்தக்கது.

44. அம்மைச்சி.

வேண்பா

பெருமாள் திருநாளைப் பேயாக்க வென்றோ
வருமாண்டு தோறுமிந்த மாண்பா—ஒரு நாளும்
மாக்குதிரை யேற்றியார் மாசனங்க ளாமணக்கஞ்
சாய்க்குதிரை யேற்றினார் தாம்.

201

பாப்புக் குரங்கைப் படையாதக் கூட்டிவந்தீர்
தேப்பெருமா லே. கச்சிச் செல்வரே-கோப்பமைந்த
கொம்மைச் சிகரலங்கைக் கோட்டையென்று கொண்டிரோ
அம்மைச்சி வாழ்வா ளகம். 202

இவை, அம்மைச்சி, பிராமணர் தன் வீட்டைப் பிடுங்கிய
போது பாடியவை.

நூற்பு: அம்மைச்சி என்பவள் காஞ்சிபுரத்தில் வாழ்ந்த
ஒரு தாசி. அவள் இலிய, கவி பாடும் வன்மையுடையள்.
காஞ்சிபுரத்தின் பெருமாள்கோயில் தேர் வரும் தெருவில் அவள்
வீடு இருந்தது. பெருமாள் தேர் அவள் வீட்டருகே வந்ததும்
சாய்ந்து வீட்டருகே சென்றதென்றும், அதன்பொருட்டு வீட்டின்
முகப்பை இடிக்கவேண்டு மென்றும் தேரைச் செலுத்தும் பிரா
மணர்கள் அவள் வீட்டுக் கூரையைப் பிரித்து, முகப்பை இடிக்கத்
தலைப்பட்டனர். அதுகண்டு வருந்திய அம்மைச்சி, இவ்விரு
வெண்பாக்களையும் பாட, அத்தேர் மேரே செல்வதாயிற் றென்
றும் கூறுவர். மாக் குதிரை - லெலங்காகிய ருதிரை. அறிவா
ரேல், இவ்வாறு வீட்டின்மேல் தேர் செல்லவிடார் என்பது.
ஆமணக்கஞ் சாய்க் குதிரை - ஆமணக்கந் தட்டைக்கொண்டு
செய்யப்பட்ட குதிரை. பாப்புக் குரங்கு - பார்ப்பனராகிய
குரங்கு. சிகரலங்கை - சிகரல்களையுடைய இலங்கைநகர்.

45. காளமேகப் புலவர்

வேண்பா

தந்தை பிறந்திறவாத் தன்மையாற் றன்மாம
னந்தம் பிறந்திறக்கு மாதலால்—முந்துமளி
நாணிக்கு வில்வேளு மாய்தலா னன்மாமன்
காணிக்கு வந்திருந்தான் காண். 203

இது, காளமேகம் சீரங்கத்தில் பிள்ளையார் வருவானே
னென்றதற்குப் பாடியது.

குறிப்பு : காளமேகப்புலவர் ஒரு பார்ப்பனர். இவர் காலத்தே தென்னாட்டைச் சாளுவத் திருமலைராய நென்பவன் ஆண்டுவந்தான். அவன் கி. பி. 1453 முதல் 1468 வரை ஆட்சி புரிந்தா நென்பது வரலாறு. சகம் 1375ல் தோன்றிய அவனது கல்வெட்டொன்று திருவாணைக்காவில் உளது. காளமேகப் புலவருடைய இயற்பெயர் வரதன் என்பது. ஒருகால் திருவரங்கத்தில் அரங்கநாதர்க்கு நடந்த விழாவில் விநாயகப்பிள்ளையார் எழுந்தருளுவது கண்ட சிலர், அங்கிருந்த காளமேகப்புலவரைக் காரணம் வினவினர். அவர் கட்டு விடைகூறுவாராய், இப்பாட்டைப் பாடின ரென்பர். தந்தை - சிவபெருமான், மாம் - மாமன். அனந்தம் - பன்முறையும், அளி நாண் - வண்டாகிய நாண். இக்கு வில் - கரும்பாகிய வில். வேள் - மன்மதன். நன்மாமன் - தாய்மாமன். மாமனும் மாமன் மகனை மன்மதனும் இறந்துபோதலால், பிள்ளையார் மாமன் காணிக்கு உரிமைகொண்டாட வந்தார் என்பதும்.

கட்டளைக் கலித்துறை

தடக்கட லிற்பள்ளி கொள்ளுவம் யாமதைச் சங்கரனார்
அடற்புலிக் குட்டிக் களித்தன ராலது கேட்டுநெஞ்சம்
நடுக்கம துற்றது கைகா லெழாநளி னத்தியென்னை
இடுக்கடி பாயைச் சுருட்டடி யேறடி யம்பலத்தே. 204

இது, பாகவதரிட்ட சமுத்திக்குப் பாடியது. “இடுக்கடி பாயைச் சுருட்டடி யேறடி யம்பலத்தே” என்பது பாகவத ரிட்ட சமுத்தி.

குறிப்பு : காளமேகப்புலவர் ஒருகால் சேரங்கத்திலிருந்த பாகவதர் ஒருவரைக் கண்டார். விஷ்ணுபத்தர்களைப் பாகவத ரென்பவாகலின், இங்கே பாகவதரென்பவர் சேரங்கத்தில் செல்வ மிக்குடைய திருமாலடியாராவர். அவர் சிறந்த தமிழறிவு முடையரா யிருந்தமையின், காளமேகப்புலவரை நோக்கி, “இடுக்கடி பாயைச் சுருட்டடி ஏறடி யம்பலத்தே” என்பதை சுற்றடியாகக் கொண்டு கட்டளைக் கலித்துறை பாடுகின்றார்.

அவர் விரும்பியேற்குமாறு காளமேகனார் இப்பாட்டைப் பாடின ரென்பர். திருமால் திருமகளை நோக்கிக் கூறும் கூற்றாக, இப்பாட்டு அமைந்துள்ளது. தடக் கடல் - பெரிய கடலாகிய பாற்கடல். ஆடற் புலிக்குட்டி - வியாக்கிரபாத முனிவருடைய மகனாகிய உபமன்னியு. “பாலுக்குப் பாலகன் வேண்டி யழுதிடப் பாற்கட லீந்தபிரான்” என்று சேந்தனார் கூறுவது காண்க. நளினத்தி - தாமரைமலரில் இருக்கும் திருமகளே. என்னை இடுக்கடி - என்ன சங்கடம். பாய் - தாமரைப்பூ. கருட்டுதல் - கூப்புதல். ஆம்பலம் - தில்லையம்பலம். ‘எங்கட் ருரிய இடத்தைப் பிறர்க்குக் கொடுத்துவிட்டே; வேறிடம் இல்லையே’ என முறைபிடுவேண்டும் என்பான், “ஏறடி யம்பலத்தே” யென்றுன்.

வேண்பா

சீரங்கத் தார்க்குந் திருவானைக் காவார்க்கும்
போரங்க மாகப் பொருவதேன் — ஓரங்கள்
வேண்டாமி தெல்லாம் விகற்பந் தெரியாதே
ஆண்டாருந் தாசருமா னால்.

205

இது, சைவர்க்கும் தாதர்க்கும் சண்டையானபோது பாடியது.

குறிப்பு: சிவனடியார்களை ஆண்டா ரென்றும், திருமாலடியார்களைத் தாச ரென்றும் கூறுவது வழக்கு. தாராசரத்துக் கல்வெட்டுக்கள் சிவனடியார்களை ஆண்டார் என்றே குறிப்பது காண்க. தாச ரென்பது தாதரென வழங்கும். போர் அங்கமாகப் பொருவது அவரவரும் தங்கள் திருப்பணியின் அங்கமாகப் பொருவதைச் செய்கின்றமை. ஓரம் - ஒரு பக்கம் சாய்தல். விகற்பம் - வேறுபாடு. ஆண்டாரும் அடிமைகளும் (தாதர்கள்) கூடினால் உயர்வு தாழ்வு குறித்து வேறுபடுவது இயல்பாதலால், “விகற்பம் தெரியாதோ” என்றுன். சைவருக்கும் வைணவருக்கும் சண்டையுண்டானதாகச் சீரங்கத்துக் கல்வெட்டொன்று (A. R. No. 106 of 1937-8) கூறுகிறது:

கட்டளைக் கலித்துறை

முதிரத் தமிழ்தெரி நின்பாட றன்னை முறையநிந்தே
யெதிரொக்கக் கோப்பதற் கேழுமுபேரில்லை யின்றமிழின்
பதரைத் தெரிந்தெறி கோவில்லை யேறப் பலகையில்லை
மதுரைக்கு நீசென்ற தெவ்வாறு ஞான வரோதயனே.

இது, ஞானவரோதயர் மதுரைக்குப் போனபோது காள
மேகம் எழுதியனுப்பின கவிதை.

குறிப்பு : ஞானவரோதயர் எனப்படுபவர் திருச்சிராப்
பள்ளிக்கு மேற்கிலுள்ள வயலூரில் வாழ்ந்த சைவத்துறவி;
கந்தபுராணப்பகுதிகளுள் ஒன்றாகிய உபதேசகாண்டத்தைச்
செய்யுனாக எழுதிய செந்தமிழ்ப்புலவர். இந்த உபதேசகாண்டம்
முழுதும் சென்னை அரசியற் கைபெழுத்து நூல்களையத்தில்
உள்ளது. இதன்கண், “இதில் ஆறு காண்டமும் காஞ்சிபுரம்
ஆயிரக்கால் மண்டபத்திலே எழுந்தருளியிருக்கும் உலக முட்
கொண்டு வப்பச் செந்தமிழ்க் கொருசீர் வரம்பாகிய என்று
பாடச்சொல்லிக் கச்சியப்பருக்கு அனுக்கிரகம் பண்ண, அவர்
ஆறு காண்டமும் 10500 செய்யுளும் பாடினார். பின்பு உறையூருக்கு
மேற்கே வயலூர் லெழுந்தருளியிருக்கும் ஆறுமுகசுவாமி உலக
முட்கொண் டுவப்ப முருகவேள் என்று பாடச்சொல்ல, ஞானவ
ரோதய பண்டாரம் ஏழாம் காண்டம் உபதேசகாண்ட மொன்றும்
2600 ஆகப் பாடினார். சீங்கர சங்கிதையில் சிவரகசிய காண்டம்
13000 கிரந்தமும் ஏழு காண்டமாகத் தமிழ் பண்ணின பாட்டு
13221,” என்றொரு குறிப்பு எழுதப்பட்டுள்ளது. இதனுடைய
காப்புச் செய்யுள், “வயலூர் தனிலெந்தைக், கெக்கணுல
கும்புகழ் வுபதேசஞ்செய் தெனியேற்கு மவ்வழியென் றிரங்கிச்
சீர்த்தி, பொங்குதமிழ் மொழியினுப தேசகாண்டம் புகறியெனச்
சிறிதூறும் புனிதன் செவ்வேள் ” என்று கூறுவது மேலே
குறித்த குறிப்பை வற்புறுத்துகிறது. கோனேரியப்பர் பாடிய
உபதேசகாண்டம் இவர் பாடிய உபதேசகாண்டத்துக்குப் பிற்பட்
டது. இந்த வரோதயர் மதுரைக்குப் போனபோது காளமேகப்
புலவர் அவரது புலமைச்சிறப்பை வியந்து இப்பாட்டைப் பாடி

விடுத்தா ரென்பர்: ஏழேழு பேர். நாற்பத்தொன்பது புலவர். கோ - பிள்ளைப்பாண்டியன். பலகை - சங்கப்பலகை. “காளமேகப்புலவர் இப்பெரியாரையும் இவர் புலமையையும் பெரிதுஞ் சிறப்பித்துப் பாடுதலாலும் வயலூர்ப்பக்கத்துள்ள திருவாணைக் காச் சிவபிரானிடம் ஈடுபாடுடைமையாலும், அப்புலவர்க்கு இப்பெரியார் ஆசிரியர்போலும்” என்று திரு. மு. இராகவையங்கார் கருதுகின்றார்.

வேண்பா

விண்ணுக் கடங்காமல் வெற்புக் கடங்காமல்.
மண்ணுக் கடங்காமல் வந்தாலும்—பெண்ணை
இடத்திலே வைத்த விறைவர் சடாம
குடத்திலே கங்கையடங் கும்.

207

இது, திருமலையன் சபையிற் ‘கங்கை குடத்திலே அடங்கம் பாடு’மென்று சொன்னபோது காளமேகப் புலவர் பாடியது.

குறிப்பு: சாளுவத் திருமலையன் தமிழ்ப்புலவர்களை ஆதரிக்கும் சிறந்த தமிழன்பன். அவனவையில் பாவலரும் புலவரும் கூடியிருந்து புலமைக்கூட்டுன்பது வழக்கம். ஒருகால் புலவரவையிலிருந்த காளமேகப் புலவரை நோக்கிக் ‘கங்கை குடத்திலே யடங்கப் பாடுக’ என்று திருமலையன் சொல்லவே, புலவர் இப்பாட்டைப் பாடினர். பெண்ணையிடத்திலே வைத்த இறைவர் - உமாதேவியை இடப்பாகத்திலே யுடைய இறைவனாகிய சிவபெருமான். சடாமகுடம் - சடையாகிய முடி. சடாமகுடத்திலே என்பதை, சடாம எனவும், குடத்திலே யெனவும் முறித்துக்கொண்டது காளமேகத்தின் பாவன்மை.

விருத்தம்

இந்திரன் கலையா யென்மருங் கிருந்தா
னக்கினி யுதரம்விட் டகலான்
எமனெனைக் கருதா னரனெனக் கருதி
கிருதிவந் தென்னையென் செய்வான்

அந்தமாம் வருண னிருகண்விட் டகலான்
 அசத்துமக் களுக்கும்ப் படியே
 அநிலமா மரியே யமுதமாய் வருவ்
 னரெனை யுலகினி லொப்பார்
 சந்தித மிந்த வரிசையே பெற்றுத்
 தரித்திர ராசனை வணங்கித்
 தலைசெயு மென்னை நிலைசெய்கல் யாணிச்
 சாளுவத் திருமலை ராயன்
 மந்தரப் புயனாங் கோப்பைய னுதவு
 மகிபதி விதரண ராமன்
 வாக்கினுற் குபேர னாக்கினு னிவனோ
 மாசிலீ சானானு னவனோ.

208

இது, காளமேகப்புலவர் சாளுவத் திருமலைராயனைப் பாடியது.

குறிப்பு: சாளுவத் திருமலைராயன் பதினைந்தாம் நூற்றாண்டில் தென்னாட்டில் விசயநகர வேந்தர் கீழ் வாழ்ந்த சிற்றரசன். இவனது தலைநகரம் திருமலைராயன் பட்டின மென்பது. இதுவே இவனுடைய கல்வெட்டுக்களில் கூறப்படும், “சங்கத் தவிர்த்த சோழநல்லூரான திருமலைராசபுரம்”. போலும். தான் பண்டைய சளுக்க மன்னர்களின் வழித்தோன்றல் என்பது தோன்ற இவன் தன்னைச் “சாளுவத் திருமலை தேவமகாராசர்” (S. I. I. Vol. II. No. 23) என்று கூறிக்கொண்டிருக்கிறான். இதனால் இவன் காலத்தவரான காளமேகனார், “கல்யாணிச் சாளுவத் திருமலைராயன்” என்று குறிக்கின்றார். இத்திருமலை ராயன் தந்தை கோப்பையன் என்பது. கல்யாணி, மேலைச் சளுக்க மன்னர்களின் தலைநகரம். திருமலைராயன் காளமேக னார்க்குத் தக்க பரிசிலும் மிக்க செல்வமும் தந்து சிறப்பித்தது கண்டு அவனை வியந்து இப்பாட்டைப் பாடினார். இந்திரன் கலையாய் என்றமருங் கிருந்தான் - உடலெங்கும் கண் படைத்த இந்திரன் பான் உடுக்கும் உடையாய் இடையில் இருந்தான்; என்

உடை முழுதும் பிறியிருந்தது. அக்கிரி யென்றது பசித்தையை-
அரன்-சிவன். எமன் சிவனை யணுகான், முன்பொருகால் சென்று
உதையுண்டதனால். வருணன், தண்ணீரைக் குறிப்பது. அநில-
அரி - காற்று. அமுதமாய் வருவன் - காற்றே உணவாவது.
சந்ததம் - எப்போதும். தரித்திரராசன் - வறுமையாகிய வேந்தன்.
எளிதில் வெல்ல முடியாமை தோன்ற. வேந்தனென உருவகம்
செய்தார். தலைசெயும் - இடந்தோறும் திரியும். மந்தரப்புயன் -
மந்தரமலை போலும் தோளையுடையவன். ஈசான் - செல்வன்.
இப்பாட்டில் இந்திரன் முதலிய திக்குப்பாலகர் எண்மரும் கூறப்
படுவது காண்க.

வேண்பா.

கோக்குதிரை நின்குதிரை கோவன்மது ராவொன்றார்
மாக்குதிரை யெல்லா மனைக்குதிரை—தூக்குதிரைத்
துங்கக் கரைக்குதிரை சொக்கன் குதிரைசது
ரங்கக் குதிரைகளே யாம்.

209

இது, காளமேகனார் அநிமதுர கவிராசன் பின்னே காணவரப்
பாடியது.

குறிப்பு: ஒருகால் காளமேகப்புலவர் போய்க்கொண்
டிருக்கையில் அவர் பின்னே அநிமதுர கவிராசன் என்பவர் ஒரு
குதிரையூர்ந்து அவரைக் காணவந்தார். அவரை விரும்பி வர
வேற்று அன்பால் அளவளாவிய காளமேகனார் அவருடைய
குதிரையை வியந்து இப்பாட்டைப் பாடினார். கோக்குதிரை -
தலையாய குதிரை; கோவேறு கழுதையுமாம்; பண்டைநாளிற்
செல்வமுடையார் கோவேறுகழுதையின் மேற் செல்வது மரபு.
“வானவண்கையன் அத்திரி யேற” (சிலப். 6 : 119) என
இளங்கோவடிகள் கூறுதல் காண்க. கோவல் - கோவலூர்;
இஃது அநிமதுரகவியின் ஊர். மனைக்குதிரை - நெசவுாளர்
பாவோடுதற்கு மனையில் வைத்திருக்கும் குதிரைகள்; இனி
மனைகளில் தூலங்களின்மேல் நிறுத்தப்படும் குதிரைச்சட்டங்கள்
என்று உரைத்தல் மொன்று. திரை - அலை. துங்கம் - உயர்வு.

கரைக் குதிரை - நீருடைப்புக்களை யடைத்தற்கு வைக்கோல் முதலியவற்றோடு கட்டப்பட்டு நிறுத்தப்படும் மரச்சட்டம்; "படும் குதிரை, கட்டும்புனை ஒடுக்கப் பாய்ந்த பல் குதிரைத் தறி போன்ற" (கலிங். 463) என்பது காண்க.

சொக்கன் குதிரை - நரி; பொய்க்குதிரை, சதுரங்கக் குதிரை - சதுரங்கம் (Chess) ஆடுவோர் கொள்ளும் குதிரை.

வேண்பா

சேலை யுடையழகா தேவரகண் டாகமுநீர்
மலை யழகா மணிமார்பா—வேலை
அடங்கார் புரமெரித்த வாளுர வீதி
விடங்கா பிரியா விடை.

210

இஃது, ஆளுநர் அநிமதுரகவிராசன் உடன்வந்து கோயிலிலே ஒரு கவி பாடுகெனக் காளமேகம் பாடியது.

குறிப்பு: ஒருகால் காளமேகம் திருவாளுக்குச் சென்றார். அவருடன் அநிமதுர, கவியும் சென்றார். இருவரும் திருக் கோயிற்குச் சென்று இறைவனை வழிபடுகையில், அநிமதுரகவி காளமேகத்தை நோக்கி ஒரு கவி பாடுக என வேண்ட, அப் போது காளமேகம் இப்பாட்டைப் பாடினார். தேவர் அகண்டா - தேவர்களாலும் அளந்து காணவியலாதவன்; இது திருவாளுர் இறைவன் திருப்பெயர்களுள் ஒன்று. அடங்கார்புரம் - திரிபுர வசீரர்களின் மதில். வீதிவிடங்கன் - திருவாளுர் இறைவன் பெயர்களுள் ஒன்று. விடங்கன் - அழகன்; உளியாற் செய்யப் படாது தானே தோன்றியது விடங்கம்.

வேண்பா

நானென்ற நஞ்சிருக்கு நற்சாபங் கற்சாபம்
பாணந்தான் மண்டிற் பாணமே—தாணுவே
சீராரூர் வாழுஞ் சிவனையஃ தெப்படிநீர்
நேராரூர் செற்ற நிகழ்வு.

211

இஃது, அநிமதுர கவிராசன் பாடியது.

குறிப்பு: தான் வேண்டியவுடனே காளமேகம் பாடக்கண்ட அதிமதுரகவி, காளமேகத்தின் குறிப்புப்படி இப்பாட்டைப் பாடினாரென்பர். சிவன் ஏந்திய வில்லுக்கு நாண் பாம்பாதலால் “நாணென்றால் நஞ்சிருக்கும்” என்றார். நஞ்சிருக்கும் என்பது நைந்து வலியிழந்திருக்கும் என்பது மற்றொரு குறிப்பு. கற்சாபம். கல்லாகிய வில். வளையாத வில்லென்பதற்கு “நற்சாபம்” என்றார். மண்தின்ற பாணம் - மண் முதலிய உலகுகளை யுண்ட திரு மாலாகிய அம்பு. “மூவுல குண்டுமிழந்த முதல்வ” (பெருமா. திரு.) என்று சான்றோர் கூறுதல் காண்க. இப்பாட்டைப் பாடுங்கால், “பாணந்தான்” என்றழிந், அதிமதுர கவிக்குப் பாட்டு வராதொழிய, அருகிருந்த காளமேகம், “மண்டின்ற பாணமே” என்று எடுத்துக்கொடுத்தார் என்பர். மண்டின்ற பாணம் என்றது, மண்ணால் அரிப்புண்டு வலியிழந்த அம்பு என்று மற்றொரு குறிப்பும் தோன்றுதல் காண்க. நானுவே - சிவனே. நேரார் - பகைவராகிய அசுரர். நிகழ்வு - செயல். நினைவு என்றும் பாடவேறுபாடுண்டு.

வேண்பா

சொக்கன் மதுரையிற் றெண்டர்க்கு முன்னவிழத்த
பொய்க்குதிரை சண்டைக்குப் போமதோ—மிக்க
கரசரண வந்தக் கரும்புறத்தார்க் கெல்லாம்
அரசரண மாவலிவாண.

212

இது, காளமேகப் புலவர் மாவலிவாணனைப் பாடிய வகை.

குறிப்பு: மாவலிவாண ரென்னும் வாணர்குல வேந்தர்கள் தென்னாட்டில் விசயநகர வேந்தர் காலத்தில் சிற்றரசர்களாய் இருந்துவந்திருக்கின்றனர். அவருடைய கல்வெட்டுக்கள் பல திருச்சிராப்பள்ளி மதுரை நாடுகளில் காணப்படுகின்றன. அவர்களுட் பலர் தம்மை, “மூவராயர் கண்டன் மதியாத மன்னர் மணவாளன் சமரகோலாகலன் வீரகஞ்சகன் வேதியர் காவலன் புவனேகவீரன் பூபால கோபாலன் பட்டமான்ங் காத்தான் பரராசதண்டதரன் நவகண்டபரகண்டன்” சேதுமூல ரக்தர்

துரந்தரன் மதுராபுரி மகாநாயகன் மான்முஷணன் ராஜபுங்க
வன் வழிதேசகரன் பாண்டிய குலாந்தகன் கருடகேதன்
கங்காருலோத்தமன்" (P. S. I. No. 672) என்று சிறப்பித்துக்
கொள்வதைக் காணலாம். காளமேகனார் காலத்தில், மதுரை
நாட்டில் சிறப்புற்றிருந்த மாவலிவாணராயன் திருமாலிருஞ்
சோலைநின்றான் மாவலிவாணதராயனும் அவன் மகன் சந்தரத்
தோளுடையான் மாபலிவாணதராயனும் பிறரு மாவர். இவர்
களுள் ஒருவனையே காளமேகப் புலவர் இப்பாட்டில் வைத்துப்
பாடுகின்றார். இவ்வாறு அவர் பாடுதற்கு நேர்ந்த காரணம்
விளங்கவில்லை. மற்று, இப்பகுதியில் வாழ்ந்த வாணர்கள் புலவர்
பாடும் புகழ்படையவர்களாகவே இருந்திருக்கின்றனர். குடுமியா
மலைக் கல்வெட்டொன்று, மாவலிவாணரது கருடக்கொடியை
வியந்து, "சென்னி புலிக்கொடியுந் தென்னன் கயற்கொடியும்,
மின்னுங் கழற்பிறையோன் விற்கொடியும் - மன்னும், வருசைக்
கொடைத்திருமால் மாவலி வாணன், கருடக் கொடிக்கொடியுங்
கான்" (P. S. I. No. 674) என்றும், மற்றொன்று, "மன்னுடு
புங்கழலான் வாணற் றிளங்கோமான், ஆன்னான் வடுகெறிந்த
வார்வத்தா - லின்னம், மீறங்கால்வே லண்ணல் வரும்வருமென்
றஞ்சி, உறங்கா வடவேந்த ருர்" (P. S. No. 676) என்றும்,
வேறொன்று, "இழைத்த படியிதுவோ வெங்கனா வென்றென்,
றழைத்த வழுஞரலோ யாவாந்—தழைத்தருடை, மன்னவா
கோன் வாணன் வடிவேலால் தோற்றுடைந்த, தென்னவா
கோன் போன திசை" (P. S. I. No. 678) என்றும் கூறுவதனால்
இதனைத் தெளியலாம். காளமேகப் புலவர் மாவலிவாணன்
தென்னாட்டு வேந்தனைப் பொருது தோழித்தது குறித்தோ வேறு
யாது காரணம் குறித்தோ இதனால் இகழ்ந்து கூறுகின்றார்.
சொக்கன் - திருவாலவாபுடைய சிவபெருமான். தொண்டர் -
திருவாதவூரடிகள். பொய்க்குதிரை - பொய்யாகக் குதிரை
யாக்கப்பட்ட நரிகள். கரசரண - கையும் காலு முடையவனே;
மக்களுருவேயன்றி மக்கட்குரிய பண்டில்லாதவனே என்பது
கருத்து. கரும்புறத்தார் - "மாக்களை வில்லாலே கொன்று அவந்
தின் தசையைத் தின்கின்ற பல்லிந்தரகிய இழிதொழிலாளர்
(சீவக. 2751. கச்சி. உரை); கரும்புறத்தார்த் கரசரணகிய நீ

உலகுக்கு அரணாக யன்றோ என்பார், “கரும்புறத்தார்க் கரசு அரணு” என்றார்.

வேண்பா

நள்ளாற்றுத் தெண்டிக்கு நல்வரதன் தீட்டுமயல்
விள்ளாம லெத்தனைநாள் வெம்புவேன்—கள்ள
மதனப் பயலொருவன் வந்துபொருஞ் சண்டைக்
குதவக் கடுகிவர வும். 213

இது, தெண்டிக்கு வரதன் விடுத்த தீட்டுக்கவி.

குறிப்பு: தெண்டியென்பது திருநள்ளாற்றில் பிறந்தாளொரு
தாசியின் பெயர். இவள் பின் நாகபட்டினம் சென்று அங்கே
வாழ்ந்தாளாயினும், நள்ளாற்றுத் தொடர்பு நீங்காது நள்ளாற்
றுத் தெண்டி யெனவே வழங்கப்பட்டாள். தண்டி யென்பது
தெண்டியென மருவிற்று, வரதன் என்பது காளமேகஞ்ஞாது
இயற்பெயர். தீட்டும் - எழுதும். காளமேகப் புலவர் நாகபட்
டினம் சென்றிருக்கையில் நள்ளாற்றுத் தெண்டியை ஒரு நாள்
கண்டு, - அவள்பால் தன் கருத்தை யிழந்தார். பின்பு அவள்
உறவைப் பெற்று வாழ்ந்துவருகையில், அவள் ஒருகால் திருநள்
ளாற்றுக்குச் செல்ல, அவர் திருக்குடந்தைக்குச் சென்றார்.
அப்போது அவர் இதனை யெழுதி அவட்கு விடுத்தா ரென்பர்.
விள்ளாமல் - சொல்லாமல். வெம்புதல் - காமத்தியால் வேதல்.
உதவிசெய்பவர் தமது உதவியைக் காலமறிந்து விரைந்து செய்ய
வேண்டு மென்பதுபட, “உதவக் கடுகிவர வும்” என்றார்.

வேண்பா

தேற லமிர்தந் தெவிட்டிடி னுங்கனிவாய்
ஊற லமிர்த முவட்டாதே—வீறுமதன்
தன்னுனை நள்ளாறர் தம்மாணை யும்மாணை
என்னுனை தெண்டியா ரே. 214

இது, தெண்டி நள்ளாற்றினின்று திருக்குடந்தை வந்த
போது பாடியது.

குறிப்பு : காளமேகப்புலவர் தீட்டிவிடுத்த கவியைக் கண்ட தெண்டி, உடனே புறப்பட்டுத் திருக்குடந்தைக்கு வந்துசேர்ந்தான். அவளது கூட்டம் பெற்ற காளமேகப்புலவர் இப்பாட்டினைப் பாடின ரென்பர். தேறல் அமிர்தம் - தேன்கலந்த பால். வாய் ஊற லமிர்தம் - வாயில் ஊறும் நீர். உவட்டாது - தெவிட்டாது; மேன்மேலும் வேட்கையே விளைவிக்கும் என்பதாம்.

வேண்பா

பாலலகை யன்று பரிந்தளித்த கோத்திரத்துக்
காலமென வந்த வடைக்கலவன்—சூலந்
திருக்கையிலே யேந்துஞ் சிவனிருக்க வேளான்
இருக்கையிலே சாகலானான். 215

இது, வேளாளன் வீட்டிலிருந் தில்லை யென்று சொன்ன போது, காளமேகப் புலவர் பாடியது.

குறிப்பு : ஒருகால் காளமேகப்புலவர் செல்வனுள் ஒரு வேளாளனைக் காண அவன் வீட்டிற்குச் சென்று வினவினார். அக்காலே, அவன் உள்ளே இருந்துகொண்டே தன்னை இல்லை யென்று சொல்லுமாறு வீட்டிலுள்ளாரை யேனினன் அவர் களும் அவ்வாறே சொல்லிவிட்டனர். வேளாளன் வீட்டினுள்ளே இருப்பதைக் காளமேகனார் எவ்வண்ணமோ தெரிந்துகொண்டு உள்ளே யிருக்கும் அவன் காதிற் படும்படியாக இப்பாட்டைப் பாடினார். பால் அலகை - ஒருபால் உடல்தாங்கி நின்றே பேயாய் உருமாறிய காரைக்காலம்மையார். கோத்திரம் - கூட்டத்தா ராகிய சிவனடியார்கள். காலம் என - காத்தற்கு இது காலம் என வேண்டிய மாத்திரையே. அடைக்கலவன் - எமனது கைப் பாசத்திற் படாது காத்து அடைக்கலம் தந்தவனுள் சிவன். இல்லை யென்றஞ்சியார் செத்தாரேயாகவின், இலன் என்று சொல்லப் பட்ட வேளாளனை, “சாகலானான்” என்றார்.

வேண்பா

முற்றாத காஞ்சியினு முல்லையினும் பாலையினும்
கற்றூன்பின் சென்ற கருணைமால்—பெற்றூன்சேர்

ஆலைப் பதித்தா ரளகத்தி யார்க்கயனார்
வேலைப் பதித்தார் விழி.

216

இது, நாகபட்டினத்துச் செட்டி கடையடைப்பித்துத்
தன்னைப் பாடச்சொன்னபோது பாடினவற்றி னொரு
பாட்டு.

குறிப்பு : நாகபட்டினத்தைச் சார்ந்த நாட்டில் ஆலங்குடி
என்றோர் ஊருண்டு. அவ்வூர் வணிகனொருவன் நாகபட்டி
னத்திற் கடைவைத்து வாணிகம் செய்துவந்தான். அவற்குக்
காளமேகப்புலவரைக்கொண்டு தன்மீது பாட்டுப் பாடிக்கொள்ள
வேண்டு மென்ற விருப்பமுண்டாயிற்று. வேந்தர்களையும் பெருஞ்
செல்வர்களையுமே பாடிவரும் அவரைத் தன் கருத்தை நிறை
வேற்றுமாறு பன்முறை முயன்றும் வெற்றிபெறாதுமினான்.
அவர்த்கும் தெண்டிக்கும் உளதாய நட்பினை யறிந்து, அவன்
வாயிலாகப் பாட்டுப்பெற முயன்றான். அவன் ஒரு சூழ்ச்சி
பெண்ணி, "இன்று நீ நெடுநேரம் கடையுடையாதிருப்பாயாயின்,
காளமேகரை உன்பால் வரச்செய்வேன். அப்போது உன்
கருத்தை நிறைவேற்றிக்கொள்," என்று சொல்லிவிட்டு, அன்
றிரவு வந்த காளமேகருக்குத் தான் உடல்நலமில்லாதிருப்பதாக
வும், அதற்குச் சில சரக்குகளைச் சொல்லி வாங்கிவரவேண்டு
மென்றும் சொன்னாள். இரவுப்போது வந்து நெடுநேர மாகியதனால்
கடைகளெல்லாம் மூடப்பட்டன. காளமேகனார் கடைத்தெரு
முற்றும் திரிந்து முடிவில் ஆலைப்பதி வணிகன் கடை திறந்திருப்
பது கண்டு, அவனை யடைந்து வேண்டும் சரக்குகளைத் தரச்சொன்
னார். தான் கடையை அடைக்கப்போவதாகவும், தன்மீது பாட்
டுப்பாடினால் தருவதாகவும் வணிகன் தெரிவித்தான். அப்போது
அவர் சில பாட்டுக்களைப் பாடின ரெனவும், அவற்றுள் இப்பாட்டு
ஒன்று எனவும் கூறுவர். முற்றாத காஞ்சி யென்றது காஞ்சிபுரத்
துக்கு வெளிப்படை. காஞ்சியிற் கற்றன்பின் திருமால் சென்றது
கணிகண்ண னென்னும் புலவன்பின்னே திருமால் சென்ற
வரலாறு. முல்லை யில் கற்றன்பின் சென்றது இடையர் சேரியில்
திருமால் கண்ணனுப்க் கன்றுகளையுடைய ஆன்கூட்டத்தின்

மின்னே சென்று மேய்த்த செய்தி. பாலையில் கற்றான்மின் சென்றது, திருமால் இராமனாய்த் தோன்றி விசுவாமித்திரரது வேன்னிகாத்தற்கு அவர் மின்னே சென்ற வரலாறு. பெற்றான், வணிகனது இயற்பெய ரென்பர். ஆலைப்பதி ஆலங்குடி. அளகத்தியார், கூந்தலைபுடைய மகளிர். அயனார்விழி வேலைப்பதித்தார். பிரமதேவன், கண்களாக வேலை முகத்திற் பதித்துவிட்டான். கழறிய பாங்கற்குத் தலைவன் கூறும் கூற்றாக அமைந்தது இப்பாட்டு.

வேண்பா.

சொருக்கவிழ்ந்த முன்குடுமிச் சோழியா சோற்றுப் பொருக்கெழுந்த வாயா புலையா— திருக்குடந்தை நாயா நரியாவுன் னாயகமுஞ் சேய்வடிவுந் தாயார்தான் கண்டிலனோ தான்.

217

இது, காளமேகம் சவையப்ப நாயனைப் பாடிய கவி.

குறிப்பு : சவையப்பநாய னென்பவன் திருக்குடந்தையில் வாழ்ந்தானொரு சோழியப் பார்ப்பனன். சேர்ழியர் முன்குடுமியுடையவர் என்பதை “நம்மூர்ப் பார்ப்பனக்குறுமகப் போலக் குடுமித் தலைய மன்ற, நெடுமலை நாட னூர்ந்த மாவே” (ஐங்.) எனச் சான்றோரும் கூறுதல் காண்க. நாயா - நாயனே. கண்டிலையோ என்றும் பாடவேறுபாடுண்டு. சவையப்ப நாயனைப்பற்றி இவ்வாறு பாட நேர்ந்ததற்குரிய பொருத்தமான் வரலாறென்றும் தெரிந்திலது. பொருக் குலர்ந்த என்றும் பாடங்கூறுவர்.

வேண்பா.

தருக்குலவு கண்ணமங்கைத் தானத்தா ரெல்லாந் திருக்குளத்து மீனொழியத் தின்றார்—குருக்கொடுக்கும் நம்பிமா ரென்றிருந்தோ நாட்டி லழிகூத்தி தம்பிமா ராயிருந்தார் தாம்.

218

இது, காளமேகம் திருக்கண்ணமங்கை நம்பியாரைப் பாடிய வகை.

குறிப்பு : திருக்கண்ணமங்கை நம்மிமாரைக் காளமேகம் இவ்வாறு வசைபாடற் குரிய காரணம் தெளிவாகத் தெரிந்திலது. தானத்தார் - கோயில்களில் இருந்து பணிபுரியும் உயர்ந்தோர். “ஸ்ரீ வல்லவச் சதுர்வேதிமங்கலத்து ஸ்ரீகயிலாசமுடையார் கோயில் தானத்தாருக்கும்” (A. R. No. 170 of 1895) “என்று கல்வெட்டுக்கள் கூறுவது காண்க. குரு - பெருமை. உளத்துத் திருக்கு ஒழிய மீன் தின்றார் என இயைத்துக் கொள்க. திருக் கண்ணமங்கை, சோழநாட்டி லுள்ளது.

வேண்பா.

கந்த மலரயனார் கண்ணபுர மின்னாருக்
கந்தவிள நீரைமுலை யாக்கினார்—சந்ததமுந்
தோற்றமுள தீத்தாட்குத் தோப்பைமுலை யாக்கினார்
ஏற்றமெவர்க் காமோ வினி. 219

இது, கண்ணபுரம் தீர்த்தானைப் பாடிய வசை.

குறிப்பு : திருக்கண்ணபுரத்திலே வாழ்ந்த ஒரு தாசிக்குத் தீர்த்தாள் என்பது பெயர். வசை பாடும் இயல்பினரான காளமேகப்புவவர் தீர்த்தானைப் பாட நேர்ந்தபோது இதனைப் பாடினார். மின்னார் - மின்போலு. இடையையுடைய மகளிர். தோற்றம் - அழகு. தீர்த்தாள் என்பது தீத்தாளென மருவியதுபோலத் தோற்றை யென்பதும் தோப்பை என மருவிற்று. பொதுவாக மகளிர்க்கு இளநீரை முலையாக்கினவர், தீர்த்தாட்கு மட்டில் சிறப் பாகத் தோப்பை (தென்னந்தோப்பை) முலையாக்கினு ரென்றும், தோற்றையை முலையாக்கினு ரென்றும் கூறியவாறு. பிரமன் படைப்பில் தீர்த்தாள் ஒரு சிறந்த படைப்பு என்றற்கு “ஏற்ற மெவர்க் காமோ வினி” என்றார்.

கட்டளைக் கலித்துறை

செக்கோ மருங்குல் சிறுபய றோதனஞ் சிக்களகம்
வைக்கோற் கழிகற்றை யோகுழி யோவிழி வாவிதொறும்

கொக்கேறி மேய்குட வாசல்வினை னுள்வரைக் கோம்பியன்னீர்
எக்கோ படைத்தது நீரே நெருப்பி லெரிந்தவரே. 220

இது, குடவாசல் விண்ணுள் தானே வசைபாடச் சொல்லக்
காளமேகம் பாடிய கவி.

குறிப்பு : குடவாசல் என்பது தஞ்சைமா நாட்டி லுள்ள
தொரு பேரூர்; இதனைச் சான்றோர் குடவாயில் என்றனர்; பிற
காலத்தே அது குடவாசலென மருவிற்று. இவ்வூரில் வாழ்ந்த
தாசிகளுள் விண்ணு ளென்பவள் ஒருத்தி. அவள் நல்ல அழ
குடையவள். அவள்பால் காளமேகப் புலவர்க்கு அன்புண்டு.
புலவர் வசைபாடுவதில் வித்தக ரென்ற பெயர் நாட்டில் பரவி
பிருத்தமையின், ஒருகால் அவள் அவருடைய வசைப்பாட்டைக்
கேட்க விரும்பித் தன்னையே வசைபாடுமாறு வேண்டினள்.
அதனால் காளமேகம் இப்பாட்டைப் பாடினார். அளகம் சிக்கு -
கூந்தல் சிக்குண்டு தீயமணம் நாலுவது. அளகம் வைக்கோற்
கழி கற்றையோ என இயையும். கோம்பி - ஓணன். எக்கோ
படைத்தது - எந்தத் தலைவன் உங்களை வைத்துப் புரப்பான்.

விருத்தம்

போன போனவி டந்தொ றுந்தலை

பொட்டெ ழப்பிறர் குட்டவே

புண்ப டைத்தம னத்த னாகிய

பொட்டி புத்திர னத்திரன்

மான வீனனி லச்சை கேடனெ

முக்க மற்றபு முக்கையன்

மாண்ப னம்புலி க்குட்டிச் சிங்கன்

வரைக்கு ளேறியி றங்குவீர்

பேனு மீருமெ டுக்க வோசடை

பின்னி வேப்பெனெய் வாக்கவோ

பிரிவி ழிக்கரி யெழுக வோவொரு

பீறு துண்டமு டுத்தவோ

கான கந்தனில் வைக்க வோவிரு
கால்வி லங்கிடு விக்கவோ
கற்க ரங்கொடு சாட வோவொரு
காரி யந்தனை யேவுமே.

221

இது காளமேகம் புலிக்குட்டிச் சிங்கனைப் பாடிய வசை.

குறிப்பு: புலிக்குட்டிச்சிங்கனைப்பற்றிய வரலாற்றென்றும் தெரிந்திலது. எவ்வாறோ அவன்மேல் வசைபாடவேண்டிய நிலை காளமேகத்துக்கு உண்டாகவே, இதனைப் பாடியுள்ளார். இப் பாட்டு, புலிக்குட்டிச்சிங்கனைப் பாட்டுடைத்தலைவனாகக் கொண்டு தலைவன் தோழியைக் குறையுற்று “நீர் வேண்டுவன பணியின்; யான் உமக்கு எல்லாச் செயலும் செய்யவல்லேன்;” என்னும் துறையில் அமைந்ததாகும். பொட்டெழ - பொட்டலாக. பொட்டி புத்திரன் - அறிவில்லாதவன் பெற்ற மகன். அத்திரன் - அம்புகெழுத்துபவன். வேம்பின் எண்ணெயைத் தலைக்கிட்டு மயிர் ஒப்பனை செய்தல் தாழ்ந்த மக்கள் செயல். ஆர் பெழுதல் - கண்ணில் மை திட்டுதல். பிறு துண்டம் - கந்தல் உடை. கல் கரங் கொடு சாடவோ - கல்லைக் கையிற்கொண்டு எறியவோ.

வேண்பா

நூலார்நா லாயிரநா னூற்றுநாற் பத்தொன்பான்
பாலார்நா னூற்றுநாற் பத்தொன்பான்—மேலார்நாற்
பத்தொன்பான் சங்கமறு பத்துநாலாடலுக்கும்
கத்தன் மதுரையிற்சொக்கன்.

222

இது முச்சங்கம், திருவிளையாட்டு, மதுரைச் சொக்கர் என்ன மடங்கப் பாடிய கவி.

குறிப்பு: ஒருநால் அறிஞர் சிலர் கூடியிருக்கையில் ஒரு பாட்டில் முச்சங்கத்தாரையும் மதுரையில் இறைவன் நிகழ்த்திய திருவிளையாடல்களையும் மதுரைச்சொக்கரையும் அடக்கிப்பாடு மாறு காளமேகத்தைக் கேட்டனர் கேட்டார் மிகழக்காளமேகம் இவ்வேண்பாவிற்பாடிக்காட்டினர். நூலார்—நூல்வல்லாராகிய

முதற்சங்கத்தவர். . நாலாயிரநானூற்று நாற்பத்தொன்பான்—
நாலாயிரத்து நானூற்று நாற்பத் தொன்பதின்மர். பாலார்—
இடைப்பாலாராகிய இடைச்சங்கத்தார்; இவர் நானூற்று நாற்
பத்தொன்பது பேர். மேலார். மேலாராகிய கடைச்சங்கத்தார்;
இவர், நாற்பத்தொன்பதின்மர் கடைச் சங்கத்தாரென்றது, தகுதி
பற்றியன்று என்றற்கு, “மேலா : ரென்றார். கத்தன்—தலைவன்.

விருத்தம்

தூதஞ்சு நாழிகையி லாறுநா ழிகையினிற்
பல்சந்த மாலை சொலவும்
சூழலா வந்தாதி யேழுநா ழிகையினிற்
ரெகைபேற வகுத் தோதவும்
பாதஞ்செய் மடல்கோவை பத்துநா ழிகையினிற்
பரணியொரு நாண் முழுதினிற்
பாரகா வியமெலா மீரிரு தினத்தினிற்
பகரவே டுகாடி கட்டினேன்
சீதஞ் செயுந்தொங்கன் மார்பினு னியலிசை
தெரிந்ததின மலை ராயன் முன்
சீறியே வாதுகவி பாடுதற் கெதிர்வருந்
திருட்டுக் கவிப் புலவரைக்
கா.தும் பிடித்துக் கவித்துக் கதீப்பிற்
கரத்திட் டித்து முதுகிற்
கலணைவைத் தேமுழுக் கடிவாள மிட்டேறு
கவிகாள மேக காணே.

223

இது, காளமேகம் திருமலைராயன் சபைக் கெழுநிவிடுத்த கவி.

குறிப்பு: இங்கே குறிக்கப்படும் திருமலைராயன் சாளுவத்
திருமலைராயன். இவன் திருமலைராயன் பட்டினத்தில் இருந்த
போதோ, திருவானைக்கா வந்திருந்தபோதோ காளமேகனார்
இதனை எழுதி விடுத்தாராவர். இது தனது தகுதியை விளக்கி
அரசர்க்குத் தெரிவிக்கும் கருத்துடையதாகையால் தற்புகழ்ச்சி

யாகாது என்பர். தூது, பல்சந்தமாலி, உலா, அந்தாதி, மடல், கோவை, பரணி, பெருங்காவியம், சிறுகாவியம் முதலிய பல வகைத் தமிழ் நூல்கள் கூறப்படுவது காண்க. இவற்றின் இயல்பை இலக்கணவிளக்கப்பாட்டியல், வச்சணந்திமாலி முதலிய நூல்களுட் காணலாம்.

வேண்பா.

வாசவய னந்தி வரதா திசையனைத்தும்
வீசு கவிகாள மேகமே—பூசுரனே
விண்டின்ற வெவ்வழலில் வேகுதே பாவியேன்
மண்டின்ற பாணமென்ற வாய்

224

இஃது அதிமதுர கவிராசன் பாடிய கையறம்.

குறிப்பு : காளமேகப்புலவர் இறந்தபின் அவருடலைச் சுடலை யில் வைத்துத் தீயிட்டனர். அப்போது உடனிருந்தவருள் அகி மதுரகவியும் ஒருவர். காளமேகத்தின் பிரிவு அவர்க்கு மிக்க துயரத்தைச் செய்தது. அவர் மனங்கசிந் துருகி இப்பாட்டைப் பாடினார். நந்தி என்பது காளமேகம் பிறந்த ஊராகிய நந்திபுரம். இஃது இப்போது நாதன்கோயில் என வழங்கும்; கும்பகோணத் துக் கருகிலுள்ளது. வரதன் என்பது காளமேகத்தின் இயற் பெயர். கவி வீசு காளமேகமே என இயையும். பூசுரன்— பார்ப்பான். பூசுரா என்றும், வேவதோ என்றும் ஐயையோ வென்றும் பாடவேறுபா டுண்டு. விண் தின்ற வெவ்வழல் - தீ காற்றிலும் காற்று விண்ணிலும் ஒடுங்குமாயினும், காற்றுக் கட்டிலனாகா மையின் “விண் தின்ற வெவ்வழல்” என்றார். பாவியேன்— பாவியேன் பொருட்டு; பொருட்டுப் பொருளதாகிய குவ்வருபு விகாரத்தால் தொக்கது. மண்டின்ற பாண மென்ற வரலாற்றை இந்தூல் 211-ஆம் பாட்டுக் குறிப்பின்கட் காண்க.

46. குமார சரசுவதி.

வேண்பா

கலிங்க மிழந்துதுதிக் கைச்சங்கந் தோற்று
மெலிந்துகட கந்நழுவ விட்டாள்—மலிந்தமலர்ப்
பொன்னிட்ட மானகிட்ண பூபாலா வுன்றனக்குப்
பின்னிட்ட வொட்டியன்போற் பெண். 225

இது, குமாரசரசுவதி, கிருட்டினபூபாலன் ஒட்டியனைச் சயித்த
போது பாடியது.

குறிப்பு : கிருட்டினராயரென்பவர் விசயநகர வேந்தருள்
பகிலாரும் நூற்றுண்டில் இருந்த ஒரு சிறந்த வேந்தராவர். இவர்
வேந்தரானபின், உதயகிரிவிலிருந்து குறும்புசெய்த ஒட்டிய
வேந்தன் கசபதி பிரதாபருத்திரனை வென்று, கி. பி. 1510-ல்
அதனைக் கைப்பற்றினார் என்று வரலாறு (A. R. para. 41, of
1934) கூறுகிறது. கிருட்டினதேவராயர் வேந்தரானபின், கசபதி
பிரதாபருத்திரன் முகமதியருடன் கூடிக்கொண்டு சதிசெய்கிற
செனன ஒற்றரால் அறிந்துகிருட்டினதேவராயர் அவனை வளைத்துக்
கொண்டனரென்றும், அவன், தன் தாணத்தலைவர்கள் தன்னைக்
கைவிட்டனரெனப் பிறழ வுணர்ந்து காட்டிற்கு, ஓடிவிடவே, அவ
னுடைய தாணவீரர்களும் ஊக்கமிழந்து விசயநகரப்படைக்
குடைந்து போயினரென்றும், பின்பு கிருட்டினதேவராயர் கசபதி
இருப்பதை யறிந்து, பெருந்தகைமையுடன் அவனோடு உறவு
கொள்ள நினைந்து, அவன் மகனை மணந்துகொண்டாரென்றும்
கசபதி பின்பு அவர்க்கு இணக்கமாய் நடந்துகொண்டானென்
றும் கிருஷ்ணராயவிஜயம் என்ற நூல் கூறுகிறது. இதனை
எழுதியவர் குமார துர்ஜதி யென்பாராவர். அவர் கிருட்டின
ராயர்க்குப் பிற்பட்ட வேந்தர் காலத்தவர். ஆயினும் வரலாற்று
ஆராய்ச்சியாளரான இராபர்ட் சூவெல் என்பவர் (Robert
Sewell) தாமெழுதிய¹ நூலில், கிருட்டினதேவராயர் பிரதாப

¹ R. Seewell's "Forgotten Empir".

ருத்திரனை வென்று அவன் மகள், துர்க்காதேவியை மணந்து கொண்டாரென்று கூறியுள்ளார். பேராசிரியர் நிருஷ்ணசாமி அய்யங்காரவர்கள், பிரதாபருத்திரனை வென்ற செய்தியை உடன்பட்டு, அவன் மகளை மணந்துகொண்ட செய்தியை வற்புறுத்தும் வரலாற்றுச் சான்று இதுகாறும் கிடைக்கவில்லை யென்று ஒழிகின்றார். கிருட்டினதேவராயர் ஆந்திரமொழியில் இனிய கவிபாடும் பாவன்மையும், கற்றுரை ஆகரிக்கும் புலமை நலமும் உடையவர். ஆந்திரகவியான அல்லாசனி பெத்தண்ணை என்பவரைக் கிருட்டினதேவராயர் பலபடியாலும் சிறப்பித்திருக்கும் செய்தியைக் கல்வெட்டுக்களால் (A. R. 1926- 7 para 82) அறிகின்றோம். அக்காலத்தே குமாரசாசுவதியும் கிருட்டினதேவராயரால் ஆதரிக்கப்பெற்றனர் போலும்.

பிரதாபருத்திரனைக் கிருட்டினதேவராயர் வென்ற செய்தி கேட்டுத் தாயிரங்கல் என்னும் துறையில் இருபொருள்படச் சரசுவதியார் இப்பாட்டைப் பாடியுள்ளார். கிருட்டினபூபாலா, என் பெண் உனக்குப் பின்னிட்ட ஒட்டியன்போல் இழந்து, தோற்று, மெலிந்து நழுவ விட்டாள் என இயைத்து வினை முடிவுசெய்க. ஒட்டியன், கலிங்க நாட்டை யிழந்து கைச் சங்கம் தோற்றுக் கடகம் நழுவவிட்டான் என இயையும். இம்முறையில் கலிங்கம் கலிங்கநாடாகும். துதிக்கைச் சங்கம் - வணங்குதற்குரிய சங்கமீச்சுரர் இருக்கும் சங்கம் என்னும் ஊர். இது வட பெண்ணைக்கரையில் உளது. இதன் பழம் பெயர் விரியூர் என்பது. இங்கேயுள்ள சிவபெருமான் நிருக்கோயிலுக்குச் சங்கமீச்சுரம் என்று பெயர். அதனால் நாளடைவில் விரியூர் என்பது மறைந்து, சங்கமென்று மருவி வழங்க வாயிற்று. இதனை, அவ்வூரிலுள்ள கல்வெட்டு, “ஸ்ரீராஜாதிராஜ தேவர்க்கு யாண்டு-௫-வது ஜப்பங்கொண்ட சோழமண்டலத்துப் பாக்கை நாட்டில் விரியூரில் பெண்ணூற்று வடக்கரையில் ஸ்ரீசங்கமீச்சுரமுடைய நாயனர்க்கு” (No. 108 of Nellore Taluk) என்று கூறுவதனால் அறியலாம். கடகம் என்பது இப்போது கட்டாக் (Cuttack) என்று வழங்குகின்றது. பெண்ணுக்காம் போது கலிங்கம் ஆடையையும், சங்கம் வளையையும், கடகம் கைக்கடகத்தையும் குறிக்கும். துதிக்கை யென்றும் பாடமுண்டு.

வேண்பா

கூத்தாடி லஞ்சக் கொடுக்கா வரேபேட்டிச்
சோத்தாட்டா வைவேசித் தொண்டனே—ஆத்தான
அந்த் விழுப்புரமு மம்பிநக ருங்கெடுக்க
வந்தகுலா மாவபிரா மா.

226

இஃது அபிராமன் நரனுபாஷையிலும் பாடுகிறவரோ என்ற
பேர்து குமார சரசுவதி பாடியது.

குறிப்பு : இந்த அபிராமனைப்பற்றிச் சோமசுந்தர தேசிக
ரவர்கள் “அபிராமன் என்று பேருடையகிருட்டினதேவராயரது
தளபதி யொருவன் விழுப்புரத்துச் சீமையை மேற்பார்த்துக்
கொண்டிருந்தான்; அவன் குமார சரசுவதியைப் பார்த்து ஏள
னமாக நான்கு பாஷையிலும் பாடுகிறவரோ என்று கூறினான்.
அதனைக்கேட்ட புலவர் உடனே அவனுடைய தீபகுணங்களைச்
சூட்டி, இவ்வெண்பாவைப் பாடி அவனை அவமானமடை
யச் செய்தார்” என்று கூறுகின்றார். இந்தப் பாட்டின் பொருள்,
கூத்தாடிப்பயலே, வேசிகனே, அடே மகளைப் பெண்டாள்
பவனே, இறுமாப்புக் கொண்டவனே, கொள்ளை கொண்டவனே,
விழுப்புரத்தையும் அம்பி நகரையும் கெடுக்கவுந்த அடிமைப்
பயலே என்பதாம். ஐவேசியென்பது முதலீ, அபிராமா என்பது
வரையிலுள்ளவை தமிழ்; லஞ்சக்கொடுக்கு, - தெலுங்குமொழி.
அரே பேட்டி சோத் - இந்துஸ்தானி; தாட்டான் - கன்னடம்;
ஆத்தானம் - வடமொழி. இதன்கண் காணப்படும் விழுப்புரம்
அக்காலத்தும் சிறந்து விளங்கிற்றென்பதை, “பண்பூர் நாட்டு
விழுப்புரத்துப் பிரமதேயமான ஜனநாதச் சதுர்வேதிமங்கலம்”
(A. R. No. 65 of 1918) என்று கல்வெட்டுக்கூறுவதால்காண்க
அம்பி யென்பது இப்போது ஹம்பி (Hampi) என வழங்குகிறது.

47. தத்துவப் பிரகாசர்.

வேண்பா

மருவுபுகழ்க் கிட்ண மகாராய ராணை
அரிய வடமலையர் னாணை—திருவாரூர்ப்
பாகற் கொடியறுப்பார் பாதந்திரு வாணை
தியாகக் கொடியறுக்கா தே.

227

இது, திருவாரூர்க் கொடியிறக்காமல் தத்துவப்பிரகாசர்
தகைத்தது.

குறிப்பு: தத்துவப்பிரகாசர் கும்பகோணத்துக் கண்மையி
லுள்ள சிவபுரம் என்ற லூரிலே பரம்பரைச் சைவ வேளாளர்
மரபிலே தோன்றிக் கல்வி தேள்விகளில் நிறைந்து, சீகாழியை
யடைந்து சிற்றம்பல நாடிகளிடத்தில் ஞானேபதேசம் பெற்றுத்
திருவாரூர் சென்று வாழ்ந்துவந்தார்; அங்குச் சிவபெருமான்
திருக்கோயில் நிர்வாகத்தை வகித்து நடத்துங்கால் பட்டர்களுள்
ஒருசாரார் சரிவரக் கோயிற் காரியங்களை நடத்தாமையென்று
வருந்தியிருந்தார். அப்போது திருவாரூர்க் கோயில் திருவிழா
முடிவில் கொடியிறக்க வேண்டிய நிலை வந்தது. செய்தற்குரிய
செயல்வகைகளைப் பட்டர்கள் குறைவறச் செய்யாமையால்
கொடியை யிறக்கக் கூடாதென்பாராய் தத்துவப்பிரகாசர் இப்
பாட்டினைப் பாடினார். தத்துவப்பிரகாசர் என்ற நூலை பெழுதிய
காரணத்தால் இவர்க்குத் தத்துவப்பிரகாசர் என்ற பெயருண்
டாயிற்று. இவரது இயற்பெயர் மறைந்துவிட்டது. கொடியை
இறக்கலாகாது எனத் தகைத்தலின் வேந்தன்பேரில் ஓராணையும்,
அவனுடைய அதிகாரியின் பேரிலோராணையும் இறைவன்பேரி
லோராணையும் செய்தார். கிட்ணமகாராய ரென்பவர் முன்னே
சொன்ன விசயங்கர வேந்தரான கிருட்டினதேவமகாராயராவர்.
வடமலையென்பது கிருஷ்ணராயருக்குப் பதிலாக இருந்து அரசு
காரியம் பார்ப்பவர். இவர், “தஞ்சை நாட்டில் கிருட்டினதேவ
ராயரது பிரதிநிதியாக இருந்தவ”ரென்றும், “அரிதாசருடைய

தமையன்” என்றும் “திருவேங்கட முடையார் புத்திர” எனன்றும் இலக்கண விளக்கப் பரம்பரைச் சோமசுந்தர தேசிகர் *கூறுகின்றார். பாகற்கொடியறுப்பார் - திருவாரூர்த் திருக்கோயிலில் பங்குனித்திங்களில் நடைபெறும் தேர்த் திருவிழாவில் இறைவன் தேரினின் றிழிந்ததும் இராசநாராயண மண்டபத்தில் திருமுழுக் காட்டப்படுவதும், பின்பு வேலங்குடி யென்றும் ஊர்க்குச் சென்று அங்கே உண்டாக்கப்பட்டிருக்கும் பாகற்கொடியை யறுத்துவிட்டுத் திரும்ப வந்து மக்கட்குக் காட்சி வழங்குவதும் வழக்கம். இதனால் திருவாரூர்த் தியாகப்பெருமானைப் “பாகற்கொடியறுப்பார்” என்றார். “ஆடாது மாடித் தியாகர் பாகற்கொடி யறுப்பார்” என்பது நாட்டு வழக்கு. “தியாகக்கொடியே தனிவளரச் செய்தொருநான், பாகற்கொடியே பலவறுப்பான்” (421) என்பது திருவாரூருலா.

வேண்பா

ஊழித் துலுக்கல்ல வொட்டியன் றுனுமல்ல
வீழித் துலுக்குவந்து மேலிட்டு—வாழி
சிறந்ததிரு வாரூர்த் தியாகருடைப் பூசை
இறந்ததே கிட்டினார யா.

228

இது, தத்துவப்பிரகாசர் கிருட்டினமகாராயர்க் கெழுதி
• விடுத்த பாட்டு.

குறிப்பு : திருவாரூர்க் கோயிற் காரியம் செய்த பட்டர் களுள் ஒருசாரார் திருவிழிமிழலை சிலிருந்து வந்தவர். அவர்கள் தம் கடமையைக் முற்றச் செய்யாது அழிவு வேலைகளே மிகுதியும் செய்தனர். அதுகண்டு பொருத தத்துவப்பிரகாசர், “திருவாரூர்த் தியாகப் பெருமான் திருக்கோயிற் பூசை கெட்ட” தெனக் கிட்டினதேவராயர்க்குத் தெரிவிப்பாராய் இவ்வெண் பாவை எழுதிவிடுத்தார் என்பர். கிட்டினதேவராயர் காலத் துக்கு முன்பே தமிழ் நாட்டில் துலுக்கரும் ஒட்டியரும் புகுந்து

* தமிழ்ப் புலவர்கள் வர்லாறு. (பதினாறு தூற்றண்டு)

புல திங்குகளைச் செய்தனர்." இவற்றைத் திருவாமாத்தூரிலுள்ள கல்வெட்டும் (A. R. No. 434 of 1903) திருக்கோயிலூரிலுள்ள கல்வெட்டும் (A. R. No. 1 of 1905) ஜம்பையிலுள்ள கல்வெட்டும் (A. R. No. 93 of 1906) குறிப்பது காண்க. துலுக்கர் செய்த ததுபோலவே திருவீழிமிழலைப் பட்டர்களும் செய்ததுபற்றி, அவர்களை "வீழித் துலுக்குவந்து மேலிட்டு" என்றார்.

வேண்பா

உண்ட வயிற்றி லுமிக்காந்த லிட்டதே
தொண்டரே வீழித் துலுக்கரே—பண்டெல்லாம்
அப்ப மவலெள் ளதிரசமுந் தோசைகளும்
கப்புவதும் போச்சே கவிழ்ந்து. 229

இது கேட்டு ராயர் சிரீ பட்டரை மாற்றியபோது தத்துவப் பிரகாசர் பாடியது.

குறிப்பு : தத்துவப்பிரகாசர் விடுத்த செய்தியைக் கேட்டு இராயர் உண்மை தெரிந்து அந்தப் பட்டர்களை வேலைபிளின்றும் நீக்கிவிட்டார். அவர்கள் வேலையிழந்து போகக்கண்ட தத்துவப் பிரகாசர் தமது மனக்குறை தீர்ந்ததனு லுண்டான மகிழ்ச்சியால் பட்டர்களை மிகழ்ந்து இப்பாட்டைப் பாடினார். உண்டவயிற்றில் உமிக்காந்தலிட்டது - சோறுண்ட வயிற்றிற்கு இனிச் சோறு கொடாது வெந்து கரிந்த உமியைக் கொடுப்பது என்பது உலக வழக்கு. திருக்கோயிலில் சிவப்பணி புரியும் சீரியோராதலின், தொண்டரெனப் படுவர்; ஈண்டு இகழ்ச்சிக்குறிப்பு. கப்புவது - வாயிலிட்டு மென்றுண்ணுது விழுங்குவது. கவிழ்ந்து போச்சு என இளையும்த.

வேண்பா

மூட்டை கலம்புழுதி முக்கலம் சுத்தப்பாழ்
வீட்டை விடுதியாய் விட்டாயே—போட்ட

தடுக்கெல்லாம் பீறல் தலையணையேல் வைக்கோல்
படுக்கலா மோசொல்லப் பா. 230

இது, சாளுவநாயக்கர் படுத்துக்கொள்ளச் சொன்னபோது,
தத்துவப்பிரகாசர் பாடிய கவி.

குறிப்பு : இச்சாளுவ நாயக்கர் சாளுவ மல்லப் நாயக்கர் என்றும், இவர் கிருட்டினதேவராயருக்குப் 'பிரதிதியாய்' வழுதிலாம்பட்டுச் சாவடியில் இருந்தாரென்றும், இராயர் பெயரால் திருப்பணி பல செய்துள்ளாரென்றும் கல்வெட்டுக் களால் (A. R. No. 230 of 1927. para. 83 of A. R. 1926—27) அறிகின்றோம். ஒருகால் தத்துவப்பிரகாசர் அவரைக் காணச் சென்றபோது, இரவுப்போதானபடியால், ஒரு விடுதியைத் தந்து அகில் இவரை இருக்கச் செய்தார். அவ் விடுதி பாழிடமாகவும் இருத்தற்காகாதாகவும் காணப்பட்டதனால், தத்துவப்பிரகாசர் இப்பாட்டைப் பாடினார். மூட்டை. மூட்டைப்பூச்சி. தடுக்கு - பாய். இதுகேட்டு நாயக்கர், வேறு விடுதிதந்து இனிது உறங்குதற் கேற்ற ஏற்பாட்டைச் செய்தார் என்பார்.

விருத்தம்

ஆயிரம் புலவோரி லோருவன் பிரபந்தகவி

அவரா யிரர்க்கு ளொருவன்

அந்தாதி தூதுலாப் பரணி கைவைக் கமகன்

அவரா யிரர்க்கு ளொருவன்

போயிடம் பெறுநா டகபூர ணிகனவன்

போலா யிரர்க்கு ளொருவன்

பொருட்பெருங் காப்பியம் புகல்வாக்கி மற்றவன்

போலா யிரர்க்கு ளொருவன்

பாயிரம் தருபஞ்ச லட்சண விதானியம்

படியா யிரர்க்கு ளொருவன்

பரசமய தருக்கநூல் பகர் வாதிமற்றுமப்

படியா யிரர்க்கு ளொருவன்

தேயமெண் டிசைபரவு தேசிகோத் தமனத்
 திறத்தர் யிரர்க்கு ளொருவன்
 சிவனைத் துதித்துண் டுடுத்துக் கொடுத்திடுந்
 தெய்வச் சிவநியானியே. 231

குட்டுதற் கோயிள்ளைப் பாண்டியனூரில்லை
 குறும்பியள வாக்காதைக் குறித்துத் தோண்டி
 எட்டின லறுப்பதற்கு வில்லியில்லை
 இரண்டொன்றாய் மயிரைமுடிந் திறங்கப் போட்டு
 வெட்டுதற்குக் கவியொட்டக் கூத்தனில்லை
 விளையாட்டுக் கவிப்பாட்டு விரைந் துபாடித்
 தெட்டு கற்குத் தமிழறிபாத் துரைகளுண்டு
 தெல்லடித்துப் புலவரெனத் திரியலாமே. 232

நினைவுகவி சொல்வோ மெனச் சொலிப் பிறர்கவிதை
 நினைவினைத் திருடிவையோம்
 நீடுலகின் மனிகரைப் பாடினோ நாமென்று
 நீள்வசைகள் பாட லறியோம்
 பினைபினை நாவலரு டன்பங்குபேசிப்
 பந்தங்கள் பாடிச் கொடோம்
 பேசுவது தேவார மேயலால் வாய்க்கெளிய
 பேய்க்கிந் தங்கந் பேசோம்
 இனிமைதரு குலத்துக் குருக்கள் மறந்தெட்
 டிடங்களில் தீட்சு போகோம்
 இட்டசிறு பேர்மாற்றி மாதமொரு பேரிட்
 டழைக்கநா மிறுமாந்தி ரோம்
 தனியிருந் தெம்மைப் புறங்கூறு வார்பாடு
 தணிய வே கவிபாடுவோம்
 சமனால் களைப்பொரு ளெனக்கொளோம் திருஞான
 சம்பந்த னடியர் நாமே. 233

இது, கேட்டுத் திருத்தோணியப்பர் பாடியவை.

குறிப்பு : திருத்தோணிப்பரென்பார், தத்துவப்பிரகாசருடைய மாணவர். தமது ஆசிரியரைக் கண்டு ஒரு பண்டாரமெனப் பொதுப்பட எண்ணி, சாளுவநாயக்கர் பாழ்விடு விடுதியாகத் தந்ததும் அவர் பாடியதும். பின்பு வேறு நல்ல விடுதி தந்ததும் கீண்ட தோணியப்பர், நாயக்கர் உண்மை தெளியுமாறு இப்பாட்டுக்களைப் பாடின ரென்பர். ஆயிரம் புலவர்களுக்கு ஒருவன் பிரபந்தம் பாடும் கவிஞனாவான்; ஆயிரம் பிரபந்த கவிகட்கு ஒருவன் அந்தாதி முதலியன பாடும் கமகனாவான்; ஆயிரம் கமகர்களுக்கு ஒருவன் நாடக புராணிகனாவான்; ஆயிரம் புராணிகளுள் ஒருவன் வாக்கியாவான்; ஆயிரம் வாக்கிகட்கு ஒருவன் பஞ்சலட்சண விதானியாவான்; விதானிகள் ஆயிரவருக்கு ஒருவன் தேசிகனாவன்; தேசிகர் ஆயிரவருக்கு ஒருவன்தான் சிவஞானியாவான். தெட்டுதல் - பொருள்பெறுதல். தமிழறிந்தார் இருப்பாராயின், இவர்களைத் தேர்ந்து வரிசையறிந்து சிறப்பிப்பர் என்பதாம். பாடினோம் - யாம் பாடினது கிடையாது. பேய்க்கிரந்தங்கள் - புலமையறிவுக்கு வேலைதந்து இன்பந்தராத பாட்டும் உரையுமான ஏடுகள். குலத்துக்குரு - வழிவழியாக முறைமை பிழையாது அறிவு வழங்கும் குரு. மாதமொரு பேரிட்டழைத்தல் - அவ்வப்போது பழம்புலவர்கள் பெயரையோ, புதுப் புதுப் பெயரையோ தமக்கிட்டுக்கொண்டு பிறரை யேமாற்றுவது. பாடு - பெருமிதம்.

கட்டளைக் கலித்துறை

மன்கவி தாவும் பொழிற்சூத்த

னூரப்பன் வாய்த்தலைமன்

தன்கவி தெள்ளிய பால்வால

கோகிலந் தானுரைத்த

நன்கவி பாலுக் கிடுசர்க்

கரைக்கவி நாங்கள்சொல்லும்

புன்கவி யுப்பொடு காயமென்

றேசொல்லிப் போற்றுவரே.

234

இது, கூத்தனூரப்பன் வாலகோகிலம் கவிகள் எப்படியென்று இராயர் கேட்கத் தத்துவப்பிரகாசர் சொல்லியது.

குறிப்பு : கூத்தனாரப்பன், வாலகோகிலம் என்பார் வரலாற்றென்றும் தெரிந்திலது. கிருட்டினதேவராயர்காலத்தில் இவர்கள் கவிபாடிப் புரிசில்பெற்று வாழ்ந்தனரென்று மட்டில்தெளிவாய்க் கூறலாம். கவி தாவும் பொழில் - ருரங்குளத்தாவிடேயும் சேரலைகள். கூத்தனார், ஒட்டக்கூத்தர்க்குச் சோழவேந்தர் அளித்த ஊர்; சோழநாட்டில் இன்றும் அப்பெயருடன் விளங்குகிறது. ஆகிலும் இங்கு அஃது அப்பன் என்னும் சொல்லோடிகையென்று ஐயாறப்பன் என்பதுபோல் ஒரு சொல்லாய் ஒட்டி நின்று ஒரு பெயராயிற்று. வாய்த்தலை யென்பது தஞ்சைமாநாட்டி லுள்ளதோ ரூர். அஃகிப் போது வழதலை என மருளி வழங்குகிறது. கூத்தனாரப்பனாகிய வாய்த்தலைமன் என இயையும். கூத்தனாரப்பன் கவி பால் என்க. வாலகோகிலம் என்பது ஒரு பெண்பாற் பெயர்போலத் தோன்றுகிறது. வாலகோகிலத்தின் கவி பாலுக்கு இடம் சர்க்கரை போன்றுள்ளது என்பார், “வாலகோகிலந் தானுரைநன்கவி பாலுக்கிடு சர்க்கரை” என்றார். கவிநாங்கள் - கவிஞர்களாகிய நாங்கள்; எனவே அவ்விருவரும் சீர்த்த கவிஞர்களல்லர் என்பது குறிப்பு. காயம், கறிகட்குக் கூட்டப்படும் கூட்டு.

வேண்பா

பறியாரோ நின்வாயிற் பல்லதனைப் பாரோர்
முறியாரோ நின்முதுகின் முள்ளைச்—சிறியவொரு
மட்டப்பேர் போதாதோ வாக்கிதுவே யானக்கால்
ஒட்டக்கூத் தன்ற னுனக்கு. 235

இஃது ஒட்டக்கூத்தனென் றொரு புலவன் வரக் கேட்டுத் தத்துவப்பிரகாசர் சொல்லியது.

குறிப்பு : கூத்தனாரப்பனே, ஒருகால் ஒட்டக்கூத்தனெனத் தன் பேரைச் சொல்லிக்கொண்டு வந்தான்போலும். கவிசீசக்கர வர்த்தி ஒட்டக்கூத்தருடைய பாநலத்தை நோக்க, இவ்வொட்டக் கூத்தனென்பவன், பாட்டுச் சுவைபற்ற வெள்ளைப்பாட்டாக இருக்கக்கண்ட தத்துவப்பிரகாசருக்கு மிக்க சினமுண்டாகவே

இப்பாட்டைப் பாடினராதல் வேண்டும். பாவோர் என்றும் பாட வேறுபாடுண்டு. முதுகின்முள் - முதுகிலும்பு. சிறுகவொரு என்றும் பாடவேறுபாடுண்டு. மட்டம் - அளவு.

விருத்தம்

வெற்றிப் பாடுங் குணப்பாடும் வீரப் பாடு

மொருகவியில்

தெற்றிப் பாட வதுகண்டு சேநக் கரசர்

துகிலீந்தார்

பற்றிப் பார்க்க வதனுடே பலதே வேசர்

வீற்றிருந்தார்

சுற்றிப் பார்க்கப் பயப்பட்டுத் தூர வைத்துத்

தொழுதோமே.

236

இது சேநக்கர் தந்தாரென ஒருவன் புடவை தரப் பார்த்துத் தத்துவப்பிரகாசர் சொல்லியது.

குறிப்பு : சேநக்கரென்பவர் அக்காலத்திருந்த ஒரு சிற்றரசர். அவர் ஒருகால் தத்துவராயர்க்குத் தம் மனைக்கண் இருந்ததொரு பட்டாடையைக் கொடுத்தனுப்பினார். அதனைத் தத்துவப்பிரகாசர் கண்டு நெடுநாட்குமுன் வாங்கிவைக்கப் பெற்றிருந்தமை தெரிந்து அவனையே அதனைப் பிடிக்கச்சொன்னார். அது முழுதும் பூச்சி புஞ்ந்து அரிக்கப்பட்டிருந்தது. அதனால் அவர் கைருவித்து, இப்பாட்டைப் பாடினார். இப்பாட்டின்கண் தாம், சேநக்கரசருடைய வெற்றியும் குணமும் வீரமும் கண்டு வியந்து பாடியதாகவும் அதற்குப் பரிசிலாக அவர் இதனைத் தந்ததாகவும் குறிப்பது நோக்கத்தக்கது. தேவேசர் - இந்திரர்.

விருத்தம்

குரங்குமாய் நண்டுக்கட்டித் தேளுங் கொட்டிக்

குடியாத மதுக்குடித்தே பேயு மேறி

இரங்கவருங் காஞ்சொறியின் பொடியும் தூவி

இஞ்சிதின்று கொளளிபிடித் தெழுந்தாற்போலத்

தருங்கருணை யில்லாத புல்லர் வாழ்வில்
தண்டின்கயின் மீதேறிச் சம்பத் தேறிக்
கருங்கைமதக் களிதேறிக் கழுவி லேறிக்
காடேறி நாடேறித் திரிவார் கண்டார்..237

இது, தத்துவப்பிரகாசர் உலோபரைப் பாடியது.

குறிப்பு : தத்துவப்பிரகாசர் இந்னைப் பாடியதற்குக் காரணம்
விளங்கவில்லை. கொள்ளிபிடித் தெரிந்தாற்போல என்றும் பாட
வேறுபாடுண்டு. சம்பத்தேறி - சம்பமோடு ஏறி; செல்வம் மிகுந்து.
கருங்கை - வலிய கை. காடேறி : காடுகளில் உழன்று. நாடேறி-
நாடுகளில் ஆலைந்து.

பாம்புகடித் தாலதுவு மீட்க வல்லோம்
பசாசறைந்தா னீறிட்டுப் பார்க்க வல்லோம்
வேம்புகசப் பறக்கறியு மாக்க வல்லோம்
விறல்வேழத் ததிகமதந் தணிக்க வல்லோம்
சாம்பொழுது திடமாகப் பேச வல்லோம்
தரணியின்மேற் கல்லாத தொன்று மில்லை
தீம்பரைநல் லவராக்கிக் குணமுண் டாக்கத்
திறமதறி யாமனின் று திகைக்கின் றோமே. 238

இது, தத்துவப்பிரகாசர் தியோரைப் பாடியது.

குறிப்பு : இதற்கும் முன்னைப் பாட்டிற் போலப் பாடற்கு
நேர்ந்த காரணம் தெரியவில்லை. பசாசு - பேய். நீறு - திரு
நீறு. அதிக மதம் - மிக்க மதவெறி. தீம்பர் - தீம்பு செய்பவர்;
தியவர் என்பதாம். திறமது - அது, பகுதிப் பொருள் விசுவதி.

வேண்பா

கவடிகளா, கத்திரியுங் கள்ளர்கா ணன்னுற்
சுவடியிருந் தாவதென்ன சொல்வீர் குவையத்துக்
காட்டுக கெரித்தநிலாக் கண்ணிரண்டு மில்லாதான்
வீட்டுக் கெரித்த விளக்கு. 239

இது, தத்துவப்பிரகாசருக்கு இலக்கணம் வருமோ என்ற
போது, அவர் பாடியது.

குறிப்பு: தத்துவப் பிரகாசர் சிறந்த புலவர் என்ற புகழ்
நாடெங்கும் பரவவே, அவர்பால் அழுக்காறு கொண்ட சிலர்
அவர்க்கு இலக்கணம் வருமோ என ஐயுற்று எள்ளி
இகழ்ந்துரைத்தனர். அது, தத்துவப்பிரகாசருக்கு எட்டியது.
அவர்கள் அறியுமாறு இப் பாட்டைப் பாடினார். கவடிகள் -
கபடர்கள். குவலயம் - நிலவுலகம். காட்டில் எரிக்கும் நிலா
வொளியும் குருடன் வீட்டில் எரியும் விளக்கொளியும்போல,
நன்னூற் பயன் ஆறியும் திறமையில்லாதார்க்கு அந் நன்னூல்
கையிலிருப்பினும் பயன்படாது என்பதாம்.

48. கவிராச பிள்ளை

வேண்பா

செந்தமி தோர்தங்கள் சீபாத தூளிபொர
வந்த புலவோர்தம் மார்பாணி—கந்தன்
அடிகையா ரப்பரவு மாசுகவி ராசன்
தடிகையார் கோலா கலன். 240

இது, ஆசுகவி ராசசிங்கம் கடிகையாரைப் பாடியது.

குறிப்பு: கவிராச பிள்ளை ஆசுகவி இராசசிங்கம் என்றும்
சேறைக் கவிராசபிள்ளை யென்றும் வழங்கப்பெறுவர். இவர்
“கருணை” மரபினர்; சைவ சமயத்தவர். விரைந்து கவி
பாடும் வன்மையால் ஆசுகவி யெனவும், வண்ணம்பாடும் சிறப்

பால் வண்ணக் கட்டி, வண்ணக் களஞ்சியம் எனவும் சிறப்புப் பெயர்கள் பல இவருக்குண்டு என்று சுன்னாகம் குமாரசாழிப் புலவரும் பேராசிரியர் கா. சுப்பிரமணியப் பிள்ளையவர்களும் கூறினர். திருவாரூர்ச் சோமசுந்தர தேசிகர், “இவர் திருக்காளத்தியிலுள்ள வேங்கடராய முதலியாரால் ஆதரிக்கப்பட்டிருப்பது கொண்டும் தொண்டைமண்டலத்திலுள்ள *கடிகையார் என்றொருவரைப் புகழ்ந்திருப்பது கொண்டும் தொண்டைநாட்டினரென்று கொள்ளவேண்டி யிருக்கிற” தென்றனர். தொண்டைநாட்டுச் சேற்றூரின் பிறந்து கடிகையென்னு மூரில் தமது பாட்டனாரான கடிகைமலைப்பிள்ளையென்பவரால் இளமையில் ஆதரிக்கப்பெற்றவரெனவும், இயற்பெயர் இராசப்பிள்ளையெனவும், கருணை மரபினாரிடையே ஒரு வரலாறு நிலவுகிறது. கடிகைமலை யென்பது இப்போது சோளிங்க புரமென வழங்கும். பலர் கடிகாசல மென்ற பெயர் கொண்டிருப்பது வடார்க்காட்டு வடபகுதியில் மிகுதியும் காணப்படும்.

ககிராசப்பிள்ளை இப்பாட்டைப் பாடுதற்கு நேர்ந்த காரணம் தெரியவில்லை. துளி - பொடி. துளி பெற என்றும் பாடமுண்டு. கோலாகலன் - ஆரவாரம் செய்பவன்.

விருத்தம்

தென்பா ராளு மறிவிற் குறுமுனி

தெக்கிண கயிலையில்வாழ்

செங்குற் தக்குல வேங்கட ராயன்

திருவாசற் புலவன்

*திரு தேசிகரவர்கள் கடிகையார் என்பதன் அடிக்குறிப்பில், “கடிகைமுத்துப்புலவர் இந்தஹூரினரோ வென்பது ஆராயத் தக்கது” என்று குறித்துள்ளார். த.பு. வரலாறு. கடிகைப்பட்டினமென்றோர் ஊர் பாண்டிநாட்டில் உளது (A. R No. 284 of 1927-28): அவ்ஊர் பண்டை நாளில் முத்துவாணிகத்திற் பெயர் பெற்றிருந்தது. அந்நாட்டவராதலால், புலவருடைய பெற்றோர் கடிகைமுத்து எனப் பெயரிட்டனராக, அவர் பிற்காலத்தே கடிகைமுத்துப் புலவரென வழங்கப்பட்டனரெனக் கோடல் வேண்டும்.

என்பேர் வண்ணக் கட்சிய தன்றி
 யெதிர்த்தவர் மார்பாணி
 இந்தத் தேசப் புலவர் மனத்துக்
 கிட்யென வந்தேன் காண்
 உன்பால் யான்வர வாசற் காரர்க்
 குத்தாரம் பண்ணி
 உள்ளுக் கெண்ணை யழைப்பித் தாகி
 லுரைக்குங் கவிதைகள்கேட்
 டென்பால் வரிசைகள் பரிசில்க ணல்கி
 யிரட்சித் திடவேணும்
 இராமா சீவல மாறா பாண்டிய
 இராசவ ரோதயனே,

241

இது, பாண்டியராசா ஆரென்று கேட்டபோது கவிராசு பிள்ளை பாடியது.

குறிப்பு : ஒருகால் தவிராசுபிள்ளை தொண்டைநாட்டிலின் றும் தென்பாண்டி நாட்டிற்குச் சென்று தென்காசியிலிருந்து ஆட்சி புரிந்த சீவல வேளென்னும் அதிவீரராம பாண்டியனைக் காண முயன்றதாக, பாண்டியன் இப்புலவர் யாரென்று வின வினான். அவர்க்குக் கவிராசர் இச் சீட்டுக்கவியை யெழுதி விடுத்தார். பாண்டியன் கவிகண்டு மகிழ்ந்து வேண்டும் பரிசில் நல்கிச் சிறப்பித்தான். பின்பு அவன் வேண்டுகோட்கிடைத்து திருக் காளத்திநாதர் கட்டளைக்கலித்துறை என்றொரு சிறு தூலைப் பாடினார். இச்செய்தியை அந்தாவிலேயே ஒரு பாட்டிற் குறித்துள்ளார். அதிவீரராமன் கி. பி 1563ல் முடிசூடினானவன், கவி ராசுபிள்ளையின் காலம் பதினாறாம் நூற்றாண்டென்பது தெளிவாம். திருக்காளத்திக்குத் தெக்கிண கமலாயமென்றும் பெயருண் டென அவ்வூர்க் கல்வெட்டும் (A. R. No. 160 of 1922) கூறுகிறது.

49. பரமேசுரப் புலவர்

கட்டளைக்கலித்துறை

கண்ணார் மதிக்குங் கவிராச சிங்கம் கடந்துதிரு
அண்ண மலையப்பர் மேல்வண்ணம் பாடிமுத் தாலத்திகொண்
டெண்ண யிரமடவார்சூழப் பல்லக்கி லேறிவந்தான்
உண்ண முலையெல்லன் முலைக டோறு மொதுங்கினனே.

இது, பரமேசுரப் புலவன் திருவண்ணாமலையிற் பாடியது.

குறிப்பு : கவிராசபிள்ளை தென்பாண்டி நாட்டிலிருந்து திரும்பி வருகையில் வழியில், சோழநாட்டில், திருவாட்போக்கி யென்னும் இரத்தினாகிரி வந்து அங்கே வணிகர் தலைவனான வேலா புதனென்பான் செய்த வேண்டுகோட்கிணங்கி வாட்போக்கி நாநருலாப் பாடிச் சிறப்பித்துத் தொண்டைநா டடைந்து, சேழூர் முருகன்பேரில் சேழூர் முருகனுலாப்பாடி அவனை வணங்கி வழி பட்டயின் திருவண்ணாமலைக்குச் சென்றார். அங்கே அண்ணாமலை பார்மேல் திருவண்ணாமலையார் வண்ணம் பாடி வழிபட்டார். அங்கிருந்த தலைவர்கள் செய்த சிறப்புக்களைக் கொண்டு பல மகளிர் சூழுவரப் பல்லக்கிலேறி ஊர்வலம் வந்தார். அது கண்டு அங்கே வாழ்ந்த உண்ணமுலை எல்லப்ப நயினு ரென்பார், அழுக் காற்றால் அவ்வூர்வலத்தைக் காணமாட்டாராய்த் தம்மனைக் கண்ணே ஒடுங்கியிருக்க, அவ்வூரிலுள்ள திருமடமொன்றிலிருந்து புலமை நடாத்திய பரமேசுரப் புலவர் என்பவர், இந் நிகழ்ச்சி களை இப்பாட்டிற் குறித்துப் பாடினார் என்பர். எல்லன் - எல்லப்பன்.

50 உண்ணாமுலை எல்லப்ப நயினர்

வேண்பா

பாழ்ப்பாய் மடத்துப் பரமாவுன் பாண்கவிதை
கேட்பாரெல் லாம்புத்தி கெட்டபேர்—தோட்பாவும்
ஓணான் விழுந்தாலு முண்டுபரி காரமிது
வாணாளாவே வரும்.

243

இஃது, உண்ணாமுலை எல்லப்ப நயினர் பாடியது.

குறிப்பு : இந்த எல்லப்ப நயினர் என்பவர் உண்ணாமுலை நயினர் என்பவருடைய மகன் என்றும், இவர் காளிங்கராயன் வழி (கோத்திரம்) வந்தவரென்றும் கல்வெட்டுத்துறையார் ஆண்டறிக்கை (A. R. No. of 1929-30, p. 87) கூறுகிறது. இவர் பாடியனவாகத் திருவண்ணாமலைக் கோபுர கல்வெட்டுக்களில் (A. R. No. 419, 420 of 1919) காணப்படும் வெண்பாக்களால் சகம் 1494, அஸ்தாவது கி. பி. 1573ல் செவ்வப்ப நாயக்கர் காலத்தில் இந்த எல்லப்ப நயினர் இருந்தனரென அறிகின்றோம். திருவண்ணாமலை நாட்டில் உள்ள தாழனூர் இவரது ஊர்; வாணகப்பாடிநாட்டுப் பெண்ணை வடகரை உடைக்காட்டு நாட்டுத் தாயனூர் (A. R. No. 72 of 1935—7) இவ்ஹூர் போலும். இவர் அருணாசலபுராணம் திருவிரிஞ்சைப்புராணம் என்ற புராணங்களையும் அருணையந்தாதி திருவாரூர்க்கோவை என்ற தூல்களையும், வீரைக் கவிராசர் என்பவர் எழுதிய செளந்தரியலகரிக்கு “இறையள வெனினும் தவறிலாது உரைதேர்ந்து” எழுதிய உரைகளையும் செய்துள்ளார். இத்தகைய சிறப்புடைய இவர் பரமேசுரப் புலவன் கூறியதுபோலக் கவிராச சிங்கம் ஊர்வலம் வரக்கண்டு ஏன் ஒதுங்கிவிட்டுவென்று தெரியவில்லை. ஒதுங்கி மின்றதற்குக் காரணம் அழுக்காறெனவெண்ணியோ வேறு யாது பற்றியோ பரமேசுரப் புலவன் இகழ்ந்து பாடியது அறிந்த எல்லப்பருக்கு மிக்க சினமுண்டாகவே இப்பாட்டைப் பாடுவாராயினர். பாழ்ப்பாய் மடம் - பாழ்ப்பாந்த மடம். பரமா - பரமேசுரப்

புலவனே. பாண்கவிதை - சீழான புாட்டு. பாழங்கவிதை யென்
றும் பாடம் உண்டு. மாவும் ஒணன் தோள்விழுந்தாலும் பரிகார
முண்டு என இயையும். இது - யான் கூறும் இவ் வசை.

51. அந்தகக்கவி வீரராகவ முதலியார்

விருத்தம்

பொங்குகமி முயோத்தியில்வாழ் தசரதனென்

போனிடத்தும் பூதார் வேந்தன்

துங்கவடு கன்னிடத்தும் வீரராகவரிருவர்

தோன்றி னாரால்

அங்கொருவ னொரு கலைமா நெய்திடப் போய்

வசைபெற்று னவனி பாலன்

இங்கொருவன் பலகலைமா நெய்திடப் போய்க்

கவியின வசைபெற்று னே.

244

இது, கவி வீரராகவன் காஞ்சிபுரத்திலே படித்தபோது கந்த
புராணங் கச்சியப்பர் பாடியது.

குறிப்பு : வீரராகவ முதலியார் இனிய கவிபாரும் சிறப்புப்
பெற்றபின் கவி வீரராகவ முதலியார் என அழைக்கப்படுவா
ராயினர். இவர் பிறவிக் குருடரானமைபற்றி அந்தகக்கவி என்று
குறிக்கப்படுகின்றனர். இதனைக் “கவி வீரராகவன் கச்சியிலே
தன்னெஞ்ச மேடெனக் கற்ற னொருமுத் தமிழழியுமே” என்றும்,
“ஏடா யிரங்கோடி யெழுதாது தன்மனத் தெழுதிப் படித்த
விரகன்” என்றும் (த. நா. ச. 243, 250) வருவனவற்றாலறிக.
இவரதுர் பொன்விளைந்த களத்தூர்க் கருகிலுள்ள பூதார். இவர்
தந்தை வருகநாத முதலியாரென்பவ ராவர். இவர் பெற்றோர்
களத்தூர்க்கு வந்து அங்கே தங்கினமையின் இவரதுர்
களத்தூர் என்பது முண்டு. இவர் காஞ்சிபுரத்தில் மேலே கூறிய
வாறு செவியும் நெஞ்சும் கருவியாகத் தமிழ்தூல் பலவும் கற்றுப்
புலமை மிக்கார். இவர் தமிழகம் முழுதும் சுற்றி, ஆங்காங்கிருந்த

செல்வர்கள் தந்த சிறப்புக்களைப் பெற்றனர். ஈழநாட்டிற்குச் சென்று அதனையாண்ட வேந்தலை நன்கு சிறப்பிக்கப் பெற்றார். திருக்கழுக்குன்ற புராணம், சந்திரவாணன் கோவை, திருவாருருலா, சேபூர் முருகன் மின்னத்தமிழ் முதலிய நூல்களை இக்கவி வீரராகவ முதலியார் எழுதியுள்ளனர். கந்தபுராணம் கச்சியப்பர் - கந்தபுராணம் பாடிய கச்சியப்ப சிவாச்சாரியார். கச்சியப்பரும் பெரும் புலவர். புலமைமிக்கவர் புலமையைப் புலமைமிக்கவரே மினிது காண்ப ரென்பதற் கேற்பப் பெரும்புலவராகிய கச்சியப்பர் பெரும்புலமையுடைய வீரராகவரைப் பாராட்டியது மிக்க இன்பந்தருவதாம். கலைமானையெய்திடச் சென்ற வீரராகவர் இருவருள் ஒருவன் (மனைவியைப் பறிகொடுத்தானென) வசைபெற்றான், ஒருவன் இசைபெற்றான் என்பதாம்.

வேண்பா

பொங்குமிடி மின்பந்தம் பேரயதே யென்கவிதைக்
கெங்கும் விருதுபந்த மேற்றதே—குங்குமந்தோய்
வெற்பந்த மானபுய வீரபர ராசசிங்கம்
பொற்பந்த மின்றளித்த போது. 245

இது, பரராசசிங்கம் பொற்பந்தங் கொடுத்தபோது பாடியது.

குறிப்பு : யாழ்ப்பாணப் பகுதியைப் பதினாறாம் நூற்றாண்டின் இடையில் அரசுபுரிந்த பரராசசேகரனே பரராசசிங்கம் என்று சிறப்பிக்கப்படுவன். இவன் தந்தை கனக சூரிய சிங்கையாரியன் எனப்படுவான். இவன் விசயவாகுவென்னும் சிங்கள வரசனை வென்ற வெற்றி மிகுதி யுடையவன். பரராசசேகர சிங்கையாரியன் என்ற இவன் பெயர் சுருக்கமாய்ப் பரராசசிங்க மெனப் படுகிறது. விசயவாகுவை வென்ற சிறப்புக்கு இப்பெயர் பொருத்தமாகவேயுள்ளது. மீடியின்பந்தம் - வறுமையின் தொடர்பு. வெற்பு - மலை. பொற்பந்தம் - பொற்கிழி.

கட்டளைக்கலித்துறை

இன்னங் கலைமகள் கைம்மீது புத்தக மேந்தியந்தப்
பொன்னம் புயப்பள்ளி புக்கிருப் பாளென்னபுண்ணியமோ
கன்னன் களந்தைக் கவிவீர ராகவன் கச்சியிலே
தன்னெஞ்ச மேடெனக் கற்று நெருமுத் தமிழையுமே. 246

இஃது, இராமாயணம் அவதானிக்கச் சொன்னபோது
இராசா பாடியது.

குறிப்பு : அந்தக்கவி வீரராகவனார், நழநாட்டு யாழ்ப்
பாணத்து வேந்தன் அவையில், இராமாயண அவதானம் செய்
தார். அக்காலை, அவர் இராமாயணப்பாட்டுக்களை வாய்ப்பாட
மாகவே சொல்லிச் சொன்மழை பொழியக் கண்ட வேந்தனான
பரராசசிங்கம், கழிபேருவகையும் வியப்பிற்கொண்டு இப் பாட்டி
னைப் பாடினான் என்பர். அந்தப் பொன் - அழகிய பொன்னாகிய
கலைமகள், அம்புயப்பள்ளி - தாமரையாகிய பள்ளி; பள்ளிக்
கூடமுமாம். களந்தை - களத்தார். நெஞ்சு கருவியாகக் கற்றது
தோன்றத் "தன்னெஞ்ச மேடெனக் கற்று நெருமுத் தமிழை
யுமே" என்றான்.

கலி விருத்தம்

விரகன் முத்தமிழ்க் கவிவீர ராகவன்
வரகவி மாலையை மதிக்கும் போதெலாம்
உரகனும் வாணனும் ஒப்பத் தோன்றினாற்
சிரகர கம்பிதம் செய்ய லாகுமே. 247

இது, வண்ணம் பாடிய போது இராசா பாடியது.

குறிப்பு : கவி வீரராகவனார் யாழ்ப்பாணத்து வேந்தனவை
யில் ஒருகால் இனியதொரு வண்ணக்கவி பாடினார். அங்கேட்டு
அங்கிருந்த புலவரனைவரும் தலையசைத்துக் கைகொட்டி இன்பத்
தால் ஆரவாரம் செய்தனர். வேந்தன் மனமகிழ்ந்து இப் பாட்
டைப் பாடினான் என்பர். முத்தமிழ் விரகன், வரகவி என்பன

சிறப்புக்கள். விரகன் - மிகவுழ் வல்லவன். மாலை, எண்டு வண்ண மாலை மேற்று. மதிக்கும் போது - நெஞ்சிற்கொண்டு நினைந்து மகிழும்போது. எலாம் - கேட்போர் எல்லாரும்; எல்லாரும் என்றது உயர்ந்தோர் நாம்ந்தோர் அனைவரையும் எஞ்சாமல் தழுவிநின்றது. உரகன் - ஆயிரந் தலையையுடைய ஆதிசேடன். வாணன் - ஆயிரங்கைகளையுடையவன். கேட்போர் ஒவ்வொரு வரும் ஆதிசேடன் வாணன் என்ற இருவரியல்பையும் ஒருங்கு பெறுவதால் "சிரகர கம்பிதம் செய்யலாகுமே," என்றான்.

வேண்பா கூட்டப் பாடியுள்ளார்

வேசையரே மல்குமூர் வீதியிலார் வந்தாலும்
பேசிவலை வீசிப் பிடிக்குமூர்—ஆசையால்
பூட்டுமூர் கையிற் பொருள் பறித்தே யோடுகொடுத்தோட்டுமூர் சீவிவிபுத் தூர்.

248

இஃது, அந்தகக்கவி வீரராகவ முதலியார் சீவிவிபுத்தூரின் பாடிய கவி.

குறிப்பு : கவி வீரராகவனார் நென்பாண்டிநாட்டுக்குச் சென்றிருந்தபோது அங்குள்ள சீவில்விபுத்தூருக்குச் சென்றார். அவ்வூர் பெரியாழ்வார் சூடிக்கொடுத்த நாச்சியாராயிய ஆண்டாள் என்ற இவர்கள் பிறந்த ஊராகும். அங்கே அவரை வேசியர் வளைந்துக்கொண்டு பொருள் பறித்துக்கொண்டனரென்றும், அதனால் இப்பாட்டைப் பாடினரென்றுங் கூறுவர். ஓடி - பிச்சைபெடுப்போர் கையில் ஏந்தும் உண்கலம்.

கட்டளைக் கலித்துறை

அரியலார்
படியலார்

சேய்செங்குன்றை வருமொப்பி லாதிக்குச் செங்கமலத்
தூயசெங் கண்ண னிணையொப்ப னேதூண் டுழாயணிந்த
மாய் னளக்கும் படிமூன்று கிட்ணைய மாமழவ
ராய் னளக்கும் படியொரு நாளைக் கிலக்கமுண்டே.

இஃது, அந்தகக்கவி வீரராகவ முதலியார் அரியலார் மழவராயன் படி கொடுத்ததற்குப் பாடிய கவி.

குறிப்பு : அரியலூர் விழுப்புரத்திலிருந்து விருத்தாசலம் வழியாகத் திருச்சிராப்பள்ளிக்குச் செல்லும் இருப்புப்பாதையில் உள்ளதோ ரூர். இவ்வூரில் நானூறு ஐந்தாறு ஆண்டுகட்கு முன்பிருந்தே மழவராயன் என்பார் இருந்து ஆட்சிபுரிந்துவந்தனர். அவருள் கிருஷ்ணைய ஒப்பிலாத மழவராயன் காலத்தில் அந்தக் கவி வீரராகவ முதலியார் அரியலூருக்குச் சென்று மழவராயனைக் கண்டார். அவன் அவற்கு நாடோறும் சிறந்த முறையிற் பாடி கொடுத்துதவினான். அதனை வியந்து கவி வீரராகவனார் இப்பாட்டைப் பாடி அவனை மகிழ்வித்தார் என்பர். இந்த மழவராயர்கட்கு அரியலூர் இருப்பிடமாயினும் பெண்ணையாற்றின் வடகரை வாணகப்பாடி நாட்டுச் செங்குன்றம் தாயகமாகும். அஃது அரியலூர்க்கு வடக்கே மிக்க தொலைவில் இருப்பதனால் “சேய் செங்குன்றை” என்றார்போலும். அரியலூர் மழவராயர்களுள் கி. பி. 1635-ல் அரசு நிலையிட்ட ஒப்பிலாத மழவராயனும் (A. R. No. 88 of 27) 1742-ல் அரசுக்கப்ப மழவராயன் மகன் விசய ஒப்பிலாத மழவராயனும், (A. R. No. 91 of 1927) 1803-ல் விசய ஒப்பிலாத மழவராயனும் (A. R. No. 89 of 1927), 1832-ல் குமார ஒப்பிலாத மழவராயன் மகன் விசய ஒப்பிலாத மழவராயனும் (A. R. No. 90 of 1927), குமார ஒப்பிலாத மழவராயன் மகன் விசய ஒப்பிலாத மழவராயனும் (A. R. No. 94 of 1927) இருந்திருக்கின்றனரெனக் கல்வெட்டுக்களால் அறிகின்றோம். இவருட் பழையோனான அரசு நிலையிட்ட ஒப்பிலாத மழவராயன் காலத்துக்கு ஏறக்குறைய ஒரு நூற்றாண்டளவு முன்பிருந்தவராம் கவி வீரராகவனாராதலின், அவர் காலத்தே இருந்தவன் இந்த விசய கிருஷ்ணைய ஒப்பிலாத மழவராயன் என்று கோடல் நேரிது. இவர்களுடைய முன்னோருள் ஒருவன் துறைபூர் வேந்தர்கட்குத் துணைபுரிந்து வெற்றி பயந்ததுகொண்டு இவர்கட்கு “விசய” என்ற சிறப்புப் பெயரும், அரியலூரில் உள்ள ஒப்பிலாத அம்மன் ஒரு மழவராயன் கணவில் தோன்றிக் குலதெய்வமாக இருந்து உதவிசெய்வதாகத் தெரிவித்ததனால் “ஒப்பிலாத” என்ற சிறப்பும் இம்மழவர்கட்கு வழிவழியாக வழங்கிவருகின்றன எனத் திருச்சிராப்பள்ளி மாவட்ட வரலாறு (Trichinopoly Dist. Gazetteer பக். 344) கூகிறுறது. செங்கண்ணன் - திரு

மால்; திருமாற்குக் கண் சிவந்திருப்பது இயல்பு; “செங்கண்” கோபத்தாலன்றி இயல்பாகவே சிவந்த கண்” என்பர் பரிமேலழகர் (பரி. 4 : 10. உரை). படி, முன்னது உலகம், பின்னது நாளுணவு. உண்டே யென்பதிலுள்ள ஏகாரம் எதிர்மறை.

கட்டளைக் கலித்துறை

செங்கண்

வாழொப்பிலாதவன் சேயொப்பிலாத மழுவதிசை
ஆழக் கடல்விட்டு நீபாடுங் காலத் தரிசெலுங்கால்
நீழற் கவுத்துவ நீத்துச்செல் வானந்த நீண்மணிதான்
காழொப்பினுநின் னிசை கேட்குங் காற்கரைந்தேகுமன்றே. 350

இஃது, அந்தகக்கவி வீரராகவ முதலியார், குமார ஒப்பிலாதான் சங்கீதத்தைக் கேட்டுப் பாடியது.

சூரீப்பு: குமார ஒப்பிலாதான் கிருஷ்ணையமழவராயனுக்கு மகனாவான். இவன் நல்ல இசைப்பயிற்சி பெற்றுக் கேட்டோர் பரவத்தக்க வகையிற் பீடவல்லவனாக இருந்தான். கவி வீரராகவ முதலியார் அரியலூரில் நாளும் படிபெற்றுத் தங்கியிருக்கையில் ஒருநாள் இக்குமார ஒப்பிலாதான் புலவர் கேட்கத் தன் இசைநலத்தைப் பாடிக்காட்டினான். முடிவில் கவி வீரராகவனார் இந்தப் பந்தால் அவன் இசைப்புலமையைச் சிறப்பித்தார். வாழ் ஒப்பிலாதவன் சேய் - ஒப்பில்லாத வாழ்வுடையனான சிவனுடைய மகனான முருகன்; குமரன் என்றவாறு. இறத்தலும் பிறத்தலும் இல்லாமையால் சிவனை “வாழொப்பிலாதவன்” என்றார். நீ பாடுங்காறும் இருந்து கேட்டுவிட்டுத் தன் கடலாகிய பாற்கடற்குச் செல்லுங்கால் என்றற்கு “நீ பாடுங்காலத்து அரி செல்லுங்கால்” என்றார். பாற்கடல் நாற்கடலுக்கும் அப்பாற்பட்டதாகலின், “நிசையாழக் கடல் விட்டு” என்றார். நாற்கடற்கும் அப்புறத்தே சாகத்தீவும் அதற்கப் புறத்தே பாற்கடலும் உள்ளன எனச் சிவாகமங்கள் கூறும். கீழல் - ஒளி. காழ் - வயிரம். காழ்த்த கவுத்துவமணிதானும் இந்த இசை கேட்கின் கரைந்துருகு மென்பது கருத்து.

தமிழ் நாவலர் சரிதை

கட்டளைக் கலித்துறை

வாவிய பொற்பரி யாவூரில் வீரையன மைந்தப்ஞ்ச
காவியந் தேர்கின்ற தித்தாசங் கீதத்திற் காவலர்தம்
ஓவிய சாஸையெல் லாங்கொல்லி யானாள் னாருகும்ரத்ன
மேவிய கூடமெல் லாந்திரி கூடத்தின் மேற்படுமே. 251

இஃது, அந்தகக்கவி வீரராகவ முதலியார் தீத்தான் சங்கீதத்
தைக் கேட்டுச் சொல்லியது.

குறிப்பு : சோழநாட்டுத் திருக்கருகாவூர்ப் பக்கத்திலும் திரு
வண்ணாமலை நாட்டிலும் ஆவூரெனப் பெரிய வூர்கள் இருக்கின்
றன. இவற்றுள் இங்கே குறிக்கும் ஆவூர் இன்ன நாட்டின
தென்று விளங்கவில்லை. ஆவூரில் வாழ்ந்த வீரையன் என்பா
னுடைய மகன் தீத்தான் ; அவன் இசையில் வல்லுநனுய்
அவ்வூர்க்கு வந்திருந்த கவி வீரராகவரை இசைபாடி மகிழ்
வித்தான். அதனைப் பாராட்டி அவர் இப்பாட்டினைப் பாடினர்.
வாவிய பொற்பரி - தாவிச்செல்லும் அழகிய குதிரை. பொற்பரி
வீரையன் என்பதனால், வீரையன் ஒரு தானைத்தலைவன் என்று
தெரிகிறது. ஓவியசாலை - ஓவியங்கள் எழுதப்பட்டிருக்கும்
இடம். கொல்லியாள் - கொல்லிப்பீரவை. திரிகூடம் - திரி
கூடமலை ; திருக்குற்றலத் திருமலையும் திரிகூடமலையெனப்படும்;
இராவணனுடைய இலங்கைநகர மிருந்ததும்* திரிகூடமலை
யெனப்படும்.

கட்டளைக் கலித்துறை

சாலப் பழுத்த மரம்பார்த் தெறிவர்தண் ணீர்சரக்கும்
ஞாலத் தகழ்வர் கறக்கின்ற வாவைநற் காறவைவர்
நீலக் கடல்விட்டுப் பாலாழி மததிட்டு நிற்பரென்னீர்
சேலத்து வேந்துனகத்தாகந் தீர்த்த செழியனுக்கே. 252

இஃது, அந்தகக்கவி வீரராகவ முதலியார் செழியதரையன்
பரிசில் கொடுத்தனுப்பினபோது சில பொருள் வேண்டிய
பாடியது.

குறிப்பு : இங்கு வரும் செழியதரையனுக்குத் 'தாகந்தீர்த்த செழியதரையன்' என்று பெயர். இவன் பாலைக்காடு சேலம் முதலிய விடங்களிற் பாண்டி வேந்தன் பொருட்டுப் போர் செய்து புகழ்பெற்ற செல்வன். கவி வீரராகவர் இவனைக் கண்டு பாடியபோது அவருக்குத் தக்க பரிசில் கொடுத்துவிட்டான். அதுகண்ட கவி வீரராகவர், தமக்கு மேலும் சில பொருள் வேண்டியிருந்தமையின், அக்குறிப்புத் தோன்ற, இப் பாட்டைப் பாடின ரென்பர். எறிவர் - பழத்துக்குக் கல்லெறிவார்கள். கால் தனைவர் - காலேக்கட்டுவர். நீலக்கடலாகிய உப்புக்கடலை மத்திட்டுக் கடையாது பாற்கடலையே கடைவர்; ஆதலால் என் போற் புலவர் மேலும் பொருள்வேண்டி நின்னையே யடையவர் என்பது கருத்து.

விருத்தம்

ஏடாயிரங்கோடி யெழுகாது தன்மனத்
தெழுதிப் படித்த விரகன்
எதுசொலினு மதுவே யெனச்சொ லுங் கவிவீர
ராகவன் வீடுக்கு மோலை
சேடாதி பன்சிர மசைக்குங் கலாகரன்
திரிபதைச் சூலசேகரன்
தென்பாலை சேலஞ் செயித்தகா கந்தீர்த்த
சேழியனெதிர் கொண்டு காண்க
பர்டாத கந்தருவ மெறியாத கந்துகம்
பத்திகோ னாத கோணம்
பறவாத கொக்கனற் பண்ணாத கோடைவெம்
படையாய்த் தொடாத குத்தம்
சூடாத பாடலம் பூவாத மாத்தொடை
தொகுத்து முடியாத சடிவம்
சொன்னசொற் சொல்லாத கிளவீயொன் றெங்குந்
துதிக்க வரவிட வேணுமே. 253

இஃது, அந்தகக்கவி வீரராகவ முதலியார் செழியதரையனுக்கு விடுத்த சீட்டுக்கவி.

குறிப்பு : தாகந்தீர்த்த செழியநரையன் தென்பாலை சேலம் முதலியவிடங்களில் வென்றி மேம்பட்டதைப் பாராட்டித் தமக் கொரு குதிரை வேண்டுமென்பதை இக்கவி வாயிலாகத் தெரிவித்துக் கேட்டார். அவன் குதிரையேயன்றி, மேலும் பல பரிசில் நல்கினான். “மிகைபடத் தந்ததனால் யான் இலரி வராதொழிவே நென எண்ணவேண்டா; வேண்டும்போதெல்லாம் நின்னிடமே வருவேன்” என்ற கருத்துப்படத்தான் முன்பாட்டைப் (த. நா. ச. 252) பாடினார். சேடாதிபன் - ஆதிசேடன். கலாகரன் - கலை கட்டுக்கல்லாம் இருப்பிடமானவன். திரிபதகை - கங்கை. சேகரன் - தலைவன். தென்பாலை - தெற்கேயுள்ள பாலைக்காடு. வடக்கிலுள்ளது. திருப்பாலைவனம் எனப்படுவது. பாலைக்காடு (Palghat) இப்போது சிறந்த நகரமாக உளது. திருப்பாலைவனம் சென்னைக்கு வடக்கில் பொன்னேரி நாட்டில் உளது. கந்தருவம் - இசை; குதிரை. கந்துகம் - பந்து, குதிரை. கோணம் - மூலை, குதிரை. கொக்கு - கொக்கென்னும் பறவை, குதிரை. கோடை - கோடைக்காலம், குதிரை. குந்தம் - ஒரு படைக் கருவி, குதிரை. பாடலம் - ஒருவகைக் காலணி, குதிரை. மா - மாமரம், குதிரை. சடிலம் - சடை, குதிரை. கிள்ளை - கிளி. குதிரை. பத்தி - வரிசை. தொடை - மாலை.

விருத்தம்

மின்னு மாளிகை யனந்தை யாதிபதி
சந்த்ர வாணமகி பாலன் முன்
வீரராகவன் விடுக்கு மோலைதன்
விருப்பினால் வலியவே யழைத்
துன்னு காவியத்திற் பெருத்ததொரு
கோவை யோதுகென வோதினன்
ஓதமாத மொரு மூன்று மோதியொரு
நாலுமாத வள வாகியும்

இன்னமுந் தனது செனியி லேற்றதிலே
 யென்னி லிந்தவுல கெண்ணுமோ
 இராசராசர் திறை கொள்ளுமென் கவிதை
 யிங்கு வந்து குறையாகுமோ
 தன்னையென் சொலுவ ரென்னை யென்சொலுவர்
 தமிழ்க்குத் தான் மானமல்லவோ
 தன்புகழ்க்கு மிது நீதியோ கடிது
 தானிந் நேரம் வரவேணுமே.

254

இஃது அந்தகக்கவி வீரராகவ முதலியார் சந்திரவாணன்
 மீது கோவை பாடியபோது பாடியது.

குறிப்பு : சந்திரவாணன் என்பவன் வாணர் குலச் சிற்றரசு
 ருள் ஒருவன். இவன் விழுப்புரநாட்டில் (தாலூகா) உள்ள அனந்த
 புரம் என்னும் ஊரிலிருந்தவன். இது பாட்டில் அனந்தையெனக்
 குறிக்கப்பட்டுள்ளது. கவி வீரராகவனார் இச் சந்திரவாணன்
 மேல் ஒரு கோவை தூலை அவன் வேண்டுகோட்கிணங்கிப் பரடி
 னார்; அது பாட மூன்று திங்கள் கழிந்தன; பாடி முடித்ததும்
 அதனை வாணற்குத் தெரிவித்தார். அவன் அதற்குமேல் நான்கு
 திங்கள் காலும் அரங்கேற்றத்திற் கேற்பாடு செய்யாதுபோனான்.
 மின்பு அவர் இக் கவியை யெழுதி அவனுக்கு விடுத்தார். கவி வீர
 ராகவரைச் சந்திரவாணன் வலிய அழைத்துத் தன்மேல் காவிய
 நல்லுகிறந்த கோவை பாடுமாறு கேட்டுக்கொண்டானென்பது
 அவரது மான மிகுதி யுணர்த்தி நிற்கிறது. இப்பாட்டிற் சினக்
 குறிப்புத் தோன்றினும் கடுஞ் சொல்லில்லாமை குறிக்கத்தக்கது.
 மணமல்லவோ என்றும் பாட வேறுபாடுண்டு.

விருத்தம்

இனிதினிற் றமிழ்ச் சேர சோழ பாண்டியர் மெச்சி
 யிச்சித்த மதுரவாக்கி
 ஈழமண் டலமளவு திறைகொண்ட கவிவீர
 ராகவன் விடுக்குமோலை

வனிதையர் விகாரமன் மதராச ரூபனம்
 மயிலையதிபதி சக்கிர
 வாளத்தி யாகிருங் காளத்தி கிட்ணப்ப
 வாணனெதிர் கொண்டு காண்க
 கனாதமிழ்த் துறையறி மரக்கலங் காதல்கூர்
 கண்ணிகா மாட நன்னூற்
 கட்டுபொற் கொட்டாரம் வாணிசிங் காதனம்
 கவிநாட கஞ்செய் சாலை
 வினவுசிவ கதையிற் சரக்கறை யெனத்தக்க
 வினையே னுடம்பு நோயால்
 மெலியுமோ மெலியாத வகைபால் பெருத்ததொரு
 மேதிவர விட வேணுமே. 255

இஃது, அந்தக்கவி வீரராகவ முதலியார் எருமை வரவிடப்
 பாடியது.

குறிப்பு : கவி வீரராகவர் காலத்தில் திருமயிலாப்பூரில்
 காவத்தி கிருஷ்ணப்பவாண னென்றொரு செல்வன் இருந்தான்.
 காளத்தியென்பது தந்தைபெயராயின், காளத்திவாணன் மகன்
 கிருஷ்ணப்பவாணன் என்பதாம். அவனுக்குக் கவி வீரராகவர்
 பால் பெருமதிப்பும் அவன்பால் வீரராகவருக்குப் பேரன்பும்
 உண்டு. ஒருகால் கவி வீரராகவருக்கு உடல்நலங் குறைந்ததனால்
 மோரும் பாலும் மிகப் பெறவேண்டி எருமை யொன்று விரும்பி
 இந்தச் சீட்டுக்கவியைப் பாடிக் கிருஷ்ணப்பவாணற்கு விடுத்தார்.
 அவரும் விரும்பியவண்ணமே எருமையொன்று கொடுத்து விட்
 டார் வனிதையர் விகாரம் - காணும் மகளிர் வேட்கையால்
 காமவிகாரங்கொள்ளச் செய்யும்மேனி நலமுடையவன்; “மங்கை
 யர்கள் தம் மனத்தை வாங்குந் தடந்தோளான்” (நள. வெ.) என்று
 புகழேந்தியாரும் கூறுவதும் காண்க. “நம்மயிலை” என்றது நட
 புரிமை சுட்டினின்றும். சக்கிரவாளத் தியாகி—நிலவுலகு முற்றும்
 புகழ்பரவிய கொடைவள்ளல். கொட்டாரம் - சாலை நாடகஞ்
 செய்சாலை - கூத்தாடும் சாலை. சரக்கறை - பொன் சேமித்து
 வைக்கும் அறை; பொக்கிசசாலை யென்பர். மேதி - எருமை.

223

561 A 045 474 01-1
no more
y h d

டிருந்தபேர் பழைய பாகம்

ராகவன் விடுக்கு மோலை

தனந்தேச டாவ தாரன்

னகமகிழ்ந் தினிது காண்க

சயிலப் புராணத் தையித்

தான்வந்த லாம விஸ்வே

ஐட்டுக் கனுப்ப வேண்டும்

நாளிக்கு வர வேணும்.

256

குறிப்பு : அந்தக்கவி வீரராகவனார் திருக்கழுக்குன்றத் தல் புராணம் பாடி, அதனை அரங்கேற்றற்கு நாள் குறித்துத் திம்மைய அப்பையனென்ற செல்வனுக்கு இச்சீட்டுக் கவியை விடுத்தார். அரங்கேற்றம் முடிந்தபின் அவர் சோழநாட்டுக்குச் செல்லவேண்டியவரா யிருந்தார். இந்தத் திம்மைய அப்பையன் எவ்வூரின் எனன்று தெரியவில்லை. பதினேழாம் நூற்றாண்டின் இறுதியில் செங்கற்பட்டில் ஒரு தலைவன் இருந்திருக்கின்றான். அந்தக்கவி பதினாறாம் நூற்றாண்டின் பிற்பகுதியிலிருந்தவராகலின், ஒருகால் அவர் காலத்திருந்த திம்மையவப்பையன் பதினேழாம் நூற்றாண்டிலிருந்தவனுக்குப் பாட்டலாக இருக்கலாம். இந்தத்

திம்மையன் ஒருகால் பதினொரு நூற்றாண்டின் தொடக்கத்தி
லிருந்த கிருஷ்ணதேவராயர்க்கு மந்திரியாயிருந்த திம்மைபராக
இருக்கலாமெனக் கருதுபவரும் உண்டு. தானப்பிரவாகன் -
வெள்ளம்பேரல் அள்ளி வழங்கும் கொடைவள்ளல். அனந்த
சேடாவதாரன் - அந்தனாகிய ஆதிசேடனது அவதாரமானவன்;
விரும்பிக் கேட்பவன் என்பது கருத்து. அகிலப்ரகாசன் - உலகு
முழுதும் புகழ் பரவியவன். வேதசயிலம் - திருக்கழுக்குன்றம்.

கட்டளைக் கலித்துறை

திட்டுக் கவியென்று சொல்வார் சிலரந்தத் திட்டுக்கவி
காட்டுக் கெறித்த நிலவாகிப் போஞ்செவ் கனகரத்னச்
சூட்டுக் கீட்ட முடிவேந்த ருட்பத்தி சூறைகொள்ளும்
நாட்டுக் கிலக்கியங் கவிவீர ராகவ னற்கவியே. 257

இது, கவி வீரராகவ முதலியார் எழுதிய திட்டுக் கவிக்கு
நிரஞ்சனநாதர் பாடியது.

குறிப்பு: அந்தக்கவி வீரராகவனார் பாடிய திட்டுக்கவிகள்
பல. அவற்றைப் புலவர் பலரும் படித்து இன்புறுவது வழக்கம்
அவருள் நிரஞ்சனநாத ரென்பவர் ஒருவர். அவர் திருவொற்றி
யூரிலிருந்த கோளகி மடத்தைச் சேர்ந்தவர். கோளகி மடத்தை
அங்கேகண்ட நிரஞ்சன குரவர்பெயரே இவருக்குத் தீக்கைப்
பெயராக இடப்பட்டுள்ளது. அவர் திம்மைய வப்பையற்ற
வந்த இத்திட்டுக்கவியைக் கண்டு பெரிதும் மகிழ்ந்து இப்பாட்டைப்
பாடினார். திட்டுக்கவினைச் சிட்டுக்கவி யென வழங்குவது
பெருவழக்கு. சூட்டு - உச்சி. பத்தி சூறைகொள்ளும் - அன்பைப்
பெற்றுவிடும் நாட்டுக் கிலக்கியம் - நாட்டிலுள்ளார் படித்து இன்
புறும் இலக்கியம்.

கட்டளைக் கலித்துறை

புவியேப் பெறுந்திரு வாரூ ருலாவைப் புலவர்க்கெல்லாஞ்
செவ்யே சுவைபெறு மாறுசெய் தான்சிவ ஞானவனு
புவியே யெனுநங் கவிவீர ராகவன் பாடியநற்
கவியே கவியவ னல்லாத பேர்கவி கற்கவியே. 258

இஃது, அந்தக்கவி வீரராகவனார் பாடிய ஆருருலாவைக்
கேட்டுப் பரராசசேகரன் பாடியது.

குறிப்பு: பரராச சேகரானன் யாழ்ப்பாணத்து வேந்தன் திருவாரூர்த் தியாகேசன்பால் பேரன்பு கொண்டவன். அதன லவன் ஆண்டுதோறும் திருவாரூர்க்கு வந்துபோவது வழக்கம். அவனுக்கென் திருவாரூரில் தனி மாளிகை யிருந்ததென்றும், மாளிகைக்கும் கோயில்கும் இடையே கரவுவழி (சுரங்கம்) அரசு மகளிர் செல்வதற்காக அமைக்கப்பட்டிருந்ததென்றும், அவன் விருப்பத்துக் கிசைந்தே அந்தகக்கவி திருவாரூருலாவைப் பாடின ரென்றும் கூறுவர். ஏர் - அழகு. சிவஞான அனுபவி. சிவ ஞானம் கைவரப்பெற்ற அனுபவஞானி. கற்கவி - வாயில்களின் மேல் கவிந்த வடிவினதாகச் செய்யப்படுவது; மரத்தாலும் கல் லாலும் செய்யப்படுவதனால், மரக்கவியினீக்குதற்குக் கற்கவி யென்றார்.

வேண்பா

ஒட்டக்கூத் தன்கவியு மோங்கியகம் பன்கவியும்
பட்டப் பகல்விளக்காய்ப் பட்டதே—அட்டதிக்கும்
வீசுங் கவிவீர ராகவனும் வேளாளன்
பேசுங் கவிகேட்ட பின்.

259

இஃது, அந்தகக்கவி உலாப் பாடியபோது கயத்தாற்று ராசா பாடிய கவி.

குறிப்பு: "கயத்தாறு என்பது திருநெல்வேலி மாகாட்டில் உள்ளது. இவ்வூர்க்கருகில் வடக்கே பாழ்பட்ட கோட்டை யொன்றும் திருமால் சிவன் கோயில்களும் உள்ளன. இங்கே முற்காலத்தில் வேந்தர்கள் இருந்து ஆட்சி புரிந்ததாகவும் கூறுவர். இவ் வேந்தருள் ஒருவன், அந்தகக்கவி திருவாரூ ருலாய் பாடி யரங்கேற்றியபேர்து திருவாரூர்க்கு வந்திருந் தான் போலும். அவன் திருவாரூ ருலாவின் நலத்தை வியந்து இப்பாட்டைப் பாடினான். ஒட்டிக்கூத்தர், கம்பர் முதலிய கவிச் சக்கரவர்த்திகளை யெடுத்தோதுதலின், கயத்தாற்று ராசா, சிறந்த தமிழறிஞரென்பது தெளிவாம். பட்டதென்பதை இரண்டிடத்தும் கூட்டுக. பட்டப்பகல் விளக்கு ஒளி மழுங்கிப் போவதுபோல இருவர் கண்களும் ஒளிமழுங்கின என்பது.

கட்டளைக் கலித்துறை

திருமாலு மீசனும் பின்போயுந் தூது செலத்துணிர்தும்
அருமா துரியத் தமிழ்வளர்த் தாரவ ரோடுபங்காய்
வருமா மறையவன் டீபர்சாதித் தேமிக வண்டமிழ்க்குப்
பெருமான் சிவிகைப்பின் சென்றான் விசயப் பிரமனுமே.

இஃது, அந்தக்கவி வீரராகவ முதலியார், விசயராசன், பல்
லக்கின் பின் வந்தபோது பாடிய கவி.

குறிப்பு : விசயராசன், விசயராசப் பிரமராயன் எனப்படு
வன். இவன் பதினாறாம் நூற்றாண்டின் இடைப்பகுதியில் வாழ்ந்த
அரசியற் றலைவர்களுள் ஒருவன் இவன் ஒரு பார்ப்பனன் ;
தமிழ் வல்லவன். திருவாரூர்க்கு இவனும் வந்திருந்து, அந்தக்க
கவி பல்லக்கில் செல்லும்போது அவர்க்குப் பின்னே வந்தான்.
அதுகண்ட கவி வீரராகவனார் இக் கவிதைப் பாடியு ரென்பர்.
பல்லவ வேந்தன் காலத்தில் திருமால், காஞ்சிபுரத்தில் கணிகண்
ணன் என்னும் தமிழ்ப்புலவன் பின்னே சென்றார் ; சிவன் நம்பி
யாரூரர் பொருட்டித் திருவாரூரிலும் திருவொற்றியூரிலும்
முறையே பரவையாரிடமும் சங்கிலியாரிடமும் தூதுசென்றார்.
இச்செய்கைகளால் தமிழ்ப்புலமை, வளம்பெற்றமையின்,
“தமிழ்வளர்த்தார்” என்றார். பிரமனும் அவ்வாறு சென்று
தமிழ்ப்பணி செய்யவில்லையே என்ற குறை நீங்க விசயராசப்
பிரமராயன் “சிவிகைப்பின் சென்றான்” என்றார். வண்டமிழ்க்
குப் பெருமான் பிரமன் பின் சென்றான் என்க. மறையவன் -
பிரமன். சிவிகை - பல்லக்கு.

வேண்பா.

பசிமுடுக நோவதல்லாற் பாழுவீட்டிற் பாழ்த்த
கொசுகுகடி யாலுங் குமைந் தோம்—மிசையில
நெடும்பாவம் யாஞ்செய்தா னீரென்ன செய்
இடும்பா வனநாத ரே.

261

இஃது, அந்தக்கவி வீரராகவ முதலியார் இடும்பாவன்
திற் பாடிய கவி.

குறிப்பு : இடம்பாவனம் என்பது சோழநாட்டிலுள்ளதொரு சிவன்கோயிற் றிருப்பதி. இதனைத் திருஞானசம்பந்தர் முதலியோர் பாடியுள்ளனர். இதற்கொருகால் அந்தகக்கவி வீரராகவனார் சென்றிருந்தார். அவர் தங்குதற்கொரு பாழ்மீடு காட்டப் பட்டது. அதன்கண் தங்கின வீரராகவனுக்குப் பசிவேளையறிந்து சோறு தரப்பட்டவில்லை. கொசுகுகடி மிகுந்து வருத்தம் செய்தது. அதனால் இப்பாட்டைப் பாடினார். குமைந்தோம் - மிக வருந்தினோம்; செத்தோம் என்றவாறு. மிசையில்-முன்னேப் பிறப்பில். சிவபரம்பொருள், அவரவர் செய்யும் வினைகட்ஞரிய வினைப் பயன்களை அவரவரையே நுகர்ப்பண்ணும் “பால்வரை தெய்வ” மாகலின், “நெடும்பாவம் யாம் செய்தால் நீரென்ன செய்வீர்,” என்றார். இடம்பாவனம் என்பது இடம்பாவவனம் என்பதன் மூலம் வாக்கி, பாவவனத்து நாதராகிய நீர் யாம் செய்த பாவத்துக்கு யாது செய்வீர் என்றொரு நயங்கூறுவதுமுண்டு.

விருத்தம்

வாயிலொன்று கல்லுமொன்று
நெல்லதான வண்ணமும்
வாடலாக வாறுமாதம்
வைத்திருந்த கத்தரிக்
காயிலுப்பி லாதகஞ்சி
யைக்கலந்த வண்ணமும்
காம்பொடிந்த தோரகப்பை
கைப்பிடித்த வண்ணமும்
மோயிலாத மீன்கள்வந்து
மொலுமொ லென்றசட்டியும்
மோருதற் கிடக்கொணர்ந்த

.....

.....

.....நாக

தேவனிட்ட லுணைநாம்
மறப்பதிலலை காணுமே.

262

இஃது, அந்தகக்கவி, வீரராகவ முதலியார் நாகதேவனைப் பாடியது.

குறிப்பு : இப்பாட்டு ஏடுகளிற் சிதைந்து காணப்படுகிறது. பல ஏடுகளிலும் காணப்பட்டவற்றைத் தூக்கி இவ்வடிவில் தரப்பட்டுள்ளது. நாகதேவன் யாவனென்றும் அவனை இவ்வாறு பாடுதற்குரிய காரணம் யாதென்றும் விளங்கவில்லை. வாடல் - வற்றல். மோத்தல், மோருதல் என வந்தது. இது, நெய்க்கரண்டியைக் குறிக்கும் போலும்.

வேண்பா

சிரையன் நினகரனைச் செந்தமிழ்க்கு நல்ல
துரையென்று நாங்கவிதை சொன்னோஞ்—சரையுண்பான்
வண்ணமே செய்தான் வரகவிக்கு வண்மையென்னும்
எண்ணமே செய்தா னிலை. 263

இஃது, அந்தகக்கவி விரராகவ முதலியார் சிரையன் தினகரனைப் பாடிய வசை.

குறிப்பு : சிரையன் தினகரன் என்பவனது வரலாற்றென்றும் தெரிந்திலது. அவன் இன்ன ஆரினனென்றும் தெரியவில்லை. துரை - தலைவன். சரையுண்பான் - கங்குடிப்பவன். சரையுண்ணும் என்றும் பாடவேறுபாடுண்டு.

விருத்தம்

மாதாவைப் பேரூற்பிறக்கத் தந்தையைப்போற்

செனிக்க விந்த வையந்தன்னில்

ஏதேனு மொன்றல்லா னந்திய

மாணிக்கமிவ னேற்றம் பாரீர்

.....

.....

பாதாதி கேட்கமெலாந் தன்றாயைப்

போற்படைத்தான் பதுமத்தா னே. 264

இஃது, அந்தகக்கவி விரராகவ முதலியார் நந்திய மாணிக்கத்தைப் பாடியது.

குறிப்பு : நந்திய மாணிக்க மென்பவனைப் பற்றி ஒன்றும் தெரியவில்லை. இப்பாட்டின் மூன்றாமடி உருத்தெரியாதவாறு சிதைந்துவிட்டது. மகன் தன் தந்தையைப் போலவோ தாயைப் போலவோ இருப்பது இயல்பு என்பது முற்பகுதியின் கருத்து. நந்தியமாணிக்கம் “பாதாதிசேசமெல்லாம்” தாயைப்போலவும் உரை செயல்களெல்லாம் தந்தை போலவும் உள்ளான் என்பது இப்பாட்டின் கருத்துப்போலும்.

கட்டளைக் கலித்துறை

கொடையாண்ட மன்னரிற் கச்சிநல் லானைக் குறுகியன்றோன்
தொடையாண்ட முல்லைப் பயவரைச் சாரலிற் துன்னிமுப்பான்
உடையாண் டிருந்து கனிமத மாக்க னுடன் பொருது
சடையாண்டி னையிற் குசங்காண வாழுத் தமிழ்ச் சிங்கமே. 265

இஃது, அந்தகக்கவி வீரராகவ முதலியார் சடையாண்டி யைப் பாடிய வகை.

குறிப்பு : இங்கே குறிக்கப்படும் சடையாண்டியைப்பற்றி ஒரு குறிப்பும் கிடைத்திலது. சடையாண்டி யென்ற பெயருடைய முதலியார்கள் சிலர் வடார்க்காடு மாவட்டத்திற் காணப்படுகின் றனர். கச்சி நல்லான் எனவே இவன் காஞ்சிபுரத்திலிருந்த செல்வனென அறியலாம். முல்லைப்பயம் - முல்லைமலை யணிந்த தோள். கனிமத மாக்கள் - கனி பாடவல்ல பாவலர்கள். குசம் - நகுப்பைப்புல்; அங்குசமுமாம்.

விருத்தம்

கள்ளர் தீச்சூடு முனையர் மடத்திலிட்ட
வூண் மறக்கச் சடைப்பெரிய தேவனுக்கு
விண்ணப்பத் தீட்டெழுத வைத்த தெய்வம்
ஏதென.....

266

இஃது ஏடுகளில் உருத் தெரிய வாராத வகையிற் சிதைந்து முடிவு பெறாமல் கிடக்கிறது. முனையர் மடமென்றும், சடைத்தேவன் என்றும் வரும் பெயர்களைக் கொண்டு ஒருவகைச் செய்தியும் பெற முடியவில்லை.

வேண்பா

மனந்தான் றளர்ந்தார்க்கும் வாயுமுண்டோ கச்சி
அனந்தா புதனா ளகல்வோஞ்—சினந்து
வடித்தெடுத்த வேற்கண் மணியிரண்டு கொண்ட
கொடித்தடுத்தா லாரேகு வார். 267

இது, குடத்தைப் பயணம் தவிர்த்து ஒரு தாதி நிமித்தமா
யிருந்தபோது அந்தக்கவி வீரராகவ முதலியார் பாடி-
யது.

குறிப்பு : ஒருகால் அந்தக்கவி வீரராகவனார் திருக்குடத்தை
செல்லப் புறப்பட்டார். எதிரிலே கூர்த்த பார்வையையுடைய
தாசி யொருத்தி குறுக்கிட்டாள். அதனை நன்னிமித்தமாகக்
கொள்ளாமல் கவி வீரராகவனார் அடுத்துவரும் புதன்குழமை
புறப்படுவதாக முடிபு செய்துகொண்டு, தமது முடிபினைக் கச்சி
அனந்தன் என்பவனுக்கு இப் பாட்டால் தெரிவித்துள்ளார். கச்சி
அனந்தன் என்பவனைப்பற்றி ஒன்றும் தெரியவில்லை. ஒருகால்
அவனும் உடன்வரச் சமைந்திருந்தானோ, அன்றி வீரராகவனா-
ரைக் காண விரும்பினானோ தெரியவில்லை. வடித்தல் - கூர்மை
செய்தல். கொடி - பூங்கொடி, கொடிபோலும் பெண்; காக்கை.

வேண்பா

இன்னமுதப் பாமாரி யில்வுலகத் திற்பொழிந்து
பொன்னுலகிற் பெய்யப் புகுந்ததால்—மன்னும்
புவிவீர ராகமன்னர் பொன்முடிமேற் சூட்டுங்
கவிவீர ராகவமே கம். 268

வேண்பா

தோற்று தொளித்திருந்த தூலக் கவிகளெல்லாம்
மேற்று ரகையின் விளங்கியவே—ஏற்றலும்

கன்னுவ தாரன் கவிவீர ராகவனும்
பொன்னுஞ் செங்கதிரோன் பேரய்.

269.

இவை, கயத்தாற்றுராசா பாடிய கையறம்.

குறிப்பு : அந்தகக்கவி வீரராகவனார் இறந்தாராக, அச்செய்தி கயத்தாற்று ராசாவுக்கு எட்டியது. அவர் கவி வீரராகவனார் பாடிய பாட்டுக்களில் மிகவும் ஈடுபாடுடையவர். இதனை அவர் பாடிய “ஒட்டக்கூத்தன் கவியும்” (த.நா.ச. 259) என்ற வெண்பா எடுத்துக் காட்டி நிற்கிறது. அவர்க்குண்டான துயரத் திற்கு அளவில்லை. அதனால் அவர் கையற்று இப்பாட்டுக் களைப் பாடின ரென்பர். பொன்னுலகு - விண்ணுலகம். வீர ராகவனுரை மேக மென்றலின், அதற்கேற்பப் “புகுந்ததால்” என்றார். வீரராக மன்னர் - வீரத்தை விரும்பும் வேந்தர். சூட்டுங் கவி—அணிந்து கொள்ளும் கவி. துன்மாண் துழை புல மில்லாத கவிகளைத் “தூலக் கவிக” னென்றார். மேல் - விண். தாரகை - விண்மீன்கள். கன்னுவதாரன் - கொடைமீற் கன்னையொப்பவன். டிபான் - ஒளி. செங்கதிரோன் மறைந்த வழி, விண்மீன்கள் தோன்றி மேம்படுதல்போலத் தூலக் கவிகள் தோன்றி நிலவுவவாயின என்பதாம். அச்சப் பிரதிகளில் இவை வேறிடத்தில் கோக்கப்பட்டுள்ளன.

தமிழ் நாவலர் சரிதை

முற்றும்.

தமிழ் நாவலர் சரிதை

செய்யுள் முதற்குறிப் பகர வரிசை

[எண் பக்கத்தைக் குறிக்கும்]

அ ஆ வ்தியோ...121	இந்துதுத, 125
அங்கம்புலி, 66	இந்நாளிருந்த, 223
அடம்போதும், 174	இரவலாள, 135
அடைபென்பார், 113	இருடர், 40
அண்ணறிரு, 83	இரும்பனை, 18
அத்திமுத, 152	இலகுபுக, 159
அரசகுல, 128	இலங்கிலை, 148
அரியது, 55	இல்லென்று, 80
அலங்கலணி, 154	இனிதினிலுந், 221
அலைவளைத்த, 168	இன்றுவரில், 160
அவனிமுழு, 79	இன்றோ, 89
அளிகொளுந், 63	இன்னங்கலிங், 107
அளிதோ, 11	இன்னங்கலை, 214
அறமுரைத்தா, 67	இன்னமுதப்பா, 230
அற்றதலை, 34	இழையொன், 118
அன்று நீ, 69	ஈதலறந், 37
அன்றையிலும், 106	உங்களிலே, 60
ஆடுங்கடை, 110	உங்கண், 138
ஆடுநனி, 15	உண்ட, 200
ஆடுவதுஞ், 101	உண்ணி, 43
ஆயிரம், 201	உமையவனும், 78
ஆரியம், 11	ஊழி, 199
ஆரேயெனும், 116	ஊண்டிசா, 141
ஆழியான், 71	எண்ணீர்மை, 122
ஆறுபெருக்கு, 17	எம்மிகழாதவர், 44
ஆறெல்லாம், 147	எல்லைபல, 126
ஆற்குழை, 96	எறிக்கும், 94
ஆன்பாலுந், 87	என்றும், 7
இடுக்கட், 103	என்னுடைய, 77
இந்திரன், 180	என்னையவர், 141

என்னெஞ்சு, 162
 ஏகாவடம், 114
 ஏடாயிரம், 219
 ஏருமிரண், 56
 ஓட்டக்கூத்தன், 225
 ஒருகை, 48
 ஒருதிசை, 13
 ஒற்றியூர், 84
 ஒன்றாக, 55
 ஒன்றுமறி, 175
 கண்டன், 106
 கண்டு, 162
 கண்ணூர், 210
 கந்தமல, 190
 கயக்காவி, 124
 கரத்துஞ், 108
 கருணையால், 51
 கரும்பு, 1
 கல்விச்சம், 195
 கல்லாத, 43
 கவிஞ்களாக, 207
 கவியரசர், 120
 கள்ளர், 229
 கன்னி, 73
 காடுமீனம், 149
 காதமிருபத்து, 76
 காலே ஞாயிறு, 23
 காவலர்கை, 100
 காற்றால், 95
 கானொந்தேன், 151
 குடகர், 129
 குட்டுதற்கு, 202
 குப்பாயம், 168
 குரங்குமாய், 205
 குழவி, 130
 குறையுளார், 123
 குன்றும், 98
 கூத்தாடி, 197
 கூத்தாண், 67
 கூரிய, 35

கூர்ந்த, 170
 கூழைப்பலா, 36
 கூளம், 74
 கூடம்மணிச்சீர், 88
 கையு, 105
 கொங்குதேர், 5
 கொடையாண்ட, 229
 கொலையைத், 115
 கொக்கண்ட, 109
 கொக்குதிரை, 182
 கோடானு, 43
 கோடி, 43
 கோட்டாற், 8
 கோதில், 69
 சத்தம், 117
 சந்தன, 163
 சாணர்க்கு, 92
 சாலப், 218
 சாறுதலை, 22
 சிரையன், 228
 சிறப்பார், 32
 சிறுக்கிரை, 54
 சீரங்கத், 178
 செக்கோ, 190
 செங்கான், 111
 செட்டிமக்கள், 74
 செந்தமிழோர், 207
 செப்பாரு, 141
 செய்யும், 99
 சென்றுமு, 41
 சென்னி, 84
 சேய்செங், 215
 சேரலர் கோன், 49
 சேலை, 183
 சேனை, 159
 சொக்கன், 184
 சொருக்கவிழ்ந்த, 189
 சொல்லியை, 83
 தடக்கடலிற், 177
 தடவுநிலைப், 38

தண்டாம, 40
தண்ணீருங், 32
தந்தை, 176
தருக்குலவு, 189
தனிமை, 1
தன்னுடன், 171
தன்னுடைய, 112
தாதாவென், 75
தாயரவை, 124
திங்கட், 50
திருத்தங்கி, 52
திருமாலு, 226
திறையின், 64
திணைவினீர்தார், 128
திட்டுக்கவி, 224
தூசுதூசாக், 65
தூதஞ்சு, 193
தூபங், 117
நென்பாராளு, 208
தென்னவா, 157
நேரையார், 68
நேறலமிர்தங், 186
தொட்டி, 139
தொல்காப்பிய, 97
தொழுகின்ற, 108
தோற்று, 230
நகுதக்கனரே, 132
நடக்கி, 81
நடித்தது, 102
நள்ளாற்றுத், 186
நாடா, 9
நானென்ற, 183
நாராய், 143
நானேயினி, 118
நினைவுகவி, 202
நீயே புறவின், 21
நூலார், 192
நூலுப்பத்தா, 50
நெட்டிலை, 15
நெற்பயிர், 85

பசிமுருக, 226
பத்தம்பிறு, 33
பத்துக்கொண்டன, 104
பந்தரிலை, 89
பழியும், 119
பறியாரோ, 204
பாடுவார், 91
பாட்டுத், 109
பாண்டியரிற், 146
பாப்புக், 176
பாம்பு, 206
பாரி, 47
பாலலகை, 187
பாவலன், 122
பாழ்ப்பாய், 211
நீழைத்தாரோ, 126
புகார் மன்னன், 49
புக்கு, 82
புராதனம், 123
புனியேர், 224
புழற்கால், 59
பூங்கமல, 28
பூவிலையனும், 25
பூவேந்தர், 61
பெருமான், 175
பொங்குதமிழ், 212
பொங்குமிடி, 213
பொதியி, 58
பொருந்த, 118
பொன்பாவுங், 66
போனபோன 191
புங்கை, 72
மண்படுமோ, 172
மதிபாய், 2
மதிமலி, 6
மதியாதார், 42
மன்கவி, 203
மதுர, 53
மருவுபுகழ், 198
மலையினும், 150

மனந்தான், 230
 மன்னவனு, 79
 மன்னுதிரு, 93
 மாகுன்றனைய, 134
 மாதாவைப், 228
 மாப்பைந்தார், 158
 மாவுறங்கின, 114
 மானபர, 145
 மின்னுமாளிகை, 220
 மீனகம், 116
 முதிரத் தமிழ், 179
 முத்தெறியும், 50
 முரணில், 10
 முற்றத, 187
 முன்னுளறு, 164
 முன்னுளிரு, 148
 மூட்டைகலம், 200
 மூவர் கோவையு, 45
 மெய்க்முனி, 72
 மோட்டெருமை, 70
 யாவரே, 126
 வரகரிகி, 29
 வலம்படு, 26
 வள்ளியோர்ப், 19
 வழக்குடையார், 41

வாசமலர், 61
 வாசவயனந்தி, 194
 வாதவர்கோன், 31
 வாயிலொன்று, 227
 வாய்த்த, 57
 வானியப்பொற்பரி, 218
 வாழொப்பிலாத, 217
 விண்ணுக், 180
 விரகரிருவர், 53
 விரகன் முத்தமிழ், 214
 வில்லம்புஞ், 87
 வில்லி, 85
 விழுந்ததுளி, 8
 வெங்கண், 86
 வெண்ணெயும், 165
 வெய்தாய், 46
 வெறும்புற்கையு, 166
 வெற்றிப்பாடு, 205
 வேசையரே, 215
 வேம்பாகிலு, 158
 வேதமொழி, 90
 விவயகமெல்லாம், 42
 வையும்பெறினும், 136
 வையத்துறை, 49

அரும்பொருளாகரவரிசை *

[எண் பக்கத்தைக் குறிக்கும்]

அகத்தியம், 3, 4
 அகத்தியனார் 3, 11, 58, 122-3
 அகநானூறு, 40
 அகரம் புத்திப்பாடி, 93
 அகளங்கன், 106-7, 111
 அங்கதப்பாட்டு 10, 40
 அங்கவை, 12, 47-9
 அச்சுதகளப்பாளன், 128-30
 அச்சுதமங்கலம், 65
 அச்சுதன், 129-30
 அதிகத்தூர், 58
 அதிமதுரகவிராசன், 194
 அதியமான், 27, 48, 54, 129
 அதிவீரராமன், 142, 157, 209
 அந்தகக்கவி வீரராகவனார்
 212-31
 அந்தாதி, 194, 201
 அந்தாதிச்சமுத்தி, 11+
 அபயன், 99, 100, 118, 145
 அபிராமன், 197
 அம்பி, 197
 அம்பிகாபதி, 114-5
 அம்மைச்சி, 175-6
 அமண்பாக்கம், 58
 அயண்டம்பாக்கம், 135
 அயன்றைச்சட்டையன், 134-6
 அம்பிராவதம், 80, 107
 அயோத்தி, 211
 அரஞ்சு, 63
 அரிச்சந்திரபுராணம் 173
 அரிதாசர், 198
 அரியலூர், 216-7
 அருணகிரியார், 66

அருணகிரியந்தாதி, 211
 அருணாசலபுராணம், 21
 அரும்பைத்தொள்ளாடிரம், 102
 அல்லாசனி பெத்தண்ணை, 196
 அறம்வளர்த்த முதலியார்
 138-9
 அறிவுடை நம்பி, 4
 அனந்தசபனம் (திருவாங்கூர்)
 140
 அனந்தபூர், 220
 அனந்தை, 220
 அனுமகொண்டா 80
 ஆசுகவிராச சிங்கம், 207
 ஆண்டான், 215
 ஆதிசேடன், 85, 215
 ஆந்தையார், 23
 ஆழர், 16, 23
 ஆர்க்காடு, 63,
 ஆரவீடு புக்கராயர், 139
 ஆரியகீசகான், 120-2
 ஆலஞ்சேரிமயிந்தன், 24-5
 ஆலவாய், 6
 ஆலவாய் இறையனார், 5
 ஆவண்ம், 140
 ஆலூர், 19, 218
 ஆலூர் மூலங்கிழார், 16
 ஆறனார், 154-5
 ஆறை, 154-5
 ஆறைக்கலம்பகம், 136
 ஆனந்த நமச்சிவாயர், 152-3
 ஆனந்தவரதகூத்தன், 103
 இசை நுணுக்கம், 4
 இசையாடிரம், 101

இடும்பாவனம் 226-7
 இடைக்குன்றுர்கிழார் 133,
 இடைச்சங்கத்தார், 193
 இணையாழமார்பன், 77
 இந்திரன், 85
 இமயமலை, 42
 இரட்டபாடியேழரைசிலக்கம்,
 122
 இரட்டையர்கள், 92-101
 இரணியன், 86
 இராசமாதேவி, 108
 இராச நாராயணச் சம்புவ
 ராயன் 95-7
 இராச நாராயணன் மண்டபம்
 199
 இராசராச கோழனுலா, 109
 இராசராசன் II, 107, 149
 இராச ராசபுரம், 143
 இராஜாதி ராஜன், 196
 இராசேந்திர கோழன், 64-5,
 81
 இராபர்ட் குவெல், 195
 இராமச்சந்திரகவிராயர், 124
 இராமன், 84
 இராம ராயன், 139, 214
 இராமாயணம், 70, 85
 இராமங்கலம், 16
 இராவணன், 218
 இராஜகம்பீரன்மலை, 96
 இருந்தைபூர் கருங்கோழி, 3
 இலக்கண விளக்கப்பாட்டியல்,
 102, 194
 இலங்காபுரம், 108
 இலங்கை, 218
 இலங்கேசன், 162-3, 168
 இலகுளீசபட்டர், 153
 இலாடதேசம், 153
 இலிங்கபுராணம், 142, 153-4
 இளங்கோவடிகள், 1
 இளஞ்சூரியர், 98

இளந்தத்தன், 20
 இளந்திருமாறன், 4
 இளந்துறை, 94
 இளம்பூரணர், 2, 5-8
 இறையனார், 3, 5-8
 ஈட்டி எழுபது, 114
 ஈழநாடு, 214
 ஈழமண்டலம், 223
 உக்கிரப் பெருவழுதி, 5
 உடுமலைப்பேட்டை 16
 உண்ணமுலை எல்லப்ப நயினர்,
 210, 211
 உத்தரநல்லூர் நங்கை, 163
 உத்தரமதுரை, 5
 உதயகிரி, 195
 உலா, 201
 உவச்சர், 88
 உறைபூர், 18
 எயிலூர் 57
 எழும்போதன் கங்கையாடி
 மாறையன், 95
 ஏகம்பவாணன், 154-160
 ஏகாம்பரன்சம்பன், 94
 ஏகாம்பரநாதசம்புவராயன்,
 94-5
 ஏகாம்பரநாதர், 95
 ஏகாம்பரநாதருலா, 95
 ஏதக்கோன், 31
 ஏரம் நாயக்கர், 152
 ஏரெழுபது, 71
 ஏழில், 40
 ஐங்குறுநாறு, 4
 ஐயாறப்பன், 204
 ஒட்டக்கூத்தர், 102-116, 172,
 204, 225, 231
 ஒட்டியன், 196
 ஒரிசா நாடு, 80
 ஒருசிறைப் பெரியனார், 39
 ஒற்றியூர், 84
 ஒத்தூர், 88

ஓய்மாநாடு, 57
 ஓரங்கல் நாடு, 79-80
 ஓளவையார், 26-56
 கங்க நாடு, 3
 கங்கணகணகண, 85
 கங்கை, 73, 95, 110
 கச்சி, 94, 214
 கச்சிகல்லான், 229
 கச்சியப்பன், 172, 174, 213
 கச்சியப்பசிவாசாரியார், 213
 கச்சியன்ந்தன், 230
 கச்சிராயன், 168-9
 கடகம் (கட்டாக்), 196
 கடம்பவனபுராணம், 6
 கடிகைமலைப்பிள்ளை, 208
 கடிகை முத்துப்புலவர், 208
 கடிகைப்பட்டினம், 208
 கடிகையார், 208
 கண்டன், 77, 106, 108, 109,
 118, 149, 150
 கண்டி, 64, 120
 கண்டியதேவன், 168-9
 கண்ணன், 48
 கணபதிவேந்தர், 79
 கணிகண்ணன், 226
 கதிர்காமம், 20, 124
 கந்தபுராணம், 212, 213
 கந்துடைநிலை, 153
 கபாடபுரம், 4
 கபிலர், 4, 10, 12, 13, 15
 கம்பர், 70, 89, 109, 115, 147,
 225
 கமகன், 201, 203
 கயத்தாற்றுராசா, 225, 123
 கரிவலம்வந்தநல்லூர், 142
 கருணாகரவீரர்மடம், 160
 கருநடர், 115
 கருவையந்தாதிகள், 142,
 கல்லாடம், 5-6
 கலவியன்மாலை, 4

கலிங்கம், 107, 195, 196
 கலிங்கத்துப்பராணி, 99, 102
 கலித்தொகை, 4
 கலியாணபுரம், 108, 115
 கவிராசசிங்கம், 210-1
 கவிராசப்பிள்ளை 208-9
 கழுமலம், 131
 களத்தூர், 212, 214
 களந்தை, 85, 136, 167, 214
 களப்பாளர், 129, 130
 களப்பிரர், 129
 களரியாவிரை, 3
 களவழி, 131
 களவியலுரை, 5
 கனகசுந்தரம்பிள்ளை தி. த, 91,
 140
 கனகசூரியசிங்கையாரியன்,
 213
 கன்னிக்கோன், 147
 கன்னியாகுமரி, 140
 கஜபதிபிரதாபகுத்திரன், 196
 காசுத்தன் சரிதை, 84
 காங்கேயநல்லூர், 95
 காசிகாண்டம், 142
 காசினாடு, 141-2
 காஞ்சி, 153
 காஞ்சிபுரம், 30, 176, 212
 காயாரோகணம், 153
 காரி, 31, 48, 148
 காரிக்கோன், 147-8
 காரோணர், 152-3
 காவிரி, 72, 73, 143, 144, 148,
 151
 காவிரிப்பூம்பட்டினம், 19
 காளத்தி, 172
 காளத்திவாணன், 222
 காளமேகம், 176, 194
 காளமேகப்புலவர், 176
 காளி, 84-5
 காளிங்கள், 82

- காளிக்கராயன், 57, 211
 காளையார் கோயில் 61, 67
 கிருஷ்ணசாமி அய்யங்கார்
 பேராசிரியர், 196
 கிருஷ்ணதேவராயர், 164-5,
 195-6, 197-20), 224
 கிருஷ்ணப்பவாணர், 222
 கிருஷ்ணராயவிஜயம், 195
 கிருஷ்ணைய வெரப்பிலாத
 மழவராயர், 216-7
 கிள்ளி, 117, 146
 கிள்ளிவளவன், 21
 கிரந்தையார், 23
 கீழ்வேளூர், 29
 குகை நமச்சிவாயர், 152, 154
 குட்டியம், 95
 குடந்தை, 52, 94, 153, 230
 குடநாடு, 155
 குடவாயிற்கோணர், 40
 குடிதாங்கி, 166
 குணவாயிற்கோட்டம், 131
 குணவீர பண்டிதர், 112
 குப்பம், 44
 கும்பகோணம், 52, 194, 198
 குமணமங்கலம், 16
 குமணன், 16-8
 குமரி, 73, 143
 குமார சரசுவதி, 195-7
 குமாரசாஸிப்புலவர் சுன்னு
 கம், 208
 குமார துர்ஜதி, 195
 குமாரவெரப்பிலாதான், 217
 குயக்கோடன், 10, 11
 குருக்கள், 203
 குரும்பை, 83-4
 குருநமச்சிவாயர், 152-4
 குலசேகரச்சதுர்வேதிமங்
 கலம், 11
 குலசேகரன், 142
 குலோத்துங்கன், 111, 118
 குளமுற்றம், 21
 குளித்தலை, 23
 குறுகாஷூர், 64
 குறுந்தொகை, 4
 குறுமுனி, 208
 கூகூர், 99
 கூடல், 143
 கூத்தர், 117
 கூத்தன், 109
 கூத்தனூர், 204
 கூத்தனூரப்பன், 203.4
 கூத்து, 4
 கூர்மபுராணம், 142
 கூவம், 75
 கைதவன், 96
 கொங்கர்குலவரபதி ஆட்
 கொண்டான், 92
 கொங்கன், 111
 கொங்குநாடு, 27, 169
 கொண்டகானநாடு, 40
 கொல்லிப்பாலை, 83-4
 கொல்லிமலை, 76-7
 கொழும்பு, 124
 கொற்கை, 142
 கொற்றந்தை, 136
 கொன்றை நாடு, 28
 கோகழியைஞ்ஞாறு, 122
 கோடகநல்லூர், 11
 கோடனூர், 11
 கோடைச்சிவந்தர்ன், 162
 கோடைமலை, 163
 கோப்பெருநற்கிள்ளி, 22-3
 கோமுனி, 104
 கோவலூர், 49
 கோவிலடி, 139
 கோவூர் கிழார், 18-9, 21
 கோவை, 45, 194, 201
 சங்கத்தார், 23-4
 சங்கம், 196
 சங்கமீச்சுரம் 196

சங்கவை, 12, 47-8
 சடைத்தேவன், 229
 சடையன், 72
 சடையப்பன், 70
 சடையாண்டி, 228-9
 சத்திமுற்றப் புலவர், 167
 சத்திமுற்றம், 143-4
 சத்தியவேடு, 59
 சதாசிவ ராயர், 139
 சதுராண பண்டிதன், 81
 சந்திரகிரி, 139
 சந்திரகௌரி வல்பன், 115
 சந்திரவாணன், 220
 சந்திரவாணன் கோவை, 213
 சப்தசுயிலம், 40
 சம்பந்தன், 93
 சம்பந்தாண்டான், 93-4
 சம்பன்மலை, 96
 சம்பராசன், 94
 சம்புவராயன், 94
 சம்மிய திருட்டி, 56
 சமணர், 90
 சமனூல், 202
 சமுத்தி, 93-4, 125
 சயங்கொண்டார், 99, 100
 சயதுங்கன், 74
 சன்னுமுனிவன், 73
 சன்னாத நல்லூர், 57
 சன்னாதபுரம், 57
 சாத்தந்தையார், 22
 சாத்தனார், 59
 சாமிநாதையர் டாக்டர்
 உ.'வே., 90, 91
 சார்வபௌம பாண்டியன், 121
 சார்வபௌமன், 121
 சாருவசூமன்புகழேந்தி, 125
 சாருவசூமன், 121-1, 123-4
 விவாடிபதி, 142
 சாலை, 170
 சாழல், 84

சாளுவநாயக்கர், 201, 203
 சாளுவ முல்லப்பநாயக்கர், 201
 சிங்களம், 213
 சிங்கையாரிய சக்ரவீர்த்தி, 120
 சித்திரா நதி, 142
 சிதம்பரம், 91, 92, 152
 சிதம்பர வெண்பா, 152
 சிந்தா சமுத்தி, 5, 151
 சிராமலை, 8, 66-7
 சிராப்பள்ளிக்குன்று, 67
 சிரீபட்டர், 200
 சிரையன் தினகரன், 228
 சிலப்பதிகாரம், 1, 73
 சிலம்பி, 33-4
 சிவக்கியானி, 202-3
 சிவஞான முனிவர், 153
 சிவபுரம், 198
 சிற்றம்பலம், 92
 சிற்றம்பல நாடிகள், 198
 சிற்றரசூர், 64
 சிற்றாடி, 140
 சிற்றிசை, 4
 சிறுகாவியம், 194
 சிறுபாண்டரங்கனார், 3
 சிறுமேதாவியார், 4
 சின்னூல், 112
 சீகாஷத்திபுராணம், 6
 சீகாழி, 198
 சீநக்க மங்கலம், 650
 சீநக்கன், 63 5, 69, 205
 சீரங்கம், 173
 சீவல்லபன்மாறன் 154, 156-8
 சீவலவேள், 209
 சீவில்லிபுத்தூர், 215
 சுசீந்திரம், 140
 சுத்தமல்லி, 64
 சுந்தரபாண்டியன், 65, 96,
 163, 169.
 சுப்பிரமணியப் பிள்ளை
 பேராசிரியர், கா. சு. 208

குடிக்கொடுத்தநாச்சியார், 215
 குவி, 136
 செங்கனான், 130-1
 செங்கற்பட்டு, 29, 84, 173, 223
 செங்குந்தர், 113
 செங்குன்றம், 216
 செங்கைமர, 14
 செஞ்சி, 84, 136-8
 செஞ்சிக்கலற்பகம், 136
 செம்பூர், 138
 செம்பூர்க்கோட்டம், 138
 செவ்வப்ப நாயக்கர், 211
 செழியதரையன், 218-20
 சென்னை, 220
 சேடாதிபன், 219
 சேத்திரபல்லபுரம், 57
 சேதிபன், 72
 சேதிராயன், 71
 சேந்தம்பட்டினம், 4
 சேழர், 219
 சேழர் முருகனுலா, 219
 சேழர் முருகன் பிள்ளைத்தமிழ்,
 213
 சேரமான் கணக்காலிரும்
 பொறை, 130
 சேரமான் பெருமாள், 6-7
 சேலம், 219, 220
 சேற்றூர், 208
 சேறைக்கவிராசபிள்ளை, 207
 சோண்டெட்டை, 77
 சோமசுந்தரதேசிகர்-திருவா
 ரூர், 197, 199, 208
 சோமன், 112-3, 150-2, 171-2
 சோழகுளம், 44
 சோழி சொற்கொளோம், 44
 சோழமண்டலசதகம், 34, 52,
 63, 67, 71, 78, 86, 88
 சோளிக்புரம், 208
 செளந்தரியலகரி, 211
 செளரிப்பெருமாள், 162

ஞானசம்பந்தர், 92
 ஞானமீர்தம், 2
 தக்கயாகப்பரணி, 105
 தகடூர், 48
 தசரதன், 212
 தஞ்சார்க்கூர், 70
 தஞ்சைநாடு, 198
 தஞ்சைவாணன் கோவை, 70
 தத்துவப்பிரகாசம், 198
 தத்துவப்பிரகாசர், 199-201,
 203, 204-7
 தமிழ்நாடு, 107
 தருமபுரி, 27
 தருமி, 5
 தலங்கை, 171
 தாதியர், 149
 தாமிரங்கலென்னுந்துறை, 196
 தாரமங்கலம், 169
 தாழ்நூர், 211
 தித்தன், 22
 திம்மைய அப்பையன், 223
 தியாகசமுத்திரம், 76
 தியாகசமுத்திரநல்லூர், 76
 தியாகம், 85
 தியாகேசன், 225
 திரிகூடம், 218
 திரிபுலனம், 112-3, 172
 திரிபுலனை, 150-1
 திருக்கச்சூர், 135
 திருக்கண்டியூர், 65
 திருக்கண்ணபுரம், 160
 திருக்கருகாவூர், 19, 218
 திருக்கழுக்குன்ற புராணம்,
 213
 திருக்கழுக்குன்றம், 223-4
 திருக்காளத்தி, 209
 திருக்காளத்திநாதர் கட்டளைக்
 கவித்துறை, 209
 திருக்கானப்பேர், 67
 திருக்குடந்தை, 52

திருக்குற்றலம், 142
 திருக்குற்றலத்திருமலை, 218
 திருக்குறள், 8, 26
 திருக்கை வழக்கம், 71
 திருக்கோடிகா, 73, 76
 திருக்கோவலூர், 14, 21, 47, 48, 200
 திருச்சிராப்பள்ளி, 23, 140, 164, 216
 திருச்சிற்றம்பலம், 168-9
 திருச்சிற்றேமம், 169
 திருச்செந்தூர், 155
 திருஞானசம்பந்தர், 105, 127, 202, 227
 திருத்தங்கி, 52
 திருத்தோணியப்பர், 202-3
 திருநல்லூர் நாடு, 57
 திருநெல்வேலி, 154, 225
 திருநெல்வேலிப் பெருமான், 142
 திருப்பரங்குன்றம், 138
 திருப்பாசூர், 31
 திருப்பாதிருப்புலியூர், 90, 92
 திருப்பாதிருப்புலியூர்க்குலம்பகம், 90-1, 98
 திருப்பரவீரனம், 220
 திருப்புதலூர், 109
 திருப்புதலூரந்தாதி, 110
 திருப்போர்ப்புறம், 131
 திருமங்கலம், 174
 திருமயிலாப்பூர், 222
 திருமலைராசன், 193
 திருமலைராயன்பட்டினம், 193
 திருவண்ணாமலை, 29, 93, 152, 210-1, 218
 திருவண்ணாமலை வெண்பா, 152-
 திருவல்லம், 172
 திருவள்ளிவணல்லூர், 19
 திருவள்ளுவர், 7, 9, 25, 26, 58
 திருவாமாதூர், 97, 200

திருவாமாதூர்க்குலம்பகம், 91, 97, 8
 திருவாரூர், 164, 165, 199, 225-6
 திருவாரூர்க்கோவை, 112
 திருவாரூருலா, 199, 213, 224-5
 திருவாலங்காடு, 25-6
 திருவாலவாபுடையார் திருவினாயாடல், 6, 15
 திருவாலி, 83
 திருவாணைக்கா, 193
 திருவிடைமருதூர், 139
 திருவிடைமருதூர்ச்சிற்றம்பலத்தான், 140
 திருவிருகைப்புராணம், 211
 திருவினாயாடல், 159
 திருவிழிமிழலை, 199
 திருவேங்கடம், 199
 திருவொற்றியூர், 80-1, 84, 226
 திருவிழுவாக்கிரவா, 72
 திட்டை, 202
 தித்தாள், 218
 திபங்குடி, 99
 திபங்குடிப்பட்டி, 100
 துந்துரு துரு துரு, 85
 துவரைக்கோமான், 3
 துர்க்குடேன், 196
 துலாபுகுடதானம், 108, 119
 துறையூர், 53, 216
 துது, 194, 201
 தெக்கிணக்கலை, 209
 தெய்வச்சிவையார், 74
 தெய்வீகன், 48, 51
 தென்காசி, 142, 209
 தென்பாண்டநாடு, 145, 147, 154, 157, 210
 தென்பாலை, 220
 தென்பெண்ணையாறு, 154
 தென்மாவை, 64
 தென்றில்லை, 129, 130

தேக்கூர், 59
 தேசிகோத்தமன், 202
 தேப்பெருமான், 176
 தேவரடியார், 61
 தேவாரம், 202
 தொண்டி, 150
 தொண்டைநாடு, 57, 74,
 208-10
 தொண்டைமண்டல சதகம், 30,
 71, 76, 110
 தொல்காப்பியதேவர், 90, 97
 தொல்காப்பியம், 4, 112
 தோசூரி கோணேருகவி, 139
 தோன்றுத்துணையை, 92
 நக்கன், 63
 நக்கீரர், 10
 நச்சினர்க்கினியர், 25
 நடராசர், 92
 நந்தி, 194
 நந்தியமாணிக்கம், 228-9
 நம்மியாளார், 153, 226
 நலங்கிள்ளி, 18 20
 நற்றிணை, 4, 40, 90
 நறுந்தொகை, 142
 நறையூர்நாடு, 143
 நன்னன், 40
 நன்னூல், 207
 நாகதேவன், 227-8
 நாகர்கோட்டில், 38
 நாகரசு நம்பி, 164-5
 நாகை, 153
 நாஞ்சில் வள்ளுவன், 38-9, 155
 நாடம், 11
 நாடன்கோவில், 194
 நாமகள், 9
 நாராயணசாமி முதலியார்
 சி. கு. 30, 45
 நான்முகன், 9
 நிரஞ்சனநாதர், 224
 நீலகங்கன், 168-9

நீலகண்டசதுர்வேதிமங்கலம்,
 95
 நெடுங்கிள்ளி, 20
 நெடுந்தொகை, 4
 நெற்குன்றம், 110
 நெற்குன்றவாணர், 109
 நேமிநாதர், 112
 நேமிநாதம், 111-2
 நைடதம், 142
 பகீரதன், 73
 பஞ்சலட்சணவிதானி, 201, 203
 பட்டிமண்டபத்தார், 10
 பட்டிச்சுரம், 143
 படம்பக்கநாதர், 84
 படைவீட்டரசு, 95
 படைவீடு, 96
 பத்துப்பாட்டு, 4
 பதிற்றுப்பத்து, 4
 பதினேராந்திருமுறை, 7
 பந்தன், 44
 பந்தன்மங்கலம், 44
 பம்பை, 97
 பரணர், 4, 10, 40
 பரணி, 194, 201
 பரமேசுவரன், 210-11
 பரராச சிங்கன், 213-4
 பரராசசேகரன், 213, 224-5
 பராக்கிரமபாண்டியன், 122-4,
 142
 பரிபாடல், 3 4
 பல் சந்தமலை, 194
 பல்லவராயன் கோவை, 95
 பழனி, 16
 பழையனூர், 31, 48, 126
 பழையாரை, 170
 - பறம்புமலை, 12
 பனம்பாரம், 4
 பனையன், 89
 பனையூர்நாடு, 197
 பாக்கைநாடு, 196

பாச்சில் கூற்றத்துப்பாச்சில்,
164

பாண்டிமண்டில சதகம், 78
பாண்டியன் தலையரலங்கானத்
துச் செருவென்ற நெடுஞ்
செழியன், 132

பாணபத்திரன், 6
பாணற்றுப்படை, 155
பாய்ச்சலார், 163-4
பாரதம், 9, 51, 93, 102

பாரதவெண்பா, 4
பாரதிசீபாதர், 103
பாரி, 11, 12, 13

பாலபாகவதம், 139
பாலியாறு, 30
பாலைக்காடு, 219-20
பாலைபாடிய பெருங்கடுங்கோ,
40

பிரதாபருத்திரன், 79, 80, 86
பிரதாபருத்திரியம், 79
பிரபந்தகவி, 201, 203
பிரமோத்தரகாண்டம், 142
பிராமணப்பிள்ளையன், 175
பிள்ளைப்பாண்டியன், 203
புகழேந்தி, 117, 119, 121, 122.

136
புகார், 101
புங்குனார், 165, 166
புதுக்கோட்டைச் செப்பேடு
142

புதுக்கோட்டை நாடு, 167
புதுவாபுரி, 73
புதுவைச்சடையன், 72
புதுவைச்சேதிராயன், 71
புதுவையூர், 71
புராணிஞன், 201, 203
புல்லலார், 29
புவேனார், 29-30
புலியூர்க்கோட்டம், 110
புழல், 82

புழற்கோட்டம், 134
புறநானூறு, 4, 31
புன்னாற்றார், 152
பூதலவீரராமவன்மா, 140
பூதன், 29, 30
பூதூர், 212
பூந்துருத்தி, 64
பூம்புகார், 109
பூழ், 84
பூழல், 84
பெண்சக்கரவர்த்தி, 119
பெண்ணையாறு, 30, 50, 92,
97, 211

பெரியாழ்வரர், 215
பெருங்காப்பியம், 194, 201
பெருங்குன்றார் கிழார், 4
பெருந்தலை, 16
பெருந்தலைச்சாத்தனார், 15-7
பெருந்தொகை, 77
பெருமம்பி, 59
பெருவேனூர், 29
பேய்க்கிரந்தங்கள், 202-3
பேரரசூர், 204
பேராசிரியர், 111, 112
பேரிசை, 4
பேரூர் நாடு, 110
பேரையூர், 174-5
பொதியம், 110
பொய்கையார், 130, 131, 133
பொய்யாமொழியார், 33,
57-70

பொருளதிகாரம், 5
பொன்வண்ணத்தந்தாதி, 90
பொன்விளைந்தகளத்தூர், 212
பொன்னிக்கோன், 147
பொன்னுழர்ன், 93
பொன்னேரி, 220
பொற்குன்றம், 110
மகதேசன், 155
மகாதேவமங்கலம், 120

மங்கலம், 50
 மட்பக்கநாச்சியார், 84
 மடப்புறம், 93
 மடல், 194
 மணமேற்குடி, 150
 மணவில்லி, 84, 138
 மதிமாலையன்பூண்டி, 93
 மதுரேசர், 111
 மதுரை, 76-7, 140-1, 144, 146, 174
 மதுரைக்கணக்காயனார் மகனார்
 நக்கிரனார், 4
 மதுரைக்காஞ்சி, 133
 மதுரை மருதனிளநாகனார், 4
 மதுரையாசிரியர் நல்லந்
 துவனார், 4
 மதுரையாசிரியன்மாறன், 3
 மயிலாப்பூர், 26, 83
 மயிலை, 83, 222
 மருகல் நாடு, 160
 மருத்தன், 52
 மருதப்பேசுரர் முத்திரை, 140
 மருதனிள நாகனார், 39
 மல்லிநாதன், 95
 மலரி, 102, 103
 மலாடு, 21
 மலையமான், 21, 51, 129, 148
 மலையமான் திருமுடிக்காரி, 13, 14, 48
 மலையன், 51
 மழநாடு, 164
 மழபாடி, 167
 மழவராயன், 162, 216
 மன்னார்குடி, 167
 மாகனார் நாடு, 58
 மாங்குடி மருதனார், 132
 மாத்தூர், 64, 97
 மாதை, 96
 மாபுராணம், 4
 மாமூலனார், 40

மாழ்வாரம், 57
 மாவை, 64
 மின்மினு மினு மீனு, 85
 மீன்கொன்றை நாடு, 29
 முடத்திருமாறன், 5
 முத்தொள்ளாயிரம், 4
 முதற்சங்கத்தார், 193
 முதுகல், 140
 முதுகுருகு, 3
 முதுகுரியர், 98-9
 முதுநாரை, 3
 மும்மணிக்கோவை, 74, 88
 முரஞ்சியூர் முடிநாகராயர், 3
 முருகவேள், 8, 55, 66
 முல்லைக்கலி, 82
 முனையதரையன், 160-1
 முனையர்மடம், 229
 முனையோதன், 261
 மூஞ்சியாறு, 97
 மூவனார், 73
 மூவன், 131
 மெய்கண்டதேவர், 129
 மேல்வேனார், 29
 மேல்குடி, 3
 யவனார், 150
 யாதவர்கோன் நம்பி, 109, 110
 யாதவன், 31
 யாப்பருங்கலவிருத்தி, 170
 யாழ்ப்பாணம், 214, 225
 வக்கநகர், 92
 வக்கபர்கை, 92
 வக்கை, 92
 வச்சணந்தி மாலே, 194
 வஞ்சிக்கோன், 31
 வட்டப்பநாச்சி, 84
 வடபெண்ணை, 196
 வடமலை, 198
 வடவார்க்காடு, 208, 229
 வடவேங்கடம், 110
 வடுகநாதர், 212

- வடுகள், 171-2
 வண் டிபூர், 174
 வண்ணக்கட்டி, 208
 வண்ணக்களஞ்சியம், 208
 வத்தவன், 31
 வயிரடிமம், 57.8
 வயிரமேகநகரம், 57
 வயிரமேகபுரம், 57
 வரதன், 194
 வரதுங்குராமன், 141-2
 வரந்தருவார், 51
 வரி, 4
 வருணன், 51
 வல்லம், 174
 வல்லை, 172
 வலையன், 89
 வழதலை, 204
 வழதிலாம்பட்டு, 201
 வள்ளுவன் புகழேந்தி, 120
 வாக்கி, 201, 203
 வாசுசு முனிவர், 2
 வாட்டுபேக்கி நாதகுலா, 210
 வாணகப்பாடி, 211, 216
 வாணன், 70, 85, 154-6, 159,
 ... 160
 வாணியன் நாதன், 74, 75, 88
 வாநக்தோன், 31
 வாதவன், 31
 வாதவூர், 12
 வாதி, 201, 203
 வாய்த்தலை, 203, 204
 வாயற்பதிவடுகள், 171
 வாலகோகிலம், 203
 • விக்கிரம சோழன், 102, 111,
 117, 118, 138, 150, 160,
 161
 விக்கிரமசோழனுலா, 102, 105
 விக்கிரமபாண்டியன், 122-3
 விச்சுளி, 134-5
 விசயநகரவேந்தர், 195, 198
 விசயராசன், 226
 விசயவாரு, 213
 விசயவொப்பிலாத மழவ
 ராயன், 216
 விட்டலையன், 139, 140
 விட்டலராசன், 139
 விட்டலதேவமகாநாசா, 139
 விண்ணன், 170
 விநாயகன், 1, 48-9, 53-4
 விபாழமாலைமகவல், 4
 விரிஞ்சிபுரம், 152
 விரிபூர், 193
 வில்லிபுத்தூரர், 51, 93, 202
 விழுப்புரம், 197, 216, 220
 விரகவிராயர், 173
 வீரமந்தன், 158
 வீரவரதையன், 173
 வீரவல்லாநாதேவன், 93
 வீரன், 172
 வீரைக்கனிபாசர், 211
 வீரையன், 218
 வெண்டாளி, 4
 வெண்ணெய்கல்லூர், 70
 வெண்டை, 70, 72, 86-8
 வெண்ணூர்க்காப்பியனார், 3
 வென்முமண்கொண்ட சம்புவ
 ராயன், 94-5
 வேங்கடராயமுதலியார், 203
 வேதசயிலம், 224
 வேம்பத்தூரார், 125
 வேம்பத்தூர், 175
 வேம்பற்றூர்க்குமரனார், 125
 வேம்பற்றூர் நம்பி, 125
 வேலாயுதன், 210
 வேன்பாரி, 47
 ஜம்பை, 200

வரலாற்று நூல்கள்

மொகஞ்சதரோ மா. இராசமாணிக்கம் பிள்ளை

பழந்தமிழர் நாகரிகத்தின் சிறப்பை விளக்குவது.
புதைபொருள் ஆராய்ச்சித் குறிப்புக்களுடன் 2 8

குமரிக் கண்டம் கா. அப்பாதுரைப் பிள்ளை

ஒரு காலத்தில் குமரிமுனைக்கு தெற்கே பெரு நிலப்
பரப்பு இருந்தது. அதுவே பண்டைத் தமிழர்
வாழ்ந்த பெருநாடு. அதன் வரலாற்றை விளக்குஞ்
சிறுநூல். 1 4

பல்லவர் வரலாறு மா. இராசமாணிக்கம் பிள்ளை

சமயம், கலை, சிற்பம் எல்லாம் புத்துயிர் பெற்றுச்
சிறப்படைந்தது பல்லவர் ஆண்ட காலத்தில்தான்.
தமிழர் பண்பாட்டின் சிறப்பறிய விரும்பும் அனை
வர்க்கும் இன்றியமையாதது. 3 8

தமிழகம் ந. சி. கந்தையாப் பிள்ளை

தமிழகத்தின் விளக்கமான வரலாறு. கருத்தாலும்
பொருளாலும் விரிவுபெற்ற இரண்டாம் பதிப்பு.

3 12

தமிழ் இந்தியா ந. சி. கந்தையாப் பிள்ளை

பழந்தமிழர் தொன்மை, மாண்பு, சமயம்பற்றி
உறுதியான கருத்துக்கள் 3